



# தமிழ்ப் பெருமக்கள்

வ ர ல ா று

1. மாணிக்கவாசகர்
2. பட்டினத்துப் பிள்ளையார்

MAHARAJA'S LIBRARY  
O. V. SWAMINATHAIYAR LIBRARY  
TIRUVANMIVUR, MADRAS-41

எஸ். அனவரத விநாயகம் பிள்ளை

எழுதியது

சென்னை

எம். ஆதி அண்டு கம்பெனி

1921

**Printed at  
The Chandra Press  
Madras,**

மாணிக்கவாசகர்:

1. முன்னுரை	1
2. திருவாதவூரர் புராணம்	3
3. திருவாலவாயுடையார் திருவிளையாடற் புராணம்	27
4. திருவிளையாடற் புராணம்	48
5. திருப்பெருந்துறைப் புராணம்	54
6. திருவுத்தரகோச மங்கைப் புராணம்	57
7. ஆராய்ச்சி	59

பட்டினத்துப் பிள்ளையார்:

1. முன்னுரை	100
2. பட்டினத்துப் பிள்ளையார் புராணம்	103
3. திருவெண்காட்டிகள் சரித்திரம்	124
4. புலவர் புராணம்	165
5. ஆராய்ச்சி	178



## குறிப்பு

92-ம் பக்கத்தில் 16-ம் வரியில் 'வணங்கி' என்பதை 'வணங்கி' எனப் படிக்க.

188-ம் பக்கத்தில் 15-ம் வரியில் 'உமாபதி சிவாசாரியர் அருளியதாக வழங்கும்' என்பதை 'திருக்கடவுர் உய்யவந்த தேவ நாயனார் திருக்களிற்றுப் படியார்' என மாற்றிப் படிக்க.

196-ம் பக்கத்தில் 14-ம் வரியில் 'எனக் கோச்செங்கட் சோழர்' என்பதை 'என மாவலிர் சக்கரவர்த்தி' என மாற்றிப் படிக்க.

பக்கம்	வரி	பிழை	திருத்தம்
25	6	தெய்ளிதமாய்	தெய்ளிகமாய்
84	17	சிலேடையை	சிலேடையை
95	6	சொண்டன	கொண்டன
130	13	ஓர்	ஒரு
157	12	யது !	ன !
167	11	தான்	தாம்
198	17	முழுத்தில்	முழுததில்

# மாணிக்கவாசகர்

முன்னுரை

‘திருவாசகத்திற்கு உருகார் ஒரு வாசகத் திற்கும உருகார்’ என்னும் பழஞ்சொல்லுக்கு இலக்காகிய திருவாசகத் திருமுறையைத் திருவாய்மலர்ந் தருளிய மாணிக்கவாசகர் சைவ சமயத்தைத் தமிழ் நாட்டில் நிலைநிறுத்திய பரமாசாரியர்களுள் ஒருவர். சமய குரவர் நால்வரையும் திருஞான சம்பந்தர், திருநாவுக் கரையர், சுந்தரமூர்த்தி, மாணிக்கவாசகர் என முறைப்படுத்திக் கூறுவது மரபாயினும் மாணிக்க வாசகரே அவருள் தலைமை வகிக்கத் தக்காரா என்பது பக்த சிரோமணிகள் சிலரது கொள்கை. இலக்கணக் கொத்துடைய ஈசான தேசிகர், ‘மாணிக்க வாசகர் அறிவாற் சிவனே யென்பது திண்ணம்’ என்றாரன்றோ! முத்துத் தாண்டவரும், ‘மாணிக்கவாசகர் பேரெனக் குத் தரவல்லாயோ அறிவேன்’ என இவர் பெற்ற பேற்றையே பெரிதாக மதித்தனர்.

இத்துணைப் பெரியாரது சரித்திரம் பண்டை நாட் சைவப் பெரியார் வரலாற்றை யுரைக்கும் திருத் தொண்டர் புராணத்தில் கூறப்படுதலே நெறி. ஆயினும் அஃது அங்குக் கூறப்படவில்லை. மற்று, அது

கடவுள் மாமுனிவர் இயற்றிய திருவாதவூரர் புராணத்தில் பூர்த்தியாக உரைக்கப்பட்டது. திருவாலவாயுடையார் திருவிளையாடற்புராணத்திலும், பரஞ்சோதி முனிவர் திருவிளையாடற் புராணத்திலும், அவர் சரித்திரத்தின் முற்பகுதியாகிய மதுரையிலும் மதுரையை யடுத்த இடங்களிலும் அவர் சம்பந்தமாக நிகழ்ந்த நிகழ்ச்சிகள் விரிவாக உரைக்கப்பட்டுள்ளன. இன்னும், அவர் சரித்திரம் திருப்பெருந்துறைப் புராணத்துச் சிறிது விரிவாயும் திருவுத்தர கோசமங்கைப் புராணத்துச் சிறிது கூடமாயும் கூறப்பட்டுள்ளது.

ஒரு பெரியார் சரித்திர முரைத்தற்கு ஒரு நூலே அமையும். வேறு வேறு ஆதாரங்கள் கிடைக்குமிடத்து வேறு வேறு சரித்திரங்கள் தோன்றல் இயல்பு. மாணிக்கவாசகர் வரலாறுரைக்கும் நூல்களுள் பேதம் மிகச் சிறிதே. புராணம் என்னும் சொல்லின் பொருளாற்றலுக் கேற்ப நூலுடையார் தத்தம் கற்பனைத்திறத்தை வெளிப்படுத்தித் தமக்குக் கதாநாயகரிடத்திலுள்ள பேரன்பினைக் காட்டிப் போயினர். ஆதலால், இக்காலத்துச் சரித்திர மென்று வழங்குமதற்கும் புராண சரித்திரத்திற்கும் ஒப்புமை அதிகமில்லை. ஆராய்ச்சி முறையினின்று வரலாறு எழுதுவோர் புராணங்களிலோ பிறநூல்களிலோ காணும் கதைகளை வடித்து உலகிற்குக் காட்டுதலே நெறி. இது தமிழ்ப் பெருமக்கள் அனைவருடைய வரலாற்றுக்கும் ஒக்கும்.

## திருவாதவூரர் புராணம்

வைபய யாறு பெருகும் பாண்டி நாட்டில்,  
 திருவாதவூரர் திருவாதவூரில், பிராமண வருணத்  
 தில் ஆமாத்தியர் மரபில் மாணிக்க  
 மந்திரியாதல் வாசகர் அவதரித்தார். திருவாத  
 வூரர் என்பது இவர்க்குப் பிள்ளைத் திருநாமம். பதினா  
 முண்டு கழியு முன்னரே இவர் கல்வியறிவொழுக்  
 கங்களாற் சிறந்திருந்ததைப் பெரியோர் சொல்லக்  
 கேட்ட பாண்டிய மன்னன் இவரை வரவழைத்துத்  
 தனக்கு முதன் மந்திரியாக்கி இவர்க்குப் பல சிறப்  
 புஞ் செய்தான்; 'தென்னவன் பிரமராயன்' என்னும்  
 பட்டப் பெயரும் அளித்தான். அக்காலத்து இவர்க்  
 குச் சிவபெருமானது திருவருளால் உலகந்தி  
 னிடத்து விருப்பு நீங்க, மந்திரித்தொழிலை மாத்  
 திரம கைவிடாது முறைப்படி நடத்திவந்தார். நாள்  
 ஏற ஏற, இவர் அதிதீவிர பக்குவியாய் ஞானசாரி  
 யன் மீது நாட்டமுற்றிருந்தார். இத்தகைய மன  
 நிலையினராய் இவர் அரசவையில் வீற்றிருக்கும்  
 நாளில் ஒரு நாள் ஒற்றர் சிலர் வந்து, 'சோழதேசத்  
 தைச் சார்ந்த கடற்கரையில் ஆரிய தேசத்தார் ஆரிய  
 குதிரைகளைக் கொண்டுவந் திறங்கி யிருக்கின்றனர்,  
 நாங்கள் பார்த்தோம்' என்றனர். இதனைக் கேட்ட  
 பாண்டியன், மந்திரித் தலைவரை நோக்கி, 'நீர் சென்று  
 அக் குதிரைகளைக் கொண்டுவாரும்' என்றான். திரு  
 வாதவூரரும் சமம்தித்து அரசனோடு அரண்மனைக்குள்

சென்று குதிரை கொள்ளும்பொருட்டு அபரிமித  
மான பொன்னைப் பெற்றுக்கொண்டு மதுரையினின்  
றும் புறப்பட்டார்.

திருவாதவூரர் போகும் வழியில் திருப்பெருந்  
துறையென்னும் ஊரில், அவரை  
திருப்பெருந் துறையில் உப  
தேசம் பெறுதல் மான் ஆசாரிய ஸூர்த்தங்கொண்டு  
தமது அடியார்களும் சணநாதர்  
களும் மானிட உருவந் தாங்கித் தம்மைச் சூழ்ந்  
திருக்க ஒரு சோலையின் நடுவே ஒரு குருந்த மரத்தின்  
கீழ் எழுந்தருளியிருந்தனர். ஆநம கோஷத்தைக்  
கேட்டு அவர் முன் வந்த திருவாதவூரர் அவரை மனத்  
தால் வணங்கியும் காயத்தால் வணங்காதவர் போல  
நின்று, 'ஐயரே, உமது திருக்கரத்திலுள்ள புத்த  
கத்தின் பெயர் என்ன?' என, அப் பெரியார் 'இதன்  
பெயர் சிவ ஞான போதம்' என்றார். அதனைக்  
கேட்ட திருவாதவூரர், 'சிவமாவது யாது? ஞான  
மாவது யாது? போதமாவது யாது? இவற்றை  
விளக்குவீராயின் அன்று கல்லாணின் கீழிருந்த பரம  
குரு நீரேயாவீர், யானும் நமக்கு அடிமையாவேன்'  
என, அவரும், 'சிவம் என்பது ஒப்பற்ற மெய்ப்  
பொருள், ஞான மென்பது அதனை யறிதல், போத  
மென்பது அறிந்ததைத் தெளிதல்' என்றருளிச் செய்  
தார். இதனைக் கேட்டதும் திருவாதவூரர் மனமுருகி,  
சிவபெருமானே என்னை யாட்கொள்ளும் பொருட்டு  
இவ் வடிவங்கொண்டு வந்துள்ளார் என்று நினைத்து  
அவரை நோக்கி, 'அடியேனை இப்பொழுதே ஆட்  
கொள்ளவேண்டும்' என்று இரந்தார். அங்கிருந்த

அடியார்கள் லொருவரும், 'இவர் ஆட்கொள்ளத் தக்கார்' என்று சொல்லி வணங்கி நின்றார். கருணையங் கடலாகிய கடவுளும், 'உன்னை ஆட்கொள்ளும் பொருட்டே யாம் இங்கு வந்தோம், நீ அஞ்சல்' என்று இவரைத் தேற்றி, அடியார் ஒருவரை நோக்கி, 'வேண்டுவன உடனே சித்தஞ்செய்க' என்று ஆளுரைத் தந்தார். அவரும் வேண்டுவனவற்றைச் சித்தஞ் செய், நள்ளிரவில் ஆசாரியர் தெற்கு முகமாக ஆதனத்து வீற்றிருந்து, திருவாதவூரர் அன்போடு செய்த பூஜைகளை ஏற்றபின் அவர்மேல் அருள்நோக்கமவைத்து அவர்க்குப் பஞ்சாக்ஷரோபதேசம் செய்து பின் தமது திருவடிகளை அவர் சிரமீது சூட்டினார். திருவாதவூரர் அத்திருவடிகளைத் தமது இரண்டிகண்களிலும் ஒற்றிக் கொண்டு விம்மிதரானார். பின் விடியற்கால மாதலும் ஆசாரியர் திருவாதவூரைத் தனியே யழைத் திருத்தித் தீவ்பாகமங்களின் சாரங்களை யெல்லாம் விளங்க அருளிச்செய்து, 'இந்த எம் உருவத்தை உன் மனத்தில் இருத்துவாய்' என்றார். இவ்வுபதேச மெழுதிகளைக் கேட்டு உளமகிழ்ந்த திருவாதவூரர் ஆசாரியரைப் பலபடத் துதித்துத் தாம் குதிரை வாங்குதற்காகக் கொண்டுவந்த பாண்டியன்பொருளனைத்தையும் அவர் திருமுன் சமர்ப்பித்து வணங்கினார். ஆசாரியரும் மகிழ்வோடு அதனை ஏற்றுத் தம்பழவடியாருள் ஒருவரை நோக்கி, 'இதனைச் சிவாலயத் திருப்பணிக் கும், தவத்தோர்க்கும், வறியார்க்கும் வழங்குக' என்று ஆஞ்ஞாபிக்க, அவரும் அவ்வண்ணமே செய்தார். திருவாதவூரோ முத்தராயினார். குடைக் கீழ்ச சிவிகையில் பரிசனங்கள் சூழ அரசர்போல வந்த அன்பர் முழுநிறபூசிய முனிவராய்க் குடுமி

உலிழ்ந்து கிடக்க ஆனந்த மேலிட்டால் கண்ணீர் விட்டுக் கொண்டே யிருந்தார்; தம்மை ஆட் கொண்ட பரமசாரியரிடத்து அன்பு கரை புரண்டோடத் தொழுதலும் அழுதலுமே திருப்பணியாய் உலகத்தை அறவே மறந்து, பாலர் பித்தர் பேயர் என்றிவர்கள் தன்மையை யெய்தினார். இவர் நிலை இவ்வாறாக, இவரடன் வந்த படைத்தலைவர் முதலியோர் பாண்டிய மன்னன் கோபங் கொள்வனே யென்று அஞ்சி, இவரிடத்துத் தணிந்து நெருங்கி, 'ஐயரே! தாம் வந்த காரியத்தை மறந்தீர்' என விண்ணப்பம் செய்தலும், இவர் அவர்களை இன்னொருவன் ஹனராதவராய்ப், 'புறம்போமின்' எனப் புகன்றார். அவர்கள் இவர் நிலைக்கு இறங்கி, தாமதியான புறப்பட்டுப் பாண்டிய மன்னனைச் சார்ந்து, செய்தி இது வெளச் சொல்லி வணங்கினர். மன்னவனும் 'இம் மந்திரியைப் படைத்த எனக்கு என்ன குறை!' என்று ரோபச் சிரிப்புச் சிரித்து, வன் சொற்கள் நிரம்பிய ஓலை ரொன்றெழுதி அவர்கள் கையிற் கொடுத்து, 'நீவிர் சென்று இவ்வோலையை அவர்க்குக் காட்டி அவரைப் பிடித்த பிடியாய்க் கொண்டு வருக' என ஆஞ்ஞாபிக்க, அவர்கள் உடனே சென்று அடிகட்கு அதனைக் காட்டினர். பரமசிவனது திருமுகத்தை யன்றி மறு முகத்தைப் பார்க்கப் பொறுத வாசலுரை அரசன் திருமுகத்தை அங்கு வந்தாரில் ஒருவன் வாசித்துச் சொல்லக்கேட்டு, ஆசாரியர் முன்போய், அரசன் எழுதியனுப்பிய செய்தியை விண்ணப்பம் செய்தனர். ஆசாரியரும், 'நீ அஞ்சல் வேண்டா; நாமே குதிரைகளைக் கொண்டு வந்து பாண்டியனுக்குக் கொடுப்போம். நீ தூதர்களோடு போய்ப் பாண்டியனைக் கண்டு, "தாம் எழுதிய ஓலையைப்

பார்த்து நான் வந்து விட்டேன்: ஆவணி மாசம் மூல நாளில் குதிரைகள் வரும்” என்று சொல்’ எனத் தேற்றி, அவருக்குத் திருநீறு தரித்து, முன்போல மந்திரிக்கோலஞ் செய்வித்து, ஒருயாந்த மாணிக்கத் தையலித்து, ‘இதனைக் கையுறையாகக் கொடுத்து அரசனைக் காண்பாய்’ என்று சொல்லியனுப்பினார். விடை பெற்றுச் சென்ற திருவாதவூரர் மதுரைக்குப் போய் அவ்வாறே பாண்டியனைக் கண்டார். பாண்டியனும் அக மிகமகிழ்ந்து அவரை இருக்கரசொல்லி, மாலிக்ரததை வியந்துநோக்கி, ‘தாம போன திக்கில் நடந்ததென்ன?’ என்று கேட்டான். திருவாதவூரர், ‘இங்கிருந்து எடுத்துப்போன திரவியத்தைக் கொண்டு நல்ல குதிரைகள் பல வாங்கி, அவற்றை மதுரைக்குக் கொண்டுவருவதற்கு நல்ல நாள் எது என்று விசாரித்தபோது பிராமணர் ஆவணிமூலமென்று சொல்ல, அந்த நாள் வரட்டுமென்று திருப்பெருந்துறையில் தங்கினேன். சேனாபதி முதலியோர் இங்குவா விரும்பினராய்த் திருமபிவந்து என்னைக் குறித்துச் சொல்லிய அபவாதங்களைக் கேட்டு நீர் கோபங்கொண்டு ஒரேரலை எழுதியனுப்பினீர். அதனைக் கண்டு யான் முன்னே வந்தேன்; குதிரைகள் ஆவணி மூலத்தன்று வரும்’ என்றார். மன்னவனும மந்திரித் தலைவரை நோக்கி, ‘நமக்குள்ள நட்பைக் கெடுக்க எண்ணிய சிலர் சொல்லக் கேட்டுக் கோபங்கொண் டெழுதினோம்;’ அதனை மனத்தில் வைக்கவேண்டா’ என்று சமாதான வார்த்தைசொல்லி, அவரை அரண்மனைக்கு அழைத்துச் சென்று உபசாரங்கள் செய்தனுப்பினான் குதிரை வருதற்குக் குறித்த தினத்துக்கு இரண்டு தினங்கள் முன் ஒரு மந்திரி அரசனை அந்தரங்கத்திற்



பார்த்து, 'திருவாதவூரர் இங்கிருந்து கொண்டுபோன பொருளை யெல்லாம் திருப்பெருந்துறையில் ஒரு சிவனடியார் கையில் கொடுத்துவிட்டார், குதிரைகள் வாங்கவில்லை. அவர் சொல்லிய அனைத்தும் பொய்' என்றான். அது கேட்ட பாண்டியன் உடனே சில தூதரை யனுப்பித் திருப்பெருந்துறையிலும் அதனை யடுத்த ஊர்களிலும் குதிரைகளில்லையென்று தெரிந்து, பெருங் கோபமடைந்து, திருவாதவூரரை வருத்திப் பொருள் வாங்கும்படி தண்டலாளருக்குக் கட்டளை யிட்டான். அவ்வாறே தண்டலாளர்கள் அவரைப் பலவகையில் வருத்தியும் அவர் பேசாதிருக்க அவரைச் சிறைச்சாலையில் வைத்தனர். அன்று பொழுதும் பட்டது. அன்றிரா முழுதும் அம் மதுரை யூரார் துக்கத்தால் கண்ணுறங்கிலர். காலையில் மீண்டும் தண்டலாளர் அவரை வெளிக்கொணர்ந்து பொருளைக் கொடுமென்று வெயிலில் நிறுத்தி வருத்தினர். அப் பொழுது திருவாதவூரர் தமது பரமாசாரியரை நினைத்து, 'இம்பாதிரிக் கஷ்டம் எனக்கு வருதல் உமக்கு ஏர்ச்சன்றோ!' என்றும், 'நீர் சொன்னசொல் பொய்யோ!' என்றும் சொல்லி இரங்கினர்.

இவர் இவ்வாறு இங்கு வருந்த, சிவபெருமான்  
 சிவபெருமான் இவர் வருத்தத்தை நீக்க எண்ணி,  
 நரிகள் பரிகளாகவும் 'தேவர்கள்  
 குதிரையிடுதல் அவற்றை நடத்தும் பாகர்களாக  
 வும் திருவுளத்தில் சங்கற்பித்தார். அக் கணமே  
 நரிகளும் தேவர்களும் அவ்வாறாக, தாம் ஆரிய  
 தேசத்துக் குதிரை வாணிகர்போல வடிவங்கெண்டு,  
 வேதமே குதிரையாக அதன்மீ தேறி, குதிரைப்

பாகர் தம்மைச் சூழ்ந்து வர, மதுரையை யடுத்தார், இதனைக் கண்டவர்கள் ஓடி அரசனுக்கு அறிவித்தனர். அரசனும் மகிழ்ந்து திருவாதவூரரை வரவழைத்துச் சிறப்புக்கள் செய்து அவரோடு அரண்மனைவிட்டுப் புறம்போந்து, வையாளி வெளியில் அப்போது அமைக்கப்பட்ட சிங்காதனத்திருந்து, சங்குமுதலிய வாத்தியங்கள் சப்திக்கவும், பூமியிலிருந்து மேலெழுகின்ற தூசிப்படலம் ஆகாயத்திற் பரவவும், கடல் பரந்துவருவதுபோல நெருங்கி வருகின்ற குதிரைக் கூட்டங்களின் தோற்றத்தைக் கண்டான். பின் குதிரைக்கூட்டங்களும்முன்வந்துசேர்ந்தன. குதிரைச் சேவகர் நடுவே சிவபெருமானும் வந்தார். பாண்டியன் விருப்பத்தைத் திருவாதவூரரால் அறிந்த சிவபெருமான் குதிரையைப்பலவிதமாகநடத்திக்காட்டிப் பிறகு அது நடனமிட்டுவர அரசனெதிர் வந்தார். அதனைக் கண்டு மகிழ்ந்த அரசன் அவர்க்கு விழையுயர்ந்த ஆடையொன்றைப் பரிசாக அளித்தான். அதனைக் குதிரைத் தலைவர் புன்னகையோடு செண்டினால் ஏற்றார். அது கண்டு பாண்டியன் பொறுமை, திருவாதவூரர் அஃது அவர் நாட்டு வழக்கென்று தெரிவித்து அவன் கோபத்தையாற்றினார். பின் அசுலைக்ஷண மறிந்தார் வந்து நோக்கி, இவை மிக நல்லனவென்று உரைத்தனர். தான் கொடுத்தனுப்பிய பொருள்போல எட்டுமடங்கு கொடுத்தாலும் இவற்றைப் பெறலரிது என்று அரசன் அறிந்தான். அக் குதிரைக ளனைத்தையும் கயிறு மாறிக்கொடுத்துவிட்டுச் சிவபெருமானும் விடைபெற்றுச் சென்றனர். அரசன் திருவாதவூரர்க்கு மிக்க மரியாதைகள் செய்து மகிழ்ந்தான். மறுநாள் உதயத்தில் சிவபெருமானது திருவருளால் அக்

குதிரைக னெல்லாம் நரிகளாகிக் குதிரைப்பந்தியி லிருந்த குதிரைகளைக் கொன்று, ஊரார் அஞ்சும் படி ஊனையிடத் தொடங்கின. இதனைக் குதிரைக் காரர் வந்து சொல்ல அறிந்த பாண்டியன் கடுங் கோபங் கொண்டான். நரிகள் திருவருளால் ஒடி மறைந்தன. உடனே அவன் தண்டலாளரை அனுப் பித் திருவாதவூரரை வரவழைத்து அருகில் நிறுத்திக் கொண்டு, 'இவர் இவ்வண்ணஞ் செய்தது நியாயமா? பிராமணர், தவத்தோர், மாதர், விருத்தர், பாலர் என்றின்னார் என்ன குற்றஞ் செய்யினும் அவரை அடசன் தண்டிக்க லாகாதென்று நீதி சாத்திரங் கூறு தலின், யான் இவரைத் தண்டியேன்' என்று சொல் லித் தண்டலாளரை நோக்கி, 'நீங்கள் இவரைக் கொண்டுபோய் என் திரவியம் முழுதும் வாங்குதற்கு வழிபாருங்கள்' என்று ஆஞ்ஞாபித்தான். அவர்கள் இவரைக் கொண்டுபோய் வெயிலிலே நிறுத்திவைத் தார்கள். அப்பொழுது திருவாதவூரர் மூன்போலவே, 'இந்தத் துன்பம் எனக்கு வரலாமா!' என்றிரங்கினார்.

திருவாதவூரர் வருத்தத்தை பொழிக்க எண் ணியசிவபெருமான் கங்கைபாற்றை  
 சிவபெருமான் நோக்கி, 'நீ போய் வாதவூரன் துன்  
 மண் சுமத்தல் பத்தைத் தொலைப்பாய்' என்று  
 சொல்ல, அவ் வாறும் பெருக்கெடுத்து வையைநிற்  
 கலந்து மதுரையில் வந்து பரந்தது. இதனைக் கண்ட  
 ஊர் கவலைக்கடலில் ஆழ்ந்தது. அரசனும் நதியின்  
 கோபந் தணித்தற்காகப் பூவும் முத்தும் பொன்னும்  
 பிறவும் பலியாக நீரில் இட்டான். அப்பொழு  
 தம் வெள்ளம் பெருக, 'இதற்குக் சாரணம் யாதாக.

லாம்?’ என அவன் மந்திரிகளை உசாவினான். அவர்கள் ஆலோசித்து, ‘திருவாதவூரர் வருத்தம் நீங்குமாயின் இப் பெருக்கு ஒழியும்’ என்று சொல்லி வணங்கினர். பாண்டியன் மனமகிழ்ந்து திருவாதவூரரை வரவழைத்து உபசரித்து, ‘சிவனடியாருக்கு நீர் வழங்கியது என் பொருளேயாயின், அப்புண்ணியம் வேறு யாரைச் சேரும்! இஃதறியாமல் உம்மை வருத்தினேனே’ என்று அனுதாபப்பட்டு, ‘இவ்வையைப் பெருக்கு ஊரை யழியாதபடி தவத்தால் மிக்க நிரே உபாயஞ் செய்யவேண்டும்’ என்று வேண்டினான். திருவாதவூரரும் சிவபெருமானை மனத்தில் சிந்தித்து வணங்கினார். உடனே வையைநீர் வேகங்குறைந்து அடங்கி உள்வாங்கிற்று. திருவாதவூரர்கரையில் நின்று, அங்கிருந்து தூதரை நோக்கி, ‘நிங்கள் சென்று, “நகரிலுள்ளா ரெல்லாம் வந்து இந் நதியில் அணையிடவேண்டும்” என முரசறைவிப்புங்கள்’ என்று நியமிக்க, அவர்களும் முரசறைவித்து ஊரா ரெல்லாரையும் ஆற்றங்கரையிலே சேர்ப்பித்தார்கள். ஒவ்வொருவரும் தத்தமக்குக் காட்டப்பட்ட இடத்தை மண்வெட்டியிட்டு அடைக்க முந்தினர். அப்பொழுது சிவபெருமானிடத்து அன்புநிறைந்தவரும், பிட்டு விற்றுப் பிழைப்பவரும், பழுத்தகிழவியுமாகிய செம்மணச் செல்லி யென்பாள் தனக்குரிய இடத்தை யடைத்தது கிபலாமல்நிற்க, அதிகாரிகள் கடுஞ்சொற்கள் சொல்லினர். அவளும், ‘நான் கொடுக்கும் பிட்டைக் கூலியாகப் பெற்று என் பங்கை யடைப்பவர் ஒருவரும் இல்லையே’ என்று துக்கித்துச் சொக்கநாதர் ஆலயத்துக்குச் சென்று, தன் குறையைச் சொல்லினாள். சொக்கநாதர் அவள் நிலைக்கிரங்கி, ஒரு கூலியாள்

வடிவங்கொண்டு அவள் முன் வந்து நின்று, 'என்னைக் கூலிவேலைக்கு வைத்துக் கொளவாருண்டோ' என்று புகல், செம்மனச் செல்வி மனமகிழ்ந்து அருகிற்போய், 'மகனே! எனக்குக் கூலியாளாக வா' என்ன, அவரும், 'கூலியை முன்னே ரொடுத்தால் வருவேன்' என்றார். கிழவி, 'இப்போது வேண்டுமாயின் பசி தீர்தற்குத் தேவாமிரதம் போன்ற இந்தப் பிட்டுத் தருவேன், சாயங்காலம் பிட்டு விற்றுக் கூலி தருவேன்' என்றாள். அதற்குர சொக்கரும் இசைந்து, அவள் கொடுத்த பிட்டை வாங்கி யுண்டு, அவளோடு வையைக் கரைக்கு வந்து நின்று, 'அம்மையே, உன் பங்கைக் காட்டுவாய், இப்பொழுதே அடைத்துத் தருவேன்' என்று சொல்ல, கிழவி 'இதுதான்' என்றிடத்தைக் காட்ட, சொக்கரும் அடைக்கத் தொடங்கினார். மண்ணை வெட்டுவார், கூடையிலிடுவார், தலைமேலே சுமமாடு கோலிவைப்பார், நதிக்கரையிலே கொட்டுவார், திரும்புவாரா, வேர்ப்பார், உடம்பினைத் தவர்போலப் பிட்டினை மென்று நாவினுற் சுவைப்பார், பிட்டு நன்றாயிருக்கிறதென்று தலையை யசைப்பாரா, சிவபெருமானுக்குக் கண்ணப்பர் படைத்த மாமிசத்தினும் இஃது இனியது என்பார், மண்வெட்டியோடு கவித்த கூடையைக் கொண்டு கூத்தாடுவார், மண்ணை வெட்டிக் குவிப்பார், சீக்கிரமாய்க் காலாலே தாண்டித் திரும்புவார். இவர் இவ்வாறு செய்வதைப் பார்த்த பிட்டு வாணிச்சி பயந்து, அரசன் காரியஸ்தர் பார்த்தால் என்னாகுமோ என்று நடுங்கி, இவரையும் ஒன்றும் சொல்லமாட்டாதவளாய் நின்றாள். இவள் மனநிலையை அறிந்த சொக்கர், 'நீ இங்கிருந்து கவலைப் படாதே, வீடு போய்ச் சேர், இதோ நான் அடைத்து

விடுகிறேன்' என்று அவனுக்குத் தைரியஞ் சொல்ல, அவனும் வீடு போய்ச் சேர்ந்தான். சொக்கரோ கூடையே தலையணையாகவும், கொன்றை மர நிழலிலே குவிந்துகிடந்த மணலே பஞ்சணையாகவும் கொண்டு, வெகுநேரம் உழைத்து இளைத்தவர்போல நித்திரை செய்தார். அப்பொழுது திருவாதவூரர் பக்கத்தில் நிற்பவர்களைப் பார்த்து, 'அவரவர்கள் பங்கையடைத்த முறைமையை அறிந்து வாருங்கள்' என்று கட்டளையிட, அவர்களும் போய்ப் பார்த்து எல்லாருடைய பங்கும் அடைபட்டு ஒன்றுமாத்திரம் அடைபடாமலிருப்பதைக் கவனித்து, 'இது யாருடையது?' என்று அருகிலிருந்தாரை வினவினர். அவர்கள், அது பிட்டு வாணிச்சி பங்கென்றும் அதனை யடைத்தற்கு அவளால் ஏற்படுத்தப்பட்ட கூலியாள் ஆடிப் பாடிக்கொண்டிருந்துவிட்டுக்கொன்றை மரத்தடியில் உறங்கிக் கிடந்தானென்றும் சொல்ல, சூரியஸ்தருள் தலைவன், 'அவனை இங்குக் கொண்டுவருக' என்றான். கூலியானைக் கொண்டுவர ஒடினவன், திடுக்கென்று விழித்துக்கொண்ட சொக்கரை நோக்கி, 'எங்கள் தலைவர் உன்னை அழைத்துவரச் சொன்னார்' என்று சொல்லி, அவரைக் கையைப் பிடித்து இழுத்துக் கொண்டு வந்து தலைவன் முன் விட்டான். அவனும் சற்றும் இரக்கமில்லாதாய், 'இவனை உதிரம் ஒழுகும் படி அடிப்பாயாக' என்று ஒருவனை ஏவினான். அவன் பிரம்பை எடுத்து ஒங்கியவுடனே சொக்கர் அங்குள்ளாரெல்லாம் திடுக்கிடும்படி மறைந்தார். ஆனால் அந்த அடியானது அரசன் அரசியர் மந்திரிமார் அனைவர்மேலும் பட்டது. திருவாதவூரர் மேலும் பட்டது. திருவாதவூரர் இஃது எம்பெருமான் செயலே யென்-

றுணர்ந்து இரங்கி நின்றபொழுது தூதர் வந்து நடந்த வரலாற்றை யெல்லாம் சொல்லினர். அவர் புறப்பட்டுச் சொக்கநாயகர் கூலியாளாய் வேலைசெய்த இடத்தைப் போய்ப் பார்த்துப் பலவாறு புலம்பினார்.

வைபை நதி விரைவில் வடிந்தது. பாண்டியனும் இவை யனைத்துஞ் சிவன் செயலென்று தெளிந்து திருவாதவூரை வணங்கி, 'என் அறியாமையால் இது வரை யான்செய்த குற்றங்களையெல்லாம் பொறுத் தருளவேண்டும். சொக்கப்பர் குதிரைமேலேறிவந்தது மன்றி திருமுடிமேல் பண்ணுஞ்சுமந்தாரே! அடியேன் நுமக்குத் தொண்டனாக இருந்து இட்ட பணிவிடைபைச் செய்ய நீர் இவ்வுலகை ஆளவேண்டும்' என்று வேண்டினான். திருவாதவூரே 'திருப்பெருந்துறைக்கு என் னைப் போக விடுப்பதே எனக்குப் பூலோக ஆட்சி பைக் கொடுத்ததாகும்' என்றார். பாண்டியனும் விடைகொடுத்துத் தன் அரண்மனையுட் புகுந்தான். திருவாதவூர் பரதிரிவேடத்தை மாற்றித் தவவேடங் கொண்டு நேரே திருப்பெருந்துறைக்குச் சென்றார். சென்றவர் பரபாசாரியரைக் கண்டு வணங்கினார். அவரும் இவர்க்குத் திருநீறு தரித்துக் அருள் கோக்கம் செய்தபின் அடியார்களை கோக்கி, 'நாம் கைலாயத் துக்குச் செல்லவேண்டிய காலம் வந்தது, நீங்கள் இங்கு இன்பமாக வாழ்ந்திருங்கள்' என்றார். இதனைக் கேட்ட அடியார்கள் அவரைச் சூழ்ந்துகொண்டு, விட்டுப்பிரியமனமில்லாராய் அழுதார்கள். அவர், 'இக் குருந்தமரத்தின் நிழலிலே தெய்வீடமொன்றுசெய்து அதன்மீது நம் திருவடிகளை வைத்து வணங்கியிருங் கள். என்று இப் பொய்கையிலே செழுமையாகிய

நெருப்புண்டாகுமோ அன்று நீங்கள் எல்லாரும் அதில் விழுந்து கவலையை ஒழிப்பீர்கள் ' என்று சொல்லி அவர்களைத் தேற்றிக் கைலைநோக்கினார். அப்பொழுது திருவாதவூரர் மாத்திரம் பின்தொடர்ந்தார். சிவபெருமானும் அங்கொரு கொன்றை மரநிழலிலே தங்கி அவரை அருகழைத்து, 'நாம் எங்குமிருப்பினும் இக்குருந்த மரநிழலிலே அடியார்கள் வினையைத் தீர்த்தற் பொருட்டு நித்தியவாசம் பண்ணுவோம். நீ இவ்விடத்திலேயே அடியார்களோடு சேர்ந்திருந்து, அவர்கள் பொய்கையில் விழுங்காலத்து உடன்விழாமல், உத்தரகோச மங்கைக்குப்போய் அட்டமாசித்திகளையும் பெற்று, திவ்யஸ்தலங்கள் பலவற்றிற்கும் சென்று, ஆங்காங்கு இந்த ஒளிபுருவை யாம் காட்டத் தரிசித்து, பின் சிதம்பரத்துக்குப் போய்ப் புத்தரை வாதில் வென்று, எமது சாயுச்சிய பதவியை யடைவாய்' என்று சமாதானஞ் சொல்லினார்.

இவ்வாறு சிவபெருமான் சொல்லியதைக்கேட்ட திருவாதவூரர், ' திருப்பெருந்துறையி லல்லாமல் சிதம்பரத்தில் தமிழேன் சாயுச்சிய பதவியை யடைவேன் என்று பணித்ததென்ன?'

என்று வினாவ, அவரும் சிதம்பரத்தின் மகிமை யனைத்தையும் எடுத்து விளக்கி, திருவாதவூரர் நெற்றியில் விழுந்திரிந்து, 'இவ்விடத்தில் நில்' என்று சொல்லிச் சிறிதுதூரம்போனார். திருவாதவூரர் நில்லாமல் உடன் சென்றார். கடவுள் அக்கணத்தே அந்தர்த்தான மாயினார். அதனைக் கண்ட அடியார் அச்சமும் இரக்கமும் அடைந்து சிவனை மனத்தால் வணங்கித் தலைமேல்



கூப்பிய கையோடு அடியார்கள் கூட்டத்தை யடைந்து, அவர்களோடு குருந்த மரத்தடியில் தெய்வபீடத்தில் திருவடிப ளுசை செய்திருந்தார். அப்படியிருக்கும் நாளிலே, 'நமச்சிவாய' என்று தொடங்கித் திரு வாசகத்தைச் சொல்லத் தொடங்கி, அற்புதப்பத்து, அதிசயப்பத்து, குழைத்தபத்து, சென்னிப்பத்து, ஆசைப்பத்து, வாழாப்பத்து, அடைக்கலப்பத்து, செத்திலாப்பத்து, புணர்ச்சிப்பத்து, அருட்பத்து என்பவற்றை அருளிச் செய்து, பின்னர்த் திரு வார்த்தை, எண்ணப்பதிகம், திருப்பள்ளி பெழுச்சி திருவேசறவு, உயிருண்ணிப்பத்து, பிரார்த்தனைப் பத்து, திருப்பாண்டிவிருத்தம் என்பவற்றையும் அரு ளிச் செய்து தெய்வத்திருவருளை வாழ்த்திப் பிருந்தார். ஒருநாள் சிவபெருமான் முன் அதுக்கிரகித்தபடியே பொய்கையில் நெருப்புத் தோன்றுதலும் அடியார் கள் பஞ்சாக்ஷரசெபம் செய்துகொண்டு அதில் மூழ்கி னார்கள். மூழ்கினதும் சிவபெருமான் இடபவாகனத் தின்மேல் பார்வதி சமேதராய் அவர்கட்குக் காட்சி யளிக்க, அவர்கள் சிவகணநாதர்களாய் வடிவுகொண்டு முன்வந்து நின்றார்கள். அப்பொழுது சிவபெருமான் அவர்களை நோக்கி, 'யாம் உங்களை இங்கு நிறுத்திப் போனதும், பொய்கையில் தோன்றும் நெருப்பில் மூழ்கச்சொன்னதும் எதற்காக வென்றால், வாதவூர னுக்குச் சிதம்பரத்தில் புத்தரை வெல்லவேண்டி யிருக் கிறது, அவன் தனியே யிருந்தால் துன்பமடைவான், ஆதலால் உங்களைச் சிறிது காலத்திற்குத் துணையாக இருக்கச்சொன்னோம். மும்மலத் தொடர்பு நீங்கியவர் களும் இவ்வுலகில் மாணுடவடிவு கொண்டிருப்பின் மலவாசனை சேருமென்று பொய்கையில் ஞானக்

கினியைத் தோற்றுவித்து, மாயாசரீரத்தை நீக்கி இச் சரீரத்தை உங்களுக்குக் கொடுத்தோம்' என்று சொல்லி, அவர்களோடு அந்தர்த்தானமாயினர். இக் காரியங்கள் நிகழும்பொழுது திருவாதவூரர் தனியாக ஒரு கொன்றை மரநிழலில் சிவயோகஞ் செய்திருந்தார். சிவயோகத்திலேயே இந் நிகழ்ச்சிகளைக் கண்டு தாம் சிதம்பரத்திற் போய்ச்சேரும் விதத்தையும் அறிந்து விழித்து, கடவுள் எழுந்தருளி மீண்டும் மறைந்தாரே என்றழுது மனம்நொந்து, என்னைவிட்டு அடியார்கள் பொய்கைத் தீயிற் புருந்தனரே எனப் புலம்பி, குருந்த மரத்தடிக்கு வந்து திருவடியைப்பற்றி வீழ்ந்து திருச்சதகம் அருளிச்செய்தார். பின்பு கடவுள் தமக்கு ஆஞ்ஞாபித்ததை நினைந்து திருவுத்தர கோசமங்கைக்குச் சென்று, அங்குக் குருவடிவங் காணராய் மூர்ச்சித்து, என்னைக் கைவிட்டாயோ என்று நீத்தல் விண்ணப்பஞ்சொல்லலும், அவ் வடிவந் தோன்ற அதனைக் கண்டு வணங்கினார். பின் அங்கங்கே யுள்ள ஸ்தலங்களுக்குச் செல்வாராயினார். திருவாரூரில் தியாகராயருடைய திருவடிகளை வணங்கித் திருப் புலம்பல் அருளினார். சீகாழியில் பிடித்தபத்து அருளிச் செய்து, வேறு சில ஸ்தலங்களை வணங்கியபின் திரு வண்ணாமலைக்குச் சென்றார். அங்குத் தம்மை ஆண்டருளின கோலத்தைக் கண்டு பலவாறுகத் துதித்து இருந்தநாளில் மார்கழி நீராடுதற்கு விடியற்காலத்தில் மாதர்கள் போகின்ற முறையைக் கவனித்து அவர்கள் சொன்னதாகத் திருவெம்பாவையைப் பாடியருளினார்; அம்மானையாடுகிற மங்கையரைப் பார்த்து அவர்கள் சொன்னதாகத் திருவம்மானையைப் பாடினார். பின் திருவண்ணாமலையி லுட் காஞ்சியைத் தரிசித்துத்

திருக்கழுக்குன்றஞ் சார்ந்து திருக்கழுக்குன்றப் பதி  
கம் பாடிச் சின்னாள் அங்கே வசித்திருந்தார். பின்  
சிதம்பரத்துக்குப் போய்ச் சிற்சபையில் தமது ஞான  
சாரியரின் திருவுருவைக் கண்டு ஆனந்தக் கண்ணீ  
ரோமுக நின்று அதித்து, கண்டபத்து அருளிச்  
செய்து சிவானுபூதியில் சித்திரம்போல் அசைவற்று  
நின்றார். தம்மை இந் நிலையில் கண்ட காவலர்  
அஞ்சும்படி நெடுநேரம் பரவசப்பட்டு நின்றுவிட்டுப்  
பிறகு திருப்புலீச்சரத்திலும் திருநாகேச்சரத்திலும்  
கடவுளுடைய திருவடியை வணங்கித் தில்லை மூவா  
யிரவர் வாழ்கின்ற வீதியிற் போகும்போது, குலாப்  
பத்து, கோயிற் றிருப்பதிகம், கோயின் மூத்த திருப்  
பதிகம், கீர்த்தித் திருவகவல், திருவண்டப் பகுதி,  
போற்றித் திருவகவல் என்பவற்றையருளி, மாதர்கள்  
திருப்பொற் சுண்ணம் இடித்தலைக் கண்டு அவர்கள்  
சொன்னதாகத் திருப்பொற்சுண்ணம் பாடி, திருத்  
தெள்ளேணம், திருவுந்தியார், திருத்தோணோக்கம்,  
திருப்பூவல்லி, திருப்பொன்னாசல், அன்னைப்பத்து,  
திருக்கோத்தும்பி, குயிற்பத்து, திருத்தசாங்கம்,  
அச்சப்பத்து என்பவற்றையும் பாடிய பின்பு, அந்  
நகர்ப்புறத்தில் ஒரு பன்னசாலை யமைத்து அதிலே  
தங்கி, நாள்தோறும் சிற்சபையில் நடராஜமூர்த்தி  
யைத் தரிசித்துவருவதே நியமமாகக் கொண்டார்.

அக்காலத்தில் மஹா சிவபக்தி பூண்ட தவசி

திருவாதவூர்  
புத்தரை வாதிஸ்  
வெல்லுதல்

யொருவர் பூமியெங்குஞ் சஞ்சரிப்ப  
வர் சோழ நாட்டுக்கு வந்து தில்லை  
நகரைத் தரிசித்து ஈழநாட்டைப்  
பார்க்க விரும்பி அங்குச் சென்று

அத்தேசத்தரசன் இருக்கும் ஊரைச்சேர்ந்தார். அவர்

தாம் உட்காரும் பொழுதெல்லாம் 'பொன்னம்பலம்' என்று சொல்லிக்கொண்டு உட்காருவார். இதனைக் கவனித்த புத்தர்கள் அரசனிடத்துச் சென்று சொல்ல, அரசன் அவரை யழைத்துவரச்சொன்னான். அத்தவசியும், அவர்களோடு சென்று அரசன் முன்னிலையில் 'பொன்னம்பலம்' என்று சொல்லி உட்காந்தார். அரசன், 'அஃதென்ன அப்படிச்சொல்லுகின்றீர்?' என்ன, தவசியும் சிதம்பர கேஷத்திரத்தின் பெருமைபனைத்தையும் எடுத்துச் சொல்லி, 'ஒருதரம் பொன்னம்பலம் என்று சொன்னவர் ஸ்ரீ பஞ்சாக்ஷரத்தை இருபத்தோராயிரத்தனுநாறுதரம் உச்சரித்த பலனை பெறுவர்' என்று முடித்தார். அரசனருகில் இருந்த புத்தகுரு மிகக் கோபித்து, 'திரிபிடகத்தை யருளிய தலைவனையன்றி வேறு தெய்வமுண்டோ? உண்டாயின் தில்லைக்குப் போய வாதுசெய்து அவரிருந்து நடனஞ் செய்கின்ற கோயிலைப் புத்தன் கோயிலாக விளங்கும்படி இன்று முதல் மூன்று தினத்திற்குள் செய்வேன்' என்று சபதங்கூறி, சிவிகையிலேறிப் பௌத்தர் சூழச் சிதம்பரத்துக்குச் சென்றான். அரசனும் தன் ஊமைப பெண்ணை உடன் கூட்டிக்கொண்டு பரிவாரங்கள் சூழச் சிவிகையிலேறி அங்குச் சென்றான். அரசன் வருதற்கு முன்பே வந்த புத்தகுரு ஆலயத்துட் புகுந்து பொன்செய் மண்டபத்தில் உட்காந்தான். அரசனும் வந்து அக்குருவை வணங்கி அருகில் இருந்தான். அப்பொழுது, அவ்வாலயத்திலுள்ளார் மனம் நோந்து திரண்டிவந்து புத்தகுருவை ஆலயத்தை விட்டுப் போகும்படி சொன்னார்கள். அவன், 'யான் சோழராஜனுக்கெதிரில் உங்கள் சைவசமயம் தாழ்ந்ததென்று சாதித்துப் புத்தனே உயர்ந்த

தெய்வமென்று ஸ்தாபித் தல்லாமல் போகமாட்டேன்' என்றான். இதனைக் கேட்டவர்கள் விரைந்து போய்த் தில்லை மூவாயிரவர்க்குத் தெரிவித்தார்கள். அவர்கள் எப்படி வந்து, தம் வருகையைக் கண்டும் இறுமாந்திருந்த அப்புத்தகுருவைப் பார்த்து, 'நீ இவ்வாறு மதியாதிருத்தல் என்?' என்று கேட்டனர். 'நீங்கள் வேதசாஸ்திரப் பிரமாணங்களைக்கொண்டு உங்கள் தெய்வமே தெய்வமென்று நிரூபிப்பீர்களாயின், யான் அதனை மறுத்துப் புத்தனே தெய்வமென்று ஸ்தாபிப்பேன்' என்றான் புத்தகுரு. தில்லை மூவாயிரவர் கோபித்து, 'நீ கோற்றனை யென்று கலைஞர் சொல்லும்படி உன்னை வெல்லுவோம். மற்று, இப்போது உன்னோடு வார்த்தையாடுதல் சேற்றில் கல்லெறிதலை யொக்கும்' என்று கூறி, சோழராஜனுக்கு ஓர் ஒலை எழுதி யனுப்பி, மற்றைத் தபோதனர் முதலியோர்க்கும் 'நானே நடராஜ தரிசனத்துக்கு வரவேண்டும்' என்று ஒலை போக்கினார்கள். அப்பொழுது சூரியன் அஸ்தமித்தான். அவர்களும் தந்தம் வீடுசென்று கவலையோடு படுத்துறங்கினர். இயதிச் சாமத்தில் நடராஜமூர்த்தி ஒவ்வொருவர் கனவிலும் வந்து, 'நீங்கள் வருந்துவதை ஒழியுங்கள். நமது தில்லை யெல்லையில் திருவாதவூரன் வந்திருக்கின்றான். அவன் இந்தப் பெளத்தர்களைத் தர்க்கசாஸ்திர முறைப்படி ஒரு நொடியில் வெல்வான். ஆதலால் அவனை அழைத்து வாருங்கள்' என்று சொல்லினர். விழித்துக்கொண்ட தில்லை மூவாயிரவர் கோயில் மண்டபத்திலே வந்து சேர்ந்து, தாங்கள் கண்ட கனவை ஒருவரோடொருவர் சொல்லிக் கொண்டு, திருவாதவூரர் இருக்குமிடத்திற்குச் சென்று, சங்கதி தெரிவித்தார்கள்.

அதனைக் கேட்ட திருவாதவூரர் கடவுள் முன்னமே தமக்குச் சொல்லியதை நினைந்து, தில்லை மூவாயிர வருடனே சென்று நடராஜப் பெருமானை வணங்கி அவரதுக்கிரகம் பெற்று, புத்தர்களிருக்கும் மண்டபத்தையடைந்து, அவர்களுடைய முகத்தைப் பார்த்த லாகாதென்று திறை யிடுவித்து அதன் மறைவில் ஓர் ஆசனத் திருந்தார். சோழராஜனும் விரைவில் வந்து திருவாதவூரை வணங்கி அருகில் அமர்ந்தான். அப் பொழுது ராஜத்தரசன் சோழனை வணங்கித் திறை கொடுத்து வாழ்த்தினான். சோழனும் மகிழ்ந்து திறைப் பொருள்களை மெச்சி அவனைப் பக்கத்தி லிருத்திக் கொண்டான். ஆலோசித்துச் சாட்சி சொல்பவர்களும் அருகில் வந்தமர்ந்தார்கள் எல் லாரும் வந்து நிறைந்த சபையில் சோழன் திருவாத வூரை வணங்கி, 'சுவாமி, சைவத்தை நிறுத்துவது தமது பாரம; பொளத்தரை உயிர் போக்குவது எனது பாரம' என்றான் இதனைக்கேட்ட திருவாதவூரர் புத்த குருவைப் பார்த்து, '஀ வந்த காரணமென்ன?' என்ன லும், அவன் 'எங்கள் தெய்வ மல்லால் வேறு தெய்வ மில்லை யென்று எல்லாரும் காண நிரூபித்து, இப் பொன்னம்பலத்தே எங்கள் புத்தரை வைத்தற்காக நேற்றே வந்து காத்திருக்கின்றேன். இது தான் நான் வந்த காரணம்' என்றான். திருவாதவூரர் புன்னகை செய்து, 'ஆயின் உன் தெய்வ ஸ்வரூபத்தையும் முத்தி நிலையையும் இன்னவெனச் சொல்வாய்' என்றார். புத்த குருவும் திரிபிடகத்தில் சொல்லியபடியே அவற்றை விளக்கினான். திருவாதவூரர் அவன் சொல்லியவற்றை யெல்லாம் தருக்க முறைப்படியே பூர்வபக்தன் செய் தார். அதன்மேல் புத்தகுரு, 'சிவபெருமான் கையில்

செபமாலையைத் திருப்பதும், சிதம்பரத்திலே நிருத்தம் பண்ணுவதும், திருமேனியில் விபூதி தரித்திருப்பதும், அவர் தம்மைவிட வேறு தெய்வ முண்டென்று கருதுவதாலும், பிறர் பார்த்து மெச்சவேண்டுமென்று விரும்புவதாலும், பரிசுத்த மல்லாததைப் பரிசுத்தமென்று நினைப்பதாலுமே யன்றோ' என்று குதர்க்கஞ் சொல்ல, திருவாதவூரர் இகழ்ச்சி நகை புரிந்து, 'இவற்றிற்குச் சமாதானம் நீ கேட்டற்கு அருகனல்லே. ஆயினும், சீடருக்கு ஆயுதப் பயிற்சி செய்விப்போர் தம்கையில் ஆயுதத்தைக் கொண்டிருத்தல் போல் சிவபெருமான் உலகினர் தவத்தைச் செய்ய வேண்டுமென்று தாமும் செபமாலையைக் கையில் பிடித்தார்; விறகில் தீயைப்போலச் சரீரத்திற் கலந்து உயிர்களை யெல்லாம் ஆட்டுகின்ற ஒரு நட்டுவனைப் போல்வார் எம் பெருமான்; விபூதி ஆன்மாக்களுக்குத் துன்பத்தை யொழிப்ப தாகும், பிள்ளைகள் அடைந்த பிணியை நீக்குதற்குத் தாய்மார் மருந்துண்டல்போல எம்பிரான் செய்ததாகும் அது' என்று சமாதான முரைத்து, கலைமகளைநோக்கி, 'வேதங்களைச் சொன்ன நீ இப்பொய்கள் சொல்லுதற்கு எவ்வாறு இசைந்தாய்? பரமசிவன் திருவருள் இல்லை யென்று துணிந்துரைக்கும் மூடர்கள் நாவைவிட்டு, அச்சிவன் ஆணை, உடனே நீங்குவாய்' என்று கோபித்துச் சொல்லலும், பௌத்தர்களுெல்லாம் ஊமைகளாயினர். அதனைக் கண்ட சமூதேசத்தரசன் மனம் வருந்தித் திருவாதவூரரை வணங்கி, 'சுவாமி, பேசவல்லார் ஊமைகளாயினர்; என்னுடைய ஊமைப் பெண்ணைப் பேசும்படி அனுக்கிரகிக்க வேண்டும், யான் உம் அடிமை' என்று இரந்தான். திருவாதவூரர் அப் பெண்ணை அழைத்துவரச்

சொல்லி அவளுக்கு அனுக்கிரகஞ் செய்து, 'இப் புத்த குரு வினாக்கட்கு நீ விடைபகர்வாய்' என்றலும், அவள் கற்றறிந்தோர் மெச்சத்தக்க விடை கூறினாள். அதனைத் திருவாதவூரர் மங்கையர் பயிலும் சாமுல் விளையாட்டாகப் பாடி யருளினார். இந்த அற்புதத்தைக் கண்ட சமூத்தரசன் அப்பொழுதே திருவாதவூரர்க்கு நற்றொண்டனாயினான். சோழனும் தில்லை மூவாயிரவரும் 'பொன்னம்பலம் வாழ்க' என்று சொல்லித் திருவாதவூரரைத் துதித்தார்கள். சமூத்தரசன் திருவாதவூரை நோக்கி 'இப் பெளத்தர்களுக்கு னனைந்தன்மை நீங்க அருள் செய்யவேண்டும்' என்று பிரார்த்தித்தான். அவர் அவ்வாறே அருள் செய்ய அவர்கள் வாக்கை மீண்டுமென்று, திருவாதவூரை வணங்கி, 'அடியேங்களுக்குத் திருநீறும் உருத்திராக்க மாலையும் கல்லாடையும் அளித்தருள்வீர்' என்று வேண்ட, அவரும் அவ்வண்ணமே செய்து, அவர்களுடைய சீவர ஆடையை அவர்கள் விரும்பிய அடியே சுட்டெரித்தார். பின்பு எல்லாரும் சென்று நடராஜ மூர்த்தியைத் தரிசித்தனர். அப்புறம் சோழன் சமூத்தரசன் முதலியோர் திருவாதவூரரிடத்து விடை பெற்றுத் தத்தம் ஊர்க்கேகினர். பெளத்தர்களோ திருவாதவூரையும் தில்லையையும் விட்டுப் பிரிய மனமில்லாராய் அங்கேயே தங்கினர்

திருவாதவூரரும் தில்லைநகரிலேயே தமது ஆச்சிர  
திருவாதவூரர் மத்துத் தங்கி, திருப்படையாட்சி,  
திருப்படை யெழுச்சி, அச்சோப்  
திருவடிபெறுதல் பத்து, யாத்திரைப்பத்து என்பவற்  
றைப் பாடி ஆனந்தவாழ்வை யுடையராயினார். அந்  
நாளிலே சிற்றம்பலத்திலே நிருத்தஞ் செய்கின்ற நட



ராஜப்பெருமான் ஒருவேதியருக்கொண்டு திருவாத  
 ஆர்த் கெதிரில் நின்றார். திருவாதவூரரும் அவரை  
 யிருக்கச்சொல்லி, அவர் வந்த வரலாற்றை வினவீனார்.  
 வேதியரும், 'நாம் இருப்பது பாண்டி நாடு. உம்  
 மைக் காணும்பொருட்டே நாம் இங்கு வந்தோம்.  
 பிரமா, விஷ்ணு முதலிய தேவர்களாலும் காண்டற்  
 கரிய பரமசிவனைக் குதிரை யேறிவரச்செய்த உம்  
 முடைய பெருமையாலே பாண்டிநாடு முழுதும் வாழ்ந்  
 தது. திருப்பெருந்துறையில் பேரின்பமுற்றிருந்து  
 பின் சிதம்பரத்துக்கு வந்து புத்தரை வாதில் வென்றீர்  
 என்பதைக் கேட்டு யாவரும் மகிழ்ச்சிகொண்டனர்.  
 சிவபெருமானே நீர் பாடிய பாடல் முழுதும் ஒத  
 விரும்பி யான் இங்கு வந்தேன். அப் பாடல்களை எழு  
 திக்கொள்ளவேண்டும். விளங்கச்சொல்வீர்' என்றார்.  
 திருவாதவூரரும் அதற்கு இசைந்து திருவாசகத்தை  
 மனமகிழ்ச்சியுடனே சொல்லினார். அது முழுதை  
 யும் கடவுள்தாமே ஏட்டில் எழுதிமுடித்தபின்பு திரு  
 வாதவூரை நோக்கி, 'சபாநாயகரீது ஒரு கோவை  
 பாடுவீர்' என்ன, அவரும் சொல்லிவரக் கடவுள்  
 அதனையும் எழுதிமுடித்துப் புத்தகத்தைக் கட்டிக்  
 கொண்டு அங்கு நின்று மின்னலைப்போல மறைந்  
 தார். திருவாதவூரர் மனம்வருந்தி எழுந்து எங்கும்  
 தேடியும் வேதியரைக் காணராய், ஆச்சரியமெய்தி,  
 பின் இவ்வாறு தோன்றி மறைந்தவர் எம்பெருமானே  
 யென்று தேறி, ஆனந்தவெள்ளத் தழந்தியிருந்தனர்.  
 கடவுள் புத்தகத்தோடு சபைக்கு எழுந்தருளி அத  
 னைத் தேவர்களுக்கெல்லாம்படித்துக்காட்டி மகிழ்ந்து,  
 'வாதவூரன் சொல்ல எழுதிய இந்தப் புத்தகம் அழ  
 கிய திருச்சிற்றம்பலமுடையார் கையெழுத்து' என்று

திருக்கோவையார் முடிந்த இடத்தில் எழுதி மைக் காப்பூண் செய்து, திருவாதவூரருடைய பெருமையை உலகிற்கெல்லாம் அறிவிக்க எண்ணி அத்திருமுறையை அம்பலத்தின் வாசற்படியில் வைத்துவிட்டு மறைந்தருளினார். அதனைப் பூரைசெய்யும் பிராமணன் கண்டு, 'இப் புத்தகம் தெய்வீதமாய் இங்கு வந்தது. இதனை நகரத்தார்க்குச் சொல்வேன்' என்று போய்ச் சொல்ல, அவர்களும் சது அதிசயமென்று ஓடிவந்து புத்தகம் படித்திருத்தலைப் பார்த்து, 'இஃது எம்பெருமான் அருளிய திவ்யாகமமோ தமிழ்தூலோ என்று அறிதல் வேண்டும்' என்றனர். அப்போது தில்லை மூவாயிரவருள் ஒருவர் முன் சென்று அத் திருமுறையை மலர்கொண்டு அருச்சித்து வணங்கிப் பின் அதனை யவிழ்த்து அகவல் நான்கையும் படித்து, திருச்சதக முதலிய அறுநூறு பாடல்களையும் படித்து, அகப் பொருட் கோவை நானூறு பாடலையும் படித்து, முடிந்த இடத்தில், 'வாதவூரன் சொல்ல எழுதிய இந்தப் புத்தகம் அழகிய திருச்சிற்றம்பலமுடையார் கையெழுத்து' என்றிருப்பதையும் படித்து முடித்தார். இதனைக் கேட்டவர்களுக்கெல்லாம் மெய்புளகித்துக் குறு வேர்வைகொண்டு ஆனந்தக்கண்ணீர் சொரிந்து மனங் கசிந்துருகி, 'திருவாதவூரர் அருளிய இந் நூலையன்றி மோகூடமார்க்கத்துக்கு வேறு நூல்கள் உளவோ!' என்று வியந்து, இதன் பொருளை அத் திருவாதவூர னைக்கொண்டே கேட்டறிவோ மென்று எல்லாரும் அவரிருந்தவிடஞ் சென்று வணங்கி, அம்பலத்தின் வாசற்படியில் திருமுறையிருந்தவிதம் சொன்னார்கள். அது கேட்ட திருவாதவூரர், 'அற்பமாகிய என் பாடலை எல்லாரும் ஏற்றுக்கொள்ளும்படி யான் பூர்

வத்தில் செய்த தவம் என்னோ !' என்று அழுதார். வந்தவர்கள் அவரை வணங்கி, 'கடவுள் நும் பாடலைப் பெற இங்கு வந்து என்னசெய்தார்?' என்று ஆவலோடு வினவ, திருவாதவூரரும் நிகழ்ந்ததை யெல்லாம் உரைத்தார். அவர்கள் அவரை மீட்டும் வணங்கி, 'இத் தமிழ்நூலுக்கு நீரே பொருள் சொல்லவேண்டும்' என்று பிரார்த்தித்தனர். திருவாதவூரர் 'கனகசபைக் கெதிரிற் போய்ப் பொருள் சொல்வேன்' என்று கனகசபையை நோக்கிச் செல்ல, எல்லாரும் பின்னே சென்றனர். முன்னே சென்ற திருவாதவூரர் கனகசபையை யடைந்ததும், 'இத் தமிழ்நூலுக்கு பொருள் இவரே' என்று சபாநாதரைச் சுட்டிக்காட்டி, எல்லாரும் காண அப்பொழுதே மறைந்தார். கடவுளும் அவருடைய அன்பின் பெருமையைக் காட்ட அவரைத் தம்மிடத்தில் ஐக்கியஞ் செய்துகொண்டார். இந்த அற்புதத்தைக் கண்ட தில்லை மூவாயிரவரும் மற்றோரும் மெய்புளகித்து நடுங்கிக் கண்ணீர்பெருக்கி மனமகிழ்ந்தார்கள்.

இவ்வாறு ஏழு சருக்கங்களில் திருவாதவூரர் சரித்திரத்தை யுரைக்கும் திருவாதவூரர் புராணம் என்னும் நூல், 545 விருத்தங்களால் வியன்றது. சைவர்களால் பாராட்டப்படும் நூல்களிலொன்று.

## திருவாலவாயுடையார் திருவிளையாடற் புராணம்

வேம்பத்தூரார் புராணமென்றும் வழங்கும் இந் நூல் திருவாதவூரர் சரித்திரத்தைமட்டுமே கூற எழுந்ததன்று, மதுரையம்பதியில் சோமசுந்தரக் கடவுள் செய்தருளிய 64 திருவிளையாடல்களையும் கூற வந்தது. திருவாதவூரர்க்காகச் செய்த திருவிளையாடல்களைக் கூறுங்கால் அவர் சரித்திரத்தையும் சிறிது விரித்துரைத்தது. அத் திருவிளையாடல்கள் நான்காம்: ஞானோபதேசஞ் செய்த திருவிளையாடல், நரி குதிரையான திருவிளையாடல், குதிரை நரியான திருவிளையாடல், மண் சுமந்த திருவிளையாடல் என.

பாண்டி வளநாட்டிலே, வாயுபகவானுற் பூசிக்  
 ஞானோபதேசஞ் கப்பெற்ற தன்மையால் ஸ்ரீ வாத  
 செய்தது புர மெனப்பட்ட திவ்யசுஷத்திரத்  
 திலே, மானமங்கலத்தார் மரபிலே,  
 ஆமாத்தியர்குலத்து, சிவகணத்தலைவ ரொருவர் வாத  
 வூரரென வந்து உதித்தார். விட்ட குறையினாலே அவர்  
 பதினாறுண்டு நிரம்புமுன்பே வேதவேதாங்கம் முதலிய  
 சகல கலைகளும் கற்று மேதானியாயிருத்தலைக் கேள்வி  
 யுற்ற பாண்டியன் அவரை வரவழைத்து அவர்க்குத்  
 தென்னவன் பிரமராயரெனப் பட்டமளித்து, பல  
 வரிசைகளுங் கொடுத்துத் தன்னிடத்து உத்தியோ  
 கத்தி லிருத்திக்கொண்டான். அவர் தம் கல்வி மிகுதி  
 யாலும் புத்திக்கூர்மையாலும் மந்திரிமார்களுள் தலைவ

ராய், போர்செய்தலும் திறைகொள்ளுதலும் முதலிய அரசர்க்கினிய காரியங்களைச் செய்துகொண்டு, ராஜப் பாரத்தைத் தாமே வகித்துவந்தார். பத்தி மிகவுடையராய்ச் சொக்கநாதர்க்கு உவப்பன செய்தலோடு சிவனடியார்க்கும் தம்குற்றத்திற்கும் வேண்டுவன செய்து மகிழ்ந்தார். அரசர் இவரே என்ன மிக்க சிறப்புடன் வாழ்ந்த அக்காலத்தும் தருமநெறியிற் பிறழாத வாதவூரரை அமைச்சராகப் பெற்ற மன்னவனுக்குச் செல்வம் மேலும் மேலும் பெருகிற்று. அது கண்டு அவனும் அளவிலா மகிழ்ச்சி யடைந்திருந்தான். ஒருநாள் குதிரைப்பந்திக் காவலாளர் அரசன் முன்வந்து பணிந்து, 'பலபல வியாதிகளால் குதிரைகளிற் பெரும் பான்மைய மாண்டுபோயின; எஞ்சிய குதிரைகளும் நோயுற்று, பிழைக்குமோ பிழையாவோ என்று சொல்லும்படி யிருக்கின்றன. ஆதலால் புதுக் குதிரைகள் விறைவில் வாங்கவேண்டும். பூமண்டலத்தை யாள்கின்ற அரசர் பந்தியில் ஒரிலகூங் குதிரைகளாவது இருக்கவேண்டாவோ?' என்று சொல்லினர். இதனைக் கேட்ட பாண்டியன் வாதவூரையழைப்பித்து, 'குதிரைப்பந்திக் காவலாளர் வந்து நங் குதிரைகளெல்லாம் மாண்டுபோயின என்று சொல்லிப்போயினர். நீர் வேண்டுந் திரளியம் எடுத்துக் கொண்டு குதிரைகள் வந்திறங்கும் பட்டினத்துக்குச் சென்று நல்ல பரிகள் பார்த்து வாங்கிவரல்வேண்டும்' என்றனன். வாதவூரரும் 'அங்ஙனமே யாகுக' என்று விடை பெற்றுக்கொண்டு, பொன்னறைக்குச் சென்று திரளியம் வேண்டுவன கொண்டு கணக்கிற் பதிவுசெய்து பெட்டகமுட்டக் கட்டிவைத்தார். நம்பிக்கைக்குப் பாத்திரர் சிலரைத் தெரிந்து அவர்களிடத்

துப் பெட்டகத்தை யொப்பித்துத் தாம் சொக்கரைப் பணிதற்குச் சென்றார். பொற்றாமரையில் ஆசமனஞ் செய்து ஹிராயகரை வழிபட்டு, மீனாக்ஷியம்மை கோயிலுட் புக்கு வணங்கி, பின் சொக்கநாதர் ஆலயத்துட் புகுந்து சுவாமி முன் நின்று, 'அரசனுடைய தீரவியத்தைக் கொண்டுபோய்ச் செய்யும் காரியம் திங்கு நேராமல் ஒழுங்காகப் பலித்தல்வேண்டும். உன்னையல்லால் உதவியில்லை' என்று விண்ணப்பஞ்செய்து நிற்கும் சமயத்தில் திருவருட்செயலால் வேதிய ரொருவர் விபூதி கொண்டுவந்து தர, அதனை வாங்கித் தரித்துக் கொண்டு, காரியம் பலிக்குமென்று மனமகிழ்ந்து வெளியே வந்து, சேனைகள் சூழ மதுரையைவிட்டுப் புறப்பட்டார். புறப்பட்டு விரைந்து செல்பவர் காணையார் கோயிலில் சிவபெருமானை வணங்கிப் பின் பல காதங்கள் கடந்து, பூர்வபுண்ணியவசத்தால் திருப் பெருந்துறையை யடைந்தார். அந் நகரைச் சாருமுன்னமே திரிகரணங்களும் தந்நிலையில் மாறுபட்டு, பேரன்பு மிகுதலால் கண்கள் நீரிறைப்பவும், மயிர் சிலிர்ப்பவும், கைகள் சிரத்தின்மேல் குவியவும் தீயைச் சேரும் மெழுகையொத்து உருகினார் வாதவூரர். முற்றவத்தினாலே செல்வத்தின் மேல் ஆகையொழிந்து பரந்துசெல்லும் மனம் ஒடுங்குதலைக்கண்டு அவர் பலமுறை அதிசயமடைந்து, 'இவ்வூரடையுமுன்பே பேரன்புண்டாயிற்று. சிவ ஸ்தலங்களுள் இதனைப் போன்ற தலம் ஒன்று இல்லை. இங்கு வருதற்கு என்ன புண்ணியஞ் செய்தோம்! கொண்டுவந்துள்ள தீரவியத்தோடு இங்கேயே அமர்வோம்' என்று தம் முள் தீர்மானித்து, சேனைத்தலைவரையும் மற்றுமுள்ளாரையும் வரவழித்து, 'ஆடிமாதத்தில் குதிரை

வருதல் இல்லை. ஆவணிமாதத்தில்தான் குதிரைகள் கரையில் வந்திறங்கும். இதற்குச் சந்தேசமில்லை. நாம் கொண்டுவந்துள்ள திரவியத்திற்கெல்லாம் தக்க வாறு நல்ல குதிரைகள் நானே கொண்டுவருவேன். பாண்டியனுக்கு இச்செய்தியை உடனேபோய்த் தெரி விப்புகள்' என்று சொல்லி அவர்களைப் போகவிடுத்தார். அவர்களும் மகிழ்ச்சியோடு சென்று அரசனுக்கு அவ்வண்ணமே உரைத்தார்கள். இங்கு வாதவூரரும் பொய்கையில் நீராடித் திருநீறிணிந்து சிவபெருமானைப் பணிதற்குத் தனியாக ஆலயத்துட்புகுந்தார். அவ்வாலயத்துள்ளிடத்தில் ஒரு குருந்தமரத்தின் நிழலிலே, நகூத்திர கணங்களாற் சூழப்பெற்ற சந்திரனென்ன, மாணவர்கள் சூழ இப்பக்தர் வரவு நோக்கிச் சிவபெருமான் பெரிய ஆசானாய் வீற்றிருந்தார். கருணாமூர்த்தியாகிய தேசிகேசனைக் காணுமுன்பே வாதவூரர் செயலழிந்து உடல்நடுங்கி, அஷ்டாங்க பஞ்சாங்க நமஸ்காரங்கள் செய்து பலமுறை வணங்கி நின்றார். நின்றவரைத் தேசிகர் சிவமுதல் பாதம்வரை மந்திரத்தால் நோக்கி, கண்பார்வையாலேயே உபதேசஞ்செய்து அருகில் வரவழைத்து, அவர்க்கு முறைப்படி தீக்ஷயாதி செய்து முத்தி பஞ்சாக்ஷரத்தைச் செவியி லோதினார். உடனே பரமஞானம்வந்து அவரையடைந்தது, வாக்கில் கலைமகள் வந்து தங்கினாள், ஆணவாதிமலங்கள் அகன்றுபோயின. இறைவர் அவரை நோக்கி, 'நீ சிவபுண்ணியஞ் செய்துள்ளமையால் காணாப்பேறு கண்டீன. நம்மைப் பாடுவாய்' என ஆணைதர, அவரும் அன்பினால் திருவாசக மோதுவாராயினார். அவர் அப்பொழுது உரைத்தவை அற்புதப்பத்து, சென்னிப்பத்து, அச்

சோப்பத்து. வாதவூரர்க்கு, முன் இருந்த அமைச்சர் கோலமெல்லாம் போய் முனிவர் கோலம் நன்றாக ஏற்பட்டது. பின் வேதபாராயணஞ் செய்யும் பிரம சாரிப் புதல்வர்களைச் சிவபெருமான் காட்டக் கண்டு, 'என்ன புண்ணியஞ்செய்தோ ஈசனிடத் தன்புழுண்டு அவனருகிருக்கப் பெற்றீர்கள், யானும் இதோ வந்தேன்' என்று அதிசயப்பத்துப் பாடினார். அப் பொழுது சிவபெருமான், 'மாணிக்கவாசக! இங்கு நில்' என்று சொல்லிவிட்டு அப் புதல்வரோடு மறைந்தார். வாதவூரர் அடைந்த துயர்க்கோ அளவில்லை. தங்குருவை நினைந்து கண்ணீர் ஆரூயப் பெருக, கோயிற்பத்து, புணர்ச்சிப்பந்து, செத்திலாப்பத்து, பிரார்த்தனைப்பத்து, ஆசைப்பத்து, உயிருண்ணிப்பத்து, திருப்புலம்பல், வாழாப்பத்து, எண்ணப்பத்து என்னும் வாசகங்களை உரைத்தார். நகருட் புகுந்தவர் அங்குத் திகழ்வன கண்டு, திருவம்மானை, திருப்பொற் சுண்ணம், திருக்கோத்தும்பி, திருத்தெள்ளேணம், திருப்பூவல்லி, திருவுந்தியார், திருத்தோளோக்கம், திருவெம்பாவை, திருச்சதகம் என்பவை யோதினார். உடல்வருந்தி ஊனுறக்கமின்றித் திருவாசகமோதிடக் கேட்டதொண்டர் அதிசயித்து, 'இவை முன்கேட்டன வல்ல; புதுமை' என அவரைச் சூழ்ந்து போற்ற, வாதவூரர் குதிரைகொள்ளற்காகத் தாம் கொண்டுவந்த பொருளனைத்தையும் பின்வருங் காரியம் நோக்காராய் வாரிவாரிக் கொடுத்தார். சிறிதுநாளில் பாண்டியன் பொருளெல்லாம் செலவாயிற்று. இதனை யறிந்த அமைச்சர் திரண்டு அரசனிடத்துச் சென்று சொல்ல, அரசன் சினமிக்கானாய் ஓர் ஒலை எழுதி விடுத்தான்: 'தென்னவன் ஒலை தென்னவன் பிரமராயர் காண்க.



பொன்னறையிலிருந்து திரவியம் பல வாரிக்கொண்டு குதிரை கொள்ளும்படி போனவர் என்ன நினைத்து இன்னம் வராமலிருப்பது? மந்திரிக்கு இது அழகோ! உடனே குதிரைகளோடு வந்து சேர வேண்டியது. இவ்வோலையை அங்குச் சென்ற தூதர் காட்ட அதனை முழுதும் படித்தறியுமுன்னமே அரசன் மனத்தை யறிந்தாராய் வாதவூரர் மிகக் கலங்கிப் புலம்பலுற்றார். 'யான் பாண்டியனுடைய அமைச்சனே, என்ன காரியம் செய்தேன்! இது என்னவாய் முடியுமோ? குதிரை கொள்வதற்காகவே வந்தேன். கொண்டுவந்த பொன்னை யெல்லாம் அழித்தேனே. ஐயோ! சொல்வ தற்கென்ன இருக்கிறது. அரசனுக்குத் துரோகஞ் செய்யலாமா!' என்று புலம்பித் தம்மையாண்டருளிய தம்பிரானுக்குச் சென்றுரைக்கலாம் என்று அச்சத் தோடு ஆலயத்துட் புகுந்து அழுதுகொண்டே தம் குறைபைச் சொல்லி, விடியமுன்னே திருப்பள்ளி யெழுச்சி பாடினார். அப்பொழுது, 'நினக்கு யாம் உண்டு, அஞ்சேல். பாண்டியனுக்குக் குதிரைவரு மென்று ஒலை எழுதிவிடுப்பாய்' என்று விசம்பில் ஒரு வாக்கு எழு, அதனைக் கேட்டு மகிழ்ந்த வாதவூரர் அவ் வண்ணமே ஒலை எழுதிவிடுத்தார்: 'பாண்டியனுக்கு வாதவூரன் விண்ணப்பம். ஐந்தாறு நாளில் குதிரைகள் வந்துசேரும். பந்திகளும் நீர்த்தடங்களும் அமைத்து நகர் வீதிகளையும் வையாளி யையும் அலங்கரிக்குமாறு ஏற்பாடு செய்யல்வேண்டும்.' இவ்வோலையைத் தூதரி டத்துக்கொடுத்துவிட்டு வாதவூரர் ஆலயத்துட்சென்று சிறிது துயில்கொண்டபொழுது, அன்பர் சமையைத் தமதாகக் கொள்ளும் சிவபெருமான் அருகில் வந்து, 'இக் காரியத்தை யாம் முடித்தல் நிச்சயம். இன்னும்

பாண்டியன் ஆள் அனுப்புமுன்பே நீ சென்று அவ  
னுக்கு இதமானவற்றை உரைப்பாய்' என்று சொல்லி  
மறைந்தார். கனவு நிலை நீங்கியவுடனே, போவே  
னென்று சிவபெருமானை வணங்கி வாழ்த்தி மதுரை  
போய்ச் சேர்ந்தார். இவர் போவதற்குமுன்னே இவர்  
அனுப்பிய ஓலை போயிருந்தமையால் அரசன் கோப  
மொழிந்திருந்தான். இவரைக் கண்டதும் அவன் அன்  
போடு வாவேற்று இவரை அருகழைத்து மற்றவர்களை  
யெல்லாம் போகச்சொல்லித் தனியே இவரிடத்துப்  
போய்வாய், 'எவ்வளவு குதிரைகள் வாங்கினீர்?  
எந்தத் துறையில் இறங்கியிருந்தீர்? என்னென்ன நிறக்  
குதிரைகள் கொண்டீர்?' என்பனவாறு கேள்விகளைக்  
கேட்டான். வாதவூரரும் கடவுளை மனததில் நினைந்து  
அவற்றிற்குத் தக்க விடைசொன்னார். அரசன் மகிழ்ந்து  
அவர்க்குப் பல வரிசைகள் கொடுத்தனுப்பினான்.  
வாதவூரர் விரைவில் விடைகொண்டு சென்று சொக்க  
நாத ராயைத்துட்புக்கு, சுவாமியிடத்துக் காரியத்  
தைத் தனித்துரைப்பாராய், 'குதிரைகள் வருமென்று  
பாண்டியன் மகிழ்ச் சொல்லிவிட்டேன். பொருளை  
யெல்லாம் அடி யார்க்கு வாரிக் கொடுத்தேனே. என்ன  
செய்வேன்? உன்னையல்லாமல் எனக்குக் கதி வேறி  
யார்?' என்று சொல்லி வருந்தினார். இவர் இது  
சொல்லவும், வானத்து 'அஞ்சல் அஞ்சல்' என்று  
ஒரு பெரு வாக்கு எழுந்தது. அவரும் மனந்தேறி  
வீட்டுக்குச் சென்று அமுதுசெய்து காரியம் எப்படி  
முடியுமோ என்ற கவலையுடனே கண்ணுறங்கிய  
பொழுது, உறவினர்வந்து அவரை பெழுப்பி அவர்  
செய்தது தவறென்று புத்திகூறத்தொடங்கி, 'இதனால்  
என்னவருமோ, எங்களுக்கு இனி யார் கதி?' என்று

சொல்லினர். வாதவூரரோ, 'நிறுத்துங்கள். நீங்கள் யார் நான் யார்? எனக்கு உலகத்தில் வெறுப்புமில்லை விருப்புமில்லை. ஈசன் மனிதவுருவெடுத்துவந்தது என்னை யாண்ட அப்பொழுதே பிறப்பொழிந்தது. அரசனுக்குத் தவறு செய்யக்கூடாதுதான். அதனாலேயே நான் இங்கு இப்பொழுது வந்தேன். அவனிடத்துப் பொருள்பெற்று நேர்ந்த கடனையெல்லாம் ஒருபாயத்தால் இன்றே தீர்த்துவிடப்போகிறேன். உங்கள் காரியத்தைப் பார்த்துக்கொண்டு நீங்கள் போங்கள்' என்று சொல்லி அவர்களை அனுப்பினார். அவர்களும் மனம்வருந்தி அங்கிருந்து போயினர். மறுநாள் பாண்டியன் ஆட்கள் வந்து, குதிரைகள் வந்தனவோ என்று விசாரித்தனர். அவரும் 'குதிரைகள் மெய்யாகவே இப்போது வரும். அவசரப்படவேண்டாம். நகரை அலங்கரிக்கச்சொல்லுங்கள்' என்று சொல்லி யனுப்பினார். இதனைக் கேட்ட அரசனும் அவ்வண்ணமே நகரை யலங்கரிப்பித்தான். குறித்த காலம் சென்றும் குதிரை வாராமையால் அரசன் கோபித்து முறைசெய்வோரை யனுப்பிக் கேட்க வாதவூரர் முன்போலவே சொல்லிவிட்டார்.

அப்பொழுது அமைச்சர் திரண்டு அரசன்  
 ஈரி குதிரை முன் நின்று, 'பித்தன் வார்த்தை  
 யானது யைக் கேட்டு நகரத்தை அலங்கரிப்பித்து  
 நீரும் பெரும் பித்தராயினீர். வாதவூரன் பெருந்துறை போய்ச் சேர்ந்தவுடனே  
 பித்துக் கொண்டு பணத்தையெல்லாம் வாரியிறைத்து  
 செயல் மாருட்ட மாயினான். இரக்கமின்றி அவனை  
 வருத்திப் பொன்னை வாங்குதலே நெறி' என்று

இடித்துரைத்தனர். இதனைக் கேட்ட மன்னன்  
 டெட்டுயிர்ப் பெறிந்து கண்களில் நெருப்பெழ  
 விழித்து, 'அந்தப் பாலியைப்போய் வளையுங்கள்'  
 என்று பிரம்படிக்காரரை ஏவினான். வாதவூரரிடத்  
 துச் சென்ற அவர்கள் அவருடைய பக்தி மிகுதி  
 யைக் கண்டு, அவரை வளைத்துக்கொண்டாரே யல்லா  
 மல் அவர்க்கு ஒரு சிறு தீங்குஞ் செய்திலர். பின்னும்  
 அரசன் சிலரை ஏவி, அவரைச் சிறைசெய்யச் சொன்  
 னான். அவர்களும் வந்து வைதுகொண்டே அவரைக்  
 கொடுஞ் சிறையி லிருத்தினர். துயர் பொறுக்கமாட்  
 டாத வாதவூர் சிவபெருமானை நோக்கித் தங்குறை  
 பனைத்தும் கூறிப் புலம்பினார். 'நீ சொல்லிய உரை  
 தப்பாதென்று வந்து யான் பாண்டியனுக்கு அத  
 னைச் சொன்னேன். யான் இவ்வாறு துயரமடைந்  
 தும் நீ இரங்காதது என்னே?' என்று அழுது,  
 குழைத்த பத்தும் அருட்பத்தும் பூடினார். சிவபெரு  
 மான் இரங்கி, மிழலை நாட்டுக் காட்டிலேயுள்ள நரி  
 களை ஒன்றாகத் திரட்டி அவற்றுக்குப் போதனைகள்  
 செய்து குதிரைகளாக்கி, தம்மைப் பிரியாதிருக்கும்  
 கணநாதர்களையும் உடன்கொண்டு மதுரை நோக்கி  
 னார். இதனைக் கண்ட சில தூதர் முன் ஓடி, புலம்பி  
 யழும் வாதவூரரிடத்துச் செய்தி சொல்லி, 'அரச  
 னுக்கு இதைப்போய் உரைப்பீர்' என்றனர். அவர்  
 போய்ச் சொல்லி அரசன் சீற்றந் தணிவித்தார்.  
 அவனும் மகிழ்ந்து சித்திர மண்டபத்திற்குச் சென்று  
 சிங்காதனத்தின் மீது வீற்றிருந்து குதிரை வரவு  
 நோக்கினான். அப்பொழுது சிவபெருமான் சங்கற்  
 பத்தாலே குதிரை வரவு சற்றுத் தாழ்க்க, நான்கு  
 பக்கமும் ஓடிப் பார்த்த தூதர்கள் வந்து குதிரை

கள் எங்குமில்லையென்று சொன்னார்கள். அரசனாகக் குக் கோபமிக்கது. 'என் பொருளை யெல்லாம் அழித்தது போதா தென்று குதிரைகள் வரும் வரும் என்று பொய் சொல்லி ஏமாற்றும் இவனைக் கொண்டுபோய், ஊரிலே யுள்ள புனித மரங்களில் அகப்படும் மாறுகளை யெல்லாம் வெட்டி, அஞ்சாது இவன் முதுகிடைப் போக்குங்கள்' என்று ஏவலாளரை நோக்கிக் கடுகித்துரைத்தான் அவர்களும் கொண்டுபோய் அடித்தற்கு நெருங்குதலைக் கண்டு, வாதவூரர் அடைக்கலப்பத்து முதலிய திருவாசகங்கள் ஒத்த தொடங்கினார். சிறைக்கூடத் தருகாகப் பொழிலிற் சென்ற குயிலொன்றைப் பார்த்துக் குயிற் பத்து மொழிந்தார். அது சொல்லி முடியுமுன்னமே கடவுள் உள்ளத்து அருள் கரந்தார், குதிரைகள் மதுரையை யணுகின. பாண்டியன் ஆச்சரிய மடைந்து வாதவூரரை அருகழைத்து உபசரித்துக் கண்ணீரைத் துடைத்துப் பொறுக்கவேண்டும் என்றான். பல கதிகளையும் காட்டி நடந்துவரும் குதிரைகளை நடத்திக் கொண்டு வந்தவர்கள் வந்த நாட்சியைக் கண்டு வியவாதார் யாவர்! சொக்கர் பரிமேல் தோன்றிய கோலத்தைக் கண்டு மகிழ்ந்த மங்கையர் சொல்வது போல் வாதவூரர் அன்னைப்பத்து ஒதினார். பல வாததியங்கள் ஒலிப்ப, குடை நீழலைச் செய்ய, சாமரையிரட்ட, சிவபெருமான் கணங்களோடும் வையாளி வீதியில் வந்தார். அரசன் சாத்தவர்களேவரும் ஆயுதம் பூண் பருவம் உருமெல்லா மொத்திருத்தலால் பிரமித்து, 'தலைவர் யார்?' என்று வாதவூரரைக் கேட்டான். அவரும் 'இப்போது குதிரையில் முன் தோன்றுவர்' என்றார். சிவபெருமானும் ஒரு வெள்ளைக்.

குதிரை மீது முன்வந்து தோன்றி, 'பாண்டியனே, கொஞ்சநேரம் கண்ணிலமையாதிருந்து கண்டிடு' என்று சொல்லிக் குதிரையின் பல நடைகளைத் தாமே தம் குதிரையைக் கொண்டு காட்டினார். அப்படியே கணநாதர்களும் தங் குதிரைகளைப் பல பல விதமாக நடத்திக் காட்டினர். அப்பொழுது 'தலைவர் யார்?' என்னக் கேட்ட பாண்டியனுக்கு, யார்க்கும் கடவுளர் இவர் என்று விரலாற் சிவபெருமானைச் சுட்டிக்காட்டினர் கணநாதர். அவரைக் காணும்போது அரசனுக்குத் தேகம் புளகித்தது, கைகள் தாமாடவே தலைமீது சென்றன. ஆயினும், அரசனுக்கு எழுந்திருத்தல் பாங்கன்று என்று உட்கார்திருந்தான். அங்கு நின்ற மனிதரெல்லாரும் விழுந்து தொழுதனர். அரசன் மந்திரிகளை நோக்கி. 'மந்திரிகளே, குதிரைச்சாததவர் நம் சொக்கநாதரைப்போலவே எனக்குத் தோன்றுகின்றார். வந்த குதிரையைப் பாருங்கள். காலந் தாழ்த்த தாயினும் கொண்டுவந்த மந்திரத்தலைவரைப் பாருங்கள்' என்று பலமுறை வியந்தான். குதிரைச் சாத்தவர் அரசன் முன் நின்று, 'உன் மந்திரி கொடுத்த பொருளைத்தும் குதிரைகள் தருவதாகச் சொல்லி நம்மவர்கள் கைக்கொண்டனர். குதிரைகளின் இயல்பைக் கேள் இவை டீபாந்தரத்திலும் இமயமலைக்கு அப்புறத்திலுமிருந்துவந்து பெருந்துறையிலே யிறங்கி இங்குக் கொண்டு வரப்பட்டுள்ளன. உயர்த்தசாதிக குதிரைகள், நல்ல சுபாவங்கள் உடையன, நல்ல சுழிகளை உடையன, நல்ல நிறங்களை உடையன, அங்கப்பழுதில்லாதவை. இக் குதிரைகளை அறிஞர் முன்னே அறப் பேசிக் கைக்கொள். அவை உனது குதிரைகளாகும்படி கயிறு மாறிவிட்ட பிற்பாடு

நன்மை தீமை எம்மைச் சாரா, உன்னையே சாரும்” என்று சொல்லவும், அரசன் அது சரியென்று ஒப்பினான். அப்பொழுதே சிவபெருமான் அழகிய குதிரைகளை அவன் கையிற் கொடுத்தார். அரசனும் நம்மிடத்துள்ள பொன்னையெல்லாம் கொடுத்தாலும் அவை இக் குதிரைகளுள் ஒன்றுக்கு விலையாகாவென்று மனத்தில் வியந்துகொண்டே அக் குதிரைகளை ஏற்றான். குதிரைப்பாகர் வந்து அக் குதிரைகளை அவ்வவற்றிற்குரிய இடத்துக்குக் கொண்டுபோயினர். மிக்க மகிழ்ச்சிகொண்ட அரசன் இராவுத்தராகிய சிவபிரானுக்கு நல்ல ஆடையை வரிசையாகக் கொடுக்க, அவர் அதனைக் கையிலிருந்து செண்டி லேற்று முன் கொம்பிற்சேர்த்து அடியார் களிக்க வேண்டிச் சடை மீதணிந்துகொண்டார். அவர் ஆடையைச் செண்டி லேற்றதைக் கண்டு சினந்த அரசனுக்கு வாசவூரர் அஃதவர் தேசாசாரம் என்று சொல்லினர். அவனும் சரியென்றொப்பி, மற்றைச்சாத்தவர்களுக்கு ஆடைகள் வழங்க அவர்கள் அவற்றை வாங்கிச் சூழிக்கொண்டார்கள். அப்பொழுது வாசவூரர் பிழித்தபத்துப் பாடினார். அன்று குதிரையீடு கண்டவரெல்லாம் ஆனந்தக் கடலுள் மூழ்கினர். அரசனும் வாசவூர்க்குப் பொற்பட்ட முதலிய வரிசைகள் ஈந்து விடைகொடுத்தனுப்பிவிட்டுத் தன் பரிவாரங்களோடு அரண்மனை போய்ப் புகுந்தான். சிவபெருமானும் கணங்களோடு மறைந்தார்.

மதுரையிலே வந்த மாயக் குதிரைகள் ஒன்றன் குதிரை நரி முகத்தை யொன்று பார்த்து, ‘இஃ தென்ன! “நேற்று நன்றாக அடிபட்டது போதாதென்று கழுத்தும்

காலும் கயிற்றால் சுட்டுண்டோமே. இனி நிற்போ  
மாயின் இரத்தம் ஒழுகப் புண்படவேண்டியதுதான்.  
நமக்கு இங்கு உணவு இல்லை. கொள்ளும் புல்லும்  
இடுவர். மனிதரும் நம்மேல் தொத்துவர். கஷ்டம்!  
கஷ்டம்! விடியுமுன்னே நம் உருவத்தைக்கொண்டு  
நழுவி விடவேண்டும்' என்று சொல்லிக்கொண்டு,  
கழுத்திலிருந்த கயிற்றை இராத்திரியே கடித்தெறிந்து  
நரிகளாகி, கடைத்தெரு முதலான பல இடங்களிலும  
துழைந்து, பசிமிகுதியால் ஒன்றோடொன்று போர்  
செய்து, ஊராரையெல்லாம் எழுந்திருக்கச் செய்து,  
அங்குமிங்கும் ஓடிக்கொண்டு ஊனையிடத் தொடங்  
கின. குதிரைகாவலர் மனங்கலங்கி அரசனிடத்துச்  
சென்று, 'மாயக் குதிரைகள் நாங்கள் பிரியமாக  
வைத்த உணவொன்றையும் உட்கொள்ளாது, குதிரை,  
மான், ஆடு, கோழி, பன்றி முதலியவற்றின் குடல்  
களைப் பிடுங்கின' என்று உரைப்பிடி, அரசன் மனம்  
புழுங்கி, 'இஃதென்ன பின்னம் விடித்ததே! நான்  
யாருக்கு என்ன பாவஞ் செய்தேன்' என்று வாடி,  
வந்த அமைச்சரிடத்துச் சங்கதியைச் சொல்லினான்.  
எல்லாரும் நெட்டுயிர்த்துச் சொல்லுதற்கு ஒன்றுந்  
தோன்றாமல் தலைகவிழ்ந்து நின்றனர். அப்பொழுது  
வாதவூரர் ஈதொன்றும் அறியாராய் நகைத்துக்  
கொண்டே அரசன்முன்னே வந்தவர், தீயிற்றோய்ந்த  
தாமரைபோல் முகம் மிகவாடியிருந்த அரசனைப்  
பணிந்து, 'என்ன நோந்தது?' என்றார். அரசனும்,  
'உன்னைப்போல மதியுள்ள மந்திரி எனக்கு எங்கே  
அகப்படுவான்? நல்ல குதிரைகளைத் தேடிக்கொண்டு  
வந்தாயே!' என்ன, வாதவூரர், 'நான் எவ்வளவோ  
சிரமப்பட்டுத் தேடிக்கொண்டு வந்த குதிரைகளுக்கு



என்ன தோஷம்? நேற்றே அறிந்தோரால் பரீக்ஷித்து மகிழ்ச்சியோடு நீர் அவற்றைக் கைக்கொண்டது உலக மெல்லாம் அறியுமே' என்றார். அரசனுக்குக் கோபம் பொங்க, அவன் வாதவூரை நோக்கி, 'அஞ்சாமல் நீ இவ்வாறு சொல்லுவதென்? நேற்று நீ கொண்டு வந்த குதிரைகளெல்லாம் நரிகளாகி ஊளையிட்டு ஊரை அல்லோலகல்லோலப் படுத்திக்கொண்டு திரி கின்ற சங்கதி அறியாயா! பித்தனே! குரு, அரசன், அந்தணர், தோழர், தவத்தோர் என்றிவரை வஞ்சிப் பார்க்குத் தண்டனை கொலையையன்றி வேறில்லை. நரிகளையெல்லாம் குதிரைகளாகப் பண்ணிக் குதிரைப் பந்தியிற் கட்டப்பண்ணினாய். உன் ஜாலவீதத்தைநோக் காட்டுவது என்னிடத்திலா? நீயோ ஜாதியில் பிராமணனாயிருக்கின்றாய். உன்னை என்ன சொல்லுவது! குதிரைச்சாத்தவர் எங்கேயுள்ளவரோ? உன்னைச் சித்திரவதைசெய்யினுந் தகுமே. நீ வேதமோதியது இக் காரியஞ் செய்யத்தானோ!' என்று கோர மொழி கள் கூறி, முறைசெய்வோரை அழைத்து, 'இவனைக் கொடுஞ் சிறையில் வைத்து நம் பொருளைத்தையும் தண்டித்து வாங்குங்கள்' என்று ஆஞ்ஞாபித்தான். அவர்களும் வாதவூர் பக்திக்கு மனமுருகி அவரை வருத்தப் பின்வாங்கினராயினும், அரசன் சொற்படி செய்யாவிடில் நமக்குத் தீங்குவருமே என்று அவரைச் சிறையில் வைத்தனர்.

அரசன் அமைச்சரைப் போகச் சொல்லிவிட்டு, துன்பமொழியா மனத்தோடும் தன் மண் சுமந்தது அறையிற் புழுந்தான். சிறையில் வைக்கப்பட்ட வாதவூரே! திருவேசறவு பாடினார். பாடி முடிதற்குள் கருணைக்கடலாகிய சிவபெருமான்

வருணனை நினைத்தார். வருணன் முன்வந்து பணிய,  
 'நம் பக்தன் கொடுஞ்சிறையில் வருந்துவதை அறி  
 வாய். இராத்திரிப்பொழுது வைகையில் கரைகடந்த  
 வெள்ளம்பெருகிவரச் செய்' என்று ஆஞ்ஞாபித்தார்.  
 அப்படியே மேகங்கள் காலான்றி மழைபொழிய  
 வைகையில் பெருவெள்ளம் வந்தது. நீர் கரையுள்  
 அடங்காமல் மதுரைநகருள் புதுதலைக் கண்டு பறை  
 யறையும் ஒலியைக்கேட்டுத் திடுக்கிட்டெழுந்த பாண்டி-  
 யன, 'இஃதென்ன காலமல்லாக் காலத்தில் வைகை  
 கடலெனப் பெருகலுற்றதே! இன்றே ஊழிக்காலம்  
 வந்ததிதத்தோ!' என்று மனமழிந்து, அதிகாரியை  
 யழைத்து, 'வாதவூர் முனிவரைச் சிறைசெய்ததனால்  
 வந்த நெய்கோ இது! அவர் சங்கற்பத்தை யார் அறிய  
 வல்வர்! ஒவ்வொரு மனைக்கும் கோலறைபிட்டுக்  
 கரையை விரைவில் அடைக்கச் செய்வாய்' என்று  
 சொல்லி அவனைப் போகவிடுத்தான் பொழுதும்  
 புலர்த்தது. அவவதிகாரி கணக்கரை உடன்கொண்டு  
 ஊரில் கிறவர் சிறுவர் முதலியோர் நடுங்கத் தண்  
 டஞ் செய்து ஒருவரையும் விடாது திரட்டிக் கரை  
 யிடத்துக் கொண்டுபோய் அவரவர்க்குரிய பாகத்தை  
 யளந்தகொடுப்ப, அவர்களும் தத்தம கோலறையை  
 மகிற்றது பண்ணிட்டடைக்கத் தொடங்கினர். மதுரை  
 யில் நெனநீழ் மூலையில் ஒரு வீட்டிலிருந்த பிட்டு  
 வாணீசசித்தனக்கு இட்ட கோலறைக்கு ஆளில்லாமல்  
 அழுது விழுந்து தண்டத்துக்கு அஞ்சி யலையுங்கால்  
 அதனைக் கண்ட சிவபெருமான் பதிறாண்டு முற்றாத  
 கூலியாள்போல் வடிவங்கொண்டு அவன் முன் நின்று,  
 'ஏனமமா அழுது விழுந்து அலைசின்றாய்! என்னைப்  
 போல உனக்குக் கூலியாள் அகப்பட்டாது. வேண்டு

மானுல் சொல். யாராரெல்லாமோ விரும்பி யழைத் தார்கள். போகாது இங்கு வந்தேன்' என்றார். அவனும், 'நல்ல சமயத்தில் வந்தீர் ஐயா, உம்மைப் பார்த்தால் சொக்கரைபேபாலவே யிருக்கிறது. விறைவில் மண்சுமவாவிட்டால் தண்டஞ்செயவேவார் மெய்ந்நோவ அடிப்பார்களே' என்றிரங்கினான். சிவபெருமான் 'அதைப்பற்றி உனக்குக் கவலை வேண்டா. விறகு சுமப்பேன், தண்ணீர் சுமப்பேன், மண் சுமக்கமாட்டேனா! கூலியென்ன? சொல்' என்றார். அவன், 'ஐயா, என்னிடத்தில் பணமில்லை. மனோரம்மியமான பிட்டுண்டு, தருவேன்' என்றான். அவர், 'சொக்கரிடத்துப்பக்திகொண்டவள் நீ. எனக்குப் பிட்டென்று வேண்டியதில்லை, பிட்டுதிருங்கூடத் தின்பேன்' என்றார். அவன் 'அங்குள்ள மனிதர் பொல்லாதவர்கள். சிக்கிரமாகக் கரையை யடைந்து இதைத் தின்றுவிட்டு மண்வெட்டிச் சுமந்து என் கோலறையை யடையும்' என்று அன்போடு பிட்டுச் சுட்டுக் கொடுத்தனுப்பினான். அவரும் அதை வாங்கி மடிநிறையக் சுட்டிக் கொண்டு, கரையை யடைந்து, நல்லது பெற்றால் நாலு பேரோடு ண்ணவேண்டுமென்னும் பழமொழிப்படிதாம் கொண்டுபோன பிட்டைப் பிட்டுப் பிட்டு அங்குள்ள கூலியாட்களுக்குங் கொடுத்தார். பிட்டெல்லாந் தீர்ந்ததும் அவர் கிழவியிடத்துப் போய், 'நான் வேலைசெய்து களைத்தேன். பசி வருத்துகின்றது. உனக்கு அளந்த கோலறையில் கொஞ்சந்தான் மிச்ச மிருக்கின்றது, சொக்கனா ராஜே' என்றார். பிட்டுக்கு அலந்து சுமவாமலே சுமந்தேனென்று சொன்ன அவர் மேல் மண் படிந்திருந்ததைக் கண்டு மகிழ்ந்த அவன், 'இதோ கொடுக்கிறேன்' ராஜா' என்று

இன்னும் பிட்டுச் சுட்டுக் கொடுத்தாள். அவர் பீண்டுங் துரையை யடைந்து முன்போலவே கூலியாட்களுக்குக் கொடுத்துத் தாழும் தின்று, அவர்க ளிடையி லிருந்து வேடிக்கை பேசி, அடைப்பது போலச் சில இடங்களில் உடைத்து விட்டார். கணக் கர் அப் பக்கம் வந்து நன்றாக அடைக்கக்கூடிய ஆள் தேடினர். இவர் விரைவாக அவர்கள் முன் சென்று, 'என்னை ஒப்பவர் இல்லை. முன் என்னைத் தெரிந்து கொள்ளுங்கள்' என்றார். அங்கிருந்த பெரிய கூலி யாட்கள் 'இவன் சும்மாவாவது மருட்டிக் கொண் டிருக்கின்றான். இவனையா முன் தெரிவது! கூடாது' என்ன, 'இவர்களில் ஒரு கூடைமண் சுமந்தவர் கிடை யாது, யானே நின்று எல்லாம் சுமந்தேன்' என்றார் கூலியாளாக வந்த சிவபெருமான். 'இவன் வேலை யொன்றுஞ் செய்திலனாயினும் வார்த்தையாலே யாரை யும் மழுப்பிவிடுகிறான். நமக்கும் ஏதாவது சொட்டு வைக்கப் போகிறான்' என்று இவரையே அவர்கள் நல்ல ஆள் எனத் தெரிந்தார்கள். கணக்கர் அப்புறப் செல்லலும் இவர் கூடையைத் தலைக்கணையாக வைத் துக் கால் மேற் கால் போட்டுப் படுத்துக் கொண்டு பாட்டுப் பாடுதலுற்றார். கரை பார்க்க வந்த அரசனாட் கள், 'இவன் யார், மண்சுமவாது கிடப்பவன்?' என்ன, கூலியாட்கள் 'இவன் பிட்டுவாணிச்சி ஆள்' என்றனர். 'அப்பா, லக்ஷணமாகப் படுத்துக்கொண்டாயே. உன் னைக் கூலியாளென்று எல்லாரும் சொல்லுகின்றார்களே. உனக்குக் குறித்த கோலறையில் ஒரு கூடை மண் தானும் இட்டாயில்லை. வா, அதிகாரியிடத்தில் உன்னை ஒப்பிப்போம்' என்றனர் அவ்வரசனாட்கள். இவரும் அது நல்ல காரியந்தானென்று அவர்களோடு

செல்ல, 'கொல்லு, அடி, குத்து' என்று தண்டம் விதித்துக்கொண்டிருந்த அதிகாரி கண்டு அதிசயித்து, 'நீ யாரப்பா? சுருமாரமான சரீரத்தையுடையவனாயிருக்கின்றாயே' என்றான். 'தந்தை, தாய், சகோதரர், உற்றார், நண்பர் யாரும் எனக்கில்லை. எனக்குச் சொத்துங் கிடையாது. இந்தப் பெரிய பட்டணத்திலே ஒரு மூலையில் இருந்து பிழைத்துவரும் கொற்றான் நான். எப்பொழுதும் மற்றவர்க்காக உழைப்பதே என் வேலை. என்னைக் கொண்டு அதிகாரிக்கு என்ன காரியம்!' என்றா கொற்றனாகிய சிவபெருமான். அதிகாரிக் குச் சீற்றம் மிக, 'மகா குணராலி போலப் பேசி விட்டாய். உனக்குப் பகுநது கொடுத்த கோலறையில் ஒரு கூடை மண்கூட இட்டாயில்லை பதில் மாத்திரம் பயமில்லாமற் பேசுகியாய். உன்னைப்போல யாரையும் நாங்கள் பார்க்கவில்லை உன்னை நூறு அடி அடித்தாலும் அடிக்கலாம், அடிக்கப்படா தென்றில்லை. உன்னுடைய சரீரத்தைப் பார்த்தால் அடி கங்கை வரவில்லை. போய்ச் சீக்கிரமாக மண்ணெடுத்துக் கொட்டிக் கரையை அடை' என்று ரொல்லி அனுப்பினான். இவரும் போய்ப் பழையபடியே படுத்துக்கொண்டார். அப்பொழுது அரரன் ஏவலால் தண்டஞ்செய்வோர் கரையை நோக்கி வருபவர் பிட்டு வாணிசசி கோலறை தாழ்நது அடைபடாமல் நீராய்ந்து ரெல்வதைக் கண்டு, அங்கு நின்ற சிற்றாள்களை இது யாரென்று வினவ, அவர்களும் பிட்டு வாணிச்சிய்தென்று, இவர் செய்ததையெல்லாஞ் சொன்னார்கள். தண்டஞ் செய்வோர் மிகக்கோபித்து, 'நீ கொஞ்சங் கூட அஞ்சாது மண் சுமவாமல் விளையாடி நிற்கின்றதற்கு என்ன காரணம்?' என, இவர 'காரணம் ஒன்றுமில்லை. கழுத்து

நோவச் சுமப்பேன்' என்றார். 'இப்பொழுது விவர வாக எழுந்து சுமக்கவில்லையானால் நன்றாக அடிப் போம்' என்று அவர்சன் பயமுறுத்த, இவர் பப்ப பட்டவர் போல் எழுந்து ஒரு கூடை மண் வெட்டி யெடுத்துத் தலைமேல் வைத்து அடிமேல் அடி வைத்து நடந்தார். 'இவன் முழுச் சோம்பேறி, கரையை எப்போது அடைக்கப்போகிறான்!' என்று அவர்கள் இவரைப் பிடித்து நடு முதுகிற் சிவக்க அடித்தார்கள் இவரும் அந்தச் கூடை மண்ணைக் கொட்டிவிட்டு 'என்னை ஏன் அடிக்கின்றீர்கள்?' என்று சொல்லிக்கொண்டே கொற்றூட்கள் நடுவில் மறைந் தார். தண்டஞ்செய்வோர் 'இவன் எங்கே ஓடினான்?' என்று தேடித் தேடிப் பார்த்தும அகப்படாமையால் பிட்டு வாணிச்சியைப் போய்ப் பார்த்து அவனைத் தண்டிக்க எத்தனித்தார்கள். இவர்கள் போன சமயத் தில் அவள் மாறா இளமையடைந்து தேவசரீரத்தோடு சிவலோக யாத்திரைபி லிருந்தாள். அடிதத புனி மாறே அரசன் முதுகிலும், அரசி முதுகிலும், தேவா முதுகிலும், பாலர், பார்ப்பார், பெண்டர், மூத்தோர், என்றிவரின் முதுகிலும், நிற்பன நடப்பன பறப்பன ஊர்வன என்றிவற்றின் முதுகிலும் பட்டுப் புடைப்பு உண்டாயிற்று. தலத்தார் நகரத்தார் நாட்டார் அனை வரும் பாண்டியனிடத்துச் சென்று இது யாதென்று அறிவோ மென்று வந்து, 'ஒருவன்மே லடித்த அடி யாவர்மேலும் பட்ட தென்ன!' என, அவனும் தன் முதுகைக் காட்டி இதன் உண்மை சொக்கரே யறி வார் என்றிருந்தான். அப்பொழுது எல்லாரும் கேட்ப ஆகாசத்தில் ஒரு வாக்ரு எழுந்தது. 'பாண் டியனே! நீ பாக்கியவான். வாதவூரன் நமக்கு உகந்த

தொண்டன். உன்னுடைய பொருள் தருமவழியாகச் சம்பாதித்த தாதலால் இவன் முகமாக அதனை நம்மவர்க்கு வாங்கிக் கொடுத்தோம். வேண்டிய குதிரையுங் கொண்டுவந்து கொடுத்தோம். அவனை விடுவித்தற்காகக் கொற்றாளாக மண் சுமந்து பிட்டுந் தின்று அடியும் பட்டோம். அவனைச் சிறைநீக்கி இச்சைப்படியே திரிய விடு. அஃது உனக்கு நன்மை. ஒன்றுக்கும் கவலைப் படாதே' என்ற திருவாக்குத் தோன்ற எல்லாரும் அதிசயித்து அரசனை நோக்க, அரசன் அச்சமெய்தி உடல் புளகிப்ப இஃது எம்மையுடைய கடவுள் வாக்கென்று கொண்டு வாதவூரரைச் சிறைநீக்கித் தன் அருகழைத்துப் பல வித உபசாரஞ் செய்து வணங்கினான். 'யான் அறிடா மையாற் செய்தனவற்றைப் பொறுத்து இங்கு எழுந் தருளியிரும், அன்றேல், போம். திருவுளப்பாங்கு எப்படியோ அப்படிச் செய்யும். எம் சொக்கர்க்கு உம்மீதுள்ள அன்பு வேறெங்கும் கிடையாது' என்று அரசன் புகழ், எல்லாரும் வியந்து துதித்தார்கள். 'ஆகாசவானியைத் தெய்வ வாக்கென்றே தெளிந்தாய். அஃது உண்மையே. உன்னை யடைந்ததனால் இப் பேற் றைப் பெற்றேன். நீங்காத பாசம் என்னை விட்டு நீங்கி யது. இனி என்வழியே போவேன். இன்று கடவுள் உண்டென்று சந்தேகமற உணர்ந்த உணர்ச்சியால் உனக்குச் செல்வம்மிகும், இனி உனக்குத் தீங்கில்லை' என்று அரசனுக்குச் சொல்லிவிட்டு, வாதவூரர் 'நமச் சிவாய வாஅழக' என்றெடுத்துச் சிவபுராணத்திருவக வலை ஒதிக்கொண்டே சென்றனர். பாண்டியனும் சிறிது தூரம் பின்சென்று வழிவிட்டு அவரிடத்து விடை பெற்று அரண்மனைக்குத் திரும்பினான். சென்ற வாத

ஆரர் ஆலயத்துக்குப் போய்ச் சிவன் செயலை வியந்து வாழ்த்தினர். பின் உத்தரகோசமங்கை கழுக்குன்றம் என்னும் தலங்களில் தமது ஞானசாரிய நுருவங்கண்டு மகிழ்ந்து, திருக்கோவையார் பாடி, 'தில்லை யம்பலத்துக்கு வா' என்று ஆகாசவாணி யுரைப்ப, அவ் வண்ணமே போய்த் திருவாசகப் பாட்டுக்கள் அநேகஞ்சொல்லி, புத்தரையும் வாதிவென்று, எல்லாரும் புகழ்த்தக்க முத்தியை யடைந்தார்.



## திருவிளையாடற் புராணம்

திருவாலவாயுடையார் திருவிளையாடற் புராணம் தோன்றிய பின் பரஞ்ரோதி முனிவர் திருவிளையாடற் புராணம் தோன்றிற்று இரண்டு புராணங்களும் கூறுவது சோமசுந்தரக் கடவுள் திருவிளையாடல்களையாயினும் ஆங்காங்கே பேதம் காணப்படுகின்றது. மாணிக்கவாசகர் சரித்திரத்தைக் கூறும் இப் புராணம் அதனை நாலுபடலத்திற் கூறுகின்றது. கற்பனை நயம் அதிகம் வாய்ந்த இப் புராணத்தில் கூறப்படும் வரலாற்றுக்கும் திருவாலவாயுடையார் திருவிளையாடற் புராணத்தில் கூறப்படும் வரலாற்றுக்கும் பேதம் அதிகம் இன்மையால், உள்ள சில பேதங்களை மாத்திரம் எடுத்துக்காட்டின் அமையும்.

திருவாதவூர் வாத	திருவிளையாடற் புராணம்
வூர்ப் பிறந்து வளர்ந்தகாலத்தில்	திருவாதவூர்
மதுரையை யாண்ட மன்னன் அரி	மடிகளுக்கு
மர்த்தன பாண்டியன் என்னும்.	உபதேசித்தது
அவர் முதன் மந்திரியாய் முறை	

செய்துகொண் டிருந்த நாளிலே மோகூ அவா  
வுற்று ஞானசாரியர் எப்போ தகப்படுவார் என்னும்  
தேட்டமுற்றிருந்தார். பாண்டியன் குதிரைகள் வாங்கி  
வரும்படி சொல்லலும் அவர் பண்டாரத்தைத் திறந்து  
வேண்டிய பொன்னெடுத்துப் பொற்கமைகளை ஒட்ட  
கங்களி லேற்றுவித்து முன் செல்ல விடுத்துத் தாம்  
சோமசுந்தரக் கடவுள் முன்சென்று நின்று, 'எம்பெரு,

மானே, இப்பொருள்க ளெல்லாவற்றையும் தேவரீ  
ருக்கும் தேவரீருடைய அடியார்களுக்கும் உரியன  
வாகச் செய்தல்வேண்டும். அடியேனுடைய குறை  
இதுவே' என்று வேண்டுதல்செய்தார். அப்பொழுது,  
சோமசுந்தரக் கடவுளுடைய திருவருள்போல, அருர்  
சகராகிய ஆதி சைவரொருவா எதிரே வந்து விபூதி  
கொடுத்தாரா அதனைத் திருவாதவூரர், 'நமக்கு இது  
போலும் நன்னிமித்தமில்லை. இது நன்னெறிக்கு  
ஏதுவே' என்று இரு கரங்களினாலும் வாங்கித் தரித்  
துக்கொண்டு பிரயாணப்பட்டுச் சென்று திருப்பெருந்  
துறையிலே ஆசாரிய கோலங்கொண்டு வீற்றிருந்து  
சிவபெருமானிடத்தில் ஞானோபதேசம் பெற்று  
ஞானஸ்வரூபி யாயினார் அவருடைய நாவில் ஞானக்  
கலைமகள் வந்து தங்கினாள். அப்பொழுது அவா,  
உள்ளத்திலே நிறைந்த பேரின்பவெள்ளம் தேங்கிப்  
புறத்தே வழிதல்போல, கைகள் அஞ்சலிக்க, சிரம்  
கம்பிக்க, கண்கள் ஆனந்த பாஷ்பஞ் சொரிய, திரு  
மேனி உரோமாஞ்சங் கொள்ள, நாத் தழுநழுந்த  
அன்புரைபினராய், தம்வச மிழந்து, பரமாசாரியரை  
வணங்கித் தோத்திரஞ் செய்வாராயினார். பழுதில்  
லாத சொற்களாகிய மணிகளை அன்பாகிய வடத்தாற்  
கோத்த பாமாலைபை அழுது சாத் துகின்ற மெய்யன்ப  
ராகிய, திருவாதவூரருக்கு மாணிக்கவாசகன் என்  
னும் திருநாமத்தை ஞானாசாரியராகிய சிவபெருமான்  
கொடுத்தருளினார்.—மற்றுள்ள வரலாற்றில் எடுத்துக்  
காட்டத் தக்க பேதம் ஒன்றும் இல்லை.

வாதவூரர் குதிரைகள் கொண்டுவராமெக்காகச்  
சினந்த, அரசனது ஏவலின்மேற்  
நரி பரியாக்கியது சென்ற தண்டலாளர்கள் அவர்

மேற் கல்லேற்றினார்கள். அப் பாரத்தைச் சிவபெருமான் தாங்கியருள, வருந்தா திருந்த வாதவூரர் நிலைமையைக் கண்ட அன்னார் 'இது மாயம்போலும்' என்று மிகுந்த கோபங்கொண்டு அவருடைய கரங்களிலும் பாதங்களிலும் கிட்டியை மாட்டி நெரித்தார்கள். அன்றிரவு, அவரைச் சிறைச்சாலையி லிட்டு விலங்கு மாட்டி மிக்க துயரஞ் செய்தார்கள்.

ஆவணி மூலத்தன்று சிவபெருமான் நரிகளைப் பரிகளாக்கிச் சிவகணங்களைக் குதிரைச்சேவக ராக்கித் தாமும் வேதப் பரிமீ தேறித் தலைவராய்ப் பாண்டியன் முன் வந்தார். அவன் அக் கடவுளுடைய கிருபா நோக்கத்தைப் பெற்று, மனமயங்கித் தன்னை மறந்து, இருக்கைவிட் டெழுந் து, கைகளைச் சேரின்மேற் குவித்துக்கொண்டு நின்றான் பின்பு சிவபெருமானுடைய ஆணையினாலே மறைப்புண்ட அறிவு தன் உள்ளத்திலே தோன்ற, 'இன்றைக்கு ஒரு குதிரைவீரனைக் கண்டு நாம் எழுந்து கைகுவித்து அஞ்சலிரெய்து நின்ற தென்ன!' என்று வெட்சித் திரும்ப ஆசனத்திலிருத் தற்கு நாணி நின்றான்.

குதிரை வீரராகிய கடவுளுக்குப் பாண்டிய ராசன் வெண்பட்டை வரியையாகக் கொடுத்த பொழுது அவர் குதிரையினின் றிறங்கி அதனை யேற்றுத் திருமுடியின்மீது தரித்தருளினார். பாண்டிய ராசன் குதிரை வீரர் எல்லார்க்கும் பட்டாடைகள் கொடுத்தான். அவைகளைச் சிவபெருமானாகிய குதிரை வீரர் வாங்கிக்கொண்டு வேதமாகிய குதிரையோடு மறைந்தருளினார்.

பரிகளெல்லாம் அர்த்த ராத்திரியில் நரிகளாகி,  
 பக்கத்தில் நின்ற குதிரைகளையுங்  
 பரி நரியாக்கியது கடித்துத் தின்று மனிதர்க்கும் இடர்  
 விளைத்து, ஊரைக் கலங்கச்செய்து காட்டில் ஓடிப்  
 போக, மிக வெகுண்ட பாண்டிய மன்னன் மாணிக்க  
 வாசகரைப் பலவாறு வைது, அவரை வருத்திப்  
 பொருள்வாங்கும்படி தண்டலாளரை ஏவினான். அவர்  
 கள் அவரைக் கொண்டுபோய், உச்சிப்பொழுதிலே  
 சூரியனைப் பார்க்கும்படி நிறுத்தி, நெற்றியிலும் கைகளி  
 லும் கல்லேற்றி வருத்தினார்கள். அவர் அதனைச்  
 சகிக்கக் கூடாதவராய்ச் சோமசுந்தரக் கடவுளை  
 அழைத்து அழ, கடவுளும் மனமிரங்கி வைகையைப்  
 பெருக்கெடுத்து வரும்படி செய்தார். அப்பொழுது  
 ஊர் அல்லோல கல்லோலப்பட்டுக்கொண்டிருந்தது.  
 மாணிக்கவாசகரை ஒறுத்த தண்டலாளரும் தம்  
 முடைய பொருள்களைப் பேணுதற்காகத் தம் வீட்டுக்  
 குப் போனார்கள். போகவே, அவர் ஆலயத்திற்  
 சென்று சோமசுந்தரக் கடவுள் பாதங்களைத் துதித்து  
 வணங்கிக்கொண்டு ஆனந்தத்தில் மூழ்கிப்பிருந்தார்.

சோமசுந்தரக் கடவுள் வந்தி யென்னும் பிட்டு  
 வாணிச்சிக்குக் கூலியாளாய் வைகைக்  
 மண் சுமந்தது கரைக்குச் சென்று தம்மை வந்தி  
 யுடைய கூலியாளென்று எழுதுவித்துக்கொண்டாரே  
 யன்றிக் கரையை அடையாது ஆடிப்பாடிக் குதித்து  
 விளையாடிக் கொண்டு நின்றார். அரசன் ஏவலாளர்,  
 வந்தி பங்கு அடைபடாமையைக் கண்டு வெகுண்டு  
 விசாரிக்க, ஒன்றும் பேசாது இறுமாந்திருந்த கூலி  
 யாளரைப் பார்த்து, 'இவன் யார்? பித்தனோ, பேய்  
 கோட் பட்டவனோ ஒன்றுந் தெரியவில்லை. வந்தி

யுடைய கூலியாளென்று தன்னை எழுதுவித்துக் கொண்டான். இவனுடைய மேனியானது இவன் முன் கூலிவேலை செய்தவனல்ல நென்பதை விளக்குகின்றது' என்று, அடிக்க அஞ்சி, இதனை நாம் அரசனுக்கு விண்ணப்பம் செய்வோம் என்று போனார்கள். இவர்கள் விண்ணப்பத்தைக் கேட்ட அரசன் மந்திரிமாரோடு கரைகாணப் போய், வந்தியுடைய பங்குக் கரையை அழித்து வெள்ளம் பெருகுவதைக் கண்டு கோபித்து, 'இக் கரையை அடைப்பவன் எங்கே?' என்று வினாவு, ஏவலாளர்கள் கூலியாளரைக் கைபிற் பிடித்து இழுத்துவந்து, 'இவன்தான்' என்று காட்டினார்கள். அரிமர்த்தன பாண்டியன் கோபமிசூந்து, பொற்பிரம்பைக் கைபினால் வாங்கி, அவருடைய திருமுதுகில் அடித்தான். கடவுளும் கூடையோடு மண்ணை உடைப்பிலே கொட்டிவிட்டு உடனே மறைந்தருளினார்.

பின் பாண்டியன் அரரீரியால் மாணிக்கவாசகர் பெருமையை யுணர்ந்து கோயிலிற்போய் அவரைக் கண்டு வணங்கினான். அவரும் அவனுக்கு உபசார மொழிகள் சொல்லி விடைகொண்டு மதுரையினின்றும் புறப்பட்டார். புறப்பட்டவர் பல திருப்பதிகளையும் வணங்கிக்கொண்டு சிதம்பரத்தை அடைந்து சபாநாயகரை வழிபட்டுச் சிலநாளிருந்து பின் அவரான்ஞையாலே சிதம்பரத்துக்குக் கிழக்கேயுள்ள தபோவனத்தையடைந்து சிவானந்தத்தில் அமிழ்ந்திச் சிவயோகஞ் செய்துகொண்டிருந்தார். அந் நாளிலே ஈழமண்டலத்தினின்று புத்தர் சிலர் வாதுசெய்தற்கு வர, சபாநாயகர் தில்லை மூவாயிரவருக்குச் சொப்ப

னத்திலே தோன்றி, 'வாதவூரணை அழைத்துவந்து  
 புத்தரோடு வாதசெய்யும்படி விடுவீராயின் வெற்றி  
 உங்கவ தாகும்' என்ன, அவர்கள் நித்திரைசெளிந்து  
 நபோவனத்துக்குப் போய் அவரை யழைத்தார்கள்.  
 அவர் மறுத்தனர். வருத்தமுற்ற தில்லை மூவாயிரவர்  
 கனவில் சபாநாயகர் மீளவுந் தோன்றி, திருப்பெருந்  
 துறையிலே குருந்தமரத்தடியிலே தாம் ஆட்கொண்ட  
 முறைமையினைபும மாணிக்கவாசகனென்று இட்ட  
 நாமத்தினைபும் அறிவித்து, 'இனி அவனை மாணிக்க  
 வாசகனென்று அழையுங்கள், வருவான்' என்னலும்,  
 அவர்கள் போய் அழைத்தார்கள். மாணிக்கவாசக  
 ரும் புறப்பட்டு வந்து புத்தரை வாதில் வென்று,  
 பிறனியுமையா யிருந்த சோழராஜன் மகளை ஊமை  
 தீர்த்தருளினார். பின்னும் சிலகாலம் திருவாசகம்  
 பாடித் துதித்துக்கொண்டு அத் தலத்திலேயே யிருந்து  
 சிவபெருமானுடைய திருவடி நீழலே அடைந்தார்.

## திருப்பெருந்துறைப் புராணம்

மாணிக்கவாசகர் திருப்பெருந்துறையில் பரம சிவனிடத்து ஞானோபதேசம் பெற்றார் என்று முன் வந்த நூல்களிலெல்லாம் கூறப்பட்டதன்றோ ! அத் தலத்தினுடைய வரலாறு சிறிது காலத்தின் முன் மஹா வித்துவானாய்ப் பிரக்கியாதி பெற்றிருந்த மீனாக்கிசந்தரம பிள்ளையாற் பாடப்பட்டுள்ளது. அதில் இடையில் மாணிக்கவாசகர் சரித்திரம் திருவாதவூரர் திருவவதாரப் படலம், அமைச்சரிமை பூண்ட படலம், திருப்பெருந்துறை யடைந்த படலம், உபதேசப் படலம், மதுரையை யடைந்து விடைபெற்ற படலம், தில்லையை யடைந்த படலம் என்னும் ஆறு படலங்களில் விஸ்தாரமாக உரைக்கப்பட்டது. சுற்பனைகள் மிகுந்த இந் நூல் சரித்திரத்தில் மற்றைய நூல்களினின்றும் அதிகமாகப் பேதப்படவில்லை. சரித்திர பேதங்களை எடுத்துக் காட்டுவதே இங்கு அவசியமாதலின், அவைமாத்திரம் காட்டப்படும்.

திருவாதவூரர் திருவாதவூரிலே பிராமண ஜாதி  
 திருவாதவூரர் யிலே ஆமாத்தியர் குலத்திலே  
 திருவாதவூரர் யுதித்த சம்புபாதாசிரிதர் என்னும்  
 திருவாதவூரம் உத்தமருக்கும் சிவஞானவதியென்  
 னும் உத்தமிக்கும் புதல்வராய்த் தோன்றினார். சம்பு  
 பாதாசிரிதர் நெடுநாளாகச் சிவாலயத்திற் சென்று  
 வழிபட்டுப் பரசமயக் குறும் பொழிக்கும் பிள்ளை  
 யொன்று வேண்டிக்கொண் டிருந்தார். அக்காலத்  
 திலே புத்த சமயம் எங்கும் பரந்தோங்கியிருந்தது.

முனிவரும் தேவரும் கூடிக் கைலைக்குச் சென்று சிவ பெருமானை நோக்கிப் புத்தர் கொடுமைகளை விரித்துக் கூறிக் குறையிறந்தார்கள். சிவபெருமானும் 'சாக்கியர் வலியை யொழிப்போம், போங்கள்' என அவர்கட்கு விடை கொடுத்து இந்தக் காரியத்தை மனத்தில் எண்ணிக் கொண்டிருந்தார். ஒருநாள் கணநாதர் ஆயிரவர் அதிதீவிர பக்குவமுடையார் சிவபெருமானை யடுத்து, 'எங்கட்கு ஆசமத் துண்மையுரைக்கவேண்டு' மென்று வணங்கினார்கள். கடவுளும் இரங்கி, 'இது பெற வேண்டுமாயின் நீங்களெல்லாம் உத்தரகோச மங்கைக்குச் சென்று நம்மைத் தொழுது பணிவிடை செய் திருங்கள். நாம் அங்குவந்து உங்கள் விருப்பத்தை நிறைவேற்றுவோம்' என்றார். அவர்கள் அவ் வண்ணமே பாண்டிநாட்டில் உள்ள உத்தரகோசமங்கைக்குச் சென்று இரவு பகல் ஓயாது சிவனை வழிபட்டு வந்தனர். சிவபெருமான் பிராமண வடிவங் கொண்டு அங்கு எழுந்தருளினார். அவர்களும் சென்று வணங்க, கடவுள் அவர்களை ஓரிடத்தில் இருத்தித் திவ்யாகமத்தின் தத்துவத்தை உபதேசிக்க ஆரம்பஞ் செய்தார். அப்போது சர்வாடம்பரந்தோடும இந்திரன் பவனி வர, அக் கோலாகலத்தைக் கண்டு ஒரு கணநாதர் தாம் கேட்கும் உபதேசத்தை மறந்திருந்தார். அதனை யுணர்ந்த சிவபெருமான், 'நாம் தத்துவோபதேசஞ் செய்யத் தொடங்குங்காலை, நீ இது சிறந்த தென்றெண்ணி வேறொரு காரியத்தில் மனத்தைச் செலுத்தினாய். ஆதலால் •நீ இப் பூமியிற் பிறந்து இச் செல்வமெலாம் பெற்றனுபவித்துப் பின் நம்மை அடை' என்றார். என்றதினைக் கேட்ட கணநாதர் நடுநடுங்கி என்செய்கேன்' என்று கதற, அவரை நோக்கிப்



பெருமானார் 'அஞ்சல், நாமே திருவடி திணைச் செய்து உன்னை ஆட்கொள்வோம்' என்று சொல்லித் தேற்றினார். கணநாதர் உடனே சம்புபாதாசிரிதர்க்குப் புத்திரராய்த் திருவாதவூரில் போய்ப் பிறந்தார். அதனால் சம்புபாதாசிரிதர் வேண்டிய வரமும்கிடைத்தது, புத்தர் ஒழிதற்கு ஏதவும் பிறந்தது.

திருவாதவூரர் திருப்பெருந்துறையை யடைந்து  
 திருப்பெருத் துறையை யடைந்தது  
 அங்குத் தங்கியிருந்த பொழுது ஒரு நாள் இரவு அவர் உணவுண்டு படுக்கைக்குச் சென்றார். சென்றவர் ஆதமநாதர் அருளால் சிறு தாயில்

சொண்டார். சனவிலே ஆதமநாதர் மானிட வுருவந்தாங்கி மாணாக்கர் பவர் குழக் குருந்த நீழலிலே அமர்ந்திருக்கவும் தாம் விழுந்து விழுந்து வணங்கவும் கண்டார். இக் கணக் கண்டவர் அழுதழுதிதங்கி இஃது என்ன காணாக்காட்சி பென்று வியந்து, இது பொய்யாதலில்லை, இவரே என்னையாட்கொள்வப் போகின்றார் என்று துணிந்து, விடிவதை எதிர்பார்த்திருந்தார். விடிந்ததும் காலேக் கடன்களை முடித்து ஆஸ்யத்திற்குச் சென்று தாம் கனகிற் கண்டவாறே சிவபெருமான் மாணாக்கர் பவர்குழக் குருந்தமரத்தி நீழலிலே வீற்றிருக்கக் கண்டு வீழ்ந்து வணங்கி ஞானோபதேசம் பெற்றுக் கிருதார்த்தராயினார்.

இவ்விரண்டு படலங்களை யொழிந்த படலங்களுள் எடுத்துக் காட்டத்தக்க பேதம் ஒன்றுமில்லை.

இத் திருப்பெருந்துறைப் புராணத்தை யன்றி வேறென்று பழமையான தண்டு அதில் திருவாசகச் சிறப்பு உரைக்கப்பட்டுள்ளது.

## திருவுத்தரகோச மங்கைப் புராணம்

திருவுத்தரகோச மங்கை என்னும் சிவ ஸ்தலத்தின் பாஷாத்தயத்தை உரைப்பது திருவுத்தரகோச மங்கைப் புராணம். அச்சிட்டுக் காணும் புஸ்தகத்தில் இதனை வியற்றினார் பாரிலாமணி ஞானசம்பந்த தேசிகர் சிஷ்யா என்றுள்ளது. இந்நூலில் எட்டாவது அத்தியாயமாகிய பார்ப்பதி தவாபுரிந்த அத்தியாயத்தில் மாணிக்கவாசகர் வரலாறு ஒரு சிறிது கூறப்பட்டது.

ஒரு காலத்தில், முழு உலகத்திலுமுள்ள பூனிவரர் ஆபிரவர்தவஞ் செய்தற்குத் தங்க தலவொன்றை நாடிச் சென்று சிவாலயத்திற்கு வருதி திசையிலிருந்து பல் காலம் தவஞ் செய்திருந்தனர். சிவபெருமான் ஒரு நாள் அவர்களைப் பார்த்து, 'நாம் மண்டோதரி பொருட்டு இலங்கை செல்லல வேண்டும். நீங்கள் இங்கேயே இருங்கள்' என்று சொல்லித் தெய்வத் திருமுறையை அறிஞர் கையிற் கொடுத்தார். அவர்கள் 'எப்பொழுதும் நீத்தொழிலே புரிந்துவரும் இராக் கதர் நிறைந்த தேரத்தூர சேர்தல் நகுமோ?' என்ன லும், கடவுள் 'இலங்கை மன்னனாகிய இராவணன் நம் உருவைத் தொட நேருமபொழுது இத் தடாகத்தின் நடுவில் தீப்பிழம்பு தேடினத்க் கொழுநதுவிட்டெரியும்' என்று சொல்லி, இலங்கையில் மண்டோதரியிருக்கும் மானிகையிற் போயிருந்து அவள் செய்த உபசாரங்களைப் பெற்று மகிழ்ந்திருந்தார். அப்பொழுது இராவணன் வருதலும் அவர் பச்சைக்

குழவியாக உருமாறி யிருந்தார். அழகு நிறைந்த இத் தெய்வக் குழந்தையைக் கண்ட இராக்கத ராசன் மன நெகிழ்ந்து ‘குழந்தை எங்கிருந்து வந்தது?’ என, மண்டோதரி ‘ஒரு தவப்பெண் கொடுத்துப் போயினாள்’ என்றுரைத்தாள். அரசனும் குழந்தையைப் பிரியமாக எடுத்து மடியில் வைத்துக் களித்தான். அவன் தொட்ட அளவிலே முன் சொன்ன படியே நடாகத்தில் அக்கினி எழுந்தது. அதனைக் கண்ட முனிவரர் எல்லாரும் அதனுட் குதித்தனர். அங்கு ஒருவர் இருந்தார்: கல்வியில் முதியர், வயதில் இளையர், வேதியர் குலத்தவர், கேள்வி மிக்கவர், வணங்கும் வாயினர், ஒடுங்கும் உள்ளத்தினர், மாணிக்க வாசகர் என்பார். அவர் திருமுறையை நிலத்தில் வைத்தல் தவறு இதனை நாம் ஒம்புதல் கடன் என்று குறித்து அந் தீயிற் குதித்தாரில்லை. அந் திருமுறையைக் கையிலேயே நீங்காது வைத்துக் கொண்டு அப் பொய்கைக் கரையிலேயே நெடுநாள் தங்கினார். உமாதேவியார் வயதுமுதிர்ந்த தவப்பெண் போல் வடிவங் கொண்டு மண்டோதரி யிடத்துப் போய்க் குழந்தையைப் பெற்றுக்கொண்டு போயினர். திருமுறையைப் போற்றல் குறித்து அங்குப் பொய்கைக் கரையில் வீற்றிருந்த மாணிக்கவாசகரைச் சிவ பெருமான் நோக்கி, ‘நீ இப் பூவுலகில் யாம் வாழ்கின்ற தலந்தோறுஞ் சென்று செய்யுளால் எம்மை ஸ்துதித்த பின் நாமே உன்னை ஒரு தலத்தில் ஆட் கொண்டு பேரின்ப முத்தியிற் ‘சேர்ப்போம்’ என்றருளினார்.

## ஆராய்ச்சி

மாணிக்கவாசகர் சரித்திரத்தைக் கூறும் நூல்கள் இவைகளை யன்றி வேற்றிருப்பதாகப் புலப்படவில்லை. வடமொழியில் ஸ்ரீ வாதபுர மாஹாத்மய மென ஒன்றிருப்பதாகத் திருவாலவாயுடையார் திருவிளையாடற் புராண முகவுரையிற் குறிக்கப்பட்டுள்ளது. தமிழ் நூல்களுள் திருவாதவூரர் புராணம் மாணிக்கவாசகர் சரித்திரத்தை மாத்திரமே விரித்துக் கூற எழுந்ததாகலின் அதிலுள்ள வரலாறு முதலாவது கூறப்பட்டது. அந் நூல் திருவாலவாயுடையார் திருவிளையாடற் புராணத்திற்கு முந்திய தென்று சொல்வதற்கு ஆதாரமில்லை ; இதுவே முந்தியதாயிருக்கலாம். இத் திருவிளையாடற் புராணம் பழைமையானதாகலின் இதிலுள்ள வரலாறு அடுத்துக் கூறப்பட்டது. இதற்குப் பின் தோன்றியதும் இதனை யனுசரித்துத் தோன்றியதுமான பரஞ்சோதி முனிவர் திருவிளையாடற் புராண வரலாறு அதனையடுத்துக் கூறப்பட்டது. மாணிக்கவாசகர் சரித்திரத்தை முழுதுமே கூறுமாயினும் பிற்பட்டுத் தோன்றி முன்னூல்களிலுள்ள கதையையே புனைக்கும் திருப்பெருந்துறைப் புராண வரலாறு அதற்குப் பின் உரைக்கப்பட்டது. மாணிக்கவாசகர் முற்பிறப்பை ஒருவாறு விளக்கும் திருவுத்தரகோசமங்கைப் புராணம் அதற்கு முந்தியதாயினும் அதிற் சரித்திரமொன்றும் இல்லையாகலின் இறுதியில் அம் முற்பிறப்பு வரலாறு மீரத்திரம் எடுத்துக் காட்டப்பட்டது.

மாணிக்கவாசகர் சரித்திரத்திற்கு அவர் அருளிய  
நூல்களில் ஆதாரம்

இனி, மாணிக்கவாசகர் தமிழில் திருவாசகம்  
மாணிக்கவாசகர் திருக்கோவையார் என்னும் இரண்டு  
கணநாதரா? நூல்களையும் செய்தருளி யிருக்கின்  
றார் என்று முன்னமே குறிக்கப்  
பட்டதன்றோ. அந் நூல்களில் அவர் சரித்திரத்திற்கு  
எவ்வளவு ஆதார முண்டென்று நோக்குவோம். திரு  
வுத்தரகோச மங்கைப் புராணத்தும் திருப்பெருந்  
துறைப் புராணத்தும் சொல்லியபடி அவர் சிவகண  
நாதராயிருந்தவர் வா தலையில் வந்தவதரித்தனர் என்று  
சொல்லுவதற்கு அவர் நூல்களில் ஆதாரமில்லை. அவ  
ரைச் சிவகணத் தலைவராகிய நந்தீசுவரரென்றும், திரு  
நாவுக்கரசு சுவாமிகள் தேவாரத்தில் 'குடமுழ நந்தீ  
சனை வாசகனாகக் கொண்டார்' என்றமை இதற்கு ஆதா  
ரமா மென்றும் சொல்வர் சிலர். மாணிக்கவாசக  
ரென்று விவரமாகக் குறிப்பிடாமல் வாளா 'வாசக  
னாக் கொண்டார்' என்றது சிவபெருமான் நந்தீசு  
வரரைத் தம் காரியத் தலைவராகக் கொண்டா ரென்ப  
தையே காட்டும். அவர் கணநாதர்க்கெல்லாந் தலை  
வராய்க் கைலை காவல் புண்டு தேவர் முனிவராதியர்  
அகத்துச் செல்லவேண்டின் கடவுளுக்கு ஆதனை யறி  
வித்து அவர்களை அகத்துச்செல்ல விடுவதும் கடவுள்  
கட்டளையை எப்போதும் பிறர்க்கு அறிவிப்பதும் முற  
ளிய தொழில்களையுடையவரன்றோ! இன்னும் பரஞா  
னம் சிவனிடத்திருந்து அவர் மூலமாகவன்றோ வெ  
ளிப்பட்டது! ஆதலால் வாசகன் என்பது மாணிக்க  
வாசகரைக் குறித்த தென்றல் பொருந்தாது.

மாணிக்கவாசகர் வாதவூரில் அவதரித்தார் என்பதற்கும் அவர் நால்கனில் ஆதார அவர் வாதவூரில் மில்லை. திருவாசகம் கீர்த்தித் திருபிற்றை வகவலில் பல தலங்களை யுஞ் சொல்லுங்கால்,

வாதவூரில் வந்திளி கருளிப்  
பாதச சிலம்பொலி காட்டிப் பண்பும்

என்றதை, சிவபெருமான் பரிமேற்கொண்டு வருங்காலத்து வாதவூரடைந்த வுடனே மாணிக்கவாசகர்தம் பாதச் சிலம்பொலி கேட்கர் ரெய்தார் என்று கதையொடு பொருத்திக் திருவாலவாயுடையார் திருவிளையாடற் புராணம் விளக்கிற்று

மாணிக்கவாசகர் காலத்துப் பாண்டிகாட்டை அவர் காலத்துப் யாசாண்ட மன்னன் அரிமர்த்தபாண்டியன் எனத் திருவிளையாடற் புராணம் கூற, அவர் ரெய்த நாலாகிய திருக்கோவையாரில் வாசுண பாண்டியன் பிரஸ்தாபமே வருதிருக்கின்றது.

திருப்பெருந் துறையில் அடிகள் உபதேசம் திருப்பெருந் பெற்றார் என்பதற்குத் திருவாசகத்தில் ஆதாரம் நிறைய உண்டு திருப்பெருந் துறையில் உபதேசம் பெற்றான் பெருந்துறைப் பிரஸ்தாபம் அடிக் கடி வருகின்றது. மற்றதைத் தலங்களைப் பாடும் பொழுதும் அவர் இத் தலத்தின் பெயரை யுரைத்திருக்கின்றார் :

திருவார் பெருந்துறை செல்வ னாகிக்  
கருவார் சோழியிற் கமந்த கன்னமும் (கீர்த்தி, திருவகவல்)

திருவார் பெருந்துறை வரையில் ஏறி (திருவண்டப்பகுதி)  
 தென்னன் பெருந்துறையின் மேயானே (திருவெம்பாவை)  
 தென்னன் பெருந்துறையான் (திருவம்மானே)  
 சீரார் திருவடித்தின் சிலம்பு சிலம்பொலிக்கே  
 ஆராத ஆசையதாய் அடியேன் அகமகிழ்ச்  
 தேரார்த்த வீதிப் பெருந்துறையான் (திருப்பூவல்லி)  
 திருப்பெருத் துறையுறை சிவனே (கோயிற்றிருப்பதிகம்)  
 பெருந்துறைக் கொண்டலே (திருக்கழுக்குன்றப் பதிகம்).

திருவாசகத்தில், சிவ புராணம், திருச் சதகம், திருப் பள்ளியெழுச்சி, செத்திலாப் பத்து, அடைக் கலப் பத்து, ஆசைப் பத்து, அதிசயப் பத்து, புணர்ச்சிப் பத்து, துறைத் திரு வாழாப் பத்து, அருட் பத்து, வாசகம் பிரார்த்தனைப் பத்து, குழைத்த பத்து, உயிருண்ணிப் பத்து, திருப்பாண்டிப் பதிகம், திருவேசறவு, அற்புதப் பத்து, சென்னிப் பத்து, திரு வார்த்தை, திரு வெண்பா, பண்டாய நான்மறை என்னும் பகுதிகள் திருப்பெருந்துறையில் அருளிச் செய்யப்பட்டனவாகக் காட்டப்பட்டுள்ளன. முன் வந்த புராண வரலாறுகளோடு இதனை ஒப்பு நோக்குவோர் பேதம் உண்மையை அறிவர். புராணங்களில் கூறும் முறை யொன்றும் திருவாசகத் திருமுறையிற் காணும் முறை வேறென்று மாதற்குக் காரணம் புலப்பட வில்லை. புராணங்களுள்ளும் திருவாலவாயுடையார் திருவிளையாடற் புராணத்துக்கும் திருவாதவூரர் புராணத் துக்கும் பேதம் உண்மை கவனித்து நோக்கியோர் அறிந்திருப்பர்.

அவர் சிவனிடத்து உபதேசம் பெற்றார் என்பதற்கு,

நிலந்தன்மேல் வந்தருளி நீள்கழல்கள் காட்டி (சிவபுராணம்)  
சுரத்தென்னை யாட்கொண்ட எந்தை பெருமானே (ஷட)  
அந்தண னாகி யாண்டுகொண் டருளி (கீர்த்தித் திருவகவல்)  
என்னே மனையோர் கேட்கவந் தியம்பி

அறைகூவி யாட்கொண் டருளி  
மறையோர் கோலங் காட்டி யருளும் (திருவண்டப்பதுதி)

பேணு பெருந்துறையிற்  
கண்ணார் கழல்காட்டி நாயேனே யாட்கொண்ட  
(திருவம்மானே)

சீபார் பெருந்துறையில்  
எளிவந் திருந்திரங்கி எண்ணரிய இன்னருளால்  
ஒளிவந்தென் னுள்ளத்தி னுள்ளே யொளிதிகழ  
அளிவந்த அந்தணனே (ஷட)  
அருவாய் மறைபயி லந்தணனா யாண்டுகொண்ட  
(திருக்கோர்தும்பி)

உருநாம் அறியலா அந்தணனா  
யாண்டுகொண்டான் (திருத்தெள்ளேணம்)  
பூவா ரடிச்சுவடென் தலைமேற் பொறித்தலுமே  
தேவான வாபாடி (ஷட)

பாரிடைப் பாடிங்கள் காட்டிப்  
பாச மறுத்தேனே யாண்ட (குயிர்ப்பத்து)  
முன்னே எனையாண்ட பார்ப்பானே (புணர்ச்சிப்பத்து)

திருப்பெருந் துறையுறையும்  
பனவன்னைச் செய்தபடிது (உயிருண்ணிப்பத்து)  
கருணையினால்

பெரியோ னொருவன் கண்டுகொள் ளென்னுன்  
பெய்கழ லடிகாட்டிப்

பிரியே னென்றன் றருளிய அருளும்  
பொய்யோ (எண்ணப் பதிகம்)

என்பனவாதி வாக்கியங்கள் பிரமாணமாகும். இவற்  
றில் சிவபெருமானே பூடீலாகத்தில் பிராமண வடிவங்  
கொண்டு வந்து திருவடி திணைசெய்து மாணிக்க



வாசகரை யாட்கொண்டார் என்று தெளிவாக ஓதப் பட்டுள்ளது. உபதேசம் பெற்ற இடம் திருப்பெருந் துறை யென்பதும் ஒருவாறு குறிக்கப்பட்டுள்ளது.

இனி, மாணிக்கவாசகர் சிவனடியாரோடு சிறிது காலம் ஆனந்தமரக இருந்தபின் சிவபெருமானேவ லால் அவர்களெல்லாம் பொய்கையில் வீழ்ந்து சிவ லோகஞ் சென்றனரென்றும் இவர் மாதத்திரம் சிதம் பரத்துக்குப்போகும்படி ஆஞ்ஞாபிக்கப் பட்டாரென் றும் புராணங்கள் உரைத்ததற்கும் பிரமாணம் திரு வாசகத்தேயே காணப்படும்:

உடையா னேரின் றனையுன்கி

யுன்ன முருகும் பெருங்காத

லுடையார் உடையாய் மின்பாடஞ்

சேரக் கண்டிங் கூர்நாயிற்

கடையா னேன்நெஞ் ஈருகாடேன்

கல்லா மன டேன் கசியாதேன்

முடையார் புழுக்கூ டிதுகாத்திங்

கிருப்பதாக முடிந்தாயே (திருச்சுருகம் 6)

அடியா ரானு மெல்லாரும் வந்துன் தான்சேர்ந்தார்

செடிசே ருடலமிது நீக்க மாட்டேன் (ஐ. 9)

அருள்செ யன்பரும்

நீயு மங்கெழுந் தருளி யிங்கெனை

இருத்தி னுய்முறை யோ (ஐ. 10)

கலந்து ரின்னடி யாரோடு

அன்று வானா கவித்திருந்தேன்

புலர்த்து போன காலங்கள்

புகுந்து மின்ற திடர்பின்னாள் (பிரார்த்தனைப்பத்து)

நாயி னேனை நலமலி தில்லையுட்  
கேடல மார்தரு பொதுயினில் வருகென  
எல என்னை யீங்கொழித் தருளி  
அன்றுடன் சென்ற அருள்பெறு மடியவர்  
ஒன்ற ஒன்ற உடன்கலத் தருளிப் (கீர்த்தித் திருவாகவ்).

இவ் விறுதிவாக்கியத்தை யடுத்து வரும்

எய்தவந் திலாதார் எரியிற் பாயவும்  
மாலது வாகி மயக்க மெய்திபும்  
பூகல மதனிற் புரண்டுவிழ்ந் தலறியுங்  
கால்வினைத் தோடிக் கடல்புக மண்டி  
நாத நாத என்றழு தரற்றிப்  
பாத மெய்தினர் பாத மெய்தவும்  
பதஞ்சலிக் கருளிய பரமநா டகன்  
றிதஞ்சலிப் பெய்த சின் தேங்கின ரேங்கவும்

என்னும் அடிகள் அடியார்களுட் சிலரே முத்தி  
பெற்றன ரென்றும், அம் முத்தி யீடைபப் பக்குவமில்  
லார் சிலர் தீப்பாய்ந்தன ரென்றும், சிலர் அச் சாகசச்  
செயல் துணியாது அழுதரற்றித் திருவடிகளை யடைந்  
தன ரென்றும் குறிப்பிப்பது போலத் தோன்றுத  
லால், புராண கதை சிறிது மாறுபடுகின்றதென்  
றுரைக்கலாம்.

மாணிக்கவாசகர்க்காகச் சிவபெருமான் நரி  
களைப் பரிசுளாக்கித் தாம் ஒரு பரிமேற்கொண்டு  
மதுரைப்பதிக்கு வந்தனர் என்னும் கதைக்கும் பிர  
மாணம் திருவாசகத்தில் உண்டு:

நரியைக் குதிரை யாக்கிய நன்மையும்  
ஆண்டுகொண் டருள அழகுறு திருவடி  
பாண்டியன் தனக்குப் பரிமா விற்று  
ஈண்டிடு கனக மிசையப் பெருஅ

தாண்டா நெங்கோ நருங்குழி யிருப்பத்  
 தூண்டு சோதி தோற்றிய தொன்மையும்  
 அந்தண னாகி யாண்டுகொண் டருளி  
 இந்திர ஞாலங் காட்டிய இயல்பும் ,  
 மதுரைப் பெருநன் மாநக ரிருத்து  
 குதிரைச் சேவக னாகி ய கொள்கையும்

(கீர்த்தித் திருவகவல்).

நரியைக் குதிரையாக்கிய நன்மையும் என்று பின்  
 வருவதினின்று அதனைப் பிரித்த ஏது புலப்படவில்லை.  
 பாண்டியனுக்குக் குதிரை விற்றுப் பொன்னைப் பெற  
 வில்லை யென்று குறித்ததுபோலத் தோன்றுகின்றது.  
 இதன் பின் அந்தணனாய்க் கடவுள் ஆண்டுகொண்டன  
 ரென்றுரைத்ததும், பின்னும் ஒருமுறை மதுரையில்  
 இருந்து குதிரைச் சேவகனயினார் என்றதும் முறைப்  
 பிறழ்வோ அன்றிப் புராணகதைகள் சிறிது பொருந்தா  
 என்று காட்டுவனவோ ? இன்னும்,

ஞால மிகப்பரிமேற் கொண்டு நமைபாண்டான்

(திருப்பொன்னாசல்)

வெள்ளைக் கலிங்கத்தர் வெண்திரு முண்டத்தர்

பள்ளிக் குப்பாயத்தர் அன்னே யென்னும்

பள்ளிக் குப்பாயத்தர் பாய்பரி மேற்கொண்டென்

உள்ளங் கவர்வரால் அன்னே யென்னும் (அன்னைப்பத்து)

பரிமேற் கொண்ட சேவகனார் (திருப்பாண்டிப் பதிகம்)

கழுக்கடை கைப்பிடித்துக்

குதிரையின் மேல்வந்து கூடிடுமேற்குடி கேடுகண்டிர் (ஹ)

நரிகளெல்லாம்

பரிமேற்கொண்ட பாண்டியனார்

(ஹ)

பெருங்குதிரை யாக்கியவா நன்றேயுன் பேரருளே

(திருவேசறவு)

சிந்தனை செய்தடி யோங்க ளுய்ய

ஆட லமர்ந்த பரிமாறேறி

ஐயன் பெருத்துறை யாதியந்நாள்

எடர் களையெங்கும் ஆண்டுகொண்ட

இபல்பறி வார்

(திருவார்த்தை)

நரியைக் குதிரைப் பரியாக்கி

ஞாலமெல்லாம் நிகழ்வித்துப்

பெரிய தென்னன் மதுரைபெல்லாம்

பிச்ச தேற்றும் பெருத்துறையாய் (ஆனந்தமாலே)

என்பனவாதி வாக்கியங்களும் உள்ளன. 'வெள்ளைச் கலிங்கத்தர்' என்னும் வாக்கியம் சிவபெருமான் பரிமேற் கொண்ட கோலத்தைத் தெரிவித்தது போலும். 'கழுக்கடை கைப்பிடித்து' என்றதும் அது.

பரிகள் மீண்டும் முன்போல நரிவடிவையடைந்தன என்னும் கதைக்கு ஆதாரம் திருவாசகத்தில்.

சிவபெருமான் பிட்டு வாணிச்சிக்கு ஆளாக மண் சுமந்து பிரம்படிபட்ட கதைக்குப் பிரமாணம் திருவாசகத்தில் உண்டு:

ஆங்கது தன்னி லடிபவட் காகப்

பாங்காய் மண்சுமந் தருளிய பரிசும் (கீர்த்தித் திருவகவல்)

மண்சுமந்து கூலிகொண் டக்கோவான் மொத்துண்டு

புண்சுமந்த பொன்மேனி பாடுதுங்கா ணம்மாறாய்

(திருவம்மானை)

மண்பால் மதுரையிற் பிட்டமுது செய்தருளித்

தண்டாலே பாண்டிபன் றன்னைப் பணிகொண்ட

புண்பாடல் பாடிநாம் பூவல்லி கொய்யாமோ (திருப்பூவல்லி)

பிட்டு நேர்பட மண்சு மந்த

பெருந்து றைப்பெரும் பித்தனே

(திருக்கழுக்குன்றப்பதிகம்).

இவ்வாறு மாணிக்கவாசகர் சரித்திரத்தில் காணும் முக்கிய கதைகளுக்குத் திருவாசகத்தில் ஆதாரம் இருப்பதாக ஏற்படுகின்றது. கதைகளின் விஸ்தாரங்கள் புராணமுடையார் மனோதருமப்படி விரித்தனவாகும். மாணிக்கவாசகர் மதுரைக்கடுத்த இடங்களில் இளமையில் தங்கி, திருப்பெருந்துறையில் சிவபெருமானால் உபதேசிக்கப் பெற்று, பாண்டியனுக்குக் குதிரைகள் ஒப்பித்தற்காக நரியைப் பரியாக்கிய திருவிளையாடலைச் சிவனால் நிகழ்வித்து, தமக்கு அரசனால் நேர்ந்த துன்பந் தீரும்படி மண் சுமந்த திருவிளையாடலையும் அக் கடவுளாலேயே நிகழ்வித்து, பின்பல தலங்களைத் தரிசித்துச் சிதம்பரத்துச் சென்று முத்தி பெற்றார் என்பதே அவர் சரித்திரமாகும். அவர் முதன்மந்திரியா யிருந்தாரென்று சொல்வதற்கு ஆதாரமில்லையாயினும் அவருக்கும் பாண்டியனுக்கும் சம்பந்தமிருந்த தென்பதற்குத் தடையில்லை. திருவாசகத்தில் பாண்டியனது பிரஸ்தாபம் வந்துள்ளது:

நரகொடு சுவர்க்கம் நானிலம் புகாமற்

பரகதி பாண்டியற் கருளினே போற்றி

(போற்றித் திருவகவல்)

பாண்டியற் காரமுந் மொருவரை (திருப்பாண்டிப் பதிகம்) அவர் பல தலங்களுக்குச் சென்றமை திருவாசகப் பதிகங்களினின்றே புலப்படும். நீத்தல் விண்ணப்பம் திருவுத்தரகோச மங்கையில் அவர் அருளிச்செய்ததாகக் கூறப்பட்டிருக்கிறது. ஆயினும் அந்தத் தலத்துப் பிரஸ்தாபம் இதர பதிகங்களிலும் வந்துள்ளது. தில்லையிற் பாடிய திருத்தசாங்கத்தில் நாடு தென்பாண்டியென்றும் ஊர் உத்தரகோச மங்கையென்றும்

உரைக்கப்பட்டது. திருவெம்பாவையும் திருவம்மாணியும் திருவண்ணாமலையிற் பாடியதாகக் கூறப்பட்டிருக்கின்றன. பிடித்குபத்து திருத்தோணிபுரத்தில் அருளிச்செய்யப்பட்டது. திருப்புலம்பல் அருளிச்செய்தது திருவாரூரில். திருக்கழுக்குன்றப்பதிகம் திருக்கழுக்குன்றத்திலே அருளிச்செய்யப்பட்டது. இப்பதிகங்களும் மேல் திருப்பெருந்துறையிற் பாடியதாகக் கூறிய திருப்பாடல்களும் ஒழிந்த மூன்று அகவல்களும் திருப்பொற்சுண்ணம் முதல் அச்சோப்பதிகம் ஈறாக உள்ள இருபத்திரண்டு பதிகங்களும் தில்லையில் அருளிச்செய்யப்பட்டன. இத்தனை திருப்பாடல்கள் தில்லையில் அருளிச்செய்ததாக இருத்தலால் மாணிக்கவாசகர் தம் இறுதிக்காலத்தை அத்தலத்திலே கழித்தாரென்னும் கதை ஒக்கும்.

மற்று, தலங்களின் பெயர்கள் பல திருவாசகத்தில் ஓதப்பட்டுள்ளன. மகேந்திரமலை, கல்லாடம், மஞ்சப்பள்ளி, நந்தம்பாடி, வேலம்புத்தூர், சாந்தம்புத்தூர், பூவணம், பூவலம், பட்டமங்கை, ஓரியூர், பாண்டூர், தேவூர், இடைமருது, ஏகம்பம், திருவாரூசியம், கடபபூர், ஈங்கோய்மலை, ஐயாறு, துருத்தி, திருப்பனையூர், புறமபயம், குற்றாலம் முதலியன கீர்த்தித் திருவகவலில் காணப்படுவன.

மாணிக்கவாசகர் வயசு, திருநகஷத்திரம்

மாணிக்கவாசகர் சரித்திரங்கூற எழுந்த புராணங்களி லொன்றும் அவர் இன்னகாலத்திருந்தாரென்றதல் அவர் இத்தனையாண்டு பூவுலகில் வாழ்ந்தாரென்றதல் உரைத்திலது. அவர்கால ஆராய்ச்சி மேல் எடுத்துக்கொள்ளப்படும்.

அப்பருக் கெண்பத்தொன் றநுள்வாத வூருநீதீச்  
செப்பிய நாலெட்டிற் றெய்வீகம்—இப்புவியிற்  
சந்தரர்க்கு மூவாறு தொன்னூன சம்பந்தர்க்  
கந்தம் பதினா றறி

என்னும் வெண்பா மாணிக்கவாசகர் முப்பத்திரண்டா  
மாண்டில் முத்திபெற்றனர் என்றுரைத்தது. சைவ  
சமயிகளுக்கு அடியார்கள் இருந்த காலம் தெரிந்து  
கொள்ளல் அத்துணை யவசியமன்று, அவர்கள் முத்தி  
பெற்ற மாச நகூத்திரங்கள் அதி முக்கியமாம். சாமா  
னியர் இறந்த தினத்தைச் சிராத்த தினமென்று ஆண்  
டுக்கொரு முறை கொண்டாடுதல் போலவே, அடியார்  
கள் முத்திபெற்றநாளைக் குருபூஜைநாளென்று அன்று  
மகேசுரபூஜைபாதி செய்து கொண்டாடுதல் வழக்கம்.  
ஆதலால் அடியார்கள் இருந்த காலம் சந்தேகத்திற்  
கிடமாயிருப்பினும் அவர்கள் அடைந்த நாள் நிச்சய  
மாயிருக்கும்.

சித்திரைச் சதய மப்பர் சிறந்தவை காசி மூலம்  
அத்தரைப் பணிசம் பந்தர் ஆனிமா யகந்தில் அந்த  
முத்தமிழ் வாந வூரீ முதியநல் ஆடி தன்னில்  
சுத்தமாஞ் சோதி நாளிற் சந்தரர் கைலை சேர்ந்தார்.

என்னும் விருத்தம் மாணிக்கவாசகர் ஆனிமாசம்  
மகநகூத்திரத்தில் முத்திபெற்றனரென்று குறித்தது.

### தேவாரப் பிரமாணம்

இனி, நரி குதிரையானதற்கும், மண் சுமந்ததற்  
கும் பிரமாணமாகத் திருநாவுக்கரசு நாயனார் தேவா  
ரத்தில் காணப்படும்

நரியைக் குதிரை செய்வா ளுய

(திருவாரூர்)

மணியார் வைகைத்

திருக்கோட்டி னின்றதோர் திறமுந் தோன்றும்

(திருப்புவணம்)

என்னும் வாக்கியங்களை முறையே காட்டுவதுமுண்டு. அவை பிரமானமாயின் மாணிக்கவாசகர்க்குப் பின் இருந்தவர் திருநாவுக்கரசு நாயனாரென் றேற்படும். இஃது அவர் காலமாராயும் பொழுது ஆராயப்படும்.

மண்டோதரி கதை

திருவுத்தரகோசமங்கைப் புராணத்து மண்டோதரி பிரஸ்தாபம் வந்ததன்றோ ! திருவாசகத்தில்

ஆர்கலி சூழ்தென் னிலங்கை அழகமர் வண்டோ தரிக்குப் பேரரு ளின்ப மளித்த பெருந்துறை மேய பிரானே

(சூழிற்பத்து)

உந்து திரைக்கடலைக் கடந்தன் றேறுகுமதி லிலங்கையதனிற் பந்தனை மெல்விசலாட் கருளும் பரிசறிவார் எம்பிரா னுவாரே (திருவார்த்தை)

என்பன அதற்குப் பிரமாணங்களாம்.

கண்ணப்பர், சண்டேசுரர்

மாணிக்கவாசகர் பழவடியாரைப் பொதுப்பட வணங்கியதோடு கண்ணப்ப நாயனாரையும் சண்டேசுர நாயனாரையும் அவர்கள் பெருமையைக் கூறி வணங்கினர்.

கண்ணப்ப னெப்பதோ ரன்பின்மை கண்டபின்

(திருக்கோத்தும்பி)

பொருட்பற்றிச் செய்கின்ற பூசனைகள் போல்விளங்கச்

செருப்புற்ற சீரடி வாய்க்கலசம் ஊனமுதம்

விருப்புற்று வேடனார் சேடறிய மெய்குளிர்ந்தவ

கருட்பெற்று நின்றவா தோனோக்க மாடாமோ

(திருத்தோனோக்கம்)

என்பன கண்ணப்ப நாயனாரையும்



தீதில்லை மாணி சிவகருமஞ் சிதைத்தானைச்  
 சாதியும் வேதியன் தாதைதனைத் தாளிட்டுஞ்  
 சேதிப்ப ஈசன் திருவருளால் தேவர்தொழ்ப்  
 பாதகமே சோறு பற்றினவா தோனோக்கம் (ஹ)  
 என்பது சண்டேசுர நாயனாரையும் தெளிவாகக் குறித்  
 தன.

வரகுணபாண்டியன், மதுரைச் சங்கம்  
 திருக்கோவையாரில் மாணிக்கவாசகர்,  
 வரகுணனாற் தென்னைவ னேததுசிற் றம்பலத்தான் (306)  
 என்றும்,

மயலோங் கிருங்களி யானே வரகுணன் வெற்பின் வைத்த  
 கயலோங் கிருஞ்சிலை கொண்டு (317)  
 என்றும் வரகுண பாண்டியனைப் பற்றிக் கூறினார்.

உயர்மதிற் கூடலி னாய்ந்தவொண் டந்தமிழின்  
 றுடைவாய் நுழைந்தனையோ (20)  
 என்று முற்சாலத்து மதுரைச் சங்கத்துத் தமிழா  
 ராய்ந்த வரலாற்றையுங் குறிப்பித்தார்.

மாணிக்கவாசகர் பெருமை  
 மாணிக்கவாசகர் சைவசமய குரவர் நால்வருள்  
 ஒருவ ரென்பதும், அவர் 'அறிவாற் சிவனே என்பது  
 திண்ணம்' என்று இலக்கணக் கொத்துடைய சுவாமி  
 நாத தேசிகர் வியந்தாரென்பதும் முன்னமே யுரைக்  
 கப்பட்டன. அவர்க்குப் பின் வந்த சைவப் பெரி  
 யாருள் அவரைத் துதியாதார் யாவர்? பட்டினத்தடி  
 கள் திருவிடை மருதூர் முட்டணிக் கோவையில்

வித்தகப் பாடன் முத்திறத் தடியருந்.

திருந்திய அன்பிற் டெருந்துரைப் பின்னையும்  
 என்று அவரை மூவரோடு சேர்த்து வாழ்த்தினார்.  
 நம்பியாண்டார் நம்பிகள் சைவத் திருமுறை வகுத்த

போது மூவர் திருமுறைகளையும் ஏழு திருமுறைகளாக்  
கித் திருவாசகம் திருகோவையாரை எட்டார்திருமுறை  
யாக வகுத்தார். பிற்காலத்துச் சிவப்பிரகாச சுவாமி  
கள் நால்வர் நான்மணி மாலை என்னும் பிரபந்தத்தில்  
மாணிக்கவாசகரைப் புகழ்ந்த விதம் அதனை வாசித்  
தன்றித் தெளியலாகாது. அதில் சுவாமிகள் திருவாச  
கம் வேதத்தினுஞ் சிறந்த தென்றும், அஃது எல்லா  
வருணத்தாரானும் ஓதப்படுதலிற் பொற்கலம் நிகர்க்கு  
மென்றும், அதனை ஒதுவோர் மனங்கரைந் தன்ப  
ராகுவரென்றும் சொல்லினர்.

செய்ய வார்சடைத் தெய்வ சிகாமணி

பாதம் போற்றும் வாதவூரண்ப

பாவெனப் படுவ துன்பாட்டுப்

பூவெனப் படுவது பொறிவாழ் பூவே

என்றது அந் நூலி னிறுதிப் பாட்டு. ‘பாவெனப்படுவ  
துன்பாட்டு’ என்றது திருவாசகத்தின் பெருமையை  
நன்கு உணர்த்தியது. பெரியார் பலர் அருளிய இதர  
வாசகங்களும் உளவாயிருப்ப, மாணிக்கவாசகர் திருப்  
பாட்டுக்கே ‘திருவாசகம்’ என்னும் பெயர் வந்த  
தன்றோ

சில ஆண்டுகள் முன்னிருந்த திருவனந்தைச்  
சுந்தரம் பிள்ளையும் தமது மனோன்மனியம் என்னும்  
நாடகநூற் பாயிரத்தில் திருவாசகத்தின் பெருமையை  
மனங்கரைத்து மலங்கெடுக்கும் வாசகத்தின் மாண்டோர்கள்  
கனஞ்சடையென் றருவேற்றிக் கண்மூடிக் கதறுவரோ  
என்று குறிக்குமுகத்தால் வேதத்தினும் திருவாசகம்  
உயர்ந்ததென் றுரைத்தார்.

மாணிக்கவாசகரை, ‘மணிவாசகர்’ என்றும்  
வழங்குவர். ‘திருவாதவூரர்’ என்னும் பெயர் அவர்க்

குண்மை முன்னமே உரைக்கப்பட்டது. அவரைத் 'திருவாதவூரடிகள்' என்றும் 'அடிகள்' என்றும் வழங்குவது முண்டு. 'அடிகள்' தவப்பெரியார்க்கு வழங்கும் பெயர். இன்னும் நால்வர் குரவர்க்கும் அவரியற் பெயரோடு ஆளுடைய பிள்ளையார், ஆளுடைய அரசுகள், ஆளுடைய நம்பிகள், ஆளுடைய அடிகள் என்றும் பெயர்கள் வழங்குதலுண்டாகலின், மாணிக்கவாசகர்க்கு 'ஆளுடைய அடிகள்' என்னும் பெயருண்மையும் அறியற் பாலது.

### மாணிக்கவாசகர் காலம்

மாணிக்கவாசகர் கி. பி. முதல் நூற்றாண்டாகிய கடைச்சங்க காலத்தை யடுத்திருந்தா ரென்பாரும், அக்காலத்துக்கு இரண்டு மூன்று நூற்றாண்டுகளின் பின் இருந்தா ரென்பாரும், சுந்தரமூர்த்தி நாயனருடைய காலமாகிய ஒன்பதாம் நூற்றாண்டுக்குப் பின் இருந்தா ரென்பாரும் எனக் கால வராய்ச்சி செய்வார் பல கொள்கையுடையராயினார். கடைச் சங்க மிருந்த காலம் முதல் நூற்றாண்டென்பதை மறுப்பார் இக்காலத்துச் சிலர் தோன்றியிருக்கின்றனர். ஆதலால் கடைச் சங்கத்தோடு மாணிக்க வாசகரைப் பிணைத்தல் பொருந்தாதாகும். அன்றியும் திருக்கோவையாரிலிருந்து முன் எடுத்துக் காட்டப்பட்ட வாக்கியம் அவர் சங்க காலத்துக்குப் பின் இருந்தாரென்பதைத் தெளிவுபடுத்தும். இனி, அவர் நாலாம் நூற்றாண்டிலிருந்தாரென்பார், "அவர் நூல்களின் பாஷை நடை பழமையா யிருக்கின்றது, அவர் தேவார முதலிய திருமுறையருளிநார்க்கெல்லாம முன் இருந்தவராவர்' என்றுரைக்கின்றனர். மற்று, தேவார ஆசிரியர்க்குப்

பின்னேதான் அவர் இருந்தார் என்றுரைப்போர், 'நால்வர்' என்றுவழங்கும்பொழுது மாணிக்கவாசகரை இறுதியில்வைத்து வழங்குகின்றனர், அவர் திருமுறையும் மூவர் திருமுறைகளாகிய ஏழு திருமுறைகட்கும் பின்னே எட்டார் திருமுறையாக வகுக்கப்பட்டது' என்பர். இதற்கு மாறாக, 'திருமுறை வகுப்புப் பிரமாணமாகாது; சரியை கிரியை யாதிகளையும் கூறுதலால் வேதங்களோடு சமத்துவம் பெற்றுத் தமிழ் வேத மெனப்படும் தேவாரத்தை முன் வைத்தலே நெறி, ஞானபாத மொன்றையே விரித்துக் கூறி வேதாந்தத்தையே நிகர்க்கும் திருவாசகம் பெருமை மிகுதியால் அதன் பின் வைக்கப்பட்டது, இதுவும் தமிழ் வேதமெனவே சொல்லப்படினும் வேதாந்தமே யாகும்' என்றுரைப்பர் வேறு கொள்கையுடையார். மாணிக்கவாசகர் சுந்தரமூர்த்தி நாயனார்க்கு முன் இருந்தவராயின் அவரை இவர் அருளிய திருத்தொண்டத் தொகையில் கூறுது விட்டதென் என்பார்க்கு மாணிக்கவாசகர் சிவனே யாயினா ராகலின் அடியார்க ளோடுவைத் தெண்ணத்தக்கவ ரல்லர் என்றுரைப்பர் அன்னார். திருத்தொண்டத் தொகையில் அவர் பெயர் வராது போகவே நம்பியாண்டார் நம்பிகள் அருளிய திருத்தொண்டர் திருவந்தாதிபிலும் சேக்கிழார் அருளிய திருத்தொண்டர் புராணத்தும் வாராதொழிந்தது. இன்னும், 'மாணிக்கவாசகர் வீரசைவ சமயத்தினர், அவர் திருவாசகத்தில்

இறைவனே நீயென் னுடலிடங் கொண்டாய்

(கோயிற்றிருப்பதிகம்)

என்றும்,

எந்தையே யீசா வுடலிடங் கொண்டாய் (ஷு)

என்றுங் கூறலே அதற்குச் சான்று' என்றும், 'சைவ வீரசைவ அடியார்களைப் பற்றி யுரைக்கும் சென்னபசவ புராணத்தில் வீரசைவ அடியார்களைப் பற்றி யுரைக்கும் பகுதியில் மாணிக்கைய ரென்றொரு பெயர் வருகின்றது, அது மாணிக்கவாசகரே. ஆதலால் அவர் வீரசைவரென்பது நிச்சயம், சைவ அடியார்கள் பெயரைக் கூற வெழுந்த திருத்தொண்டத் தொகை அவர் பெயரைக் கூறுதொழிந்தது இயல்புதானே' என்று முறைப்பர் சிலர். மாணிக்கவாசகர் சுந்தரமூர்த்தி நாயனார்க்குப் பின் இருந்தாரென்றுரைப்போர்க்கு முக்கிய ஆதாரமாவது அவர் திருக்கோவையாரில் வரகுண பாண்டியன் பெயரை யுரைப்பதே யாகும். வரகுண பாண்டியன் கி. பி. ஒன்பதாம் நூற்றாண்டி லிருந்தா னென்று சிலாசாஸந ஆராய்ச்சியா லேற்படுகிறது. ஆதலால் அவன் காலத்திலேயோ அவனுக்குச் சற்றுப் பின்னே அவர் இருந்திருத்தல் வேண்டுமென்பது அன்றாச் சித்தாந்தம்.

இங்ஙனம் கொள்கைகள் மாறுபட்டிருப்பினும் உண்மை மாணிக்கவாசகர் சுந்தரமூர்த்தி நாயனார்க்குப் பின் இருந்தவரென்றுரைப்பதே யென்று தோன்றுகிறது. அதற்கு நியாயங்கள் வருமாறு:

1. சைவசமய குரவர் நால்வருள் 'மாணிக்க வாசகரை இறுதியில் வைத்தல். சிலர் சொல்லுவது போல அவர் சிவனோடொப்பவர், எனின் அவரை முதலில் வைக்கவேண்டும், அல்லது அவரை ஆசாரிய ராக எண்ணப்படாது. மாணிக்கவாசகர் முற்பிறப்பைக் கூறும் புராணங்கள் அவரைக் கணநாதரென்றும்

கணநாதருள் தலைமைபெற்றவ ரென்றுமே சொல்லிப் போந்தன. திருஞானசம்பந்தரைச் சிவபெருமானுடைய செல்வப்பிள்ளை யென்றும் சுப்பிரமணியக் கடவுளுடைய அவதாரமென்றும் புராண முதலியன கூறுதல் பிரசித்தம். அன்றியும் மாணிக்கவாசகர் துயருழந்ததுபோல அவர் துயருழந்தா ரென்று புராணத்தி லெங்கும் படிக்கப்படவில்லை. திருநாவுக்கரசு நாயனாரும் கயிலாயத்திலிருந்த வாசீசமுனிவரின் அவதார மென்பர். சுந்தரமூர்த்தி நாயனார் சிவபெருமான் தம் அழகைக் கண்ணாடியிற் பார்த்தபொழுது அவ்வழகே மூர்த்தியாய் வெளிப்போந்தவர் என்பது புராணங்கூறுவது. ஆதலால் நால்வருள்ளும் ஏற்றத் தாழ்வு கூறுவதற்கில்லை. திருஞானசம்பந்தரும் திருநாவுக்கரையரும் ஒரேகாலத்தவர். சுந்தரர் பின்வந்தவர். ஆதலால் மூவருள் முறை கிரமமாயிருத்தல் போலவே மாணிக்கவாசகர் அவர்க்கெல்லாம்பின்னோராய் நாலாவதாகவைத் தெண்ணப்பட்டார் என்றலே பொருத்த முடைத்து.

2. சுந்தரமூர்த்தி நாயனார் தமது திருத்தொண்டத் தொகையில் மாணிக்கவாசகர் பெயரைக் கூறுமை. இதற்கு உரைக்கும் சமாதானங்கள் ஏற்பன வல்ல. சுந்தரர் தம் காலத்தும் தம் காலத்துக்கு முன்னும் இருந்த அடியார்க ளனைவரையும் பெயரால் எடுத்துரைத்துள்ளார். பெயர் புலப்படாதாரைத் தொகையடியா ரென்று கூறியுள்ளார். மாணிக்கவாசகரைப் பெயர் புலப்படாதவரென்றல் பொருந்தாது. ஆதலால் அவர் சுந்தரர்க்குப் பின் இருந்தவரென்றலே பொருந்துவது. மேற்று, அவர் வீரரைவ அடியாராதலால் திருத்தொண்டத் தொகையில் அவர் பெயர்

வந்தில தென்பதும் அமையாது. துறைமங்கலம் சிவப்பிரகாச சுவாமிகள் வீரசைவ சமபாசாரியராக எண்ணப்படுபவர். அவர் அருளிய பிரபுலிங்கலீலையில் கடவுளர்க்கு வணக்கஞ்சொல்லிப் பின், அல்ல மாப் பிரபு தேவர், வசவேசர், சென்னவசவேசர், மடிவாலமாச்சையர் என்னும் வீரசைவப் பெரியார்க்குத் தனித்தனி வணக்கஞ்சொல்லி, சைவசமபாசாரியர் நால்வருக்கும் ஒரு கவி சொல்லி, பின் சிவனடியார்க்கு ஒரு கவி சொல்லினர். இவ்விறுதிக் கவியில் அடியார் என்றும் சரணரென்றும் இருவகுப்பினரைப் பற்றிச் சொல்லினர். அடியார் சைவ சமயத்தினர் சரணர் வீரசைவ சமயத்தினர். மாணிக்கவாசகரைச் சைவ சமபாசாரிய ரென்றே தெளிவாகக் கூறுதலால் அப்பெரியா ரிப்பிராயம் மாணிக்கையருக்கும் மாணிக்கவாசகர்க்கும் யாதொரு சம்பந்தமு மில்லை யென்பதே. மாணிக்கவாசகரைச் சைவசமபிகள் நால்வர் பெருங்குரவருள் ஒருவராய்க் கொள்ள, வீரசைவ சமபிகள் மாணிக்கையரை அடியாருள் ஒருவராகவே கொள்வர். ஆதலால் மாணிக்கவாசகர் வீரசைவ ரல்லர்; அவர் 'என் உடலிடங்கொண்டாய்' என்ற தும் வீரசைவாசாரத்தைக் குறித்தன்று.

3. திருக்கோவையாரில் ஒன்பதாம் நூற்றாண்டிலிருந்த வரகுணபாண்டியன் பிரஸ்தாபம் வருதல். வரகுணபாண்டியன் என்னும் பெயர்பூண்ட இரண்டு மன்னரும் ஒன்பதாம் நூற்றாண்டுக்கு முன் இருந்தவரல்லரென்றேற்படுதலாலும், அதற்கு முன் வரகுணப் பெயர்மன்னன் ஒருவன் இருந்தானென்றேற்படாமை யாலும், மாணிக்கவாசகர் ஒன்பதாம் நூற்றாண்டினிறுதியிலாதல் பத்தாம் நூற்றாண்டின் தொடக்கத்தி

லாதல் இருந்தாரென்றலே அமைவுடைத்து. திருவிடைமருதூர் மும்மணிக்கோவையில் மாணிக்கவாசகரைப் பெருந்துறைப்பிள்ளை யென்று தேவார ஆசிரியரை யடுத்து உரைத்த பட்டினத்துப் பிள்ளையாரும் அவ்வகவலிலேயே வரகுணபாண்டியன் அருஞ்செயல் பலவும் கூறி,

பெரிய அன்பின் வரகுண தேவரும்

என்று அவனைப் புகழ்ந்தார். பட்டினத்தடிகள் பிரபந்தம் நம்பியாண்டார் நம்பிகள் தொகுத்தருளிப் திருமுறைகளுட் சேர்ந்ததாகலானும், நம்பியாண்டார் நம்பிகள் காலம்பதினொராம் நூற்றாண்டி னிடைக்கால மென்பது பிரசித்தமாகலானும் பட்டினத்தடிகள் காலம் பத்தாம் நூற்றாண்டாகும் அவர்க்குப் பின் மாணிக்கவாசகர் இருந்திருத்தல் கூடாது.

4. தேவாரமுடையார் பெயர்களும் மற்றை நாயன்மார் சிலர் பெயர்களும் பதினொராம் நூற்றாண்டுக்கு முற்பட்ட தேன்னாட்டுச் சிலாசாஸங்களிற் காணப்படுதலும் மாணிக்கவாசகர் பெயர் காணப்படாமையும். இது நன்கு கவனிக்கவேண்டிய ஏது. மன்னரும் செல்வரும் தான தருமங்கள் செய்த பொழுது தங் காலத்துக்கு முன்னிருந்த பெரியார் பெயர்களையும் தங் காலத்துப் பெரியார் பெயர்களையும் அடிக்கடி வழங்கியிருக்கின்றனர். தேவாரமோதுதற் கென்று ஏற்பாடுகள் செய்யப்பட்டதாகச் சிலா சாஸ நங்கள் கூறுகின்றன. மாணிக்கவாசகர் முற்பட்ட வர யிருந்து அவர் அருளிய திருவாசகத்தின் பெருமை புலப்பட்டதாயிருந்ததாயின், இவ்விதமாக அவர் பெயர் ஒரு சாஸனத்திலும் தோன்றுதிராது.



இனி, திருநாவுக்கரசு நாயனார் தேவாரத்தில்  
 தேவாரப் 'நரியைக் குதிரை செய்வானும்'  
 பிரமாணம் என வருதலால் மாணிக்கவாசகர்  
 அவர்க்கு முற்பட்டவர் என்று  
 சொல்வாருண்டென்று முன்னமே குறிக்கப்பட்டது.  
 அத் தேவாரத்திலேயே, 'மணியார் வைகைத் திருக்  
 கோட்டி னின்றதோர் திறமுந் தோன்றும்' என்றொரு  
 வாக்கியம் மாணிக்கவாசகர்க்காகச் சிவபெருமான்  
 மண்சுமந்த வரலாற்றைக் குறிக்குமென்று அவரே  
 சொல்வரென்பதும் குறித்ததொன்றே. 'மார்க்கண்டர்,  
 அர்ச்சுனன், தருமி முதலியோர்க்காகச் சிவபெரு  
 மான் செய்த திருவிளையாடல்களைப் பெயர்கூறிக்  
 குறிப்பவர் மாணிக்கவாசகர் பெயரை ஒருவழியும்  
 குறியாமையால், அது மாணிக்கவாசகர்க்கு மிக முற்  
 பட்ட காலத்தில் நிகழ்ந்த திருவிளையாடல், அவர் திரு  
 வாசகத்து இவ்வற்புதத்தை யுரைக்குமாலும் அஃது  
 அவர்க்காக நிகழ்த்திய தன்றெனக் காட்டும்' என்று  
 கூறுவர் மாணிக்கவாசகர் திருநாவுக்கரசு நாயனார்க்  
 குப்பிற்பட்டவர் என்றுரைப்போர். திருவாசக வாக்கி  
 யங்களை ரோக்குவோ மாயின், மாணிக்கவாசகர்  
 சிவபெருமான் தமக்கு ஞானோபதேசஞ் செய்த வர  
 லாற்றையும் தம்மைத் தில்லைக்கு வருமாறு பணித்து  
 அடியார்களோடு மறைந்த வரலாற்றையும் தம்மொடு  
 புணர்த்துக் கூறுவதுபோல, நரி பரியாக்கியதையும்  
 மண்சுமந்ததையும் கூறினரல்லர். திருவார்த்தையில்  
 'அடியோங்களுய்ய' என்பதே 'சிறிது அவர்க்குக்  
 கதையோடு பொருத்தமுண் டென்பதைக் காட்டும் ;  
 பொதுவாக அடியார்கள் என்று வைத்துக்கொண்  
 டால் அப் பொருத்தந்தானும் கெடுகின்றது. ஆயின்

அவர் திருவாசகத்தில் கூறின அளவு அவ் வற்புதங் களைத் தேவாரமுடையார அறிந்திருந்தனராபிற் கூறுத தென்? மாணிக்கவாசகர்க்கு மிக முற்பட்டகாலத்து அவை நிசழ்ந்தது, தேவாரமுடையாரும் அவர்க்கு முன் இருந்தனராயின், அவர்களுக்கு அவை தெரிந்திருக்க வேண்டும். எத்தனையோ கதைகள் தேவாரத்தில் சொல்லப்படுகின்றனவே ஆதலால் இது நமக்குக் கிட்டியுள்ள ஆதாரங்களைக் கொண்டு நிச்சயிக்கத் தக்க தன்று.

மற்று, மாணிக்கவாசகர் தேவார முடையார்க் குப் பிறபட்டவராயின் அவர்களைப் பற்றி ஏன் கூறு தொழிந்தனர்? கண்ணப்பமையும் சண்டேசுரமையும் திருவாசகத்திற் குறித்தனரே பன்னிரு திருமுறைப் பதிப்பில் திருவாசகத்திற்குத் திரிசொற் பொருள் விளக்க மெழுதியவர் 'செந்நாவலா பரசம் புகழ்' (உயிருண்ணிப பத்து) என்ற விடத்துச் செந்நாவலர் திருநெறித் தேவார மருளிச் செய்தவர் என்றெழுதி வைத்தார். 'பண்கமந்த பாடல்' (திருவம்மாளை) தேவாரத்தையே குறித்ததுபோலும். 'கழுமல மத னிற் காட்சி கொடுத்தும்' என்றது திருஞான சம்பந் தர்க்கு உமாபதி காட்சி கொடுத்ததைக் குறித்ததோ? 'தேனமர் சோலைத் திருவாரூரின் ஞானந்தன்னை நல் கிய' தன்மையும்' என்றது சுந்தரமூர்த்திகளைச் சிவ பெருமான் ஆட்கொண்ட வரலாற்றைக் குறிக்குமென் றருமுளர்.

தேவாரத்திற்கும் திருவாசகத்திற்கும் வாக்கிய ஒற்றுமை ஏகதேசத்துக் காணப்படுகின்றது. 'குற்ற லத்துறை கூத்தன்' என்னுந் தேவாரத்தையும்

‘குற்றலத்தெங் கூத்தா’ என்றும் ‘குற்றலத் தமர்ந் துறையுங் கூத்தா’ என்றும் வரும் திருவாசகத்தையும், ‘கூத்தர் குற்றலம்’ என்னும் திருக்கோவையாரையும் ஒப்பு நோக்குக. ‘அன்னம் பாஸிக்குந் தில்லை’ என்னுந் தேவாரத்தையும், ‘அன்னந் திளைக்கு மணிதில்லை’ என்னுந் திருவாசகத்தையும் நோக்குக. அஃதியல்பே. அதனால் இவர் முற்பட்டவர் இவர் பிற்பட்டவர் என்று துணிந் துரைத்தற் கில்லை.

### திருவாசகம்

மாணிக்கவாசகர் அருளிய நூல்கள் திருவாசகமும் திருக்கோவையாரும் என்பது இதற்கு முன் பல முறை கூறப்பட்டதே. அவற்றின் இயல்பென்ன? திருவாசகமென்பது ஒரு பெரியாரே செய்த தோத்திரக கொத்துப் போன்ற நூல். நமக்குக் கிட்டி யிருக்கும் நூலிலுள்ள பகுதிகள் பாடிய முறைபற்றியாதல், தல முறை பற்றி யாதல், பாமுறை பற்றி யாதல் வகுக்கப் படவில்லை யென்பது வெளிப்படை. அடிகள் வான் னம்பலவருக்கு இறுதியில் ஒப்பித்த முறைபற்றி வகுக்கப்பட்டிருக்கலாம். திருவாசகத்தை ஐம்பத்தொரு பதிகங்கள் அடங்கிய திருமுறையென்றல மரபு. அதில் நான்கு அகவல்களும், அறுநூற்றைம்பத்து மூன்று திருப்பாடல்கள் அடங்கிய நார்பத்தேழு பாடற் றொகுதிகளும் உள்ளன. ‘பதிகம்’ ‘பத்து’ என்னுங் குறியீட்டைய தொகுதிகளில் பத்துப் பாடல்களுக்குக் குறைவாயும் அதிகமாய் மிருக்கின்றன. அவை யனைத்தும் முன் சொல்லியபடி தோத்திரங்களே. பெரும்பான்மை பாட்டுக்களைத் தனித்தனி எடுத்துப் பார்த்தாலும் பொருள் தெளிவாக விளங்

கும். பதிகங்களினைத்திற்கும் முன்னிருந்த ஆன்றோர் கருத்தின்ன தென விளக்கித் திருவுள்ளக் கிடை யென்றொரு விளக்க மெழுதி யுபகரித் திருக்கின்றனர். வெளித் தோற்றத்திற்கு உலக இயல்பைத் தழுவிச் செய்யப்பட்ட திருவம்மாளை, திருப்பொன்னாசல் திருத்தசாங்கம், குபிற்பத்து முதலியன வெல்லாம் சிவ ஸ்தோத்திரங்களே, அரும்பொருள் அமைந் தனவே.

திருவாசகத்தின் இனிமையை இவ் வண்ண  
திருவாசகத்தின் மென்று எடுத்துக் காட்ட இப்  
நயங்கள் லாது. பதந்தோறுங் காணப்படும்  
அத திப்பிய குணத்தினை அனுப  
வித்தே அறியவேண்டும். அதன இதர நயங்களை ஒரு  
வாறு உதாரணங்கொண்டு காட்டலாம். மாணிக்க  
வாசகர் பழமொழிகள் வழங்குவதில் கொஞ்சம் பிரிய  
முடையவர் என்று தெரிகின்றது. நீத்தல் விண்ணப்  
பத்தில், 'செழிகின்ற நீப்புகு விட்டிலின்', 'இருதலைக்  
கொள்ளியினுள் எறுமபொத்து', 'கடலினுள் நாய் நக்  
கியாங்கு' 'வெள்ளத்துள் நாவற்றியாங்கு', 'கொம்ப  
ரில்லாக் கொடிபோல் அலமந்தனன்', 'ஆனைவெம்  
போரிற்குறுந்தூறென்', 'மெள்ளெனவே மொய்க்கும்  
நெய்க்குடந்தன்னை எறும்பெனவே', 'எறும்பிடை  
நாங்கூழென்', 'பெருநீரறச் சிறுமீன் துவண்டாங்கு',  
'சுழல்வன் தயிரிற் பொருமத்தெனவே', 'பலாப்பழத்  
தீயினொப்பாய்' என்று வருவனவற்றை நோக்குக.  
பெரு நண்பினனாயவனை ஒருவன் பரிகசிப்பதுபோல  
மாணிக்கவாசர் நிர்தாஸ்துதியாகக் கடவுளைப் பாடி  
யிருக்கின்றார்:

தாரகை போலுந் தலைத்தலை மாலேத் தழலரப்பூண்  
 வீரான் நன்னை விடுதிகண் டாய்விடி லென்னைமிக்கார்  
 ஆரடி யானென்னி னுத்தா கோசமங் கைக்கரசின்  
 சீரடி யாரடி யானென்று நின்னைச் சிரிப்பிப்பனை  
 (நீத்தல் விண்ணப்பம்)

சிரிப்பிப்பன் சீறும் பிழைப்பைத் தொழும்பையும்  
 ஈசற் கென்று  
 விரிப்பிப்பன் என்னை விடுதிகண் டாய்விடி ன் ஹெங்கரியி  
 னுரிப்பிச்சன் தோலுடைப் பிச்சன்நஞ் குண்பிச்சன்  
 ஹர்ச்சுகொட்  
 டெரிப்பிச்சன் என்னையு மாளுடைப் பிச்சனென்  
 நேசுவனே (ஹே)

வேலை நஞ்சன்  
 மழைதரு சுண்டன் குணமிலி மானிடன் தேய்மதிபன்  
 பழைதரு மாபான் என்றென் றறையான் பழிப்பினையே  
 (ஹே).

இறுதிச் செய்யுளிலுள்ள சிலேடையைக் கவனிக்க.  
 மேற்கூறிய இப் பாட்டுகளிற் போலப் பரிகாசமின்றி  
 நயமாத்திரம் தோன்றும்படி அவர் கூறிய பாட்டுக்  
 களும் உண்டு:

நான்தனக் கன்பின்மை நானுந்தா னும்அறிவோம்  
 தான்என்னை ஆட்கொண்ட தெல்லாருக் தாம்அறிவார்  
 (திருக்கோத்தும்பி)

தந்ததுன் நன்னைக் கொண்டதென் நன்னைச  
 சங்கரா ஆர்கொலேச சதுவர்  
 அந்தமொன் றில்லா ஆனந்தம் பெற்றேன் "  
 யாதூரீ பெற்றதொன் றென்பால்

(கோயிற்றிருப்பதிகம்).

வேறுவித நயங்களும் ஆங்காங்கே காணப்படுகின்றன:

வெளியாய் கரீடாய்

பச்சைய னேசெய்ய மேனிய னே (நீத்தல் விண்ணப்பம்),  
 தமிடேன் தனிநீக்குந் தனித்துணையே (ஹே).

திருவாசகத்திலே பழங்கதைகள் பல கூறப்பட்ட  
பழங்கதைகள் உள்ளன. அவற்றுட் சில மதுரை  
யிற் சொக்கநாதர் புரிந்த திருவிளை  
பாடல்க ளென்று தெரிகின்றது.

பதஞ்சலிக் கருளிப் பாமநாடக (கீர்த்தித் திருவகவல்)  
என்பதனால் பதஞ்சலிக்கு நடஞ் செய்ததையும்,  
மீன்வலை வீசிய கானவன் (திருப்படையாட்சி)

முதலியவற்றால் வலைவீசியதையும்,  
மெய்க்காட்டிட்டு வேண்டிருக் கொண்டு  
தக்காலொருவ னாகிய தன்மையும் (கீர்த்தித் திருவகவல்)

என்பதனால் மெய்க்காட் டிட்டதையும், §  
பட்ட மங்கையிற் பாங்கா யிருந்தங்  
கட்டமாசித்தி யருளிப் வதுவும் ( ஷை )

என்பதனால் அட்டமாசித்தி பகர்ந்ததையும்,  
தண்ணீர்ப் பந்தர் சயம்பெற வைத்து  
நண்ணீர்ச சேவகனாகிய நன்மையும் ( ஷை )

என்பதனால் தண்ணீர்ப்பந்தர் வைத்ததையும்,  
பூவண மதனிற் பொலிந்திருந் தருளித்  
தூவண மேனி காட்டிய தொன்மையும் ( ஷை )

என்பதனால் பொன்னனையாளுக்கு அருள்புரிந்ததை  
யும்,

புலிமுலை டில்வாய்க் கருளினே போற்றி  
(போற்றித் திருவகவல்)

என்பதனால் புலிமுலை புல்வாய்க் கருளினதையும்,  
எனக் குருளைக் கருளினே போற்றி ( ஷை )

முதலியவற்றால் பன்றிக்குட்டிகளுக்குத் தாயானதை  
யும்,

கருங்குரு விக்கன் ஈருளினே போற்றி ( ஷட )  
என்பதனால் கரிக்குருவிக் கருள் புரிந்ததையும்  
மாணிக்கவாசகர் குறிப்பித்தார். கீர்த்தித் திருவக  
வலில் வரும் கதைகள் பல. அவற்றுட் சிலவே திரு  
விளையாடல்க ளென்று தெரிவன. மற்றையவும் திரு  
விளையாடல்களே யென்று ஊகிக்க வேண்டி யிருப்பி  
னும் அவை இன்ன நூலிற் கூறப்பட்டன வென்று  
தோன்றுமையால் ஒருவழியுந் துணிந் துரைத்தற்  
கில்லை.

திருவாசகம் சாஸ்திரமன்றுயினும் சைவசித்தாந்த  
திருவாசகம் உண்மைகளைத் தெளிவாக விளக்  
சைவசித்தாந்தம் கும் ஒரு தோத்திர நூல். மாணிக்க  
கருத்து வாசகர் அவ் வுண்மைகளை விளக்க  
அமைந்து வேண்டுமென்னும் நோக்கத்தோடு  
அந் நூலைச் செய்திலர். அவர் சிவபெருமானைப் பல  
தலங்களினும் துதிக்கும்பொழுது உண்மைகள் தாமா  
கவே வெளிப்பட்டுள்ளன. தேவாரத் திர முறைகளில்  
அவை வெளிப்பட்டதைக் காட்டிலும் இங்கு அதிக  
விளக்கமாக வெளிப்பட்டுள்ளன வென்று சொல்ல  
லாம். சைவசித்தாந்த உண்மைகளென்பன என்ன?  
திரிபதார்த்தங்க ளெனப்படும் பதி பசு பாசங்களின்  
இயல்புகள், பசு பாசங் களைந்து பதியை யடையும்  
நெறி, பதியை யடைந்த அவசரத்தில் மக அனுப  
விக்கும் முத்தியின்பம் என்பவையே அவை. இங்  
வுண்மைகளைப் பற்றித் திருவாசகத்திற் காணப்படும்  
வாக்கியங்களை யெல்லாம் இங்கு எடுத்தெழுதுதல்  
அநாவசியகம். திவ்யாகமங்களிற் கூறப்படும் உண்மை  
கட்கும் மாணிக்கவாசகர் 'கூறும் உண்மைகட்கும்

பேதமில்லையென்று காட்டுவதற்கு எத்துணை வேண்  
டுமோ அத்துணையே இங்குக் குறிக்கப்படும்.

சங்கார கர்த்தாவாகிய சிவபெருமானே தலைமைக்  
கடவுள் என்று கூறும் சைவசித்தாந்தக் கொள்கையை,  
முழுவதும்

படைப்போற் படைக்கும் பழையோன் படைத்தவை

காப்போற் காக்கும் கடவுள் காப்பவை

கார்போன் (திருவண்டப்பகுதி)

என்று குறித்தார் மாணிக்கவாசகர். எல்லாச் சமயங்  
களிலும் அவரே யிருந்து முத்திகொடுப்ப ரென்பதனை,

அழுவகைச் சமயத் தறவகை யோர்க்கும்

வீடுபே ருய் நின்ற விண்ணோர் பகுதி (திருவண்டப்பகுதி)

என்று குறித்தார். இனிக் கடவுளியல்பை,

பூவில் நாற்றம் போன்றயர்ந் தெங்கும்

ஒழிவற நிறைந்து மேலிய பெருமை (திருவண்டப்பகுதி)

நள்ளும் கீழுளும் மேலுளும் யாவுளும்

எள்ளும் எண்ணெயும் போல்நின்ற எந்தையே

(திருச்சதகம் 5)

கரணங்க ளெல்லாங் கடந்துநின்ற கறைமிடற்றன்

(திருநோத்தும்பி)

தாயிற் பெரிதூர் தயாவுடைய தம்பெருமான்

(திருப்பாவல்லி)

அருவமு முருவமு மானுய் போற்றி

துரியமு மிறந்த சுடரே போற்றி (போற்றித் திருவகவல்)

முந்திய முதல்கடி இறதியு மானுய் (திருப்பள்ளியெழுச்சி)

பரமன் காண்க பழையோன் காண்க

பிரமன்மால் காணப் பெரியோன் காண்க

அற்புதன் காண்க அநேகன் காண்க

சொற்பதங் கடந்த தொல்லோன் காண்க

சித்தமுஞ் செல்லாச் சேட்சியன் காண்க

\* \* \*



ஒருவ னென்னு மொருவன் காண்க  
 விரிபொழில் முழுதாய் விரிந்தோன் காண்க  
 அணுத்தருந் தன்மையில் ய்யோன் காண்க  
 இணைப்பரும் பெருமையி லீசன் காண்க  
 அரிபதி வரிப அரியோன் காண்க

\* \* \*

நூலுணர் வுணரா நுண்ணியோன் காண்க  
 மேலொடு கீழாய் விரிந்தோன் காண்க  
 அந்தமு மாதியு மகன்றோன் காண்க

\* \* \*

பெண் ஆண் அலியெனும் பெற்றியன் காண்க

(திருவண்டப்பகுதி)

ஊனா யுயிராய் உணர்வாயென் னுட்கலந்து  
 தேனா யமுதமுமாய்த் தீங்கரும்பின் கட்டியுமாய்

\* \* பல்லுயிர்க்கும்

கோனாகி நின்றவா கூறுதுவகா ணம்மானாய் (திருவம்மாளை)

முன்னனை மூவர்க்கும் முற்றுமாய் முற்றுக்கும்

பின்னனை

(ஹை)

ஒங்காரத்துட் பொருளை

(அச்சோப்பதிகம்)

என்பனவாதி வாச்சியங்களில் விரித்தனர். சைவ  
 சித்தாந்த சாஸ்திரங்கள் கூறுவன இன்ன குணங்களே  
 என்பது வெளிப்படை.

கடவுளுருவத்தைச் சொல்லும்பொழுது சிவ  
 பெருமான் கொண்ட கோலங்களையே பல்முறையும்  
 சொல்லுகின்றார். ஒரிடத்தில் உமையோடு கூடிய  
 கோலத்தை,

தோலுந் துகிலுங் குழையுங் சுருந்தோடும்

பால்வெள்ளை நீறும் பசஞ்சாந்தும் பைங்கிளியும்

குலமும் தொக்க வளை யுமுடைத் தொன்மைக்

கோலமே நோக்கிக் குளிர்ந்துதாப் கோத்தும்பி

(திருக்கோத்தும்பி)

என்று குறித்தார். சக்தியோடு சேர்ந்த சிவன் உபா  
சித்தந்த மிகவும் இடைபந்த மூர்த்தமென்பது ஆன்  
தேவர் நூல்களால் விளங்குவது.

கூறுடை மங்கையுந் தானும்வந் தருளி

(கீர்த்தித்திருவகவல்)

பெண்ணாளும் பாகனை

(திருவம்மானை)

சையலோர் பங்கினர்

(அன்னைப்பத்து)

சையலிடங் கொண்டபிரான்

(அச்சோப்பதிகம்)

என்னும் வாக்கியங்களையும் நோக்குக.

இன்னும், பரம்பொருளாயுள்ள சிவபெருமான்  
உயிர்கள் உய்யவேண்டிப் பல்வித கோலங்கொண்டு  
பல தலங்களில் கோயில்கொண் டருளுவரென்றும்,  
திரிபுரமெரித்தல், பிரம விஷ்ணுக்களுக்குப் புலப்படா  
தொளித்தல், விஷ்ணுவுக்குச் சக்கரமளித்தல், தக்கன்  
யாகத்தில் தேவர் பலரையும் இம்சித்தல், பிரமன்  
தலையைக் கிள்ளல், தேவரைக் கீர்த்தற்காகக் கடலி  
லெழுந்த நஞ்சுண்டல் முதலிய அற்புத காரியங்களைப்  
புரிந்தாரென்றும் மாணிக்கவாசகர் திருவாசகத்தில்  
ஆங்காங்கே காட்டியுள்ளார். பக்குவ முதிர்ச்சியில்  
லாத உயிர்களுக்கு இவ்விதமாகக் கடவுளைக் கண்டு  
வழிபடுதலே நெறியென்பது சைவசித்தாந்த சாஸ்தி  
ரங் கூறுவதே.

1 திரிபீதார்த்தங்களுள் இரண்டாவதாகிய பசு  
வைப்பற்றித் திருவாசகத்தில் பிரஸ்தாபம் அதிகமில்லை.  
பசுபோதங் கெட்ட பெரியார் கூற்றில் பசுவியல்பு  
எப்படி வெளிப்படும்! ஆயினும் பசு அநாதியாக  
மலத்தி லெழுந்திக் கிடந்ததென்றும் பின் புண்ணிய  
முதிர்ச்சியால்

புல்லாகிப் பூடாய்ப் புழுவாய் மரமாகிப்  
 பல்விருக மாகிப் பரவையாய்ப் பாம்பாடிக்  
 கல்லாய் மனிதராய்ப் பேயாய்க் கணங்களாய்  
 வல்லசுர ராகி முனிவரார்த் தேவராய்ச்  
 செல்லாஅ ரின்றித் தாரை சங்கமத்துள்  
 எல்லாப் பிறப்பும பிறத்தினைத் (சிவபுராணம்)

துப் பின் திருவருள் கூட்ட இருவினை யொப்பு மலபரி  
 பாக மெய்திச் சிவபெருமானே குருவாக வந்து உப  
 தேசிக்கப் பெற்று முத்தியை யடையுமென்றும தம்  
 மேல் வைத்தே பசுவியல்பக் காட்டி யருளிஞர்  
 மாணிக்கவாசகர். போற்றித் திருவகவலில் பசு பல  
 வகைத் துன் பங்களை யனுபவித்தும் கடவுளிடத்துள்ள  
 இடைபுற அன்பினால் நன்னிலையை யடையும் விதம்  
 விரிவாகக் கூறப்பட்டுளது. பலவிடத்தும் மாணிக்க  
 வாசகர் தம் அனுபவங்களாகக் கூறுபவை பொதுவாக  
 உயிர்க்கெல்லாம் பொருந்தும். அப்படிச் கூறி உயிர்  
 களை யுய்வித்தலே பெரியார் கொள்கை.

திருவாசகத்தில் பாசத்தைப் பற்றியும் அதிக  
 பிரஸ்தாபம் வருதற்கு இடமில்லை. பாசம் செட்ட வர  
 லாற்றைத் தானே அடிகள் ரொல்லத்தகும்.

உள்ள மலமுன்றும் மாய (பண்டாய நான்மறை)

மும்மைமல மறுவிடது (அசுரோப்பத்திகம்)

முதலிய வாக்கியங்களால் சைவசித்தாந்தத்தில் கூறும்  
 ஆணவம் கன்மம் மாயை யென்னும் மூம மலங்களே  
 குறிக்கப்பட்டன.

தொல்பிரவித் தீதோடா ண்ணம் (திருப்பொன்னுசல்)  
 என்பது பிறவி அநாதியாக வருவதென்று குறித்தது.  
 பாசமாகிய மலத்தினைப் பசுபாசமென்று சுட்டும்  
 வழக்கும் திருவாசகத்தில் காணப்படுகின்றது:

பசுபாச மறுத்தானே

(சண்டபத்து).

பாசலோ ரறுக்கும் பழம்பொருள் தன்னை (பிடித்த பத்து)

என்ற வாக்கியம் பாசம் வேருன்றிய மரம்போலப் பசுவைப் பற்றியுள்ள தென்றும் பதியாலேயே அதனை வெட்டிச் சாய்த்தொழிக்க முடியுமென்றும் காட்டுகின்றது. பாசத்தைப் பற்றியிருக்குந் பசுவைப் பக்குவப்படுத்தி முத்தியடைவித்தல் பதின் தொழிலேயன்றிப் பசுவுக்குத் தன் தனையை யொழித்தல் கூடா தென்று குறிப்பித்தலால் பசுவின் குணமாகிய 'சாரந் ததன் வண்ணமாதல்' குறிப்பிக்கப் பட்டது. பாசத் தைப் பற்றியிருக்கும்பொழுது பாச மபமா யிருந்த உயிர் பதியைப் பற்றிய பொழுது பதியின் வண்ண மாய்ப் பாசங் கழலப்பெறு மென்பது சைவசித்தார் தக் கொள்கை.

பல் பிறவியும் பிறந்தினைத்து மக்கட் பிறப்புப் பிறந்த பசு பாசத்தை யொழித்துப் பதியை யடை தற்கு வழியை நாடுவதே பதிபுண்ணியஞ் செய்த லெனப்படும் ஒரு முறைபற்றி அது சரியை கிரியை யோகம் ஞானமென நான்கு வகைப்படுமென்ப.

ஒருத்துவன் ன் மலர்ப்பாத மவைகாண்பான் நாயடியேன் இருந்துநல மலர்புனையேன் ஏத்தேன்நா ன் தழும்பேற

(திருச்சதகம்-2)

பூமலை புனைத்தேனேன் புசுழ்த்துமையேன் புத்தேளிர்

கோமானின் திருக்கோயில் துகேன்மெழுதேன் கூத்தா

டேன் ( )

என்பனவாதி வாக்கியங்கள் சரியையைக் குறித்தன. கிரியை யோகங்களைப் பற்றித் தெளிவாகக் கூறும் வாக்கியங்கள் திருவாசகத்துக் காணக் கிடைத்தில.

மொட்டரு மலர்பறித் திறைஞ்சிப்  
 பத்தியாய் நினைந்து பரவுவார் தமக்குப்  
 பாகதி கொடுத்தருள் செய்யும் (அருட்பத்து)  
 என்பது கிரியையைக் குறிப்ப தென்னலாம்.

யோகத்தின பொலிவே (பிடித்த பத்து)  
 என்பது யோகம் ஒரு நெறியென்று காட்டிய தாக  
 லாம். பல மத ஆராய்ச்சி செய்தலும் பதியியல்பாராய்  
 தலும் ஞானோபதேசம் பெறுதலும் முதலியவற்றால்  
 சுட்டப்படும் ஞானமார்க்கத்தைக் குறிக்கும் வாக்கி  
 யங்களே பெரும்பான்மையன. போற்றித் திருவகவ  
 லில் உயிர் பக்குவமடையும் நிலையைக் காட்டுமபொழு  
 தும் இவையெல்லாம் விரித்துரைக்கப் பட்டன.

மற்று, பதியைப் பசு அடைவதும் அப்பதியின்  
 அருளினுலன்றிக் கூடாதென்பது சைவசித்தாந்த  
 சாஸ்திரங் கூறும் உண்மை. அதனைத் திருவாசகம்

அவனரு ளாலே அவன்தான் வணங்கி (சிவபுராணம்)

அறைகூவி யாட்கொண் டருளி (திருவண்டப்பகுதி)

என்பனவாதி வாக்கியங்களாற் காட்டிற்று. மோகூத  
 சாதனங்களை ஒருமுறையால் பத்திரெறி கருமநெறி  
 ஞானநெறி யென மூன்று வகையாகப் பகுப்பதுண்டு;  
 அவை யெல்லாம் தனித்தனி முத்தியைக் கொடுக்க  
 வல்லன. அவற்றுள், நாரதர் சாண்டில்யராதி முனி  
 வர்களால் விஸ்தரிக்கப்பட்ட பத்திரெறியே மாந்தர்  
 எளிதில் பற்றத்தகுவது. அதனையே மாணிக்கவாச  
 கரும் சிறந்ததகைக் கொண்டுள்ளார்.

பத்திவிலையிற் படுவோன் காண்க (போற்றித்திருவகவல்)

பத்திரெறி யறிவித்து (அச்சோப்பதிகம்)

என்பனவாதி வாக்கியங்களை நோக்குக.

யானே பொய்என் நெஞ்சம் டொய்என் அன்பும்பொய்  
ஆளுல் வீனையேன் அமுதா லுண்ணைப் பெறலாமே

(திருச்சதகம் 9)

எண்ணிலேன் திருநாம மஞ்செழுத்தும் (அதிசயப்பத்து)

பாரொடு விண்ணைப் பரந்தஎம் பரனே

பற்றுநான் மற்றிலேன் கண்டாய் (வாழாப்பத்து)

முதலியன வேறு சாதனங்களைக் குறித்தன. ஞான சாரந் தலைக்கொண்டு நிற்பவர் குருலிங்க சங்கம வழி பாட்டைத் தம் கடனாகக் கொள்ளவேண்டு மென்னும் சாஸ்திர வுண்மை திருவாசகத்துப் போல எங்கும் அவ் வளவு தெளிவாகக் காட்டப்படவில்லை. எந்த இடத்து நோக்கினும் குருவாகிய சிவபெருமானைத் துதித்தலும், பல சிவஸ்தலங்களிலுமுள்ள மூர்த்திகளைத் துதித்த லும், அடியார்களைத் துதித்தலுமே காணப்படு கின்றன.

இனி, மாணிக்கவாசகர் குறித்த முத்திநிலையே சைவசித்தாந்த சாஸ்திரங்களில் முத்தி நிலையாகக் கொள்ளப்படுவது.

நவமாய செஞ்சுடர் நல்குதலும் நாம்ஒழிந்து

சிவமான வாபாடித் தெள்ளேணங் கொட்டாமோ

(திருத்தெள்ளேணம்)

கயல்மாண்ட கண்ணிதன் பங்கனெனைக்

அலந்தாண்டலுமே

அயல்மாண் டருவினைச சுற்றமுமாண்

டவனியின்மேல்

மயல்மாண்டு மற்றுள்ள வாசகமாண்

டென்னுடைய

செயல்மாண்ட வாபாடித் தெள்ளேணம்

கொட்டாமோ

( ஷு ),

வான்கெட்டு மருதம் மாய்த்தழல்ரீர்

மண்கெடினும்

தான்கெட்ட லின்றிச் சலிப்பறியாத்

தன்மையனாக்

கூன்கெட்டுயிர்கெட்டுணர்வுகெட்டென்

உள்ளமும்போய்

நான்கெட்ட வாபாடித் தெள்ளேணம்

சொட்டாமோ

( ஷ )

சித்தஞ் சிவமாக்கிச் செய்தனவே தவமாக்கும் அத்தன்

(திருத்தோனோக்கம்)

இன்றெனக் கருளி இருங்கடித் துன்னத்

தெழுநின்ற ஞாயிறே போன்று

நின்றநின் தன்மை நினைப்பற நினைத்தேன்

நீயலாற் பிறிது மற் றின்மை

சென்றுசென் றனுவாய்த் தேய்த்துதேயற் றொன்றாந்

திருப்பெருந் துறையுறை சிவனே

ஒன்றும்நீ யல்லே அன்றிஒன் றில்லை

ஆருன்னை அறியகிற் பாரே (கோயிற்றிருப்பதிகம்)

வேண்டேன்புகழ் வேண்டேன்செல்வம்

வேண்டேன் மண்ணும் விண்ணும்

வேண்டேன்பிறப் பிறப்புச்சிவம்

வேண்டார்தமை நாளுந்

தீண்டேன்சென்று சேர்ந்தேன்மன்னு

திருப்பெருந்துறை இறைதான்

பூண்டேன்புறம் போகேன்இனிப்

புறம்போகலொட் டேனே (உயிருண்ணிப்பத்து)

என்பனவாதி வாக்கியங்கள் முத்திரிலையைத் தெளி  
வாகக் காட்டுவன.

திருவாசகத்தின் பெருமையை எல்லாரும் அறி  
வர். மாணிக்கவாசகர்க் குள்ள  
திருவாசகத்தின் பெருமை யெல்லாம் அவர் நூலுக்  
பெருமை கும் அமையும்ன்றோ. திருவாசக  
த்தை வேதத்தினும் மேம்பட்டதா  
கர சில பெரியோர் சொண்டனரென்பது முன்னமே  
யுரைக்கப்பட்டது. வைசித்தார்த சாஸ்திரங்களைத்  
தமிழுலகிற் கருளிய சந்தான குரவர் நால்வரில் காலத்  
தாற் கடைப்பட்டவராகிய உமாபதி சிவாசாரியர்  
வேதாகம ஆராய்ச்சிவல்லார், சாஸ்திர நுட்பங்களை  
த்தையும் ஐயத்திரிபற அறிந்தவா, சிவபக்தி நிறைந்த  
ரெலவா ; அவரை உமாபதி சிவமென்றே அழைப்ப  
துண்டு ; தம் மடத்திற்குப் பக்தியால் விறகு கொ  
டுத்துவந்த பெற்றஞ்சாம்பான் என்னும் புலைனுக்கு  
முத்திகொடுத்த முதல்வர். அவர் தமிழிலுள்ள பெரு  
நூல்க ளிவையென ஒரு பாட்டில் சொல்லியதாக  
வழங்குவர் :

வள்ளுவாநூல் அன்பர்மொழி வாசகம்தொல் காப்பியமே  
மென்றோபரி மேலழகா செய்தவுரை—ஒன்றியசீர்த்  
கொண்டா புராணந் கொகுசித்தி யோராதற்  
தண்டமிழின மேலாந் தரம்.

இப் பாட்டில் திருவாசகம் தமிழிலுள்ள ஆறு சிறந்த  
நூல்களி லொன்றாகக் கூறப்படுகின்றது. அவ்வையார்  
செய்ததாக வழங்கும் நல்வழியில்

தேவர் குறளுந் திருநான் மறைமுடிவும்  
மூவர் தமிழு முனிமொழியுங்—கோவை  
திருவா சகமுந் திருமூலர் சொல்லும்  
ஒருவா சகமென் றுணர்

என்னும் வெண்பா மாணிக்கவாசகர் அருளிய திருக்  
சோவையாரையும் திருவாசகத்தையும் திருவள்ளுவர்



உறள் இருக்காதி நால்வேதம் மூவர் தேவாடும் திரு  
மூவர் திருமந்திரம் என்ற பெரு நூல்களோடு சம  
மாக்குகின்றது. முனி யென்றது வாதவூர் முனிவரைக்  
குறித்தது.

திருவாத வூர்மகிழ் செழுமறை முனிவர்

என்று பேராசிரியர் திருக்கோவையார் உரையிற் கூறி  
யதையும் நோக்குக.

திருக்கோவையார்

திருக்கோவையாரும் தமிழ்க்கு அருமையாகக்  
கிடைத்த நூலே யாகும். சைவத் திருமுறைகளை  
வகுத்தருளிய நம்பியாண்டார் நம்பிகள் இதன் பெரு  
மையை

வருவா சகத்தினின் முற்றுணர்ந் தோனைவண் டில்லைமன்னைத்  
திருவாத வூர்ச்சிவ பாத்தியன் செய்திருச் சிற்றம்பலப்  
பொருளார் தருதிருக் கோவைகண் டேயுமற் றப்பொருளைத்  
தெருளாத வுள்ளத் தவர்கவி பாடிச் சிரிப்பிப்பேரே

என்னுங் கட்டளைக் கலித்துறையால் எடுத்துக் காட்டி  
னர். திருச்சிற்றம்பலத்தையே பொருளாகவுடைய  
இந்நூல் திருச்சிற்றம்பலக் கோவையாரென்றும் வழங்  
கும். பிற்காலத்து ஆன்றோரொருவர்,

ஆரணங் காணென்பர் அந்தணர் யோகியர் ஆகமத்தின்  
காரணங் காணென்பர் காமுகர் காமநன் னூலதென்பர்  
ஏரணங் காணென்பர் எண்ணர் எழுத்தென்பர் இன்புலவோர்  
சீரணங் காயசிற் றம்பலக் கோவையைச் செப்பிடினே

என்னுஞ் செய்யுளால் அந்தணர், முதலியோர் தாங்  
தாம் வேண்டியதனை இதனிடத்துக் காண்கின்றனர்  
என்றுரைத்து இதன் சிறப்பை விளக்கினர். இலக்  
கணக்கோத்துடைய சுவாமிநாத தேசிகரும்,

பல்காற் பழகிணுந் தெரியா வுளவேல்  
 ஷேல்காப் பியந்திரு வள்ளுவர் கோவைபார்  
 மூன்றினு முழங்கும்

என்றனர். இவ்வடிகளுக்கு உரை யெழுதுங்கால்  
 அவரே, 'திருவைக் கோவைக்குங் கூட்டுக. மாணிக்க  
 வாசகர் அறிவாற் சிவனையென்பது திண்ணம். அன்றி  
 யும், அழகிய திருச்சிற்றம்பல முடையார் அவர் வாக்  
 கிற் கலந்திருந்து அருமைத் திருக்கையா லெழுதினார்'  
 என்றார்.

கோவையென்பது அகப்பொருட்டுறைகளமைத்  
 துப் பாடிய பாட்டுக்கள் கோக்கப்பட்ட ஒரு பிரபந்  
 தம். மாணிக்கவாசகர் செய்த நூலைத் திருக்கோவையா  
 ரென்று வழங்குதலால் அதுவே தமிழில் முதற்  
 கோவைப் பிரபந்தமென் றாகித்தற் கிடமுண்டு. அகப்  
 பொருள் என்பது உள்ளத்தில் நிகழும் காதலை ஆதார  
 மாகக் கொண்டிருக்கும் களவென்றும் கற்பென்றும்  
 இரு பிரிவினதாம். குலம் குணம் கல்வி முதலியவற்றால்  
 ஒத்தாரிருவர் ஆணும் பெண்ணும் தெய்வந் துணை  
 யாகத் தாமே சந்தித்து மணந்துகொள்வது களவு.  
 வைதிக ஒழுங்கை யொட்டி மணம் நடந்தபின் கற்பு  
 நிகழும். இவ்விரண்டிலும் அநேக நிலைகள் உண்டு.  
 அவையெல்லாம் துறையென வகுக்கப்பட்டுள்ளன.  
 மாணிக்கவாசகர் அருளிய கோவையார் வெளித்  
 தோற்றத்திற்கு அகப்பொருட்டுறைகளமைந்ததாகக்  
 காணப்படினும்,

அறிவனாற் பொருளும் உலகநூல் வழக்குமென  
 இருபொருளு நுதலி யெடுத்துக் கொண்டனர்  
 என்று உரையாசிரியர் கூறுமாறு ஞானார்த்தம் அமைந்  
 துள்ளது. அவ்வார்த்தத்தை மாத்திரம் காட்டும் நோக்

கத்தோடு திருக்கோவையா ருண்மை யென்றொரு நூலும் செய்யப்பட்டு வழங்கி வருகின்றது. • திருவாசகத்திற் காணும் பக்திச்சுவை இங்கும் செய்யுள் தோறுங் காணலாம்.

தில்லையைத் தலமாகக் கொண்டு கூறப்பட்ட தாயினும் திருக்கோவையார் மற்றைத் தலங்களின் பெயரையும் ஆங்காங் குரைக்கின்றது. திருக்கைலாயம், திருப்பெருந்துறை, சங்கோய்மலை, சிவநகா, திருக் குற்றாலம், பொதியில், திருப்பூவனம், திருப்பனைபூர், திருப்பரங்குன்றம், திருவிடைமருதூர், திருவேகம்பம், திருவாஞ்சியம், திருக்கடம்பை, திருவெண்காடு, திருச்சழியல் என்னும் தலங்களின் பெயர்கள் அதில வந்துள்ளன.

திருவாசகத்திற் போலவே இதிலும் சில பழமொழிகள் காணப்படுகின்றன:

கொடுங்குன்றி னீன்குடுமி

மேற்றேன் விரும்பு முடவனைப் போல (150)

விசம்புற்ற திங்கட் கழுமழப் போன்று (198)

வைகொண்ட வூசிகொற் சேரியின் வீற்ற (386)

இத் திருக்கோவையாரைப் பற்றி ஒரு கதை வழங்குவதுண்டு. ஒரு காலத்து மதுரைச் சங்கத்துப் புலவர் இஃது அகப்பொரு ளிலக்கணத்தொடு மாறுபட்டது என இதனைக் குற்றங் கூற, அப் புலவருள் ஒருவராகிய கல்லாடர் அவ்வாறு கூறியது தவறென்று மொழிந்து தாமே கல்லாட மென்றொரு அகப்பொரு ணால் செய்து அக் குற்றத்தை நிராகரித்தனராம். இன்னும், கல்லாடர் செய்த கல்லாடத்தைக் கேட்ட சிவபெருமான் நூறுதரம் தலை

யசைத்தா ரென்று அதற்குப் பழைய பாக்களும்  
 பிரமணன் காட்டுவர். மாணிக்கவாசகர் மதுரைச்  
 சங்ககாலத்துக்கு முற்பட்டவர் என்பது பொருந்  
 தாது. கல்லாடர் திருக்கோவையாரைத் தம் பிரமாண  
 நாலாகக் கொண்டு கல்லாடத்தைச் செய்தா ரென்ற  
 லும் பொருந்துவதன்று. கல்லாடஞ் செய்த கல்லாடர்  
 சங்ககாலத்தவ ரென்பது அவர் சொக்கர் மதுரையில்  
 நிகழ்த்திய அறுபத்து நான்கு திருவிளையாடல்களைப்  
 பற்றி யுரைத்தலால் தவறென்றேற்படும். பிற்காலத்து,  
 கல்லாடரொருவர் கல்லாடஞ்செய்து அதனை அரங்  
 கேற்றப் போயவழி அஃதிலக்கணத்தொடு முரணுற்ற  
 தென்றுரைத்த புலவர்க்குத் திருக்கோவையாரைப்  
 பிரமாணமாகக் காட்டினரென்னின் அஃது ஒருவாறு  
 ஏற்புடைத்தாம். ஆசிரியர் தம் கணபதி துதியிலாதல்  
 முருகக்கடவுள் துதியிலாதல் நூல்செய்தற் காரணத்  
 தைப்பற்றி ஒன்றும் உரையாமையும் கவனிக்கத்  
 தக்கது.

# பட்டினத்துப் பிள்ளையார்

முன் னுரை

சைவ சமயப் பெரியாருள் தலைமை வகிப்போர் சமய குரவர் நால்வருமே. அவர்களுக் கடுத்த படியில் வைத் தெண்ணப்படும் பெருமை யுடையாரில் ஒருவர் பட்டினத்துப் பிள்ளையார். சைவர்களால் மிகவும் பாராட்டப்படும் பன்னிரு திருமுறைகளுள் முதன் மூன்று திருஞான சம்பந்த மூர்த்தி நாயனார் அருளிய தேவாரப் பதிகங்கள். அடுத்த மூன்று திருநாவுக்கரசு நாயனார் அருளிய தேவாரப் பதிகங்கள். சுந்தர மூர்த்தி நாயனார் அருளிய தேவாரம் ஏழாந்திருமுறை. மாணிக்கவாசகர் அருளிய திருவாசகமும் திருக்கோவையாரும் எட்டாந் திருமுறையாம். சேந்தனார் முதலிய ஒன்பதின்மர் பெரியார் அருளிய திருவிசைப் பாக்களும் திருப்பல்லாண்டும் சேர்ந்து ஒன்பதாந் திருமுறையாயின. திருமூல நாயனார் அருளிய திருமந்திர மாலிகை பத்தாந் திருமுறை யாயிற்று. வெவ்வேறு காலத்து வாழ்ந்த சைவப் பெரியார்கள் அருளிய பல பிரபந்தங்கள் பதினொந் திருமுறையாகத் தொகுக்கப் பட்டன. அறுபான் மும்மைத் திருத்தொண்டர்கள் வரலாற்றை யுரைக்கும் சேக்கிழார் பெரிய புராணம்.

பன்னிரண்டார் திருமுறையெனப்பட்டது. இவற்றுள் பதினேரார் திருமுறையுள் பட்டினத்துப் பிள்ளையார் அருளிய பிரபந்தங்கள் காணப்படுகின்றன. சைவப் பெரியாருள் அவர் ஸ்தானமும் இதனால் ஒருவாறு புலப்படும்.

ஒவ்வொரு பெரியார் பெருமைக்கு ஒவ்வொன்று ஏதுவாம். உதாரணமாக, மாணிக்கவாசகர் பெருமைக்கு

திருந்திய அன்பிற் பெருந்துறைப் பிள்ளையும்  
என்று பட்டினத்துப்பிள்ளையாரே உரைத்தபடி, அவர் சிவனிடத்து வைத்த பேரன்பே ஏதுவாயிற்று. தாம் பெற்ற அன்பை உலகெல்லாம் பெறும்படி திருவாசக முறைத்து அழியாப் புகழ் சிறந்தார் அப் பெரியார். பட்டினத்துப் பிள்ளையார் பெருமைக்கு அவர் பெருந் துறவு ஏதுவாயிருந்தது. \*

பட்டினத்துப் பிள்ளையினைப் பத்ரகிரி யைப்பரவி  
விட்டுவிட மாட்டார் வெறுவீடர்

என்று கண்ணுடைய வள்ளலாரும்,

ஒட்டன் பற்றின்றி உலகைத் துறந்தசெல்வப்  
பட்டினத்தார் பத்ரகிரி பண்புணர்வ தெந்நாளோ.

பாரனைத்தும் பொய்பெனவே பட்டினத்துப் பிள்ளையைப்  
லாருந் துறக்கை யரிதரிது [போ

என்று தாயுமானாரும் பட்டினத்துப் பிள்ளையாரின் பெருமை இதுவேனத் தெளிவாகச் சுட்டினர். பட்டினத்துப் பிள்ளையார் தம் சரித்திரத்தானும் அருட்கவிகளானும் உண்மைத் துறவே முத்தியை எளிதில் தரவல்லதென்று கரட்டினர்.

பட்டினத்துப் பிள்ளையார் சரித்திரம் பிற்காலத் துப் பெரியாரொருவர் செய்த பட்டினத்துப் பிள்ளையார் புராணத்து முதன்முதற் கூறப்பட்டது. அதன் பின் தொழுவூர் வேலாயுத முதலியார் திருவெண்காட்டடிகள் சரித்திரமென ஒரு வசன சரித்திரபெழுதி வெளியிட்டனர். பின்னர் பட்டினத்துப் பிள்ளையார் பிரபந்தங்கள் வெளிவரும்பொழுது ஒவ்வொரு பதிப்பில் ஒவ்வொரு சரித்திரம் இவ்விரண்டையுமே ஆதாரமாகக்கொண்டு வெளிவந்தது. முருகதாசர் தாமியற்றிய புலவர் புராணத்து இச் சரித்திரத்தையுங் கூறியுள்ளார். அவர் பழையநூல்களோடு தாம் பல பெரியார்பாற் கேட்டவற்றையும் ஆதாரமாகக்கொண்டு அப்புராணம் எழுதினாராகலின், அதில் சில நூதன விஷயங்கள் காணப்படுகின்றன.

## பட்டினத்துப் பிள்ளையார் புராணம்

பட்டினத்துப் பிள்ளையார் புராணம் இன்ன காலத்து இன்றூர் செய்தார் என்று தெளிவாக உரைத்தற்கு ஆதார மொன்றுமில்லை. நூல் 'அவை யடக்க'த்தில் ஆசிரியர், தாம் வைசியராயிருந்து சிவலிங்க வருவாய் மாறின திருவெண்காடர் சரித்திர முரைப்பதாகவும், பெரியோர்கள் சொல்லுங் கதையினைக் கேட்டுத் தாம் புராணத்தை இயற்றுவதாகவும், சிதம் பரத்திலே பட்டினத்தடிகள் மரபினராகிய வைசியப் பெரியோர்கள் சிலர் இக் கதையைத் தொகுத்துரைக்க எனத் தாம் அங்ஙனம் உரைப்பதாகவும், வடமொழிப் புராணங்கள் சில சில பெரியார் கதைகளையே கூற நிற்கும் அவை கூறாத பெரியோர்கள் எத்தனைபேரோ முத்திபெற்றுள்ளார்கள் ஆதலால் வடமொழிப் புராணம் கூறுகின்றது கூறுகின்றிலது என்பதைக் கவனியாமல் தாம் புராணம் இயற்றுவதாகவும், இந்திரன் காவிரிப்பூம்பட்டினத்தை அமைத்தமையும், திருவெண்காடர் அதில் வாழ்ந்தமையும் திருவிடைமருதூர்ச் சிவன் அவர்பாற் சிறுவனாய் அடைந்தமையும் அவர் அடிகட்கு ஞானோபதேசம் செய்தமையும் அடிகள் திருவிசைப்பாப் பாடினமையும் திருவொற்றி யூரில் சிவலிங்கமாக மாறினமையும் தாம் புராணத்தில் சொல்ல வுற்றதாகவும் கூறியிருக்கின்றார். இப் புராணம் பூம்புகார்ச் சருக்கம், ஆட்கொண்ட சருக்கம், துறவறச் சருக்கம் என மூன்று சருக்கங்களை யுடையது.



பல்வளங்களும் நிறைந்த சோழநாட்டில் காவி  
 பட்டினத்துப் ரிப்பூம் பட்டினத்தில் வணிகர் மர  
 பிள்ளையார் பில் பட்டினத்துப் பிள்ளையார் அவ  
 தரித்தார். பட்டினத்துப் பிள்ளை  
 திருவவதாரம் யென்பது குடிப்பெயர். திருவெண்  
 காடரென்பது அவரது இயற்பெயர். அவர் மிக்க செல்  
 வம் படைத்தவர்; நெடுந்தூரஞ் சென்று நிதிகொண்டு  
 மீளும் ஆயிரக் கணக்கான கப்பல்களை யுடையவர்;  
 ஆயிர மாயிரமான கலப்பைகள் கொண்டு பயிர்த்  
 தொழில் நிகழ்த்துபவர். இத்துணைச் செல்வமும்  
 விதியானன்றிச் சிவனதருளாற் பெற்ற திருவெண்  
 காடர் இருந்த ஊர் திருவெண்காடாம். அரசர்களும்  
 கேட் டஞ்சும்படியான பெருஞ் செல்வம் படைத்த  
 இவர் சாமானிய மக்கட்குப் பெறுதற்கரிய சிவபக்தி  
 யைப் பெற்றுச் சிவனடியாரை அன்புட னாதரிக்குந்  
 தன்மை யுடையரா யிருந்தார்.

அந்நாளிலே, மருதவன மென்னும் திருவிடை  
 சிவசுருமர் கதை மருதூரில் கோயில்கொண் டிருக்  
 கும் மகாலிங்கப் பெருமானை மூன்று  
 காலமும் நெறிப்படி பூஜை செய்யும் சிவப் பிராமண  
 ருள் ஒருவர் சிவசுரும ரென்பார் தம் மனைவியை  
 யிழந்து வறுமையால் மீண்டும் மணமுடிக்க இயலா  
 மையால் தமக்கு மணஞ் செய்தற்கு அவசியமாய்  
 பொருள் அளிக்க வேண்டுமென்று தினந் தோறும்  
 அப் பெருமானைப் பிரார்த்தித்து வந்தார். அன்பினாற்  
 பூசையாதிகள் செய்து பிரார்த்திக்கும் இவர்க்கு அருள்  
 செய்ய எண்ணியும் திருவெண்காடர்க்கு நற்கதி யளிக்க  
 எண்ணியும் மகாலிங்கப் பெருமான் மருதவாணனென்

னும் பெயரோடுபதினாறு வயதுடைய ஒரு பிராம்ணச் சிறுவராய் உருவெடுத்து ஒரு கையில் எழுத்தாணியும் புனையோலையும் வைத்துக்கொண்டு, மற்றொரு கையில் வெண் சோற்றை யேந்திவந்து சிவசருமரை நோக்கி, 'இந்தச் சோற்றை உண்ணுதற்கு அறுசுவையோடுங் கூடிய கறிகள் தருவீரா?' என்றனர். சிவசருமர், 'குழந்தாய், அறுசுவையோடுங் கூடிய கறிகள் உண்டென்று நீ சொல்லவே அறிந்தேன்' என்றுரைக்கவே, பிராமணச் சிறுவர் தம் கையிலிருந்த சோற்றை ஒரிடத்து வைத்துவிட்டு, 'உம்முடைய மனைவி எங்கே?' என்று வினாவினர். அதற்கவர், 'அப்பனே, என் மனைவி சிவலோகத் திருக்கின்றாள்' என்று விடையளித்தலும், சிறுவர் 'ஆபின் இன்னொரு கன்னியை மணந்து கொள்க' என்றனர். பிராமணர் மனம் வருந்தி, 'இன்னொரு கன்னியை மணந்து கொள்வதற்கு என்னிடத்துப் பொருள் சிறிது மில்லையே. யான் பரம தரித்திரன்.' சிவபெருமான் திருவுளம் எப்படியோ! என்றுரைத்தனர். இவ்வார்த்தை கேட்டலும் சிறுவர் எழுந்து நின்று, 'எனக்கோ மாதா முதலிய உறவினர் யாருமில்லை. யான் இவ்வுலகத்தில் இன்ன தொழில்தான் செய்யவல்லே னென்பதில்லை. எல்லாத் தொழிலும் வல்லேன். என்னை விற்பு உம் வறுமையைத் தீர்த்துக்கொள்வீராக' என்று சொல்லினர். பிராமணர் 'உன்னை விற்புல் என்ன திங்கு வினையுமோ!' என்று சொல்லிச் சிறிது மயங்கினார். சிறுவர் மீட்டும், 'திங்கு நேருமாயின் அதனைப் பரிகரித்திடல் என்னுடைய பாரம். "இச்சிறுவன் எல்லாம் வல்லன், இவனுக்கு அடிமைச் சீட்டும் உண்டு" என்று சொல்லின் உமது காரியம் கிரம

மாகவே முடியும்' என்று வற்புறுத்தித் தமது கையிலிருந்த பிளையோலையில் ஒரு அடிமைச் சாசன மெழுதிக் கொடுத்தனர். பிராமணர் பின்னும் மடங்கி, 'பிராமணரும் அரச ராட்களும் இதனைப்பற்றிக் கேள்வியுற்றாலே கேடுண்டாகுமே!' என்று புலம்பினர். ஆயினும், 'உமது நன்மைக்காகவே நான் இவ்வளவும் சொல்லுகின்றேன். இதனாலே எனக்குப் புண்ணியமும் உண்டாகும். அச்சமின்றி நான் சொல்லியபடி செய்யும்' என்று சிறுவர் தேற்றப் பிராமணர் தேறினார். பின் அவர் அச் சிறுவரை அழைத்துக்கொண்டு திருவிடைமருதூர் ஆலயத்தினுட் சென்று சிவபிரானிடத்தில் விடைபெற்றுக்கொண்டு காளிரிப்பூம் பட்டினத்தை நோக்கி நடந்து சென்றார். அப் பட்டினத்தை நோக்கிச் சென்றவர்கள் நகருள் அரசர் வீதியிற் செல்லாது வைசியப் பிரபுக்கள் வாழும் வீதியிற் சென்று விலை கூறினர். திருவெண்காட்டடிகள் இதனை அறிந்தனர். அவர் இருவரையும் வரவழைத்து, 'இவனிடத்து என்ன அதிசயமுள்ளது? சொல்லி' எனக் கேட்டலும், பிராமணர் விடைகூறுமுன் சிறுவரே, 'எனக்கு எவ்வகை ரத்தினங்களையும் மதிப்புப்போடத் தெரியும். மற்றைப்படி உலகத்து என்னைப்போலத் தொழில் செய்ய வல்லார் யாவர்?' என்று விடை பகர்ந்தனர். திருவெண்காடரும் தம்மிடத்திருந்த விலைமதிப்பரிய ரத்தினத்தைக் கொண்டுவந்து அவர் கையிற்கொடுக்க, அவர் அதனை உள்ளபடி மதித்து, திருவெண்காடர் உணரும்படி 'இரத்தினப்பரீகைஷ்' யென்னும் கலையின் ரகசியங்களை யெல்லாம் எடுத்துக் கூறினார். இன்னும் பல தொழில் துட்பங்களையும் கூறப்புகுந்த சிறுவரை அவர், 'இச் சிறுவன் நல்லன். அவன்பாற் சென்று

என் மனம் கட்டுண்டது' என்று கருதி மகிழ்ச்சியுடன்  
நோக்கி, சிவசுருமார்க்கு ஆயிரம் பொன்னீந்து அப்  
பிள்ளையைப் பெற்று, அவரடிமைத் திறம் காட்டும்  
மூலவோலை படியோலைகளையும் பெற்றார். சிவசுரும  
ரும் திருவெண்காட்டுக்கு அநேக ஆசிகள் கூறிவிட்  
டுத் திருவிடை மருதூர்க்குச் சென்று மறுமணம்  
செய்து சிவலிங்கபூஜை தவறா தியற்றி வந்தார்.

சிவசுருமரிடமிருந்து மருதவாணரைப் பெற்ற  
மருதவாணர் திருவெண்காடர் அவரைத் தம்  
பிள்ளையாகப் பாவித்தாரே யன்றி  
திருவள்ளையாடல் ஒரு கணப்பொழுதும் அடிமையா  
கப் பாவித்தாரல்லர். அவரும் இவரிடத்து மிக்க  
அன்புடையவராகத் தோன்றினார். திருவெண்காடர்  
தம் வியாபார மனைத்தையும் அவரிடத் தொப்பித்த  
னர். மருதவாணரும் விசேஷ லாபம் வரும்படி வியா  
பாரஞ்செய்து திருவெண்காடர்க்குப் பகைவரா யிருப்  
போர் அவரை வந்து வணங்கச் செய்தார். கடல்யாத்  
திரை போதற்கு வேண்டிய ஏற்பாடுகளும் செய்து கப்ப  
டேற்றித் தீவார்தரங்கட்குச் சென்று சரக்குகள் மாற்றி  
வெறு சரக்குகள் கொண்டு மீண்டார். இவர் அடைந்த  
லாபங்களை யெல்லாம் பொற்காசுகளாகத் திருவெண்  
காடர் கையிற் கொடுக்க, அவர் சிவபெருமானுக்கு  
இவர் சுகமாக மீளுதல் கருதி நேர்ந்துகொண்டபடி  
அபிஷேகாதிகள் செய்து மகிழ்ந்தார். திருவெண்  
காடர்க்கு முதல் மந்திரியா யிருந்த சேந்தனாரும்  
மகிழ்ந்து இவருக்குப் பல்விதச் சிறப்புச்செய்து களித்  
தார். மருதவாணர் பின்னும் கடல்யாத்திரை செய்  
தலையே தன் கருமமாகக் கொண்டு தூரத்திலுள்ள தீவுக

எலுள்ள அரும் பொருள்களைக் கொண்டு மீண்டார். கப்பலைத் தாமே நடத்தி மீகாமரைப் பிரமிக்கச் செய்வார். இவர் பாயை விரிக்காமலும் எதிர் காற்றைக் கவனியாமலும் கப்பலை அம்புபோற் செல்லுமாறு ஒட்டுந் திறத்தைக் கண்ட மீகாமர் 'இவன் தேவனோ சித்தனோ' என்று வியந்தனர். இப்படிச் சிறிதுகாலம் திருவெண்காடருக்கு லாபமே காட்டித் திருவிளையாடல் புரிந்தபின், முன்போற் கப்பலேறி மற்றைய வணிகரோடு நெடுந்தூரத்திலுள்ள தீவிற்குச் சென்றார். அத்தீவிலே தாம் கொண்டுபோன சரக்குகளை நல்ல லாபத்தோடு விற்பு, வந்த பொன்னை யெல்லாம் பத்திரப் படுத்தி, தருமஞ் செய்யவேண்டுமென்று சைவ குரவர்க ளிருக்கும் மடங்களைத் தேடிக் கண்டு அவர்களுக்கு வேண்டிய பொன் அளித்தார்; துன்பப் படுபவர்களுக்குக் கொடுத்தார்; தரித்திரர்களுக்கு ஈந்தார். தம்மோடு வந்த வணிகர்க்கு வேண்டிய மட்டுங் கடன் கொடுத்தார். இவர் செய்வதை யெல்லாம் கண்ட அவ்வணிகர் 'இவர் செய்யும் காரியத்தைத் திருவெண்காடர் அறியின் இவரைக் கோபிப்பர். நாமே சென்று அவர்க்கு உணர்த்துவோமெனின் இவர் நம்மைக் கோபிப்பர்' என்று தம்முள்ளே பேசிக் கொண்டு டிருக்க, மருதவாணர் ஒரு மலையைப் பிளந்து அங்கொரு கோயில் கட்டுவிக்க வேண்டுமென்று அளவிறந்த பொன்னைச் செலவிட்டார். கோயிலைக் கிரமப்படி கட்டி முடித்து அதற்குப் பூசை முட்டுறது நடக்கும்படி நிலங்கள் கிராமங்கள் வாங்கி மானியமாக விட்டார். பொன்னெல்லாம் போயிற்றே இனி என்ன செய்வோமென்போர்க்கு மருதவாணர் 'எருவண்டிகள் பலகோடி உள்ளன. நமக் கென்ன

குறை! தென்னுவென் றிசைபாடிக்கொண்டு செல்  
வேம்' என்பார். 'இவ் வெரு நம் மூரிலில்லையோ?  
பொருள் அபிவிர்த்தியாகும் வழியைப் பாறும்' என்று  
சொல்லும் வணிகத் தோழரை நோக்கி, 'சரி. சரக்கு  
களை ஏற்றுங்கள்' என்று முன் சொன்னதையே சொன்  
னார். அவர்கள் இவர் ஏற்றும் சரக்கினையும் தாங்கள்  
கொண்டு வந்த அருஞ் சரக்குகளையும் ஒத்திட்டித் தம்  
முள்ளே களித்தனர். கப்பல்களிலே சரக்குகள் ஏற்  
றித் தீர்ந்தவுடன் மாலுமிகள் கப்பல்களை யோட்டு  
தற்குப் பாய் விரித்தார்கள். சில நாட்களில் கரை  
சேர்தற்குரிய கப்பல்கள் பலநாட்களாகக் கடல்மீ  
தோடின. இடையில் நெருப் புண்டாக்குதற்கு வகை  
யின்றி அவ் வணிகத் தோழர்கள் மருதவாணரை  
எருமுட்டை கடன்கேட்டனர். அவரும் கரை சேர்ந்த  
வுடனே அவற்றுக்குச் சமமாகிய எருமுட்டைகள்  
கொடுக்கவேண்டு மென்று சொல்லி அவர்களுக்குக்  
கடன் கொடுத்தார். அக் கடனுக் கெல்லாம் சீட்டுக்  
களும் எழுதி வாங்கிக்கொண்டார். கப்பல்கள் சிறிது  
நாளிற் கரை சேர்ந்தன. ஊரா ரெல்லாம் மகிழ்ந்து  
நூர்வாரத்தோடு இவ் வணிகபுத்திரரை வரவேற்றனர்.  
யாருதவாணரும் திருவெண்காடருடைய திருமாளி  
ரையை யடைந்து சிறந்த ரத்தின மொன்றை அவர்  
கையிற் கொடுத்தனர். திருவெண்காடர் கரையற்ற  
மகிழ்ச்சியெய்தினார். அப்பொழுது கப்பலில் மருத  
வாணரோடு வந்த துஷ்டர்கள் சிலர் தீவில் அவர்  
பொருளை யழித்த விதமும் எருமுட்டை சேர்த்த வித  
மும் சொல்லி நகைத்தார்கள். திருவெண்காடர் மருத  
வாணர் முகத்தைப் பார்த்தனர். மருதவாணரும்  
'நான் பொருளைச் செலவிட்டது உண்மையே. இப்.

பொழுது வேண்டிய பொருள் சம்பாதித்துத் தருகிறேன். கோபிக்கவேண்டா' என்று உத்தர மளித்தலும், அவர்களெல்லாம் வெளியே சென்றனர். மருதவாணர் எருமுட்டைகளை யெல்லாம் பண்டசாலையில் நிறைக்கும்படி சொல்லி, கடன் சீட்டுக்களை யெல்லாம் திருவெண்காடர் கையிற் கொடுத்தார். அவரும் நோக்கி எருமுட்டைகட்கொரு சீட்டா என்றிகழ்ந்து கோபங்கொண்டார். அப்பொழுது அவர் 'உட்சென்று ஓர் எருமுட்டைகொண்டு வருக' என்று சொல்லிப் பின் கடன்காரர்களையும் வரவழைத்து முன் நிறுத்திக்கொண்டு, 'இதனைச் சாமர்த்திய முள்ளவன்கரைக்கட்டும்' என்றார். ஒருவன் கைப்பலங் கொண்டு கரைத்தான். எருவுள்ளே ஓர் அருமையான மாணிக்கம் அக்கினிபோல் ஒளிர்ந்தது. இவ்வாறு கடனைருக்களுக்கு விலை மதிப்பிட்டபொழுது வணிகர் 'நாங்கள் விலைக்கு ஒப்பினோம். கடனைத் திரும்பக் கொடுத்தற்கு எங்களிடத்தில் பொருளில்லை' என்னலும், திருவெண்காடர் அவர்களை யெல்லாம் அடிமைகளாக்கி; கொண்டனர். அவர் மருதவாணரைக் கொண்டாடி மனத்துள் மகிழ்ச்சி மிக்கவராய் எருமுட்டைகளைச் சோதிக்க ஆரம்பித்தார். ஒரு முட்டையி லாயினும் அம்மாதிரி மாணிக்கம் அகப்படவில்லை. அப்பொழுது அவர் கோபங்கொண்டு மருதவாணர் செய்தது தவறென்று சொல்லி, தம் ஆட்களை நோக்கி, 'இக்கள் வனைத் தனியறையி லிருத்திப் பொருளெல்லாம் கொடுக்கும்படி கேளுங்கள்' என்று கட்டளை யிட்டார். மருதவாணரும் திருவெண்காடர் பரிபக்குவ மடையுங் காலநோக்கி அவ்வறையி லிருந்தனர். சிவபெருமானே யாகிய அவர் அங்குப்பல திருவிளையா

டல்களைப் புரிந்துகொண்டு சிலநாள் இருந்த பிறகு ஒருநாள் தாம் திருக்கலையத் திருக்குத் தன்மை போன்று திருவேலக்கங் கொண்டிருந்தார். அதனைத் திருவெண்காடர் மனைவியார் உடனே கண்டார். கண்டதும் ஓடி அவர் அச்சமடையும்படி, 'அந்த அறைநில் சிவபெருமானும் உமாதேவியாரும் இருவர் நடுவில் முருகவேளும் வந்திருக்கின்றனர்' என்றனர். அவர் ஓடிச் சென்று அத் திவ்ய கோலத்தைத் தரிசித்தார், வியந்தார், வெருண்டார், மீண்டார். அன்றிரவு முழுதும் கண்ணுறங்கிவர். பொழுது விடிந்ததும் திருவெண்காடர் தாம் இரவிற்காணாக் காட்சி கண்ட இடத்துச் சென்று பார்க்க அங்கு மருதவாணர் தனித்திருப்பதைக் கண்டார். அவர் திருவடித்தாமரைகளைத் தாம் இருகையினாலும் பற்றிக் கொண்டு, 'தமியேன் பெருந்தீங் கிழைத்தேன், பொறுத்தருள வேண்டும், பெருமானே! பெருங் கருணையால் தமியேனிடத்தில் ஏவலாளாகவு மிருந்தீரே' என்று சொல்லித் தாம் அறிந்த அளவில் அவரைத் துதிசெய்தார். அப்பொழுது மருதவாணரும் 'உனக்கு ஞானோபதேசஞ் செய்தற்காகவே யான் இக் கோலத்தோடு உன்னிடத்து வந்திருந்தேன்' என்று சொல்லித் திருவெண்காடரை மகிழ்வித்தார். திருவெண்காடர் உபதேசம் புரியுமாறு பிரார்த்திப்ப அவரும் பரமஞானத்தை உபதேசித்தார். இவ்வாறு சில நாள் திருவிளையாடல் புரிந்த பின் மருதவாணர் அவரைச் சாஸ்திரங்கள் வாசிக்குமாறு சொல்லி அவற்றை அவர்க்குக் கொடுத்தலுஞ் செய்தார். திருவெண்காடர்க்கு உலக வாழ்க்கையில் பிரார்த்தி யொழிவதாக இல்லை. நவகோடிக் கதிபரா



யிருந்த திருவெண்காடர் அவற்றின்மீது பற்றொழிக்க முடியாமல் தாம் மருதவாணரைப் பார்க்கும் பொழுதும் அவர் உபதேச மொழிகளைச் சிந்திக்கும் பொழுதும் எப்படித் துறவு பூண்டு கதியடையலாம் என்றெண்ணுவார். இவர் மயக்கத்தை டுணர்ந்த மருதவாணர் ஒரு தந்திரம் புரிந்தார். ஒரு பக்கத்தில் காதற்ற ஊசியை அதிகமாகப் பிரிந்திருந்த சரட்டு கோத்து அவ்விரண்டையும் திவ்யமான பட்டு வஸ்திர மொன்றில் பொதிந்து ஓர் அழகான பெட்டியில் இட்டு அதற்கு முத்திரை வைத்து, அதனைத் திருவெண்காடர் மனைவியார் கையிற் கொடுத்து, 'உமது சணவருக்கு இதுதான் பொருளாவது. இதனை அவரிடத்துக் கொடும்' என்று சொல்லி அங்கு நின்றும் நீங்கினார்.

திருவெண்காடர் மருதவாணரைக் காண திருவெண்காடர் வெண்ணி அவரிருந்த அறையைப் போய் நோக்குங்கால் அது வெற்றையா யிருக்கக் கண்டார். அவர் எங்குச் சென்றென்று நாநாதிக்கிலும் தருவினார், சண்டாரில்லை. அச் சமயத்து அவர் மனைவியார் வீரைந்து வந்து, 'மருதவாணர் இப் பெட்டியை உமது கையிற் கொடுக்கும்படி சொல்லிப் போயினார்' என்று சொல்லி அப் பெட்டியை அவர் கையிற் கொடுத்தார். திரிகரண சுததியாகத் தம் குருவினிடத் தன்புவைத்த திருவெண்காடரும் அப் பெட்டியைக் கையில் வாங்கி அப்பொழுதே அதனைத் திறந்து சோதித்தார். உள் ளிருந்த வஸ்துவைக் கண்டார். வளைந்து கூர்ந்து ஒரு பக்கத்தில் காதற்ற ஊசியையும் முறுக்கேறும் லிழை எனா யிருக்கும் சரட்டு அதிற் கோக்கப் பெற்றிருத்தலை

யும் அதிசயத்தோடு நோக்கினார். நோக்கினவர் நெடிது  
 நேரம் நோக்கின வண்ணமாகவே யிருந்தார். பின்  
 சிவபிரான் திருவருட் பொலிவை அதனிடத்துக் கண்  
 டார். 'காதில் நூல் செல்லுதல் நம் காதிற் கல்விநூல்  
 செல்லுதலைக் குறித்தது. அஃது உலகப் பற்றுக்களை  
 யொழித்தற் குரிய குறிப்புமாகும். பழுதுற்ற இப்  
 பாசமென்னுஞ் சரடு நம் பாச ஒழிவைக் குறித்தது'  
 என்று தேறி, ஊசி காந்தக் கல்லைப் பற்றல் போலப்  
 பற்றும் பரஞானத்தால் அப்பொழுதே குலாரார  
 முதலிய தருமங்களை விட்டார். நிரதிகைய இன்பமே  
 காணியாகப் பெற்றார். சிறிது நேரத்திற் கெல்லாம்  
 உலகமெல்லாம் அறித்திய மென்னும் உணர்வு தலை  
 யெடுத்து ஆசைமுழுதும் அடியோடற அவர் அவ்  
 வுசியினை யெறிந்துவிட்டு, அணைகடந்து செல்லும்  
 வெள்ளத்தைப்போல ஒரு கணப்பொழுதில் இல்ல  
 றத்தை யொழித்துத் துறவற மேற்கொண்டு ஊரை  
 யடுத்த ஓரம்பலத்தில் போய்த் தங்கினார். அவருடைய  
 உறவின்முறைபார் நுழ்ந்து வர அரசன் வந்து அவ  
 ரைக் கண்டான். அவர் அவனுக்குப் பலவிதமாக  
 உபதேசித்தும் அவன் மயக்கந் தீர்ந்திலனா யிருந்தான்.  
 ஊரா ரெல்லாரும் சேந்தனரை யடுத்து, 'திருவெண்  
 காடருக்கு நீரேனும் புத்தி கூறுவீர்' என வேண்ட, அவ  
 ரும் பல சொல்லிப் பிரார்த்திந்தார்; அடிகள் மவுனமா  
 யிருந்தனர். வந்தவர்கள் தாம் பேசுவது பயன்படா  
 தென்று கண்டு ஒவ்வொருவராக நீங்க, தனித்த  
 அரசன் 'நீர்துற வடைந்து பெற்றதென்ன?' என்று  
 கேட்டான். அடிகள் 'நீர் நிற்கவும் யாம் இருக்கவும்  
 பெற்ற தன்மையே' என விடைகூறினர். இதனைக் கூறி  
 விட்டு அவர் மவுனநிலையி லிருந்தபொழுது அரசன்

அடியார்கள் பெருமை நினைக்கவு மரிதென்று வியந்துரைத்தான். அடிகளுடைய சுற்றத்தார் அவனையனுசி, 'இவர் பெருங்குடி வாழ்க்கை அழிந்து விடலாகாது, இவரது மருகனை இவர் வீட்டிற் குடியிருத்தி இவர் பெருஞ் செல்வத்தை யெல்லாம் பரிபாலிக்கச் செய்யவேண்டும்' என்று கேட்டுக் கொண்டார்கள். அரசனும் மகிழ்ந்து அவர்களோடு போய் அவ்வண்ணமே அடிகளின் மருகனை அவ் வீட்டி. லிருத்தினான். அவனும் வாழ்க்கையின் பாரத்தைப் பரித்தான். அப்பொழுது அடிகளின் மனைவியார் தாமும் தவஞ்செய்ய வேண்டுமென்றெண்ணி அடிகளிருக்கு மிடஞ் சேர்ந்தார். அடிகட்கு அது சம்மத மில்லாமையால் அவர் அவருக்குத் தக்க உபதேசத்தைச் செய்து மீட்டும் வீட்டுக்குப் போகச் செய்தார். அவர் போனபின் சேர்தனார் வந்து அடிகளின் பாதங்களைப் பற்றிக் கொண்டு, 'அடியேனுக்கு என்ன கட்டளை? இல்லறத்தி லிருக்கவோ நடராஜமூர்த்தியின் ஆனந்த தாண்டவத்தை மனத்தில் நிறுத்தவோ?' என்று கேட்டார். அடிகள் 'உமது மனம்போற் செய்க' என்று ஆஞ்ஞாபித்தார். அவரும் அடிகளிடம் விடைபெற்றுத் தமது வீட்டிற் சேர்ந்தார்.

பின்பு அடிகள் ஞானனுபவம் பெருக, தகவேதம் மனைவியாகவும் உயிர்களே தம் மைந்தராகவும் சிவனடியார்களே தம் உறவினராகவும் கொண்டு தரையாகின்ற அமளிமேல் பள்ளிகொண்டு ஆனந்தித்திருந்த அந்நாளிலே, வீடுதோறுஞ் சென்று பிச்சையேற் றுண்பாராயினார். வணிகப் பிரபுக்கள் இது பொறாசாய், தங்களுரில் அடிகளுக்கு ஒருவரும்

பிச்சையிட லாகாதென்று விலக்கினர். சில மூர்க்கர்கள் பின்விளை வறியாராய் விஷமிட்டுச் சமைத்த நெய்ய்ப்ப மொன்றை அவர் தமக்கையாராற் கொடுப்பிக்க அடிகள் அதனை விரைவில் வாங்கி, 'தன் விளை தன்னைச் சுடும் ஒட்டப்பம் வீட்டைச் சுடும்' என்று சொல்லி அதனை அத் தமக்கையார் வீட்டின்மேற் செருகினார். அவ் வீடு உடனே தீப்பற்றியது. பற்றிய தீ ஊரெங்கும் பரவத் துன்பமுற்ற ஊரார்க் கிரங்கி அத்தீயைத் தணித்தார். மீண்டும் அடிகள் 'தங்களைக் கேட்டுப் பிறந்திலம்' என்னும் கவியைச் சொல்ல, பெருந்தீப் புகுந்து காவிரிப்பூம் பட்டினத்தை யெல்லாம் கவர, ஊரார் தீ அவியா தெரிதலால் மிகவும் வருந்தினர். அவர்கள் அறியாமைக்கிரங்கி அத்தீயை யுத் தணித்தார். பின்னும் அவர் தம் தாயைக் குறித்து, "குடியிருந்த வீட்டிற் கொள்ளிவைப்பேன்" என்பார். இந்த வாசகத்தின் பொருளை யறிபாத ஊரார் 'இஃ தென்ன அறியாயம்!' என்பர். தம் தாய் இறந்த நாளில் அடிகள் தம் வாக்காலேயே அவள் சரீரம் பற்றி பெரியும்படி செய்தார்.

அதன்பின் அவர் அவ்வூரைவிட்டு வேறிடஞ் செல்ல எத்தனித்தபொழுது, அங்குள்ள பெரியோரெல்லாம் ஒருங்கு திரண்டு அவரை வந்து பணிந்து தங்களுக்குத் திருவருள் பாலிக்கவேண்டு மென்று இரந்தனர். அவரும் அவர்களுக்கு உத்தரமொன்றுஞ் சொல்லாமல் மேல் நடந்தார். அப்பொழுது அவர்க ளெல்லாரும் விரைவாக முன் சென்று அவரைத் தடுத்து அவர் காலில் விழுந்து வணங்கினர். அவ்வாறு வணங்கினவர்களுக்கு அடிகள் 'அருள்கூர்' என்னும் உபதேசஞ் செறிந்த அருங்கவிதைச் சொல்லிவிட்டுத்

திருவெண்காட்டை யடைந்து அங்குள்ளவர்களெல்லாம் திரண்டு தம்மை வணங்க ஆலயத்துப் பிரவேசித்தார். ஆலயத்துக் கோயில்கொண்டிருந்த சிவபெருமானைப் பல சொல்லித் துதித்த அடிகளைப் பிராமணர் அணுகி, 'இம் மாணிக்க ஆடைபைச் சிவபெருமான் உடுத்தற்காகக் கொடுத்தனா' என்று சொல்லி இரத்தினங்கள் இழைத்த பீதாம்பரத்தை அவர் கையிற் கொடுத்தனர். அவர் தாம் ஆகாதென்று துறந்தது கடவுளுக்கு ஏற்குமோவெனில் ஏலாதே என்று கருதி, 'நாயினுக்கு ஆகாத மணியும் பொன்னும் நாயனுக்கு ஆகுமோ' என்று சொல்லிக்கொண்டே அதனை உதறி, அப் பீதாம்பரம் பிற்பலம்பரமாயிற்று. சிவபெருமானுக்கு இயற்கையிலேயே யுள்ள நக்கன் (நிருவாணி) என்னும் பெயர் புதுப்பிக்கப்பட்டது. அருட்செல்வராகிய அடிகள் திருவெண்காட்டிலேயே சிறிதுகாலந்தங்கி, உலகமும்புரபொருட்டு 'வையமுய்ய' என்னும் திருப்பாட்டைத் திருவாயமலர்ந்து, பின் வேறு சில பாட்டுக்களையும் சொல்லிச் சிவானந்தவாரியி லாழ்ந்திருந்தார்.

பிறகு திருவிடை மருதூர்க்குச் சென்று மருதவாணர் சந்நிதியில் கண்ணீர் ஆறாகப் பெருக்கி ஆனந்தக் கூத்தாடி உடல் புளகிப்ப நரத்தமுதழுப்ப இருந்து அரிதின் விடைகொண்டு அவ்வூரிலேயே வசித்தார். அக்காலத்துத் திருவிடைமருதூர் மும்மணிக்கோவை முதலிய பிரபந்தங்கள் பாடினர். ஒரு நாள் தாகவிடாய் மரற்றுதற்கு நீர் கிடையாதிருப்ப

மென்று வீழுகி விடாய்கழிக்க நீர்தேட  
லென்று விடியுமெனக் கென்கோவே—நன்றி  
சருதார் புரமுன்றங் கட்டழலாற் செற்ற  
மருதாவுன் சந்நிதிகடே லுந்து

என்ற பாடலைப் பாடிச் சிவபெருமானே நீர் கொண்டு வந் துவப் பெற்றார். மற்றொரு தினத்தில் கொடிய விஷத்தினால் நித்திரை யின்றிக் கருப்பங் கழனி யிலே வலிபொறுக்க மாட்டாமற் கிடந்தார். பின் அவ் வலி தீராமலே அவர் ஒரு புறத்திண்ணை யிற் கிடந்தபொழுது சிவபிரான் ஊர்காவலன் போல வடிவுகொண்டு நள்ளிரவில் வந்து, இருப்பு வளையங்களால் ஓசைப்படுந் தன்தடியைத் தரையில் தட்டி, காலாலே மார்பில் தாக்கி, 'நீ யாரப்பா?' என்ன, அடிகள் அச்சமுற்று, 'ஊர்காவல! உதிரம் தசை எலும்பு தோல் மூளை என்பவையோ இன்னும் அளவிறந்த தத்துவத் தொகுதியோ இன்ன தென்று என்னை யான் அறிந்திலன். யானல் லாததனை யானென நினைவதுதான் என் மன நிலைமை' என்றார். ஊர்காவலராகிய சிவபெருமான் உடனே மறைய, அடிகள் ஆனந்தக் கடலில் ஆழ்ந்தார். ஆழ்ந்தவர் எழுந்து அவர் மறைந்த திசைநோக்கிப் பணிந்தார். பொழுதும் விடிந்தது. அடிகள், 'தேவரீருடைய பாத தாமரைகள் நொந்தனவோ. நாயேன் சொல்லிய கடுமொழிகள் பொறுக்கமுடியாமல் நடந்து விட்ட கருணையை என் சொல்வேன்!' என்று சொல்லிக்கொண்டு அவர் காற்சுவட்டைத் தடுத்து மார்பிலே குறித்து மருதப்பிரான் திருவருளைச் சித்தித்துத் துதித்திருந்தார். சமயங்கள் பலவகைப் படுமாயினும் அவை யனைத்தும் சிவபிரானையே குறிக்குமென்றும், சமயந்தோறும் வேறுவேறு தெய்வங்கள் கூறப்பட்டனும், அசைனும் அரசிளங் குமரரும் மந்திரி மாரும் சேனாபதிகளும் முதலியோ ரனைவரும் அரசனை யன்றி யில்லாத னாறுபோல அவை யனைத்தும் சிவபிரானை யன்றியில்லை யென்றும் உணர்த்தும் பாக்

கன்பாடி அங்கேயே சிலநாள் தங்கிப் பின் பிரியாவிடை பெற்றுத் திருவருட்குறிப்பினாலே திருக்குடந்தைக்குப் போய் அன்பினாலே அத்தலத்துக் கோயில் கொண்ட சிவபிரான்மேல் பல தேர்த்திரங்கள் சொல்லி, அவ்வூர்விட்டுச் சிவஸ்தலங்கள் பல தரிசித்துத் திருவாரூருக்குச் சென்று அங்குச் சிறிது காலந் தங்கினார். அக்காலத்து அங்கு இறந்து கிடந்த சிறுவனைப் பார்த்து 'எருவாய்க்கு' என்னும் செய்யுளைப் புகன்றார். பின்னர்ப் பாண்டிநாடு சென்று மதுரையிற் சொக்கநாதரைத் துதித்துப் பின் மலைநாட்டிலுள்ள ஸ்தலங்களையும் தரிசித்து ஆங்காங்கே பாடல்கள் திருவாய்மலர்ந் தருவினார். இவ்வாறு திவ்யதேச சஞ்சாரஞ்செய்த அடிகள் மீண்டும் திருவிடை மருதூர்க் கெழுந்தருளி நெடுநாள் அங்குத் தங்கிப் பின் மருதப்பிராணிடைத்துப் பிரியாவிடை கொண்டு திருவெண்காட்டுக்குச் சென்று அத் தலத்துச் சிவபிரானை வணங்கினார்.

அத் தருணத்திலே அடிகளுக்கு மந்திரியா யிருந்த சேந்தனார் புத்திரன் வந்து  
 சேந்தனார் அவரடியிற் பணிய, அவர் 'நீ யார்'  
 வரலாறு என, அவன் தான் இன்னானென்று  
 தெரிவித்து, 'என் தந்தையார் அரசன் குரூரத்தால்  
 விலங்கிடப்பட்டுச் சிறைச்சாலை வாசமாயினார், அவரைச்  
 சிறைநீக்கல் வேண்டும்' என்று பிரார்த்தித்தான்.  
 அடிகள் சிவசந்நிதி விட்டகன்று புறத்தே வந்து,

மத்தளை தயிருண் டானும் மலர்மிசை மன்னி னானும்  
 நித்தமுந் தேடிக் காணு நிமலனை அமல மூர்த்தி  
 செய்த்தளைக் கயல்பாய் நாங்கூர்ச் சேந்தனை வேந்த னிட்ட  
 கைத்தளை நீக்கி என்முன் காட்டுவெண் காட்டு ளானே.

என்னும் பாடல் பாடி முடித்தவுடனே சிவகணங்கள் சென்று சேந்தனரைச் சிறைமீட்டு அடிகள் முன் கொண்டுவந்து நிறுத்தின. சேந்தனார் அடிகளைத் தொழுது விழுந்து எழுந்து ஆனந்தக் கூத்தாடினார். சிவ பிரானுக்கு மெய்யன்ப ராகிய இருவரும் தோத்திரங்கள் பாடினர். அதன்பின் சேந்தனார் அடிகளைப் பணிந்து, 'அடியேனை அரசன் சிறைச்சாலையி னின்று மீட்டருளியதுபோலவே இச் சரீரமென்னும் சிறைச் சாலையி னின்றும் மீட்டருள வேண்டும்' என, அடிகள் திருவுளங் களித்து, 'காட்டிற் சென்று விறகொடித்து எடுத்துக் கொண்டுவந்து அவ் விறகு விற்று வரும் பொருளைக் கொண்டு ஓர் அடியார்க்குத் தினம் அழுது செய்விப்பீர்' என்று உபதேசித்து அங்கு நின்றும் அகன்றார். சேந்தனார் இந்நோன்பை அதுஷ்டித்து வரும் நாளில், ஒருநாள் காட்டுக்குச் சென்றவர் கட்டுச் சோற்றை ஒருபக்கத்துத் தொங்கவிட்டுத் தாம் வாயைத் திறந்துகொண்டு நித்திரை செய்தார். அப்பொழுது வாயிலே சோற்றுப் பருக்கைகள் ஒவ்வொன்றாய்ப் பிதிர்த்து விழ அவர் அஞ்சி, 'இக்கல் எம்பெருமானுக்கு' என்றார். நடராஜமூர்த்தி அச்சாத முழுதையும் உண்டருளினார். சேந்தனார் நித்திரையில் தம் வாயில் விழுந்தது கல்லென்று நினைத்துத் தாம் உண்பது எதுவாயினும் கடவுளுக்கு அர்ப்பித்துப் பின் உண்ணுதலே தமது நியம மாதலால் 'இஃது எம்பெருமானுக்கு' என்றார். அதே காலத்தில் பத்தியோடு சிவபூசனை புரிந்து பூசனை முடிவில் சிதம்பரத்துக் கோயி லாராய்ச்சிமணி யோசை கேட்கும் வழக்கமுடைய செல்வச் சோழன் அவ்வோசை கேட்டிலனாய் அயர்ந்து வருந்தினான். நடராஜ மூர்த்தி அவ



னுக்குச் சேந்தனா ரன்பைக் கனவிற் சென்றுணர்த்த, அவன் அதனை உலகமெல்லாம் அறியச் செய்தான். அறிஞர்க ளெல்லாரும் சேந்தனாரையும் அவர் குருவாகிய திருவெண்காட் டடிகளையும் செல்வச் சோழனையும் கொண்டாடினார்கள். பின் சேந்தனார் சிதம் பரத்துக்குச் சென்று, அங்குத் 'தடைப்பட்டுச் செல்லாதிருக்குந் தேர் செல்லுமபடியாகப் பல்லாண்டு பாடுக' என நடராஜமூர்த்தி ஆஞ்ஞைதரத் திருப்பல்லாண்டு பாடிப் பின்பு திருவிடைக்கழியில முருகப் பிரானுக்குத் திருவிசைப்பாப பாடி, திருவெண்காட் டடிகள் கருணை செய்யத் திருச் சிற்றம்பல முடையா ரது திருவடி நீழலை யடைந்தார்.

பின் அடிகள் சீகாழிக்குச் சென்று தோணியப் பரைத் தரிசித்துத் துதிகள் சொல்லி விடைகொண்டு வேறு பலதலங்களையுந் தரிசித்துச் சிதம்பரத்தை நோக்கிச் சென்றார். அந் திவ்ய ஸ்தலத்தைச் சமீபித்தவுடனே மனத்தில் ஆனந்தம் பொங்க நடந்து ஊருட் பிரவேசித்துத் திருக்கோயிலை யடைந்து கோபுர நிலையைக் கண்டு, கோபுரம பூமியி லிருக்கவும் அதன் அடிப்படை பாதலத்தினும் உச்சி விண்ணுலகத்தினும் இருக்குமென் றுமிகக்க விருத்தலால், 'இது மூவுலகத்தினும் பொருந்தி யுள்ளது' என்று அதிசயத்துடன் பார்த்துச் சிவகங்கையில் ஸ்ரானஞ் செய்து பொன்னம்பலத்திற் புகுந்தார். புகுந்தவர் முற்காலத்துத் தேவரும் முனிவரும் கண்ட அற்புதங்களைக் கண்டு பேரானந்தக் கடலி லாழ்ந் திருந்தார். அவர் அங்குத் திருநடனந் தரிசிக்கும் காலே ஆகாய லிங்க தரிசன மாயிற்று. அச் சமயத்தில் திருவிசைப்பாவாகிய அருமையான 'பூமேலயனறியா'

என் றுரம்பிக்கும் கோயி னுன்மணிமாலே சொல்லி  
முடித்து விடைபெற்றுச் சென்று, 'பன்னாக வாட  
கப் பொற்பாத' மெனப் பாட, சிவகாம சுந்தரியார்  
அவர்க்கு உணவு கொடுத்தருளினார். எல்லாரும்  
அறிய அவர் கொடுத்தருளிய அன்னத்தை அடிகள்  
புசித்துத் திருவருளும் மிகப்பெற்று மீண்டும் கனக  
சபைக்குச் சென்று தரிசித்து இறுமாந் திருந்தார்.  
பின் அவர் சிறிதுகாலம் சிதம்பரத்திலேயே வீடு  
தேரவும் பிச்சை பேற்றுண்டு களித்திருந்து, 'வான்  
நேடு மறையேயோ' என்றெடுத்து, 'நான்றேட நானா  
ரோ நானாரோ' என்று முடியும்படி ஓர் அழகிய செய்  
யுள் புகன்று நடராஜரிடத்து விடை கொண்டு வட  
திசையிலுள்ள ஸ்தலங்களைத் தரிசிப்பான் வழிக்  
கொண்டார்.

திருத்தினைநகர், திருப்பாதிரிப் புலியூர் என்  
னுந் தலங்களைத் தரிசித்து, கெடில நதியில் ஸ்நா  
னஞ்செய்து கன்னிவன நாதரைப் பணிந்து பின்  
திருவதிகை சேர்ந்தார். அங்குச் சில பாக்கள் பாடி,  
திருவெண்ணைய் நல்லூர்ச் சிவபெருமானை வணங்கி  
விடைபெற்று, திருவண்ணாமலையைச் சார்ந்து அரு  
ணாசலேசுவரை அகக் கனிவோடு தொழுது அங்கு  
நின்றும் புறப்பட்டுப் பல தலங்களுக்கும் போய் ஆங்  
காங்கே படை தமிழ்ப் பாடல்களும் பாடி, காஞ்சிபுரத்  
துக்கு எழுந்தருளினார். அங்கே ஏகாம்பரநாதர் சந்  
நிதியில் நின்று புலன்களைந்தம் ஒடுங்கி மனமுருகி,  
'தமியேன் நின்கோலமாயிருக்குமாறு வரமளிப்பாய்'  
என்று துதித்து, காமாட்சியமையார் சந்நிதிக்குச்  
சென்று அவரைப் பலபட ஏத்தினார். திருவேகம்ப

முடையார்க்கு 'மெய்த்தொண்' டென்று தொடங்கும் ஓர் அந்தாதியும், 'மெய்நாட்டோர் நகைக்க' என்னும் மாலையும் அருளிச் செய்தார். அடிகள் அந் நகரத்தில் இருக்கும் நாளில் ஒருநாள் இரவு, அக்கினி வந்து வயிற்றில் புகுந்தது போன்று பசி தோன்றி அவரை வாட்ட, அவர் அவ் வயிற்றுக்கு எவ்வளவு சமாதானஞ் சொல்லியும் அது கேட்டிலதாகவே, அவர் அருகிலிருந்த ஒரு வீட்டிற்குச் சென்றனர். அவ் வீட்டில் விளக்கில்லை, இரவும் நள்ளிரவாயிற்று. இவர் வாய் திறவாமல் கைகொட்டிப் பிச்சை வேண்டும் என்று குறிப்பிக்கவே, 'இவன் மனிதர் அரவத்தை ஆராயும் காமக்கள்ளன்' என நினைத்த அவ் வீட்டி லிருந்த மூடன் அந்தோ இவரை நன்கு புடைத்தான். அயல் வீட்டான் இவ் வரவங் கேட்டு ஓடிவந்து அடிகளைக் கண்டு, 'பாவி! என்னகாரியஞ் செய்தாய்!' என்று அக் கொடியோனைக் கண்டித்து, அவரை யுடன்கொண்டு சென்று, உடலைத் தடவிக்கொடுத்து நல்ல உணவளித்துப் பணிந்தான். அடிகள் 'நீவிர் இருவீரும் அவம வர்க்குத் தக்க பயனடைந்தீர்' என்றுரைத்தார்.

பின் அவர் அங்கு நின்றும் புறப்பட்டுத் திரு வாலங்காடடைந்து இரத்தின சபாபதியைத் தரிசித்துத் திருக்காளத்தியை யடைந்தார். அங்கு 'இல்லம்' என்று தொடங்கும் பாட்டை யுரைத்து விடை கொண்டு அநேக தலங்களை இடையில் வணங்கித் திரு வொற்றியூர் போய்ச் சேர்ந்து தியாகேசப் பெருமானைப் பலபடத் துதித்து வணங்கி அங்கேயே தங்கியிருந்தார். அக் காலத்து 'இருநிலமடந்தை' என்ற தொடங்கும் ஆசிரியப்பாக்கள் பதினொன்று லாகிய

திருவொற்றியூர்த் தொகை என்னும் திருவிசைப்பாப் பாடிப் பேரின்பப் பேறுகளை யெல்லாம் பெற்றார். பெற்றவர் நாள்தோறும் ஸ்ரீபஞ்சாக்ஷரங் கொண்டே தம் நியமங்களையும் பூசைகளையுஞ் செய்வாராயினர். ஒற்றியூர்ப் பெருமானும் அடிகளுடைய ஆன்மாவைத் தம் மயமாக்கி அவர் சரீரமும் தாமாகவே விளங்கினார். அடிகள் ஒருநாள் கடற்கரைக்குச் சென்று அங்கு மணற்பரப்பிலே சிறுவர் ஆடிப் பாடிக் களித்தலைக் கண்டு தாமும் அவர்கள் தன்மையைப் பெற்று ஆடல் பாடல் செய்யத் தொடங்கினார். விளையாடுபவர் திடீரென ஒரு மணற்குன்றில் மறைந்து வேறொரு பக்கம் வெளிப்பட்டார். அச் சிறுவர் அதிசயித்து நின்றனர். பின் அடிகளே வேண்ட அவர்கள் அவரை மீண்டும் புதைக்க, அவர் உடனே வலப்பக்கத்துத் தோன்றினார். இப்படிப் பலதரம் மணலிற் புதையுண்டு எழுந்து எழுந்து வந்தவர் இறுதியில் பட்டினத்துப் பிள்ளையார் என்று சொல்லுதற் கேதுவாயிருந்த தவ வடிவம சிவலிங்கமாக மணலில் முளைத்தாரா. அதனைக் கண்டதும் சிறுவர் ஓடி ஊரார்க்குத் தெரிவித்தனர், ஊரார் போய்ப்பார்த்த ததிசயித்தனர். மற்றை யூராரும் இதனைக் கேள்வியுற்று ஒற்றியூர் சென்று கடவுளான பட்டினத்தடிகளைத் தரிசித்தனர். காவிரிப்பூம் பட்டினத்தாரும் கேட்டு மகிழ்ச்சியும் ஆச்சரியமு் மெய்தினர். சில பெரியோர் அடிகளுக்குப் பூசை யியற்றிப் பணிதற் பொருட்டு ஒற்றியூரிலேயே வசித்து இம்மை மறுமையின்பங்க ளிரண்டையும் குறைவற அடைந்தனர்.

## திருவெண்காட்டடிகள் சரித்திரம்

பத்தொன்பதாம் நூற்றாண்டில் சிறந்து விளங்கிய புலவருள் ஒருவரான தொழுவூர் வேலாபுதமுதலியார் செய்த திருவெண்காட்டடிகள் சரித்திரம் பட்டினத்துப் பிள்ளையார் சரித்திரத்தை விரித்துரைக்கும் ஒரு வசனநூல். ஆசிரியர், தம் முகவுரையில், பட்டினத்துப் பிள்ளையார் வேளாளருள் வேளாண் செட்டி வகுப்பைச் சேர்ந்தவரென்றும், இவர் சரித்திரத்தைக் கூறும் நூல்கள் தமிழிலொன்றும் வடமொழியிலொன்றும் உள்ளன வென்றும், தமிழிலுள்ள புராணம் காலக்கிரமத்தில் பல வழுவற்றுச் சிதைந்தமையின் பெரும்பயன் செய்யாதாயிற்றென்றும், அப் புராணமுடையார் தமக்கு முன்னால் இல்லையெனவும் தாம் பெரியார் வாய்ச்சொல்பற்றியே சரித்திரம் உரைப்பதாகவும் சொல்லினு ரென்றும், அன்றியும் அவர் வடமொழியிற் புராணமில்லையெனக் கூறினாரென்றும், தமக்குக் கிடைத்த வடமொழியாதாரம் பவிஷ்யோத்தர புராணத்துள் திருவிடைமருதூர் மான்மியமென்றும் கூறினார். இன்னும், திருப்புகழ் செய்தருளிய அருணகிரிநாதர் பட்டினத்தடிகட்கு மகவாக உதித்த வரலாற்றுக்குப் புராணங்களுள் ஆதாரமில்லாமையால் தாம் அதனை விட்டதாகவும் உரைத்தார். பட்டினத்தடிகள் ஞானோபதேசம் பெற்ற வரலாற்றைப்பற்றிப் புராணங்களிரண்டும் ஒருவழியா யுரைப்ப, சில பெரியர்,

திருவேட மாகித் தெருவிற் பயின்றெனைத் தேடிவந்து  
பரிவாகப் பிச்சை பகருமென் ருனைப் பதம்பணிந்தேன்  
கருவிராகு மேதக் கடற்கரை மேலக் கருதுமென்னை  
யுருவாக்கிக் கொள்ளவல் லோலிங்ந னேசிவ னுற்றதுவே

என்ற அவரது செய்யுளைப்பற்றி அடிகள் வழக்கப்படி அடியவர் பூசைசெய்யும் நிமித்தம் தேடிச் சென்றிருக்கையில் சிவபெருமான் அடியவர் கோலத்துடன் அவரது பனைக்குச் சென்று காதற்ற வுசியும் ஓலையுங் கொடுத்து இருந்தபடி பாவனை தீகைசெய்து மறைந்ததாக வுரைக்கின்றனர் என்றும் சொல்லினர். இவ்வசனசரித்திரம், ஆசிரியரே கூறுமாறு, தமிழ்ப் புராணக் கருத்தையுந் சமூகி வடமொழிப் புராண சரித்திரத்தை முற்றுங்கொண்டு அடிகள் திருப்பாடற் சரித்திரங்களை நல்லோர்பால் விசாரித்து எழுதியபடி யென்றுணர்தல்வேண்டும்.

திருவேண்காடர் சரித்திரம் \* கி. பி. 1886-ல் வெளிவந்த வசனநூலாயினும் அது பிராசீன புராணவொழுங்கை யதுசரித்தே யெழுதப்பட்டுளது. இக்கதை பூர்வத்தில் நைமிசாரணியத்திலே ஸ்ரீ உபமன்னிய பகவான் தம் மாணுக்கராகிய பல முனிவர் களுக்கும் கூறியதாகப் பவிஷ்யோத்தர புராணத்தில் உரைக்கப்பட்டதாம்.

1 முன்னொரு காலத்தில் புண்ணிய மேலீட்டாற்  
சிவபிரான் குபேர பதவியைப் பெற்றிருந்த  
உலாப்போதல் ஒருவர், சரியை கிரியை யோக  
மென்னும் மூன்று மார்க்கங்களுள்  
சகமார்க்க மெனப்படும், யோகத்தை யறுஷ்டித்துச்  
சிவனுடைய தோழனென்று உலகு புகழ் அப் பிரா

னிடத்து அன்பும் நண்பும் பெருக வாழ்ந்திருந்தார். அவர் ஒருநாள் ஸ்ரீ கைலாசத்திற்குச் சிவதரிசனஞ் செய்யும்படி சென்றார். சிவபெருமான் தமது கணங்க ளோடும் தேவர் முனிவரோடும் இக் குபேரத் தோழ ரோடும் உலாப்போந்து, கேதாரம், காசி, காளத்தி, காஞ்சி முதலிய மஹாக்ஷேத்திரங்களைக் கடாக்கித்து, கடைசியில் ஸ்ரீ சிதம்பர மஹாக்ஷேத்திரத்தில் வீற்றி ருந் தருளினார். அந் நாளில், குபேரனார் சிவ சந் நிதியை யடைந்து மற்றைய திருப்பதிகளையும் தரி சித்தற்கண் தமக்குள்ள பேரவாவை வெளியிட்டார். சிவபிரானும் தமது தோழர் குறையை முடிக்கத் திருவுளங்கொண்டு பரிவாரங்களோடு சிதம்பரத்தி னின்றும் எழுந்தருளிச் சுவேதாரணிய மென்னும் திருவெண்காட்டை யடைந்தார்.

அப்போது, குபேரனார் யோகம்முற்றி ஞானத் தைப் பெறும் பக்குவமடைந்திருந்தன ராதலின், அத் திருவெண்காட்டருகில் செல்வம் அழகு முதலியவற் றுல்தேவருலகினையும் வெல்லும் காவிரிப்பூம்பட்டினத் தைக் கண்டார். கண்டதும் இவர் கண்ணையும் மனத் தையும் அது கவர்ந்தது. இவர்க்கு அதனைவிட் டப் பாற் செல்ல விருப்பமில்லை. இவர் தம்முடைய மன நிலையைச் சிவபிரானுக்கு அறிவித்து, அப் பதியிலே சிலநாள் வசிக்க விடை வேண்டினார். சிவபிரானும் வினைப்பயனை நாடி, 'நீ மானுடயாக்கையை யடைந்து இங்கு வாழ்தி' என்றருளிச் செய்தார். மானுட யாக்கை யென்றவுடனே அஞ்சி நடுங்கிய குபேரனார், தாம் செல்வத்தால் மயங்கும் வழித் தம்மை வந்து ஆண்டருள வேண்டுமென்று சிவபிரானைப் பிரார்த்

தித்தார். சிவபிரானும் அங்ஙனமே யாகுவென் றுரைத்துத் தாம் தம் பரிவாரங்களோடு இதர தலங் களைக் கண்டு கைலாசத்துக்கு மீண்டார்.

காவிரிப்பூம் பட்டினத்திலே தங்கிய குபேரனார்  
திருவெண்காடர் தாம் யாரிடத்துப் பிறப்பது என்று  
பிறப்பு ஆலோசனை செய்திருக்குங்கால் அவ்  
வூரிலே வைசிய மரபில் கல்வி யறி  
வொழுக்கங்களால் மேம்பட்ட சிவ நேசரும் அவரது  
அரும் பத்தினியாகிய ஞானகலை யம்மையாரும் ஒரே  
பெண்ணைப் பெற்றுத் திருப்தியடையாதவராய் ஆண்  
மகப்பேறு விரும்பிப் பல தவங்களியற்றி வருதலைக்  
கண்டார். இதுவே தமக்குப் பிறப்பதற்குத் தக்க  
இடமென் றுணர்ந்த குபேரனார் அவ் வண்ணமே அவ்  
விருவர்க்கும பிள்ளையாய்ப் பிறந்தார். அவர்க்குத்  
திருவெண்காடர் என்பது பிள்ளைத் திருநாமம்.

திருவெண்காடர்க்கு ஐந்து வயதாகு மளவிலே  
வித்தியாப்பியாசம் அவரது பிதாவாகிய சிவநேசர் தேக  
வியோக மாயினார். பூர்வ புண்ணிய  
மிகுதியாலே திருவெண்காடர் இளமையிலேயே எல்  
லாக் கலைகளையுங் கற்று உலக விஷயங்களில் அரு  
வருப்பும் சிவபூசையில் விருப்பமு முற்றிருந்தார்.  
இவ் விருப்பம் முதிர்வே தம் பிள்ளை உணவு நித்திரை  
யின்றிச் சோர்வுற்றிருத்தலைக்கண்ட ஞானகலையம்மை  
யார் ஓர் இரவு அவருக்குப் பல இதவசனங்கள் சொல்லி  
அவரை உண்ண அழைத்தார். அவர், 'தாயே! இப்  
பொழுது பசியில்லை. நாளை யுண்ணுவேன்' என்று  
சொல்லிவிட்டு உறங்கிக் கிடந்தார்.



அவ்விரவில் சிவபிரான் ஒரு விருத்த வேதியர்  
 வடிவினராய் அவர் கனவில் வந்து  
 கனவு அவர் சொல்லிய உபசார மொழி  
 களைக் கேட்டு மகிழ்ந்து, 'நானே திருவேணத்தோடு  
 கூடிய சோமவாரம் மஹாப்பிரதோஷ காலமாயிருத்த  
 லால், அடுத்த திருவெண் காட்டுக்குச் சென்று சுவே  
 தாரணியப் பெருமானையும், உமா தேவியாரையும்  
 விதிப்படி வணங்கிக் காத்திருப்பையாயின் அங்கொரு  
 வேதியர் வந்து உனக்குப் பூசித்தற் குரிய சிவலிங்கப்  
 பெருமானை எழுந்தருளப் பண்ணிக்கொடுத்துத் திரு  
 வைந் தெழுத்தினையும் உபதேசிப்பர். நீ அவற்றைப்  
 பெற்றுப் பூசித்துப் பரிபாகமுற்றுச் செல்வமனைத்  
 தும் பெற்றுப் பேரின் பமடைந்து நீழி வாழ்க' என்று  
 ஆசிர்வதித்து மறைந்தருளினார். இவர் விழித்தெழுந்து,  
 'இஃதெல்லாம் கனவேயோ!' என்று இரங்கினார். தம்  
 அருமைப் புத்திரர் உணவின்றிச் சோர்ந்தாறங்கு கலைக்  
 கண்டு கவலையுற்று அவரருகிலேயே படுத்திருந்த  
 ஞானசலையம்மையார், என்ன நேர்ந்ததென்று இவரை  
 வினவ, இவர் தாம் கண்ட கனவைத் தாயார்க் குரைத்  
 தார். அவ்வம்மையாரும், 'நீ பாக்கியவான். உனக்குச்  
 சிவனருள் கிடைக்குங் காலம் கிட்டியது. கனவில்  
 ஆஞ்ஞாபிக்கப் பட்டபடியே நடத்துவாய்' என்று  
 தேற்றிப் பின் சற்றாலோசித்து, 'உன் இவ்விளமை  
 சிவபூசை தொடங்கும் பருவமன்று, சிறிதுகாலம்  
 தாழ்த்து அதனைத் தொடங்கில் நன்று' என்றனர்.  
 திருவெண்காடர் தமக்கிருந்த பக்திசிரத்தையைத் தம்  
 தாயார்க்கு வெளிப்படையாகக் கூற, அவரும் 'அங்  
 னனமேயாகுக' என்று விடைகொடுத்தனர். போதும்  
 விடிந்தது.

ஞானகலை யம்மையார் எழுந்து காலேக் கடன் களைக் கழித்து, பெரியோர்களை வரவழைத்து அவர் களுக்குத் தம் பிள்ளை கண்ட கனவைச் சொல்லி அபிப் பிராயம் உசாவ, அவர்களெல்லாரும் அத்தியாச்சரிய மடைந்து, 'இப் பிள்ளை முற்றவ முண்மையால் இச் சிறு வயதிலேயே சிவனருள் பெற்றது. அது கருதிய தற்கு ஒன்றும் தடை சொல்லலாகாது' என்றுரைத் தனர். அப்போது அங்கு வந்த திருவெண்காடர் தமது தாயாரை முன் திருவெண்காட்டுக்குப் போகும் படி செலுத்தித் தாம் சிவார்ச்சனைக்குரிய திரவியங்க ளோடு சிவநேசப் பெரியார்களைத் துணைக்கொண்டு அத் திருப்பதிக்குப் போயினார். அங்கு ஸ்நானஞ் செய்து கோயிலிற் சென்று மூர்த்திகளுக் கெல்லாம் வழிபாடாற்றி ஆசிரியர் வரவு நோக்கி நின்றனர்.

அப்பொழுது பிரமசாரியாகிய சிவப் பிரா

மண ரொருவர், 'திருவெண்காட்டுப்

குரு வருகை

பிள்ளையார் எங்கே?' என்று அங்

கிருந்தாரை வினவிக்கொண்டே ஆலயத்துள் பிரவே சித்தனர். ஓரிடத்தில் பிள்ளையார் தம் தாயாரோடு சிவார்ச்சனைக்குரிய திரவியங்களைச் சேகரித்துக்கொண் டிருந்தவரை அப் பிரமசாரி கண்டு, அவர் முகக்குறி முதலியவற்றால் இவரே நாம் தேடிவந்த பிள்ளை என்று நிச்சயித்து அவரிடத்துச் சென்று, 'உன்னைப் பார்க்கவே நாம் இங்கு வந்தோம். உன் கருத்து நிறைவேறுங்காலம் அடுத்தது' என்று இன்மொழி புகன்றார். திருவெண்காடர் அவரை நன்கு நோக்கி, 'நம் கனவு நனவாயிற்று. இவர் நம்மை ஆட்கொள்ள வந்த குருவே' என்று தெளிந்து பலமுறை வணங்கி னார். அவ்வாசிரியர் மனங்கனிந்து, 'குழந்தாய், யான்

இருப்பது புலியூர். நேற்றிரவு இங்கு வந்தேன். எனது கனவில் சிவப்பிராமண ரொருவர் வந்து, “நாளையுதயத்தில் திருவெண்காட்டுக்குச் செல்வாயாயின் அங்கே திருவெண்காடன் என்னும் ஓர் உத்தமச் சிறுவன் தாயோடு வந்திருப்பான், அவனுக்குச் சிவதீக்ஷை செய்து ஸ்ரீ பஞ்சாக்ஷரத்தை உபதேசித்து, இந்தச் சம்புடத்தை அவனிடத்திற் கொடு. இதனுள்ளே முற்பிறப்பில் அவன் பூசித்த ஆன்மார்த்த லிங்க மூர்த்தி யிருக்கின்றது. இதனைத் திறந்து பார்க்க யாவராலும் முடியாது. அவன்கை பட்டால் இது உடனே திறக்கும். ஆதலால் இதனை அவனிடத்திற் கொடுத்து, பூஜைவிதியையு முணர்த்தி ஓர் மண்டலம் அவனோடு நீ யிரு” என்று விதித்தார். யான் அவரை “நீர் யார்?” எனக் கேட்க, அவர் “யாம் என்கு மிருப்போ மாயினும் திருவிடைமருதூரில் வசிப்போம்” என்று சொல்லி மறைந்தனர். குழந்தாய், உன்னால் சிவபெருமானை யான்காணப்பெற்றேன்’ என்று திருவெண்காடரைக் கொண்டாடி, அச்சம்புடத்தை ஒரு பீடத்தின் மேல் வைத்து அதன் மேலே மூடியிருந்த கவுசனையை வாங்கினார். அங்கிருந்தார் அப்பொற் சம்புடத்தைப் பார்த்தவளவில் பிரமைகொண்டவர்க ளாயினர். திருவெண்காடரோ அதனைக் கண்டவுடனே சிறிதுபொழுது தம்மை மறந்திருந்து பின் தெளிந்து தமது ஆசாரியரைப் பல முறை பணிந்து துதித்தார்.

அவர் திருவெண்காடரைக் காவிரிக்கரைக்கு

உபதேசம்

அழைத்துச்சென்று ஸ்நானஞ் செய்வித்து முக்குளநீரிலும் மூழ்குவித்துச் சிவதீக்ஷை செய்து சிவசந்நிதியில் ஸ்ரீ பஞ்சா

சூதரத்தை உபதேசித்தார். பின்பு, வேதியரெல்லாங் கூடியிருக்க, அவர் சம்புடத்தின் பெருமையைக் காட்ட வெண்ணி, அவரு ளொவ்வொருவரையும் அதனைத் திறக்குமாறு ஏவினர். அவர்கள் எவ்வளவு முயன்றும் அதனைத் திறக்கமுடியவில்லை. பின் திருவெண்காடரை அவர் ஏவ, இவர் சென்று அதனை வலம்வந்து பணிந்து தம் கையால் தொட்டார். உடனே அது திறப்புற்றது. அதனுள் பேரொளியுடையவாய்க் கண்டவர் கண்ணையும் மனத்தையுங் கவரும் சிவலிங்கமூர்த்தி யொன்றும் விநாயகமூர்த்தி யொன்றும் காணப்பட்டன. அவற்றைக் கண்டோர் அதிசயித்துத் திருவெண்காடர் தவத்தைக் கொண்டாடினர். ஆசாரியர் இவரை நோக்கி, 'இன்று நற்றினமாதலால், உன்னுடைய ஆன்மார்த்தத்தைப் பூசிக்கக்கடவை. பூசை ஆரம் பித்தற்கு முன் சுவேதாரணியேசுரர்க்கும் பிரம வித்தியா நாயகிக்கும் விதிப்படி அபிஷேகாதி செய் வித்திடுக. இன்னும், சிவனடியாரையும் முன் பூசிக்க வேண்மீ' என்று ஆஞ்ஞாபித்தார். திருவெண்காடர் அவ்வாளுஞ்ஞாயைச சிரமேற்கொண்டு திருவாலயத்தில் அபிஷேகாதிகள் நடப்பித்துச் சிவனடியார்களுடைய பூசித்துப் பின் தம் ஆன்மார்த்த பூசை தொடங்கி, ஆசாரியர் உடனிருந்து காட்ட அதனைக் கிரமமாகச் செய்துமுடித்தார்.

அப்பால் திருவெண்காடர் தமது ஆசாரிய சிவனருளாற் றுக்கும் சிவனடியார்க்கும் தக்ஷிணை கொடுக்க எண்ணித் தம் தாயாரை பொருள் பெறுதல் யடைந்து பொருள் வேண்டியிருத்தலைத் தெரிவித்தார். அவர் தம் இல்லாமை

யைச் சொல்லி மனம் நோவ, இவரும் மனமுனைந்து தம் வறுமைக்கு இரங்கித் தம் அந்தரியாமிபாகிய கடவுளுக்கு இதனை விண்ணப்பித்துச் சிவத்தியானத் தோடு உறங்கிக்கிடந்தனர். இவர் தாயாரும் அருகே கவலையோடு நித்திரை செய்தனர். சிவபெருமான் திருவெண்காடர் கணவில் ஒரு விருத்தவேதியர் வடிவோடு தோன்றி, 'குழந்தாய், நீ வருந்தற்க. உனக்கு வேண்டிய பொன் முதலியன உன் மனையில் முன்னமே அடைந்துள்ளன. நீ உன் ஆசாரியருக்கும் சிவனடியார்க்கும் அவர் வெறுப்பத் தகஷினை கொடுத்து மகிழ்க' என்று சொல்லிவிட்டு மறைந்தார். கனவு கண்டவர் உடனே விழித்து உட்கார்திருத்தலைப் பார்த்த தாயாரும் எழுந்து 'என்ன கவலையுற்றாய்?' எனக் கேட்க, அவர்க்குத் தம் கனவை யுரைத்தார் திருவெண்காடர். அப்பொழுது விடியுந் தருணமாயிற்று. காவிரிப்பூம்பட்டினத்தில் இவர்கள் மனையில் காவல்பூண்டிருந்தவரிற் சிலர் ஓடிவந்து, 'பூட்டிட்டிருந்த தங்கள் மனையுள்ளே நள்ளிரவில் ஒரு பெருஞ் சோதி யுண்டாயிற்று. எங்கள் கண்கள் கூசின. அவ்வொளி இன்னும் மாறவில்லை' என்று விண்ணப்பித்தனர். திருவெண்காடரும் அவர் தாயாரும் காலேக்கடன்களை முடித்துத் தம் மனையிற் புகுந்து பார்க்க, மனையெங்கும் நிதிக் குவியலாயிருந்தது. அவர்கள் அவற்றைப் பூசித்துப் பின் தங்களுக்கு அன்றைக்கு வேண்டிய பொன்னாதி யெடுத்துக்கொண்டு திருவெண்காட்டுக்கு மீண்டனர். அங்குத் திருவெண்காடர் தமது ஆசாரியருக்கும் சிவனடியாருக்கும் சர்வ உபசாரங்களும் செய்து மகிழ்ந்தார்.

ஆசாரியராக வந்த பிரமசாரியார் ஒரு மண்ட  
லம திருவெண்காடரோ டிருந்து  
மணம் விட்டுத் தம் இச்சைவழி போயினர்.

திருவெண்காடர்க்குக் காளைப் பருவம் வருதலும்,  
அவர் தாயார் அவர்க்கு மணமுடித்தலைப் பற்றிச் சிந்  
தித்திருக்கும் காலத்து, அவ்வூரிலேயே சிவசிதம்பரசர்  
செட்டியாரென்னும் பெருஞ் செல்வர், தம் அருமைக்  
குமாரியாகிய சிவகலை யம்மையார்க்குத் திருவெண்  
காடரே தக்க கணவர் என்று நிச்சயித்திருந்ததைக்  
கேள்வியுற்று அவரிடத்து மகட்பேசி யனுப்பிச் சர்  
வாடம்பரத்துடனும் மணத்தைச் செய்து முடித்தனர்.  
சிவபெருமானை வழிபடுதலும் சிவனடியாரை யுபசரித்  
தலும் நியமமாகக்கொண்டு இல்லற நடத்தும் திரு  
வெண்காடர் வாணிபத்தில் மிகச் சிறந்து பொருளை  
அளவின்றியீட்டிப் பெருஞ்செல்வராய் வாழ்ந்து வந்  
தார். ஆயினும் அவர்க்கொரு குறை ஏற்பட்டது.  
அவர்க்கு வயது முப்பத்தைந்தாகியும் மககட்பேறு  
கிடைத்திலது. அதனால் அவர் மனம் வருந்தித் தம்  
குறையைத் தம்மை ஆளுடைய திருவிடைமருதூ  
ருடையார்க்கு விண்ணப்பித்து வழக்கமபோலவே  
தான தருமங்களைச் செய்துவந்தார்.

அக்காலத்தில், திருவிடைமருதூரில் சிவபத்தி

சிவசுருமர் அடியார் பத்தியிற் சிறந்த சிவப்

பிராமண ரொருவர் இருந்தார்.

பூஜைகதிரம் அவர் பெயர் சிவசுருமர். அவர் தம்

மனைவியாராகிய கச்சலை யம்மையாரோடும் இல்லறம்  
வழுவாது நடத்திக் காலங்கள்தோறும் மகாலிங்க  
நாதரை விதிப்படி அருச்சிக்கும் நியமமுடையவர்.  
அவர் தமது பெருஞ்செல்வத்தை யெல்லாம் சிவார்ச்

சனைக்கும் மகேசுர பூஜைக்குமே செவவிட்டு வந்தார். சிவபெருமானருளால் சிறிது நாளில் அவர் செல்வமெல்லாம் கரைந்துபோயிற்று. ஆயினும் அவர் தம் நியமத்தில் தவறினரல்லர். ஒருநாள் சிவபூஜைக்குத் திரவியமின்றி அவர் வருந்தியபொழுது அவர் மனைவியார், 'குழந்தைகட்காக எடுத்துவைத்த பண்டங்கள் உள்ளன. அவற்றைக் கொண்டு இன்று சிவபூஜை புரியலாம்' என்றனர். அவரும் அதிகேட்டு மகிழ்ந்து திருக்கோயிலை யடைந்து பூஜையைக் கிரமப்படி செய்து, அடியார் பூஜை செய்தற்காக மனைக்குத் திரும்புங்காலையில், திருவிடைமருதாருடையார் மிகப்பசித்த ஒரு விருத்தவேதியர் லடிவினராய் வந்து சிவசருமரை நோக்கிப் 'பசி தீர்ப்பாயோ' என்ன, அவர் 'மனைக்கு வாரும்' என்ன, 'மனைசேருமளவும நான் பசி பொறுக்க வல்லே னல்லன்' என்று அவ் விருத்தர் சொல்ல, சிவசருமர் அவர்க்கு அவ்விடத்திலேயே உண்டி பரிமாறினார். விருத்தர் நூறடியார்க்காகச் சிவசருமர் கொண்டுவந்த உண்டி யத்தனையும் தாம் ஒருவரே புண்டிவிட்டு மறைந்தார். சிவசருமர் இங்ஙனம் வந்தவர் கடவுளே யென்றுணர்ந்து மகிழ்ந்திருந்தார். அப்பொழுது வீட்டிலிருந்து அடியார் பசித்திருக்கின்றனரென்று செய்தி வர, சிவசருமர் சென்றதம் மனைவியார்க்கு நடந்த சங்கதியை யுரைத்தார். அவரும் இது சிவலீலையென்றுணர்ந்து, 'தம் மங்கலியத்தின் பொன் உருவைக் கழற்றி அவர் கையிற் கொடுத்து, அவர் அதனை விற்று உண்டிக்காகும் உபகரணங்கள் கொண்டுவர, விரைவிற சமைத்து அடியார்க்குத் திருப்தி வருவித்தனர். அன்றிரவு துயின்று மறுநாள் காலையிலெழுந்ததும், சுசீலை யம்மையார் தம்

கணவரை நோக்கி, 'நம் குறைகளை மகாலிங்கநாத  
 ரிடத்து உரைத்தா லென்ன?' என்னலும், அவர்  
 'உரைக்கலாம். ஆயினும் பெறுங்கையோடு எப்படி  
 ஆலயத்துக்குச் செல்வது?' என, அவ்வம்மையா,  
 'இன்றைப் பூசைக்கு வேண்டுவன உண்டு' என்றார். சிவ  
 சருமரும் மகிழ்ந்து அவற்றைக்கொண்டு ஆலயத்துக்  
 குச் சென்று பூசித்து, நிவேதனமான அன்ன முதலிய  
 வற்றை அடியார்கள் நிமித்தம் வீட்டுக்குக் கொண்டு  
 போகும்படி பரிசாரகர்க்குச் சொல்லிவிட்டுத் தாம்  
 ஒரு பக்கத்தில் தியானத்திருந்தார். பரிசாரகர்கள்  
 தங்கள் உச்சிக்கடனை முடித்தற்காக அப் பிரசாதங்களை  
 மடைப்பள்ளியில் வைத்துவிட்டுக் காருண்யாமிர்த  
 தீர்த்தத்திற்குப் போயினர். அப்போது சிவபெரு  
 மான் முன்போல விருத்தவேதியா வடிவுகொண்டு சிவ  
 சருமர் முன்வந்து நிற்க, அவர் எழுந்துசென்று மடைப்  
 பள்ளியிலிருந்த அமுதனைத்தையும் படைத்து அவ்  
 வேதியரது பசி தீர்த்தார். வேதியர் இளைப்பாறுபவ  
 ராய் ஓரிடத்தமர்ந்தார். அப்பொழுது சிவசருமர்  
 தமக்குப் பொருள்வேண்டி யிருத்தலை அவர்க்குத்  
 தெரிவிக்கலாமென்று நினைத்தார். அதனை யுணர்ந்த  
 விருத்தவேதியர், 'உம் வீட்டில் அடியார் பலர் காத்  
 திருக்கின்றனர். விரைவிற்போய் அவர்களை உப  
 சரியும்' என்று சொல்லிவிட்டு மறைந்தனர். சிவ  
 சருமர் சிவபெருமான் இப்படிச் சனத்தில் மறைந்த  
 தற்குக் கவலைப்பட்டு அவராஞ்ஞைப்படியே வீட்டிற்  
 குச் செல்லப் புறப்பட்டார். மடைப்பள்ளியில் தாம்  
 வைத்துப்போன பதார்த்தங்கள் இல்லாதிருப்பதைக்  
 கண்ட பரிசாரகர்கள் கலக்கமுற்றுச் சிவசருமருக்குச்  
 செய்தி சொல்லினர். அவரும், ஒன்று மறியார்போல,



சிவலீலைக்கு யாம் என் செய்யலாமென்று சொல்லி விட்டு அவர்களோடு வீட்டுக்குச் செல்பவர், 'அடியார்கள் பசித்திருப்பார்களே' என்று மிக்க கவலையோடு மெல்ல மெல்ல நடந்தனர். அங்கு அவர் வீட்டில் சிவபெருமான் தாமே சிவசருமராகவும் கணநாதருட் சிலர் பரிசாரகர்களாகவும் திருவுருவந் தரித்து நிவேதனப் பிரசாதங்களை வழக்கம்போல் எடுப்பித்துக் கொண்டுபோய், 'அடியார்கள் அழுது செய்தற்கு இடம்பண்ணு, இதோ வருகிறேன்' என்று சுசீலையாரிடம் சொல்லிவிட்டு வெளியே போய் மறைந் தார். அவ்வம்மையார் அவ்வாறே இடம்பண்ணித் தம் கணவர் மீண்டுவருகையை எதிர்பார்த்திருந்தார். அவர் சிவசருமரைக் கண்டவுடனே 'இதோ வருகிறேன் என்று எங்கே சென்றீர்கள்?' என்ன, சிவ சருமர் வியப்படைந்து உட்சென்று தாம்முன் மடைப் பள்ளியில் அடியார்க்காக வைத்திருந்த பதார்த்தங் களிலும் எண்மடங்கு அதிகமான பதார்த்தவகைகள் இருக்கக் கண்டு, 'இஃது எம்மை ஆளுடையார் திரு வருள்' என்று தம் மனைவியார்க்குச் சங்கதியெல்லாம் கூறினார். இருவருமாக அடியார்களைப் பூசித்துப் பின் தாமும் சுற்றத்தாரோடு உண்டு மகிழ்ந்திருந்தனர். சுசீலையார்க்கு மாத்திரம் இங்ஙனம் அருள்செய்த பெருமான் சிறிது பொருளளிக்கலாகாதா என்றோ ரெண்ணம் மனத்தில் நிகழ்ந்தது.

அன்றிராக் கழிந்து பொழுதுவிடியுந் தருணத் தில், சிவபெருமான் இருவர் கனவி சிவபெருமான் இரும் விருத்த வேதியரா யெழுந் குழந்தையுருக் தருளி, 'அன்புடையீர், கோயிலுக் கொள்ளல் கணித்தான காருண்யாமிர்த தீர்த்

தக்கரையின் கீழ்பாலுள்ள வில்வமரத்தடியில் நாம் ஒரு குழந்தைவடிவா யிருப்போம். நம்மை நீங்கள் எடுத்துக்கொண்டு போய்க் காவிரிப்பூம் பட்டினத்தில் பிள்ளை யில்லாமல் வருந்தி அருந்தவம் பல செய்யும் திருவெண்காட்டினிடத்துக் கொடுப்பீராயின் நம் மளவு பொன் அவன் தருவன் ; நீங்கள் வறுமை யொழிந்து ககப்படுங்கள் ' என்று உரைத்தனர். சிவசுருமர் அதனேட்டு உள்ளம் பதைத்து, 'அப்படி எம்பிரானே விற்று வருஞ் செல்வம் எமக்கு வேண்டவே வேண்டா' என்ன, வேதியர் 'உத்தமரே, உங்கள் பக்தியை நாம் அறிவோம். முன்னொரு காலத்தில் நமது தோழனாகிய குபேரன் மானுடப் பிறப்பையடையும்படி நேரிட்டது. அப்போது நாம் அவனுக்குப் புதல்வனாக வருவோமென்று அனுக்கிரகித்திருந்தோம். அதனை நிறைவேற்றுவ காலம் இப்பொழுது வந்ததாகலின் இவ்வாறு உங்களை ஏலினோம். அக்குபேரன் தான் திருவெண்காடெனென்பவன். அவனுக்கு மெய்ஞ்ஞான நிலைமையை யனுக்கிரகித்து நாம் எப்போதும்போல மறைந்துவிடுவோம். அக்காலத்தில் உங்களுக்கும் முத்திகொடுப்போம். ஆதலால் நீங்கள் அஞ்சாது நாம் சொல்லியபடி செய்யுங்கள்' என்று விவரமனைத்தும் கூறி அவர்களைத் தேற்றிவிட்டு மறைந்தார். சிவசுருமரும் சுசீலையம்மையாரும் எழுந்து தாம் கண்ட கனவுகள் ஒத்திருதலைப் பற்றிப் பேசிக் கொண்டு சிவபெருமான் அருளைக் கொண்டாடி, காருண்ய தீர்த்தக்கரையை யடைந்து நோக்கினர். அங்கு வில்வமரத்தடியில் தெய்வக் குழந்தையைக் கண்டதும் இருவரும் தம்மை மறந்தனர். பின் தெளிவு வர, சிவசுருமர் குழந்தையை எடுத்துத் தம்

யணவியார் கையிற் கொடுத்தார். அவரும் குழந்தையை யணைத்தெடுத்துப் பலவாறு கொஞ்சினார். பின் குழந்தையைப் பார்க்கப் பார்க்க அவ்ருக்கு ஆசை மிகுதலால் 'ஐயோ, இத் தெய்வமணியைப் பிரிந்தும் யான் உயிர் வாழ்வேனோ, பொருள் வேண்டுமாயின் வேறு வகையிற் சம்பாதித்துக் கொள்ளும்' என்று சொல்லி, இருவருமாக வீட்டுக்குப் போக நிச்சயித்தனர். அவ்வாறு போகையில் திசையறியாமல் நெடுந்தூரம் விரைவில் நடந்து காவிரிப்பூம் பட்டினத்தில் ஒரு வீட்டிற்குத்த சோலையிற் சேர்ந்தனர்.

இவர்கள் அங்கு வந்து சேருமுன்னமே திருவிடைமருதூருடையார் திருவெண்காடர் தேய்வக் குழந்தையை ஏற்றல் கார்டர் கனவினும் அவர் மனைவியார் கனவினும் சென்று இவர்கள் வரவைப் பற்றிச் சொல்லியிருந்தார். ஆதலால் அவர்களிருவரும் இவர்கள் குழந்தையோடு வருதலை எதிர்பார்த்து திருந்தனர். இவர்கள் வந்தவுடனே அவர்கள் வந்து இவர்களை உபசரித்து இளைப்பு நீக்கினர். அப்போது திருவருட்செயலால், கசிலையார்தம் கருத்து மாறிச் சிவகலையம்மையாரை நோக்கி, 'அம்மே! நீர் நல்லவராகத் தோன்றுகின்றீர். இக் குழந்தையோ தெய்வக் குழந்தை. இதனை யாருக்கோ விற்க வேண்டுமென்று எம் கணவர் கருதியிருக்கின்றார். நீர் இதனை எடுத்து வளர்ப்பீராயின் உமக்கு எல்லா நன்மையு முண்டாம். நானும் வேண்டும்போது வந்து பார்த்துக்கொள்வேன்' என்று சொல்லிக் குழந்தையை அவர் கையிற் கொடுத்தனர். அவரும் குழந்தையைப் பிரியமாக எடுத்தணைத்துக் களித்தார். அப்போது சிவ

சருமர் 'இஃதென்ன என் மனைவி செய்த காரியம்!' சிவபெருமான் கட்டளையை நாம் மீறலாமோ' என்று சிந்தித்தவராய் ஒன்றும் சொல்லாதிருந்தார். அவர் மனநிலையை யறிந்த திருவெண்காடர் சிவசருமர்க்குப் பலவகை யுபசாரஞ்சொல்லி, 'தங்களை இங்கு வரச்செய்தது திருவிடைமருதாடையாது திருவருளன்றோ' என்றனர். சிவசருமர் இவரே திருவெண்காடர் போலுமென் றெண்ணினார். சிவகலை யம்மையார் தம் கையி லிருந்த மகவைத் தம் கணவர்கையிற் கொடுப்ப அவர் மகிழ்ச்சியுடன் வாங்கிக் குழந்தையின் பேரழகு நோக்கி இன்ப மிகுதியால் தம்மை மறந்தார். சிறிது நேரம் பொறுத்துத் தெளிந்து குழந்தையைத் தம் மனைவியார் கையில் மீட்டுபளித்து, சிவசருமரையும் சுசீலையாரையும் அழைத்துச் சென்று அவர்களுக்கு ஆதித்தியம் புரிந்து, பின் புத்திரோற்சவங் கொண்டாடினார். அப்பொழுது இவ்விரு தம்பதிகளுக்கு மாத்திரம் கேட்பதாய் 'எம் கட்டளையை உடனே முடிப்பீராக' என ஓர் அசரீரிவாக்கு உண்டாக, திருவெண்காடர் உடனே ஒரு தலை கொண்டுவரச் சொல்லி அதன் ஒருதட்டில் அருங் குழலியைக்கிடத்தி மற்றொரு தட்டில் பொன்னும் மணியு மிட்டு வந்தார். எவ்வளவு இடினும் குழவி யிருந்த தட்டுத் தாழ்ந்தே யிருந்தது. எல்லாரும் ஆச்சரியமுற்றனர். சிவசருமர் மனநடுங்கி, துலையை வலம்வந்து, 'அடியேன் தேவரீர்க் கடிமைப்பட்டது பொருளாசையா லன்றே. செல்வ மதிகமாகப் பெற்றால் யான் மயக்கத்தில் ஆழேனோ' என்றிரங்கி, 'இனித் துலைத்தட்டுக்கள் சமநிலை யடை யட்டும்' என்று மந்திரகூடையை யெறிந்து வணங்கினர். அங்ஙனமே துலைத்தட்டும் சமநிலை பெற்றது. பின்

‘சிவசருமரே, உம்மை மயக்கிலாழ்த்தவன்று செல்வத்  
தைக் கொடுத்தது; அறவழியால் ஈட்டப்பட்ட திரு  
வெண்காடர் பொருளைப் பெறுதற்கு நீரே பாத்திரம்  
என்னுள் சுருத்துப்பற்றியே யாம். இன்று தொட்டுப்  
பதினாண்டு கழிந்த தினத்து நீரும் உம் குடும்பமும்  
எம் பதவிக்கு வருவீர்கள். கவலை யொழியுங்கள். இப்  
பொன்னைக் கொண்டு திருவிடைமருதூர்க்குப் போங்  
கள்’ என்று ஓர் அசரீரி எல்லாருங் கேட்க எழுந்தது.  
சிவசருமரும் மனக்கவலை நீங்கினார். திருவெண்காடர்  
சிவசருமரை மீட்டும வணங்கினார். எல்லாரும் ஆனந்த  
மடைந்தனர்.

பின் குழந்தையைத் துலையினின்றும் எடுத்தனைத்துக் கண்மிச்சில் போக்கி, அன்றே நாமகரணஞ்  
செய்யக் கருதி, எல்லார்க்கும் மனத்திலே ‘மருத  
வாணன்’ என்னும் பெயரே முன்தோன்ற, அதனையே  
கடவுட் குழந்தைக்கு நாமமாகச் சாத்தினர். துலைத்  
தட்டி லீட்ட பொன்னெல்லாம் பொதಿಸெய்து திரு  
விடைமருதூர்க்கு அனுப்பப்பட்டது. சிவசருமரும்  
தம் மனைவிமக்களோடு இரண்டுநாள் தங்கிபிருந்து

சிவசருமர் திருவெண்காட ரிடத்து விடை  
தம் ஊரககு மீளல் கொண்டு தம ஊர்க்குப் புறப்பட்  
டார். தேரிற் செல்பவர் இடையில்  
தெய்வக் குழந்தை ஞாபகத்தால் சோர்வுற்று விழுந்  
தார். களை தெளிந்தபொழுது அக் குழந்தை தம்  
மக்களோடு விளையாடிக்கொண் டிருத்தலைக் கண்டு  
மனந்தேறினர். தேர் வேகத்தால் மீண்டும் உறக்கம்  
வர உறங்கி விழித்தபொழுது திருவிடைமருதூரில்  
தம் வீட்டு வாயிலில் இருந்தனர். குழந்தை மாயமாய்

மறைந்து விட்டது. சிவசுருமர், 'தேர்செல்லும் வேகத் தால் குழந்தை தவறிக் கீழே விழுந்ததோ, அன்றி நாம் கண்டது கனவோ? எதற்கும் நான் காவிரிப்பூம் பட்டினஞ் சென்று குழந்தையிருக்கப் பார்த்து வருகி றேன். செல்வமோ நிரம்ப உளது. நீ உன் மக்களோடு அடியவர் பூசையைத் தவறாமல் செய்துகொண்டிரு' என்னலும், சுசீலையார் தம் கணவர் பிரிவு சகிக்க முடியாதவராய் வருந்தினார். அச் சமயத்தில் காவிரிப் பூம்பட்டினத்திலிருந்து வந்து சேர்ந்த பொதி வண்டி யோடு வந்த சேவகரோடு கலந்திருந்த சிவகணநாத ரோடுவார் ஒரு கவளிகையையும் திருவெண்காடர் எழு தியவாறாக ஓர் ஒலை முடங்கலையும் சிவசுருமர் கையிற் கொடுத்துத் தம் வழியேகினர். சிவசுருமர் அவ்வோலை முடங்கலை நிமிர்த்துப் பார்த்தபொழுது 'குழந்தை அங்குச் சுகமாக விளையாடியிருக்குஞ் செய்தியும் அத னுடைய பிரிவாற்றாமை யகல அதன் திருவுருவப்பட மொன் றனுப்பினமையும் திருவெண்காடர் குறித் தெழுதியவண்ண டிருக்கக் கண்டு கவளிகைக் கட்டை யவிழ்த்துப் படத்தை நோக்கிக் குழந்தையைக் கண் டதுபோலவே களித்துத் தம் மனைவியாரையுந் தேற்றி னார். பின் அவர்கள் அப் படத்தை ஒரு கூடத்தில் அமைத்து உபசரித்து, தங்கள் நியமப்படி சிவபூசை அடியவர் பூசை குறைவற நடத்திவந்தனர்.

காவிரிப்பூம் பட்டினத்தில் திருவெண்காடர்  
 , திருமானிகையில் தெய்வக் குழவி  
 மருதவாணர்- யாகிய மருதவாணர் நாளொரு  
 பிள்ளைவிளையாட்டு மேனியும் பொழுதொரு வண்ணமு  
 மாக வளர்ந்து வந்தார். தம் வயதுப் பிள்ளைகளோடு

விளையாட்டயர்ந்து அவர்க ளனைவரையும் களிப்பிப் பார். ஒருநாள் அவர்களோடு கடற்கரையில் விளையா டிக்கொண்டிருந்தபோது, திடீரென்று ஒரு படகில் ஏறி அவர்களோடு நெடுந்தூரஞ் சென்றார். அங்குப் பெருமீனென்று இவர்கள் தோணியை நோக்கி விழுங் குங் குறிகாட்டி விரைந்து வருதலைக் கண்டு எல்லாரும் நடுநடுங்கி மருதவாணரை நோக்கி, ‘இஃதென்ன ! பேராபத்து விளைந்ததே, நாமனைவரும் ஒருங்கே மாள வந்ததே’ என்று புலம்பினர். இதற்குள் தோணியருகில் வந்துவிட்ட மீன் பாய்மரத்தினிடத்து நின்ற ஒரு சிறு வனைப் பற்றி விழுங்கியது, அதுகண்ட பிள்ளைகளெக் லாரும் மூர்ச்சித்தனர். அப்போது மருதவாணர் இரக்க முற்றுக் காலை நீட்டி அம் மீனின் தலைமேல் உதைத் தார். உதையுண்ட மீன் அக் கணமே உயிர்விட்டது. அப்பொழுது அதனுடைய யாக்கையினின்றும் ஒரு திவ்ய புருஷன் புறப்பட்டு விமானமேறி அந்தரத்தே நின்று மருதவாணரை நோக்கித் தொழுது, ‘யான் மணிக்கிரீவனென்னும் கந்தருவன். வேடிக்கையாகத் திரிகையில் ஒரு வனத்தில் சிந்து முனிவரைக் கண்டு என் அழகின் செருக்கால் அவரை இகழ்ந்தேன். அவர் முனிந்து என்னை மீனாகுமாறு சபித்தனர். சாபத்திற் கஞ்சி யான் அவரை வணங்கலும் அவர் சுவாமிகள் இங்கெழுந்தருளித் திருவடியை என் தலை மேல் வைத்தருளும் பொழுது சாப நிவீர்த்தியாகி யான் என் பழைய உருவைப் பெறுவேன் என்று அருளினர். யான் பட்ட துயரங்கட்கோ அள வில்லை. இன்று எல்லாம் தீர்ந்தன’ என்று துதித் தான். மருதவாணரும் அவனுக்கு அருள் புரிந்து அவனைச் சுவர்க்கம் போக விடுத்தது, மூர்ச்சித்துக்

கிடந்த பிள்ளைகளைக் கருணையால் நோக்கலும் அவர்கள் களைதீர்த்தெழுந்தனர். சற்றுநேரத்திற்கெல்லாம், 'ஐயே! நம்முள் ஒருவனை அம் மீன் விழுங்கியதே' என்று புலம்பலும், மருதவாணர் 'அதோ பாருங்கள்' என, அச்சிடுவன். அம் மீன் வயிற்றிலிருந்து விலையுயர்ந்த மணிகளை வாரிச் சுமை செய்துகொண்டு அதன் வாய் வழியாக ஆனந்தமாக வரக் கண்டனர். அவர்கள் தாங்களும் அவ்வாறு மணிகள் சேர்க்கவேண்டுமென்ன, மருதவாணர் அவர்களை அம் மீனின் வயிற்றுச் சென்று மீளும்படி ஏவினர். எல்லாரும் தாங்கள் கொண்டுவந்த மணிகளிற் சிறந்தவற்றைப் பொறுக்கி மருதவாணர்க்குக் காணிக்கையாகக் கொடுத்தனர். பின் தாய் தந்தையர் நினைப்பு வர அவர்கள் கரைக்கு மீண்டு அங்குப் பயத்தாற் காத்திருந்த தம்பெற்றோரை மகிழ்வித்தனர்.

இங்ஙனம் சின்னஞ் சுழிந்தபின் மருதவாணர்க்குக் கல்விபயில் பருவம் வந்தடுத்ததாக, மருதப்பிரான் திருவெண்காடர் ஒரு நல்லாசிரிய கலை பயில்கை ரைத் தெரிந்து அவர்க்குச் சகல கலைகளையும் பயிற்றுவித்தார். அந் நாளில், அந்நிய தேசத்து வணிகனொருவன் பெறுதற்கரிய பருமணி யொன்றைக் காவிரிப்பூம்பட்டினத்து வைசியர்பாற் கொண்டு வந்தான். அவர்கள் அதனைக் கண்டு அதிசயித்து மதிக்க அறியாராய்த் திருவெண்காடரிடத்துக் கொண்டு வந்து காட்டினர். அவரும் அதனை நன்கு ஆராய்ந்து, 'எவ்வகை மணிக்கும் விலை கொள்வோனது விருப்பினளவாம். ஆயினும், இது பதினாயிரம் பொன் பெறும் என்று தோன்றுகின்றது' என்றனர்.



வணிகரெல்லாரும் 'இஃதொக்கும்' என்றனர். அப் பொழுது மருதவாணர் பள்ளிக்குச் சென்று வந்தவர், வழக்கம்போல் உடனுண்ணப் பிதா வராதிருக்கவே அவரைத் தேடி இங்கு வந்தார். மணியையுங் கண்டார். 'இம் மணி எங்கிருந்து வந்தது? இதன் விலையென்ன? இதனை யார் விலைமதித்து வாங்கியது?' என்று வினவினர். திருவெண்காடர், 'குழந்தாய், உனக்கேன் இந்த விசாரம்? பசித்திருக்கிறாய், சாப்பிடு போ' என்றனர். மருதவாணர் 'அப்பா, யான் நவமணியிலக்கணம் ஆசிரியரிடத்துப் பயிலும்போது கேட்டதோர் குறி இம் மணியிடத்துக் கண்டேன், அதனை உமக்கு வெளிப்படுத்த விரும்பினேன்' என்றார். அங்கிருந்த வைசியர் மணியின் வரலாற்றையுரைப்ப, மருதவாணர் 'என் தந்தையார் மதித்த பதினாயிரம் பொன்னையும் யானே தருகிறேன். ஆனால் இம் மணி கண்ணாலும் பார்க்கத்தக்கதன்று. இதனுள் நீர் உள்ளது; இது ஆணிமுத்தன்று. இதனைத் தொட்டாலும் தரித்திரம் வியாதி முதலியன உண்டாம். எல்லாரும் பாருங்கள்' என்று முன்பின் நோக்காது அம் மணியை யுடைத்தார். உடனே அதனுள் இருந்த நீர் வெளிப்பட்டது. யாவரும் வியப்புற்று மருதவாணரைக் கொண்டாடினர். பின்பு அவர் தாம் சொல்லியபடி வணிகனுக்குப் பொருள் தர எண்ணிக் கடாரபுரத்து வாழும் ஞானானந்தன் என்னும் தமது நண்பனுக்கு ஒரு சீட்டனுப்ப, அவன் அப்படியே பதினாயிரம் பொன்னையும் கொடுத்தான். திருவெண்காடர்க்குத் தம் ஸ்மந்தரிடத்தில் அச்சமும் அன்பும் மிகுந்தன.

மருதவாணர்க்குப் பதினாண்டெல்லை குறுகி  
 மருதவாணர் யது. அவர் தம் தந்தையாரிடம்  
 தீவாந்தர சென்று தமக்குத் தீவாந்தரஞ்  
 தீவாந்தர சென்று வியாபாரஞ் செய்தலில்  
 வியாபாரம் உள்ள அவாவைத் தெரிவித்தனர்.

திருவெண்காடர், 'நமக்குப் பொருள்தேடி ஆக  
 வேண்டியதில்லை' என்று சொல்ல, அவர் 'பொருள்  
 சம்பாதித்தல் அவசியம். அன்றியும் தீவாந்தரப் பிர  
 யாணத்தில் அறிந்துகொள்ளும் விஷயங்கள் பல.  
 ஆதலால் விடை தரவேண்டும்' என்ன, திருவெண்  
 காடர் 'ஆயின் நானும் உடன் வருவேன்' என்ன,  
 மருதவாணர் 'நாமிருவரும் போய்விட்டால் தாயார்  
 வருந்துவர். ஆதலால் நீர் இங்கே இரும், நான்  
 மாத்திரம் போய்வருகிறேன்' என்று தம் பெற்றோ  
 ரிடத்து விடை பெற்றனர். விடை பெற்றுத் தம்  
 வயசினராகிய வணிகச் சிறுவர் பலரொடு கலமேறிச்  
 சென்று ஒரு தீவை யடைந்தனர். அங்குச் சிறிது  
 காலம் வியாபாரஞ் செய்தபின்னர் அவர்க ளெல்  
 லாம் புறப்பட்டு வேறு தீவுகளுக்குச் சென்றனர்.  
 மருதவாணர் மாத்திரம் அங்கேயே தங்கிப் பல்  
 வகை அறங்களைச் செய்துகொண்டிருந்தார். வேறு  
 தீவுகளுக்குச் சென்றவர்கள் ஆங்காங்கே லாபகரமான  
 வியாபாரங்களைச் செய்து பெரும் பொரு ளீட்டிக்  
 கொண்டு இவரிருந்த தீவுக்கு விரைவில் வந்து சேர்ந்த  
 னர். இவரிடத்திருந்த சரக்குகள் வரட்டிகளும் அவல்  
 கடலையுமே. அவர்கள் திடுக்கிட்டு, 'பட்டினத்துப்  
 பிள்ளையா ரெனப்படும் திருவெண்காடர்க்குத் தவப்  
 பேராய் வந்த நீர் இவ்வாறு செய்த லழகோ? நீர் எங்  
 களுக்கெல்லாம் தலைவராயினீர். எங்களைப் பொருள்

தேடி வர ஏவின்னீரே நீர் என்ன தேடிவைத்தீர்?’ என்று பரிதாபப்பட்டு வினவ, மருதவாணர் ‘என் பொருட்டு நீங்கள் கவலைப்படவேண்டா என் பிதா உங்களை ஒன்றுங் கேட்கமாட்டார்’ என்றார் அதனைக் கேட்ட தோழர்கள் அவாகுப புத்தி மாறாட்டமாயிற் றென்று நிரசயித்து, தங்கள் தங்கள் சரக்குகளைக் கலங்களிலேற்றுவித்து ஊரோக்கிப புறப்பட்டனர். மருதவாணரும் தம சரக்குகளை ஏற்றுவித்து உடன் புறப்பட்டனா கடல் நடுவிற செல்லுமபொழுது மருத வாணர் திடீரென்று பெருங் காற்றமழை வரச் செய்து கலங்களைத் திசைதப்பி யோடாசெப்தாரா. பல நாளாய் அவர்கள் அலையும்பொழுது அவர்கள் வழிக்காகச் சேகரித்து வைத்திருந்த விறகுமுதலிய உபகரணங்கள் செலவாய்த தீராதன. அவர்கள் மருதவாணரிடம் வந்து தோழமை பாராட்டி, ‘நாங்கள் மிகவும் வருந்தி னோம். குளிர் வாட்டுகின்றது. இந்நுத விறகெல்லாம் தீராதது உம விடத்திலுள்ள வரடடியையேனும இத தருணம் எங்களுக்காக கொடுத்தது உபகரிக்கவேண்டு மென்று பிரார்த்தித்தனா மருதவாணர் ‘தோழர் களே, ஊர் சோந்தவுடனே என் வரட்டி எடைக் கெடையாகக் கொடுத்தாற் போதும்’ என்று சொல்லி, அதற்கு அவர்கள் இசைவுபத்திர மெழுதித் தரப் பெற்றுக்கொண்டு வரடிகளை நிறுத்துக்கொடுத்தனா. அவர்கள் வாங்கித் தம கலங்கட்குச் சென்று குளிர் பசி தணிந்திருந்தனா. மழையும் விட்டது. கப்பல்கள் விறைவில் காவிரிப்பூம்பட்டினம் வந்து சேர்ந்தன. வணிகச் சிறுவர் வரவை கோக்கி வருந்திய அவர்கள் பெற்றோர்கள் அவர்களைக் கண்டதும் களித்து ஊரில் திருவிழாக் கொண்டாடினார்கள்.

திருவெண்காடர் மருதவாணரைக் காணுமுன்  
 'மருதவாணர்' னமே, தோழருள் ஒருவன் அவரைக்  
 கண்டு, 'ஐயா, உம் புத்திரர் சித்  
 மறைதல் தம் மாறுபட்டிருக்கிறார். உமக்கு

அதனைக் குறிப்பித்தற்காக முன் வந்தேன்' என்றான். திருவெண்காடர் சிறிது மனங்கலங்கி 'எவ்வாறாயினும் மகன் வந்து ரோந்தானே' என்று தேறி மரக்கலத் திற்குச் சென்று தம் மகனைக் கண்டு ஆனந்தித்தார். மரக்கலத்தில் வரட்டியும் அவல் கடலையுமே யிருந்தன. திருவெண்காடர் பிரமைகொண்டார். தீர விசாரிக்க வேண்டுமென்று நிச்சயித்து மருதவாணரைக் கரைக்குக் கொண்டுவந்து அங்கொரு மானிகையி லிருக்கச் செய்து காவலமைத்து, தாம் கப்பலுக்குச் சென்று வரட்டி அவல் கடலை பெட்டி கணக்கு முதலிய வற்றை எடுப்பித்துக்கொண்டு கரைக்கு மீண்டு, மருத வாணரோடு வந்த தோழர்களே டிருந்து அவற்றைச் சோதித்தபோது, பெட்டியில் ஒரு வரட்டியும் ஒலையு மிருக்கக் கண்டார். வரட்டி பெட்டியில் வருகிறதற்கு அதனிடத்து ஒரு விசேஷ மிருக்கவேண்டு மென்று நினைத்து அதனைப் பிட்டுப்பார்க்கையில் அதனுள் சூரியப் பிரபைபோல் ஒளி வீசும் மாணிக்கமொன் றிருக்கக் கண்டார். மற்றைய வரட்டிகளைச் சோதித் தார், அவற்றுள்ளும் அவ்வாறே மாணிக்கங்களிருந் தன. அவல் மூட்டையைச் சோதித்தார், அது முழு தும் பொன்மணல் கலந்திருந்தது. ஒலையை பெடுத்துப் பார்த்தார்; அது உடன் வந்த தோழர்கள் மருதவாணரிடத்துப் பெற்ற வரட்டிக்காக எழுதிக்கொடுத்த கடன் சீட்டாயிருந்தது. திருவெண்காடர் அதனைக் குறித்து அவர்களை வினாவிப் பொழுது

அவர்கள் அது தாம் எழுதியதாக ஒப்புக்கொண்டனர். 'நாம் மருதவாணரைச் சித்தப்பிரமை கொண்டார் என்றுரைத்தோமே. இப்பொழுது திருவெண்காடர் நம்மைக்குறித்து என்ன எண்ணுவார்?' என்று மனங்கலங்கினர். திருவெண்காடரோ தம் மகனார் தேடித் தந்த மணிரிதிகளைக் கண்டு பரமானந்தங்கொண்டவராய் அவரைக் கண்டு தழுவ எண்ணி அவரைக் காவல் வைத்திருந்த மாளிகைக்கு ஓடினார். அங்கு அவரில்லை. காவலாளர் காவல் காத்தபடியே யிருந்தனர். திருவெண்காடர் மனம் மிக வருந்தினார். 'வரட்டியையும் அவல்மூட்டடையையும் கண்ட அளவிலே தீர விசாரியாது முகங்கோணி என் அருமைக்குழந்தையைக் காவலில் வைத்தேனே' என்று புலம்பினார். நகரமுற்றுந் தேடிப்பார்த்தார். எங்கும் அவரைக் கண்டிலர். மருதவாணரோ திருவிடைமருதூரில் சோதியருவாய் வெளிப்பட்டு தம் படவுருவத்தைப் பூசித்து நேசித்திருந்த சிவசருமார்க்குக் குடும்பத்தோடும் முத்தியளித்து, தாம் மகாலிங்கத்துட் கலந்திருந்தனர்.

திருவெண்காடர் ஊனுமுறக்கமுமின்றிச் சிந்திருவெண்காடர் தனையி லாழ்ந்திருக்கையில் அவர் மனைவியார் ஒரு சிறு பெட்டியைக் துரவி கொண்டுவந்து அவர் முன் வைத்து, 'இதனைத் தேவரீர் வந்தவுடனே கொடுக்கும்படி நம் மகன் தந்து போயினான்' என்றார். அடிகள் அதனை ஆவலோடு திறந்து பார்த்தார். அதனுள் ஒரு காதற்ற ஊசியும் ஓர் ஒலைநறுக்கு மிருக்கக் கண்டு மிகுந்த ஆச்சரிய முடையவராய் அவ்வோலையைப் பார்க்க, அதில்

“காதற்ற வுசியும் வாராது காணுங் கடைவழிக்கே”  
-என் றெழுதியிருந்தது. இவர் முன்னஞ் செய் தவக் குறை’ முடிக்கவந்த மூர்த்தியாதலால் அவ்வளவி லேயே இருவினையொப்பு மலபரிபாக முண்டாக, கரணசுத்தி யடைந்து புலன்கள் ஒடுங்கிநிற்ப, சிவா னந்தம் பரந்த வெள்ளமாக எழுந்து கவர அதனுள் மூழ்கிக் கவலையெல்லாம் அற்று, அருள்வாணி முன் நிற்க,

பட்டைக் கிழித்துப் பருவூசி தன்னைப் பரிந்தெடுத்து [துக் முட்டசு சுருட்டியென் மொய்குழ லாஸ்கையில் முன்கொடுத் கட்டி யிருந்த கனமாயக் காரிதன் காமமெல்லாம் விட்டுப் பிரிமவென் றோஇங்ங னேசிவன் மீண்டதுவே.

வாதுற்ற திண்புய ரண்ணு மலைபர் மலர்ப்பதத்தைப் போதுற்றெப் போதும் புகலுநெஞ் சேயிந்தப் பூதலத்தில் தீதுற்ற செல்வமென் தேடிப் புதைத்த திரவியமென் காதற்ற வுசியும் வாராது காணுங் கடைவழிக்கே

என்பவை முதலிய கவிகள் சொல்லி, தம் தாயாரைப் பணிந்து, ‘அமமே, உமது தவம் சிறந்தது. நீர் யாதொன்றுக்கும் வருந்தாதிரும் யான் குருபரன் ஆணைவழியில் நிற்பவ னாயினேன்’ என்னலும், அவர் ‘எனக்கு அந்திய காலம் சமீபித்தது. என் ஈமக் கட னைக் கழித்துச் செல்லலாகாதா?’ என்ன, அடிகளும் “அவ்வாறே யாகுக’ என்று மொழிந்து, எதிர் நின்ற தமது ஆப்த நண்பரும் தலைமைக் காரியஸ்தருமாகிய சேந்தனாரைநோக்கி, ‘நீர் இப் பொருளெல்லாம் உலகி லுள்ள பல்லோருங் கொள்ளச் செய்வீர்’ என்று குறையிடப் பணித்து, தொடர்பொன்று மில்லாராய்ப் புறப்பட்டனர். அது கண்டு அவர் மனைவியார் வணங் கித் தாமும் உடன் வரவேண்டு மென்றனர். அடிகள்,

“உனக்கு என்னோடு தொடர்ந்துவரச் சக்தியில்லை. சிவநேசம் அடியர்நேசம் மறவாமல் இங்கிருந்தே திருவடியடைதி” என்று அவரை நிறுத்திவிட்டு, ஊர்ப் பொது மண்டபத்தை யடைந்தார். அப்போது அவ் வூரிலுள்ள முதியோர், நட்பினர், சுற்றத்தினர் எல்லாரும் திரண்டுவந்து, இவர் இவ்வாறு செய்ததால் தாங்கள் ஆதரவற்ற நிலைமையை யடைந்ததைச் சொல்லியிருக்கினர். அடிகள்,

மனையாளு மக்களும் வாழ்வுந் தனமுந்தன் வாசல்மட்டே  
இனமான சுற்ற மயானமட் டேவழிக் கேதுதுணை  
தினையா மளவென் ளளவா கினுமுன்பு செய்ததவந்  
தனையாள என்றும் பரலோகஞ் சித்திக்கும் சத்தியமே.

மாடுண்டு கன்றுண்டு மக்களுண் டென்று மகிழ்வதெல்லாம்  
கேடுண் டெனும்படி கேட்டுவிட் டோமினிக் கேள்மனமே  
ஓடுண்டு கந்தையுண் டின்னே எழுத்தைந்து மோதவுண்டு  
தோடுண்ட கண்ட னடியார் நமக்குத் துணையுமுண்டே.

ஊர் ருமக்கோ ருபதேசங் கேளு முடம்படங்கப்  
போரீர் சமணைக் கழுவேற்று நீற்றைப் புறந்திண்ணையிற்  
சாரீ ரனந்தலைச் சுற்றத்தை நீங்கிச் சகநகைக்க  
வோர் ருமக்கவர் தாமே தருவ ரிணையடியே

என்பவை முதலிய கவிசளைச் சொல்லி மவுனமா யிருந்தனர். அவர்கள் நாணமுற்று இவ்வுயர் நிலை நமக்கு நினைத்தற்கும் அரியதென்று ஏகினர்.

இங்கு நிசுழந்த விஷயங்களைப்பற்றிக் கேள்வி புற்ற அரசன் புறப்பட்டு வந்து அரசன் வரவு நிதி யறையைக் கொள்ளை யாகாத வண்ணம் தடுத்து, அடிகள் தமக்கை மகனை வரவழைத்து அவனை அவர் வீட்டி விருத்தி, அவனுக்

குக் குடும்பப் பாதுகாப்புக்கு வேண்டிய செல்வ மொழிந்தவற்றைத் தரும் முதலியவற்றிற்கு உபயோகிக்கக் கட்டளையிட்டான். சேந்தனரை நோக்கி, 'திருவெண்காடர் செல்வம் அளவு கடந்தது என்று பலரும் சொல்லக் கேள்வியுற் றிருக்கின்றேனே. இன்னும் எங்கெங்குள்ளன?' எனக் கேட்க, அவர் 'இருந்தவை இவ்வளவே' என்றனர். அரசன் அவர் மொழியில் ஐயங்கொண்டு அவரைச் சிறை செப்பித்து, அவர் காணி இடம் பொருளெல்லாவற்றையும் திருவெண்காடர் பொருளென்று கவர்ந்தான். சேந்தனருடைய மனைவியார் தம்பிள்ளையை எடுத்துக்கொண்டு வேற்றுார் சென்று கூலிவேலை செய்து சீனித்துவந்தார். பின்பு அரசன் அடிகளிருக்கும் மண்டபத்துக்கு வந்து, 'இப் பரதேசி கோலங்கொண்டு நீர் அடைந்த விசேடப்பேறென்னை?' என, அவர் 'நீர்நிற்க நாயிருக்க' என்றார். அரசன் நாணமுற்றுச் சென்றான்.

அடிகள் பசிவந்தால் ஊருட்சென்று பிச்சையேற்றுண்டு, பொதுமண்டபத்தில் அடிகள் தாயார் யோக சமாதியி லிருத்தலும், அங்கு கடனைக் கழித்தல் வந்து விளையாடும் சிறுவர்களோடு கூடி விளையாடலும் செய்து ஆனந்தித்திருந்தார். அங்ஙனமிருக்கையில் காவிரிப்பூம்பட்டினத்தில் இவரது தாயார் தேகவியோக முற்றனராக, சுற்றத்தினர் வழக்கப்படி ஈமக்கடன் கழிக்க மயானத்திற்குச் சென்றனர். அதனைத் திருவருளாணையால் உணர்ந்த அடிகள் அங்குச் சென்று, அவர்கள் அடுக்கிவைத்த சிதையைத் தள்ளி வாழைப்பட்டையாற் சிதையடுக்கி அதன்மேல் அண்ணையைக் கிடத்தி,



முந்தித் தவங்கிடந்து முந்நூறு நாட்சுமந்தே  
 அந்திபக லாச்சிவனை யாதரித்துத்—தொந்தி  
 சரியச் சுமந்துபெற்ற தாயார் தமக்கோ  
 எரியத் தழல்முட்டு வேன்

என்பது முதலிய கவிகளைப் பாடி, உலகர் போலச்  
 சடாக்கினியாற் சடாது தமது ஞானாக்கினியால் தக  
 னஞ்செய்து, அவரைச் சிவனடி நீழலில் கூடும்படி  
 தியான சமாதியால் அந்தியேஷ்டி நிறைவேற்றி, அங்  
 னனை புறப்பட்டார்.

புறப்பட்டவர் திருவிடை மருதூர்க்குச் சென்று  
 அங்குச் சிவனடியர் எதிர்கொண்டு வணங்கத் திருவா  
 லயத்தை அடைந்து பன்முறை பணிந்து மனமுருக  
 அன்பு பெருகி உடல் குழைந்து என்பு நெக்குவிட்டு  
 வியர்வெழுந்து கண்ணீர் ஆறாக மடைதிறந்து பாய,  
 நாத் தழுதழுக்க வாயாரப் பாடுவாராய்த் திருவிடை  
 மருதூர் மும்மணிக்கோவை பாடிப் புறம்போந்து  
 மனைகடோறும் பிச்சரையேற்றுண்டு கோபுரத் திருவா  
 யில் குடியாகக்கொண்டு சிவயோக சாதனையில் வீற்  
 றிருந்தார்.

பின் திருவிடை மருதூருடையார் அடிகள்  
 அடிகள் கனவிற் றேன்றி 'ஐய, வெண்காட,  
 இனி நமது திருப்பதிகள் தோறுஞ்  
 தலயாத்திரை சென்று பாடுதி' எனக் கட்டளையிட்  
 டருள, அவர் புறப்பட்டுப் பல பதிகளையும் தரிசித்  
 துத் திருவாரூரில் சென்று அங்குச் சில காலந் தங்கி  
 னார். அந்நாளில், மிகுந்த பக்திமானான சிறுவ நெரு  
 வன் அவர்க்குக் காலந் தவறாது திருவமுது செய்வித்  
 துபசரித்து இரவும் பகலும் பிரியானாகித் தொண்டு  
 செய்து வந்தான். இவனுக்கு முறைப்பெண் ணென்

றிருந்தது. இவனும் தாய்க்கொரு பிள்ளை, அவளுந் தாய்க்கொரு பெண். இரண்டு தாய்மாரும் இக் குழந்தைகளுக்குக் கல்யாணஞ் செய்துவைக்க விரும்பினர். சிறுவனோ அதற் கிணங்கவில்லை. அதன்மேல் அவர்கள் அடிகளிடத்து வந்து முறையிட, அவரும் இரங்கி அவ்வாறே செய்க என்று அவனைப் பணித்துத் தாமும் உடனிருந்து கல்யாணத்தை நடப்பித்தனர். அக்காலத்து 'நாப்பிளக்கப் பொய்யுரைத்து' என்னும் கவியைப் பாடிச் சேஷைப்பிட்டு ஆசீர்வதித்தனர். அப்பால் அச்சிறுவன் மனைவியோடு வாழ்ந்திருக்கையில் ஒருநாள் ஆயுள் முடிந் திறந்தான். எல்லாரும் கூக்குரலிட்டழுதனர். அத் தருணத்து அவ் வீதிவழி வந்த அடிகள் சங்கதி கேள்விப்பட்டு 'வடிவந்தானும்' என்னும் பாட்டைப் பாடித் தங்குருவருளைச் சிந்தித்து 'மண்ணு முருகும்' என்ற பாட்டைச் சொல்லிய அளவில் அப் பிணமகன் உயிர்பெற்று உறங்கி விழித்தவனைப்போல் எழுந்து வணங்கி நின்றான். அவனுக்குப் புத்தி கூறிவிட்டு அடிகள் பாண்டிநாட்டுத் திருப்பதிகளைத் தரிசித்துக் கொங்குநாடு சென்று அங்கு மவுன விரதத்தோ டிருக்கையில் ஒருநாள் பசியாற்றாது ஒரு மூர்க்கன் வீட்டு வாயிலில் நின்று கைதட்ட, அவன் இவர் பெருமை யறிபாது தடி கொண்டு புடைத்தான். அப்பொழுது ஒரு கிழவன் ஓடிவந்து மிலக்கி இவர்க்கு அழுதிட்டு உபசரித்தான். அப்போது அடிகள்

!பூனும் பணிக்கல்ல பொன்னுக்குத் தானல்ல பூமிதனைக்  
காணும் படிக்கல்ல மங்கையர்க் கல்லநற் காட்சிக்கல்ல  
சேனும் கடந்த சிவனடித் கல்லஎன் சிந்தைகெட்டுச்  
சாணும் வளர்க்க அடிபேன் படுத்துயர் சற்றல்லவே

என்று சொல்லி, உடனே

இருக்கு மிடந்தேடி என்பசிக்கே அன்னம்  
உருக்கமுடன் கொண்டுவந்தா லுண்பேன்—பெருக்க  
அழைத்தாலும் போகேன் அரணேஎன் தேகம்  
இளைத்தாலும் போகேன் இனி

என்னும் வெண்பாவைப் பாடி, அங்கு நின்றுப் புறப்  
பட்டுத் துளுவம் புக்குக் கோகரணம் பணிந்து போய்  
உஞ்சேனை மாகாள மடைந்து மாகாளேச்சுரைப்  
பணிந்து நசரையடுத்த சிறுபுறங் காட்டி லுள்ளதொரு  
கணபதி யாலய மடைந்து பரஞான நீட்டையில் வீற்  
றிருந்தருளினார்.

அடிகள் அங்ஙனமிருக்க, அந் நகரத்தை யாளும்  
பத்திரகிரி யாசர் அதிதிவிரபக்குவியாகிய பத்திரகிரி  
அரண்மனையிற் மகாராஜாவுக்குச் சிவன் அருள் புரி  
களவு யும் காலம் அடுத்தது. அவர் அரண்  
மனையிற் களவு செய்யும் இச்சை  
யோடு சில கள்ளர் புறப்பட்டு வந்து இக் கணபதி  
யாலயத்தின் முன் நின்று தங்களுக்குக் களவு வாய்க்க  
வென்று கணபதியைப் பிரார்த்தித்து நகருட்புகுந்து  
தம் ஆசை தணியுமட்டும் கருவூலத்து நிதிக் குவைகளை  
யும் மணிக் குவைகளையும் வாரிக்கொண்டு செல்லுமை  
யில் கணபதி ஞாபகம் வரவே ஒடிச் சந்தி யடைந்து  
தங்களுக்குக் கிடைத்தவற்றுள் விலைநிப்பரிய ஓர்  
அரதன ஆரமெடுத்து அவர்க்குச் சாத்திவிட்டுத் தம்  
வழியே போயினர். அப்போது இருட்போ தாகை  
யால் ஆரம் கணபதி கழுத்தில் விழாது அருகில் சிவ  
யோக சாதனையில் வீற்றிருந்த அடிகள் கழுத்தில்  
விழுந்தது.

அங்கு அரண்மனையில் களவுபோன சிறிது  
 கழுமரம் நேரத்திற்கெல்லாம் காவலர் வெளிப்  
 பட்டு நகரமெல்லாம் கள்வரைத்  
 பற்றி யெரிசை தேடிவிட்டுப் புறங்காட்டில் அடிச்  
 சுவடு கண்டு அதனைப் பற்றிக்கொண்டு கணபதி யால  
 யத்தை யடைந்து அங்கு ஆரங் கழுத்திலணிந்து வீற்றி  
 ருக்கும் அடிகளைக் கண்டனர். கண்டதும் விரைந்  
 தோடிவந்து அவரைப்பற்றி யிழுத்துப் பல்வகையால்  
 துன்புறுத்தினர். அப்போது அடிகள் சமாதிகலைந்து,  
 நடந்த சங்கதியொன்றும் அறியாராதலால் அவர்கள்  
 துன்புறுத்தும் பொழுதெல்லாம் தடுத்தல் செய்யாது  
 'சிவ சிவ' என்று சொல்லிக்கொண்டிருந்தார். காவ  
 லாளர் இவரை வைது இவர் மவுனத்தைக் குறித்துத்  
 தம்முட் பலபடி பேசிக்கொண்டு, இறுதியில் கையுங்  
 களவுமாக அகப்பட்ட இவரை அரசரிடத்துக்  
 கொண்டுவிடுதலே தாம் தண்டந்தப்பும் வழியென்று  
 துணிந்து அரசர் முன் கொண்டுபோய் நிறுத்தி,  
 'இவனைக் கழுவேற்றினா லன்றி மற்றைக் கள்ளர் அகப்  
 படார்' என்று சொல்லித் தாங்கள் இவரைக் கையுங்  
 களவுமாகப் பிடித்ததையும் கூறி உடனே தண்டிக்க  
 வேண்டு மென்றனர். அரசரும் ஆராய்ச்சியிலராய்  
 இவரைக் கழுவேற்று மாறு கட்டளையிட்டார். கழு  
 மரத்தின் முன் இழுத்துக்கொண்டுபோய் நிறுத்தப்  
 பட்ட அடிகள் புன்னகையோடு அதனை நோக்கி

என்செய லாவ தியாதொன்று மில்லை யினித்தெய்வமே  
 உன்செய லேயென் றுணரப்பெற தேனிந்த ஐனெடுத்த  
 பின்செய்த தீவினை யாதொன்று மில்லை பிறப்பதற்கு  
 முன்செய்த தீவினை யோஇங்ங னேவந்து மூண்டதுவே  
 என்ற அளவில் கழுமரம் பற்றி யெரிந் தொழிந்தது.

அரசர் இச் சங்கதியை அக் கணமே அறிந்து

பத்திரகிரியாசர் அடிகளிருந்த இடத்திற்கு ஓடிவந்து  
அவர் பாதத்தில் விழுந்து வணங்  
அடிகளுக்குச் கித் தம்மை ஆட்கொள்ளுமாறு  
சிஷ்யராதல் பிரார்த்தித்தார். அடிகளும் கருணை

யால் அவரை நோக்கி உபதேசம் புரிய அவர் அப்  
பொழுதே தம் செல்வமனைத்தையுந் துறந்து தம் நகரத்  
தைத் திரும்பிப் பாராது இவர் பின் போகச் சித்தமா  
யினர். இவரும் அவ்வுத்தம மாணுக்கரைத் திருவிடை  
மருதூர்க்குச் செல்ல ஆஞ்ஞாபித்துத் தாம் வடதேசத்  
துள்ள பல பதிகளையுந் தரிசிக்கச் சென்றனர். சென்ற  
வர் தரிசித்து மீண்டு தென்னாட்டைந்து திருவிடைமரு  
தூர்க் கீழைக் கோபுர வாயிலில் வீற்றிருந் தருளினார்.  
அப்போதே பத்திரகிரியாரும் அங்கு வந்து சேர்ந்த  
னர். அவரை அடிகள் மேலைக் கோபுரவாயிலில் இருக்  
கும்படி சொல்லினர். அவரும் குரு ஆணைப்படியே  
அங்கிருந்துகொண்டு நாடோறும் பிச்சை ஏற்று வந்து  
குருநிவேதன மானபின்பு சேடத்தைத் தாமுண்டு சிவ  
யோகத்தில் வீற்றிருந்தார். ஒருநாள் பத்திரகிரியார்  
சேடத்தினை உண்ணப் புகுங்கால் ஆதரிப்பாரற்ற  
பெட்டை நாய்க்குட்டி யொன்று வந்து அவரெதிர்  
நின்று ஏழை முகங்காட்டிப் பசியால் தான் வருந்து  
வதைக் குறிப்பித்தது. கருணாமூர்த்தியாகிய பத்திர  
கிரியார் அச் சேடப் பிரசாதத்திற் சிறிது அதற்கிட்டு  
அதன் பசியைத் தீர்த்தார். அன்று முதல் அந் நாய்க்  
குட்டி அவரைவிட்டுப் பிரியாதிருந்தது. இங்ஙனம் சில  
நாள்கழிய, திருவிடைமருதாருடையார் அந்நாய்க்குப்  
பரிபாகம் நேர்ந்தது நோக்கி, சித்தவேடங்கொண்டு  
பட்டினத்தடிகளிடத்து எழுந்தருளி, 'ஐயா, என்னைப்

பசித்தீச் சுடுகின்றது, பிச்சையிடுவீரோ?’ என, அடிகள் புன்னகைசெய்து, ‘ஐயரே, யான் கோவணமே பார மென்றுள்ளேன், தேவரீர் பசியை எங்ஙனம் தீர்ப்பேன்! மேலைக் கோபுர வாயிலில் ஒரு சமுசாரி உளன், அவன்பாற் செல்வீரேல் உமது பசி நிவிர்த்தியாகும்’ என்றனர் அது கேட்டுச் சித்தப்பெருமான் பத்திரகிரியாரிடத்துச் சென்று கீழைக் கோபுர வாயிலில் நிகழ்ந்த துரைத்து, ‘என் பசியைத் தீர்ப்பீரோ’ என, உடனே அவ்வுரைக் குறிப்பை யுணர்ந்த பத்திரகிரியார், ‘இவ் விரந்துண்ணும் ஓடும் எச்சிலுண்ணும் நாயுமோ என்னைப் பிச்சைதரவல்ல சமுசாரியாக்கியது! ஆண்டவர் திருவுள்ளம் இதுவாயின் இனி இவைதாம் எனக்கு என்செய்யவல்லன!’ என்று கையிலிருந்த ஓட்டைச் சுழற்றி யெறிந்தார். அது சென்று நாயின் பொறியில் தாக்க ஓடும் உடைந்தது, நாயும் இறந்தது. பிச்சைக்கு வந்த சித்தாரும் புன்னகையோடு மறைந்தார். பத்திரகிரியாரும் திருவருணிலைமையை நாடி, மெய்ஞ்ஞானப் புலம்பல் முதலிய செந்தமிழ்ப் பாடல்களை அருளிச்செய்து சிவயோகத்தி லிருந்தார்.

அந் நாய் புண்ணிய முதிர்ச்சியால் காசிராஜன் சேட மருந்திய புத்திரியாகப் பிறந்து வளர்ந்து மங்கைப்பருவ மடைந்த பொழுது, நாயின் கதி அவள் தந்தை முதலியோர் வரன் நாடினர். அப்பெண்ணை, ‘என் குருநாதன் திருவிடை மருதூரில் உள்ளார், அங்கு யான் செல்லவேண்டும்’ என்று பூர்வஜன்ம வாசனையால் மொழிந்தாள். அரசன் இவ் வார்த்தையைக் கேட்டு நடுங்கி, அறிவுடையோர் புத்திகூற ஒற்றரை யேவிப் பத்திரகிரியார் நிலைமையை,

யறிந்து, தன் பெண்ணோடு திருவிடைமருதூர்க்குச் சென்று அவர் யோகசமாதியி லிருந்த இடத்தை விரைந்துத் தெரிந்து அங்குப் போய் நின்றான். அப் பெண்ணோ, பத்திரகிரியார் சமாதி கலையும்வரை காத்திருந்து அவர் விழித்ததும், 'அடிநாய் மீட்டும் திருவடிப் பேற்றுக்கே வந்தது' என்றாள். எல்லா முணர்ந்த அப் பெரியோரும் அப் பெண்ணைக் கைப் பற்றிச் சென்று அக்கணமே கீழைக் கோபுர வாயிலி லிருந்த தம் குருமணியின் சந்நிதியில் விட்டு, 'எம் பெருமான் எச்சிலுண்ட நாய்க்கும் இப் பிறவிநோய் வரலாமோ' என்று கண்ணீர் வார விண்ணப்பித்து நின்றனர். அடிகளும், 'சிவன்செயலுக் கென்செய லாம்' என்று திருவருளை நாடினராக, அந் நிலையில் ஒரு பெருஞ் சோதி உண்டாயது. அச் சோதியில் சிவ பெருமான் திருவாணைப்படி பத்திரகிரியார் அப் பெண்ணோடு சென்று கலந்தனர். உடனே சோதி யும் மறைந்து மகாலிங்கத்துட் சென் றெடுங்கிற்று.

அப்பொழுது பட்டினத்தடிகள் சிவபிரானது பெருங் கருணையைப் புகழ்ந்து, 'இன்னும் என்னையும் என் வினையையும் இங்கு இருத்தி வைத்தபோலும், இனி ஏழையேன் செய்யக் கடவன என்' என்று மன முருகுந் தருணத்தில், 'ஐய, நம் ஒற்றியூர்க்கு வா' என்று ஓர் அசரீரி வாக்கு உண்டாயிற்று. அடிகள் வணங்கி விடை பெற்றுத் திருவெண்காட் டினை அடைந்தார். அடைந்தவர் பெருமான் சந்நிதி யடைந்து ஆனந்தபரவசராய் பனங் குழைந்து குழைந் தருகத் திருவிசைப்பாப் பாடினார். திருவெண்காட் டில் சிலநாள் தங்கியபொழுது சேந்தனார் மனைவியாரும் மைந்தரும் அடிகள் முன்வந்து காலில் வீழ்ந்து கதறி

யழுதார்கள். அவர் சங்கதி தெரிந்து 'மத்தளை தயி  
ருண்டானும்' என்னும் பாட்டைப் பாடிய மாத்

சேந்தனார் திரத்தில் சிவபெருமான் ஆஞ்ஞைப்

படி கணேசப் பெருமான் சேந்த  
களி நிவேதனம் னார் தளை யவிழப்பித்து அவரை

அடிகள் முன் விட்டருளினார். அடிகளும் அவர் பரி  
பாகம் றோக்கி, 'ஐய, நீ உன் குடும்பத்தோடு காட்டு  
விறகின் சிவனிலைப் பொருள் கொண்டு சிவனடியா  
ரொருவரை யூட்டி உண்டு தில்லைப் பதியில் உறைதி'  
என்று கட்டரிட்டருளிச் சீகாழி நோக்கிச் சென்ற  
னர். அவர் அங்ஙனம் ஒழுதும் நாளில் ஏழு நாள்  
அடைமழை பற்றி மனிதரை வருத்த, அவர் பசியால்  
வருந்திக் காடு சென்று விறகு கொண்டுவந்து ஊரிலே  
மாறிப் பெற்ற மாவைக்கொண்டு சென்று மனைவியார்  
கரத்தளித்தனர். அவரும் களியமுது சமைத்துத் தம்  
கணவனார் சூதுத் தெரிவித்தனர். சேந்தனார் சிவனடி  
யாரைத் தேடி ஊர் முழுதுந் திரிந்தலைந்து கோயில்  
மண்டபத்தோறும் புகுந்து நாடினார். இவரது பக்  
திக்கு மகிழ்ந்த திருச்சிற்றம்பலமுடையாரே மூப்பி  
னால் தளர்ந்த ஓர் அடியவர் உருக்கொண்டு மிகு பசி  
யால் வாடினவரைப்போல் ஒரு மண்டபத்தில் தங்கி  
யிருக்கக் கண்டு சேந்தனார் அவரைப் பணிந்து தம்  
குடினுக்கு அழைத்துச் சென்று அமுது செய்வித்த  
னர். அவரும் அதனை உண்டு சேடத்தை முன்றானை  
யில் முடிந்து திருவம்பலம் புகுந்து அங்குள்ள  
தேவர்க்கு அதன் சுவையை எடுத்துக் கூறிச் சேடப்  
பிரசாதமளித்து வீற்றிருந்தனர். சேந்தனாரும் தம்  
குடும்பத்தோடு சேட வழுதுண்டு யோகநித்திரையி  
லமர்ந்தார் இவ்வு இங்ஙனம் நிகழ், செல்வச் சோழன்



நாடோறும் கேட்பதுபோல் பூசைமுடிவில் மணி யோசை கேளாமல் மனங்கலங்கி உணவின்றித் தரையிற் கிடந்து துயின்றான். அவன் கணவில் 'திருச் சிற்றம்பலமுடையார் சென்று தாம் சேந்தனார் நிவே தித்த களியமுதுண்ணச் சென்றிருந்தமையால் அவன் பூஜைக்கு வரத் தடைப்பட்டதென்றார். அவன் விழித் தெழுந்து விடிந்தவுடனே ஸ்நானாதிகள் செய்து கோயிலுக்கு வந்தான். அங்குத் திருமுற்றமுழுதும் தெய்வமணம் வீசிக் களியமுது உதிர்ந்து கிடத்தலைத் தில்லைவாழ்ந்தணரும் அடியார்களும் தானும் கண்டு அவர் பக்தியைத் துதிக்க, எல்லாரும் சேந்தனரைக் காண விரும்பினர். அப்போது மார்கழித் திருவார்திரை புற்சவம் நடந்துகொண்டிருந்தது. முன் நாள் மழையால் தேர் விழா நடத்தற்குக் கூடாமல் அன்று மழை நின்றதால் தேர் விழா ஆரம்பித்தனர். தேர் நடக்கவில்லை. யாவரும் வருந்தினர். 'சேந்த, தேர் நடக்க நம்மைப் பல்லாண்டு பாடுக' என்று ஓர் அசரீரி புண்டாயிற்று. சேந்தனரும் மனங்குழைந்து திருப்பல்லாண்டு பாடினர். தேரும் நடந்து வீதி வலம் வந்து நிலை சேர்ந்தது. பின்னர்ச் சேந்தனார் திருவிசைப்பாப் பாடிச் குருவருளால் தம் குடும்பத்தோடு முத்தியடைந்தனர்.

சீகாழி சென்ற பிள்ளையார் திருக்கீழ்மல மும் மணிக்கோவை பாடி, அங்கு நின்றும் சிதம்பரத்துக்கு எழுந்தருளிக் கோயிலுன்மணிமாலை பாடி ஆனந்த வெள்ளத்துட் படிந்திருந்து, பின் பசியெழுவும் 'பன்னாக வாடகப் பொற்பாதம்' என்னும் பாட்டைச் சொல்ல, சிவகாமி யம்மையார் உச்சி நிவேதனப்

பிரசாதத்தினைக் கொண்டுவந்து கொடுக்க உண்டு பசியாறிப் பின் வந்தவர் அம்மையார் என்றுணர்ந்து,

ஓடுமெடுத்த ளாடைபுஞ் சுற்றி யுலாவி மெள்ள  
வீடுக டோறும் பலிவாங்கி பேவிதி யற்றவர்போ  
லாடு மருட்கொண்டிங் கம்பலத் தேறிஞ் மாண்டி தன்னைத்  
தேடுங் கணக்கென்ன காண்சிவ காம சவுந்தரியே

என்று துதித்துச் சிவயோகத்தி லிருந்தார். அங்ஙன மிருப்பவர்

சோறிடு நாடு துணிதருங் குப்பைதொண் டன்பரைக்கண்  
டேறிடுங் கைக ளிறங்கிடுந் தீவினை எப்பொழுதும்  
நீறிடு மேணிப் சிற்றம் பலவர் நிருத்தங்கண்டால்  
ஊறிடுங் கண்கள் உருகிடு நெஞ்சம்என் உள்ளமுமே

என்ற பாடலைப் பாடிக் காலங்கடோறுஞ் சென்று சிற்சபைத் திருநடங் கும்பிட்டு 'நினைமின் மனனே' என்பது முதலிய அனேக திருப்பாடல்களை யருளிச் செய்து பலநாள் கழிய, அவருக்குச் சிவபெருமான் 'திருவொற்றியூர்க்கு வருக' என்ற ஞாபகம் வந்தது. அப்பொழுதே அவர் 'பாற்கடல் கடைய' என்னும் அடைக்கலத் திருவகவல்பாடிச் சபாநாயகரிடத்து விடைகொண்டு புறம்போந்து, திருத்தினைநகர், திருப் பாதிரிப்புலியூர், திருவண்ணாமலை முதலிய தலங்களைத் தரிசித்துக் காஞ்சிபுர மடைந்தார். அங்கிருந்த காலத் துத் திருவேகம்பமுடையார் திருவந்தாதி, திருவே கம்பமாலை, கச்சித்திருவகவல் முதலிய பாடல்களை அருளிச்செய்து கச்சிக்காரோணத்தருகில் வீற்றிருந் தார். ஒருநாள் பசினோய் மிகவருத்த ஆற்றராய்,

அத்தி முதலெறும்பீ ருனவுயி ரத்தனைக்குஞ்  
சித்த மகிழ்ந்தளிக்குந் தேசிகா—மெத்தப்  
பசிக்குதையா பாவியேன், பாழ்வயிற்றைப் பற்றி  
இசிக்குதையா காரோண ரே

என்று பாட, காமாக்கியம்மைபார் ஓர் அந்தண  
மா துருவாய் வந்து அமுதளித்து அவர் பசியை யாற்றி  
னார்.

பின்னர் அடிகள் புறப்பட்டு இடையிலுள்ள  
அடிகள் பல தலங்களையும் வணங்கித் திருக்  
திருவொற்றியூர்க் காளத்தியை யடைந்து அங்குப் பல  
பாடல்களை அருளிச்செய்து விடை  
குச் செல்லுதல் பெற்றுத் திருவொற்றியூரை நாடிச்  
சென்றார். சென்றடையு முன்னரே,

கண்டங் கரியதாங் கண்மூன் றுடையதாம்  
அண்டத்தைப் போல அழகிதாம்—தொண்டர்  
உடலுருகத் தித்திக்கும் ஒங்குபுகழ் ஒற்றிக்  
கடலருகே நிற்குங் கரும்பு

என்னும் வெண்பாவைப் பாடி, கண்ட சராசர முழு  
வதும் குருலிங்க சங்கமங்களாகக் கண்டு ஆராம மிக  
அன்பு பெருக,

வாவியெல்லாந் தீர்த்தம் மணலெல்லாம் வெண்ணீறு  
காவனங்க ளெல்லாங் கணநாதர்—பூவுலகில்  
ஈது சிவலோகம் என்றென்றே மெய்த்தவத்தோர்  
ஓதுந் திருவொற்றி யூர்

என்று துதித்து, பலதரமும் பணிந்தெழுந்து, ஒற்றியூர்  
எல்லையைக் குறுகி வணங்கி உட்புகுந்து திருவிதி  
யடைதலும் தம்மையறியா தெழுந்தோங்கிய காத  
லால்,

ஒடுவீழுந்து சீப்பாயும் ஒன்பதுவாய்ப் புண்ணுக்  
கிடுமருந்தை யான் அறிந்து கொண்டேன்—கடுஅருந்தும்  
தேவாதி தேவன் திருவொற்றி யூர்த்தெருவிற்  
போவார் அடியிற் பொடி

என்ற வெண்பாவையும்,

சுடப்படு வாரறி யார்புர மூன்றையுஞ் சுட்டபிரான்  
திடப்படு மாமதிற் றென்னெற்றி யூரன் தெருப்பரப்பில்  
சுடப்பவர் பொற்பதம் நம்தலை மேற்பட நன்குருண்டு  
கிடப்பது காண்மன மேவீதி யேட்டைக் கிழிப்பதுவே

என்ற கட்டளைக் கவித்துறையையும் அருளிச்செய்து  
அத் திருவீதியை அங்கப் பிரதக்ஷிணஞ்செய்து சந்நிதி  
யடைந்து உடல்குழைய என்பு நெக்குவிட்டுருகக்  
கரைந்து கரைந்து கண்ணீரும் கம்பலையுமாய்க் கைகள்  
உச்சிமேலேறத் திருவொற்றியூர்த்தோகைபாடித் துதித்  
துத் தம்வசமிழந்து பரவசமுற்றுப் பின் தெளிந்து  
பிரியா விடைகொண்டு புறம்போந்தனர் போந்தவர்  
அவ்வூரிலேயே பசுமேய்க்குஞ் சிறுவரோடு கூடி ஆடி  
யும் பாடியும் பல திருவிளையாடல் புரிந்திருக்கும்  
நாளில் உலகமறிந்து பிழைக்கவும் உடன் ஆடுஞ்  
சிறுவர் களிக்கவுமாக, முதல்வன் முறையீடு, அருட்  
புலம்பல், இறந்தகாலத்திரங்கல், நெஞ்சோடு புலம்பல்,  
பூரண மாலை, நெஞ்சோடு மகிழ்தல், உடற்கூற்று  
வண்ணம் என்றிவற்றை அருளிச்செய்தார். அச்சிறுவர்  
களோடு ஆடிக்கொண்டிருப்பவர், தம் தூல வுடம்பு  
மந்திர சரீரமாகத் திரிந்து முத்தி யடையும் அவசரம்  
அடுத்தபடியால், அச் சிறுவர்களை நோக்கி, 'சிறுவர்  
காள், உங்களுக்குச் சில விநோதம் காட்டுவேன்.  
என்னை ஒரு குழியிற் புதைபுங்கள்' என அவர்கள்  
அவ்வாறே செய்தனர். அப்பொழுது அடிகள் அவர்  
களுக்கு ஆச்சரியம் உண்டாகும்படி வெளிப்பட்டு  
மற்றோர் மணற்குன்றின் மேல் நின்றனர். அது கண்டு  
அவர்கள் மகிழ்ந்து மீட்டும் மீட்டும் புதைக்க வெளிப்  
பட்டு நின்று பரர்க்குக் காட்டி அப்பால் ஒருவினை

புதைக்க வெளிப்படாமல் சிவலிங்க வடிவமாக  
 அடிகள் முளைத்து நின்றார். சிறுவர்கள்  
 முத்தியடைதல் வியப்பும் அச்சமும் அடைந்து ஒடி,  
 நடந்தவற்றை ஊரார்க்குத் தெரி  
 விக்க, அவர்களெல்லாம் திரண்டுவந்து அவ் வற்  
 புதத்தைத் தரிசித்துக் கண்படைத்த பயனைப் பெற்  
 றார்கள்.

## புலவர் புராணம்

இந்திரன் முதலாய திக்குப்பாலகர்கள் எத்தனைபோ பேர் பூமியில் வந்து பிறந்து தவஞ்செய்து முத்தி யடைந்தனர். சிவபெருமானுக்கு நண்பர் என னும் புகழோடு ஒருகால் வடதிசை காவலராயிருந்த குபேரப்பதவியாள ரொருவர் முத்தியை விரும்பினார். விரும்பினவர் கைலாசத்தில் சிலகாலமிருந்து தியான செபங்கள் செய்தமையால் பூலோகத்தில் சிறந்த காவிரியாறு சங்கமமாகும் காவிரிப்பூம்பட்டி

அடிகள் னத்தில் பெருஞ் செல்வனாகிய ஒரு வணிகனுக்குப் புத்திரராய்ப் பிறந்து பிறப்பு வளர்ப்பு வளர்ந்து வந்தார். தாம் பிறந்த மரபினர்க்கு அடுத்த வாணிகமே தாமும் முயன்று அளவற்ற பொருளிட்டினார். கப்பல் வியாபாரஞ் செய்யும் வணிகனைவரும் இவரையே தங்களுள் தலைவ ரென்னுஞ் சிறப்போடு வாழ்ந்தார். சிலர் இப் பெரியரைப் பட்டினத்தடிகள் என்பர் ; வேறு சிலர் இவர் பெயர் வெண்காடர் என்பர். இவருடைய தந்தையார் இவர் பெளவனமடைதற்கு முன்னமே ஈவர்க்கத் திற்குச் சென்றார். தாயொருத்தியே இவருக்குத் துணையாயிருந்தாள். வணிகர் தலைவரென விளங்கிய இவர் மணமுடித்துத் திருப்தியுமடைந்தார்.

அக்காலத்திலே, பாணர்குலத்தின ரொருவர் தையல்தொழில் புரிபவர் உண்மை ஞானமடைந்தும் இல்லத்திலேயே மனைவியோடு வாழ்ந்து வந்தார். பட்டினத்தடிகள் அவரோடு சினேகஞ்செய்து அண்ண

னென முறைபாராட்டிப் பந்திபோஜன முதலிய  
செய்தலில் பாதகமில்லையென மதித்து நடந்தார். அவ

அடிகள் ராலே ஸ்ரீ பஞ்சாக்ஷரம் உபதேசிக்  
கப்பெற்று மெய்யுணர் வடைந்தும்  
உபதேசம்பெறுதல் உலோபத்தை விடாராய், பொன்  
னையே பொருளென மதித்து, சம்பாதித்தது அமையு  
மென்று திருப்தியடையாது மேலும் மேலும் சம்பா  
தித்தலிலேயே நோக்கமாயிருந்தார். அதனாலே அவர்  
துன்பங்களும் அதுபவித்தார். செல்வம் மலைபோல  
வளர்ந்தது. 'இவ்வளவு செல்வம் படைத்தும் என்?-  
புத்திரனில்லையே' என்று ஒரு சமயம் அவர் மனம்  
புழுங்கியதுண்டு. அவர் மனைவியாரோ சதா அதே  
கவலையாயிருந்தார்.

இங்கு இவ்வாறு நிகழத் திருவிடைமருதூரில்  
ஆதிசைவர் ஒருவர்முன் அவர் பிரார்த்தனைக் கிரங்கிச்  
சிவபெருமான் பிள்ளையுருவமாகி வந்து, 'என்னை  
வேண்டியவர்கட்கு விற்றுப் பொருளை யடைந்து  
பூசை புரிக' என்னலும், அவர் சிறிது மயங்கிப் பின்  
அப் பிள்ளையை யுடன்கொண்டு இப் பட்டினத்துட்  
புகுந்து, இங்குப் பெருஞ்செல்வமும் புத்திரனின்மை  
யும் கலந்திருப்பது அடிகள் கிருகத்திலென்று  
அறிந்து, ஆங்குச் சென்று பிள்ளை வேண்டுமாயின்  
தனங் கொடுத்துப் பெறலாமென்றனர். அடிகள்  
இப் பிள்ளை என்ன தொழில் செய்யவல்லான் என,

சிவபெருமான் பிராமணர் சொல்லுமுன் அவரே  
பிள்ளையாய் வருதல் 'எனக்குச் செய்யலாகாத தொழி  
லில்லை' என்ன, அடிகள் உவகை  
யோடு ஒரு மணியை அவர் கையிற்கொடுத்து மதிக்கச்  
சொல்லினர். அவரும் 'இரத்தினப்பரீக்ஷை' யின்

இரகசியங்களை எடுத்துக் கூற அடிகள் மகிழ்ந்து அப் பிள்ளையைத் தம் மனைவிக்குக் காட்டலும், இருவருமாகச் சம்மதித்து அப் பிராமணருக்கு வேண்டிய தனங்கொடுத்துப் பிள்ளையைப் பெற்றனர். பிள்ளைப் பெருமானும் செல்வமாக வளர்ந்து பன்னிரண்டாண்டு கழிதலும் வர்த்தகத் துறையி லிறங்கி அபார லாபத் தைச் சம்பாதித்துக் காட்டினார். சிறிது காலம் அவ்வாறு செய்து பொருளைக் கணக்கின்றிக் குவித்துப் பின் அடிகளுக்கு உண்மை ஞான முண்டாகும்படி மாறான ஆடல் செய்யலுற்றார். ஒரு துறைமுகத்துக் குச் சென்று தான் கொண்டுபோன பொருளை யெல்லாம் போக்கினதோ டமையாமல் பிறரிடத்து ஏராளமாகக் கடன்வாங்கித் திரும்பியபொழுது மிகப் பயந்த வர்போல் நடித்தார். அவர் முன் ஈட்டித் தந்ததை யெல்லாம் சிறிதும் மனத்தில் நினையாது அடிகள் மிகக் கோபித்து அவரை ஓரறையில் தள்ளிப் பூட்டிட்டுக் காவலும் வைத்தார். இதனை அடிகளின் மனைவியார் கேட்டு மனம்வருந்தி அறைப்பக்கஞ் சென்று பூட்டைத் தொட்டார். அஃது உடனே திறந்தது அங்குத் தம் பிள்ளையைக் காணாது சிவபெருமான் உமையம்மையாரோடு விடை மேற்கொண்டிருக்குங் காட்சியைக் கண்டார். அவர் சந்தோஷம் மிக்குத் தம் கணவனாரை விளித்தலும், அவரும் வந்து அக் காட்சியைக் கண்டு ஆனந்தமடைந்தார். அப்பொழுதே அக காட்சியும் பறைந்தது. இவ்வாறு சிவபெருமானே நேரில் கண்டும் அடிகளுக்கு மோகி இச்சையுண்டாகவில்லை. பிள்ளையையிழந்த அவ் வம்மையாரோ இரவும் பகலும் இதே கவலையாயிருந்து சிறிதுகாலஞ் செல்லலும் கைலாயஞ்சென்று சேர்ந்தார். இப்படிப்பட்ட பிள்ளை



யையும் மனைவியையும் இழந்தும் அடிகளுக்குச் செல்வத்தினிடத்து மயக்கம் ஒழியவில்லை. அவருடைய தாயாரும் அவர் தமக்கையாரும் உள்ளால் உவகையடைந்தனர். தாம் அடைந்த பொருள்கொண்டு திருப்தியடையாத அடிகள் தம் மைந்தர்போலத் தாமும் கடலிற் கலமேறிச் சென்று லாபஞ் சிறிது மின்றிப் பெரு நஷ்டமடைந்து மீண்டார்.

அவர் ஊரில் இல்லாதபொழுது அவர்க்கு அருந்தணையாயிருந்த பாணபத்தர் சிவபதமடைதலை விரும்பினார். அவருடைய மனைவி, 'நமக்கு எவ்வளவோ பொன் சடன் கொடுத்துள்ளாரே பட்டினத்துப் பிள்ளையார்! அவர்க்கு என்னசொல்லச் சொல்லுகிறீர்?' என, அவனைக் கவலைப்படவேண்டா என்று தேற்றி, ஒரு பட்டுத்துணியை யெடுத்துப் பரப்பி அதில் தன் கையிலுள்ள காதற்ற ஊசிகளையெல்லாங்கொட்டி, 'போங்கால் இவை கூட வாரா' என்றொரு சீட்டெழுதி வைத்து எல்லாவற்றையும் இறுக்கித்

அடிகளுக்கு	தைத்து அவளிடம் கொடுத்து,
உபதேசித்த குரு	'இதனை அவருக்குக் கொடுத்தா
முத்தியடைதல்	யானால் அப்புறம் உனக்குத் தன்ப
	மில்லை' யென்று அவள் மீது

அருள் நோக்கம் வைத்து அகண்டத்தில் கலந்தார். அரசன் கோடகவரர்கள் தம் மனைமீது கோடிக் கொரு பொற்சலசம் வைத்துக்கொள்ளும்படியாக உத்தரவு செய்தான். இவ்விரண்டு விசேஷ சம்பவங்களும் நடந்த வுடனேதான் அடிகள் தம் ஊர்வந்து சேர்ந்தது. முன்பு தம் பிள்ளையாக வந்த சிவபிரானை அடைத்துவைத்ததுபோலத் தம்மையும் இப்பொழுது அடைக்கத்தகும் என மனம் நொந்து அவர் தம் தாய்

தமக்கை முதலியோர் தேற்றத் தேறி ஊரில் தாம் இல்லாத காலத்து என்ன விசேஷ சம்பவங்கள் நிகழ்ந்தன என்று வினாவி இரண்டையும் தெரிந்துகொண்டார். மறுநாள் அவர் தமபிடத்துள்ள மணிக்ஞவையி லொன்றைக் கொண்டுபோய் அரசனிடத்துக் காட்டி அவனைப் பிரமிக்கரசெய்தார். 'இன்று என் பொருள் இத்தனை கோடியென்று கணக்கிடலாகாதே சொல்லின் அப்படியே வீட்டின்மேல் பொற்சிகரம் சூட்டுகிறேன்' என்றார். அதனைக் கேட்ட அரசன் நாணிச் சிறிது கோபமடைந்து, 'சரி, சொல்லுகிறோம் போம்' என்றான். இதற்கு அர்த்தம் என்னவாகலா மென்று சிந்தித்துக்கொண்டே அடிகள் போய்ப் பாணரான தம் குருவின் மனைவியைக் கண்டு, 'அண்ணன் என்ன சொல்லிப் போயினார்? சொல்லும்' என்றார். அந்தக் கிழவி தன்னிடத்திருந்த முடிச்சைக் கொடுத்தாள். அடிகள் அதனை உற்றுப்பார்த்து, அவிழ்த்து அதனு ளிருந்த சீடடை வாசித்தார். பூலோக ஆசை அவர் மனத்தைவிட்டுப் பறந்துபோயிற்று. சிவபெருமான் இடபாருடராய் வந்து காட்சி கொடுத்த பொழுதும் உண்டாகாத ஞானம குரு கொடுத்த முடிச்சால் உண்டாயிற்று. உடனே அடிகள் சென்று தம பொருளை யெல்லாம் ஊர் கொள்ளும்படி வாரி யிறைத்து, அடிகள் தூறவு ஸ்ரீ பஞ்சாக்ஷாமே துணையாக நடுத் தெருவில் வந்தார். பலா இவர்க்குப் பித்தம தலைக்கேறிற்று என்றிகழ்ந்தனர், சிலர் இவர்க்கு ஞானம் உதித்திருக்கிறது என்று புகழ்ந்தனர். அடிகளோ ஒன்றையும் கவனியாமல் வீடுகளிற் சென்று இரந்துண்டு தெருத்திண்ணைகளில் கிடந்தார். இப்படித் துறவிகளுக்கு அரசரான அடி

களைச் சோழன் வந்து கண்டு, 'இஃதென்ன வம்பு செய்தீர்! இதனால் உமக்கு என்ன பயன் கிடைத்தது?' என, அவர் 'முன்பு நீர் இருந்தால் யான் நிற்கும் முறை பிறழ்ந்து போகக் கண்டேன். இனி என்ன பயன் எம்பெருமான் கொடுப்பாரோ!' என்றார். அரசன் அங்கு நின்றும் அவர் வீட்டுக்குச் சென்று பார்த்தபொழுது அது சத்திரம்போ லிருந்தது. அடிகளுடைய தாயார் விம்மி விம்மி யழுதுகொண்டிருந்தார். அங்குள்ளார் தத்தமக்கு வேண்டிய பொருளை அப்படி யப்படியே அடக்கிக்கொண்டார்கள் என்று கேள்விப்பட்ட அரசன் சேந்தனரை வரவழைத்து அடிகளுடைய திரவியத்துக்குக் கணக்குக் கேட்ப அவர் தெரியாதென்றார். அரசன் சினந்து அவரை விலங்கிடுவித்துச் சிறைபிலிட்டுத் தன் அரண்மனை சென்றிருந்தான். அடிகள் ஸ்ரீ பஞ்சாக்ஷரத்தை இடையறாது செபித்துச் சிவனே தாம் என்னும்படி யாயினார். இப் பெருமையை அறியாத உலகர் அவரைப் பார்த்து, 'யாவரும் மதிக்க வாழ்ந்த நீர் வீடு தோறுஞ் சென்று இரந்துண்டு அவரவர் கூறும் வசை மொழியைக் கேட்டுக்கொண்டு அலைவதென்ன?' என வினாவும் பொழுதெல்லாம் 'குடியிருந்த வீட்டிற் கொள்ளிவைப்பதைக் குறித்துளேன்' என்று விடை கூறினார். ஜாதிமானம் விட்டு இரந்துண்ணும் அடிகளது தமக்கை அதனைச் சகிக்கமுடியாதவளாய் அடையொன்று விஷங்கலந்து செய்து அவரை வரவழைத்து அன்புடன் உபசரித்து அவர் கையில் கொடுத்தாள். அதனைத் தின்னுமுன் அதில் விஷமுண்டென்று திருவருளா லறிந்த அடிகள் அதனைப் பிட்டு, 'தன் வினை தன்னைச் சுடும் பிறவினை காலேச் சுற்றும். என்னைக்.

கொல்ல நீ இட்ட ஒட்டபபம வீட்டைச்சும்' என்று  
துண்டுகளை அவளிநுநத வீட்டினமே லெறிநதாரா.  
வீடு எரிநது விழுநதது. அது முதலாகத் திருவருட்  
செயல பல அவரிடத்து நிகழ்வதை எல்லாருங் கண்  
டார்கள். இனிய தமிழ்ப பாடல்களும் பல அவா  
வாககினின்றும வெளிப்பட்டன

அவா தாய் இறந்தவுடனே ஊராரா பிணத்தைச்  
சுடுகாட்டி மருகு எடுத்துச் சென்றனா அவா அங்குச்  
சென்று மூட்டத்தைப் பிரித்தெறிநது தம அனனை  
யாரை எடுத்து வைத்துக்கொண்டு  
அடிகள் தாயாககு அழுது விழுநது சில கவிகளுஞ்  
அந்நியேஷ்டி அழுது விழுநது சில கவிகளுஞ்  
செபதல சொல்லி, எல்லாரும தீப்பதை  
யென்று சொல்லும வாழை யென  
னும விறகை அடுக்கி,

முனை யிட்டதீ முப்பு ரத்திலே  
பினை யிட்டதீ தெனனி லங்கைழில  
அனை யிட்டதீ அடிவ யிறறிலே  
யானு மிட்டதீ மூளக மூளகவே

என்னுங் கவியைச் சொல்லி, அனனையார வெநதபின்  
ஜலத்தில சாமபலைக் கறைதது, மாடாடு மேயப்பா  
ராயத் தமமைச் சூழநது நிற்பவாசனை நோக்கி, 'நீவி  
சலிப்பினறிக கொஞ்சநேரம் எனனைப்போற் செயவீ  
ராயின் கூலி தருவேன' என்று சொல்லி, மாடில  
அடிக்கடியிடித்துக்கொண்டு, 'தாயாரே! தாயாரே!' என்று  
அலறிக் குதித்து விழுநதாரா அதுபோலவே  
அவாசனும் செய்தாராக அடிகள் மண எருமுட்டை  
முதலியவைகளைச் சுண்டல முதலிய நல்ல சுவை  
யுடைய பக்ஷணங்க ளாகுகி அவாகளுக்குக் கொடுத்த  
தார அநத நாள் முதல எவரையா சாகக் கொடுப்பி

னும் அப்படிச் செய்யும் வழக்கம் தமிழ்மக்களுள் ஆசாரத்திற்கு வந்தது.

இது நடந்த சில நாட்குப் பின் அடிகள் ஓர் அம் பலத்தில் தனித்திருந்த பொழுது சேந்தனருடைய பிள்ளை தாய் சொன்னதைக் கேட்டு அவர் அருகில் வந்து வணங்கினான். தம்மைக் கண்டு அஞ்சாமல் ஒரு குழந்தை அருகில் வந்ததைக் கண்டு அடிகள் கருணை மிக் கு அவனை ஆதரித்து அருகி லிருத்தி விபூதி யணிந்து, 'நீ யார்? உனக்கு என்ன குறை?' என்று வினவினார். அப் பிள்ளையும், 'என் தந்தையார் உங்க ளிடத்தில் கணக்கெழுதிய சேந்தனார் என்பவராம். நான் அவரை அறியேன். அவரை அரசன் விலங் கிடுவித்துச் சிறைச்சாலையி லிட்டுள்ளான் என்று சொல்லுகின்றனர். என் தாயோ கந்தையைக் கட்டிக் கொண்டு நெற்குத்தி வயிறுவளர்த்து என்னையும் காப்பாற்றுகின்றாள். பயப்படாமல் தங்களிடத்தில் போகும்படியாக அவள் சொன்னதால் நான் வந்தேன்' என்றான். அது கேட்டவுடனே அடிகளுக்குக் கோபம் பொங்கிற்று. அவர் அக் குழந்தையோடு சிறைக்கள அடிகள் வாயிலுக்குச் சென்று 'மத்தளை சேந்தனரைச் தயிர்' என்னும் பாட்டைச் சொல்ல, சிறைமீட்டல் சேந்தனார் கையிலிருந்த விலங்கு சுக்கல் சுக்கலாகப் போயிற்று. இதனைக் கண்ட அரசன் அஞ்சி அவரைச் சிறைவிடுத்தான். சேந்த னார் விரைந்து வந்து அடிகள் பாதத்தில் வீழ்ந் திறைஞ்சினர். அப்பொழுது அடிகள் பிள்ளையைத் தந்தையிடத்தில் ஒப்பித்து இது முன்வினைப் பயன் என்று அவர்க்கு உண்மையுணர்த்தி, 'உனக்குப் பிரிய மான வரத்தைக் கேள்' என்று ஆஞ்ஞாபித்தனர்.

சேந்தனார் 'தேவரும் வியந்த பெருஞ் செல்வத்தை விட்டு மாந்தரிகமும்படி எதற்காகத் தேவரீர் உலவு கின்றீரோ அதனைப் பெறவே யான் விரும்பினேன்' என்றார். அடிகள் அவருக்குப் பஞ்சாக்ஷரோபதேசஞ் செய்து மனோலயமாகும் வழியையும் உரைத்தார்.

அதன் பின் அடிகள் அரசனிடத்துக் கோபங் கொள்ளாது அங்கு நின்றுப் போந்து பல பல சிவ ஸ்தலங்களை வணங்கித் தமிழ்ப் பாடல் மொழிந்தார். அக்காலத்தில் அவர்க்குத் தாம் மோக்ஷ மடையும் ஸ்தல மெதுவோ என்று ஒரு சிந்தை யுண்டாயிற்று. சிவபெருமானும் ஓர் ஆசாரிய னுருக்கொண்டு முன் வந்து பேய்க்கரும் பொன்றை அவர் கையிற்

சிவபெருமான்  
அடிகளுக்குப்  
பேய்க் கரும்பு  
கொடுத்தல்

கொடுத்து, 'இது எந்தத் தலத் தில் தித்திக்குமோ அந்தத் தலமே உனக்கு இறப்பும் பிறப்பு மில்லாச் சிவகதியை அளிக்கும் தலம்' என்று சொல்லிப் பொருக்கென மறைந்

தார். அது அடிகள் கையிலிருந்தது வாடவேயில்லை, பூமியில் வைத்தால் எப்படிப் பச்சென்று தழைத் திருக்குமோ அப்படி யிருந்தது. அடிகட்கு இது பெரும் பயத்தைச் செய்தது. இவ்வுலகில் இன்னும் பிறக்கவேண்டுங் கொல்லோ என்று தவித்தார். அதனால் இக் கரும்பின் சுவைகொண்டே முத்தி யடையுந் தலத்தை யறிந்துகொள்வோம் என்னும் துணிவின்றிச் சிவோபாசனையை முன்னிலும் அதிக மாகச் செய்து தமிழ்ப் பாடல்களால் சிவனை ஸ்துதித் தார். சிதம்பர முதலிய ஸ்தலங்களில் சிற் சில நாள் தங்கி நாகைக் காரோணத்திற்குச் சென்றவர் ஓரிரவு உண வதப்படாமல் பசி மிக்கு, 'அத்திமுதல்'

என்னும் பாட்டைச் சொல்லி ஓரிடத்தில் உறங்கிக்  
கிடந்தபொழுது, அம்பிகை ஆலயத்துள்ள பொற்  
பாத்திரத்தில் அன்னங் கொண்டுவந்து அவர்க்குக்  
கொடுக்க உண்டார். விடியற்காலையில் ஆலயத்தினர்  
பொற்பாத்திரம் வெளிப்பட்ட சந்ததியை அரசனுக்  
குத் தெரிவித்தார்கள். அரசனும் சேவகரை யேவ,  
அடிகள் கழுமரம் அவர்கள் அடிகளைப் பாத்திரத்  
தோடு முன் கொண்டுவந்து நிறுத்  
பற்றச் செய்தல் தினர். அடிகள் ஆலயச் சொத்திற்கு  
ஆசைப்பட்டா ரென்று தப்பிப்பிராயங் கொண்ட  
அரசன் அவரைக் கழுவேற்றுமாறு கட்டளையிட்டான்.  
கொலையாளர் அவரைக் கழுமுன் கொண்டுபோய்  
நிறுத்தியபொழுது அவர் 'என்செயலாவது' என்னும்  
பாட்டை யுரைக்க, அருட்கனலால் அக் கழுமரம்  
பற்றி யெரிந்து சாம்பலாயிற்று. அரசனும் உண்மை  
யிதுவென்று அம்பிகை யுணர்த்த உணர்ந்து திரு  
வருளை வாழ்த்தினான்.

அன்றே அடிகள் அவ்வுரை விட்டு வழியில்  
அநேக தலங்களைத் தரிசித்து மதுரைசேர்ந்து அங்குச்  
சிலநாள் வசித்திருந்தார். ஓர் உத்தமி இவர் பெருமை  
யுணர்ந்து இவர் போனபொழுதெல்லாம் நல்ல உணவு  
கொடுத்தாள். இவரும் ஆசையோ டருந்தினார். ஒரு  
நாள் இரவில் பசிதோன்றாமல் பொய்ம்மந்தமாயிருந்த  
தோடு இருளுஞ் சேர்தலாலே அடிகள் பிசைக்கூப்ப்  
போகாமல் திருக்கோயி லருகிலுள்ள ஒரு மண்ட  
பத்தில் இருந்தார். நடுநிசியில் பசி மிகவும் வருத்த  
அவர் தீயில் விழுந்த புழுவெனத் துடித்து, 'கடுவாயி  
னுங் கொடிய வயிறே உனக்கு இன்று யார் அன்போடு  
சோறிடுவார்கள்' என்று ஒரு கவி சொல்லியும் தீராத.

பசியோடு அவ்வுத்தமி மனைக்குச் சென்று பிணை  
 வேண்டுமென்ன, அவளும் விரைவில் எழுந்து வீட்டி-  
 லிருந்த ரோறனைத்தையுங் கொண்டுவந்து அடிகள்  
 மொக்கும்படி யிட்டாள். அப்பொழுது அவர் 'விடப்  
 படுமோ' என்னும் பாட்டைப் பாடிவிட்டு, கரும்பின்  
 சுவை நாடிப் பிற தலங்கட்குச் சென்றார். ஆங்காங்குப்  
 பசியினால் சில வீடுகளிற் புகுந்து சோற்றுப்பானையை  
 யுருட்டுதலால் அவரை மாதர் நிந்தித்தனர், ஆடவர்  
 அடித்தனர். அடிப்பவர்களை நோக்கி 'என் வயிற்றி-  
 லடியுங்கள்' என்பாராம். அக்காலத்தேதான் 'பூணும்  
 பணிக்கல்ல' என்னும் பாட்டைச் சொல்லின ரென்பர்.  
 ஓட்டினையும் பழங் கந்தையையும் திண்ணையையும்  
 திரு நீற்றையும் முத்தி தரும் பஞ்சாக்ஷரத்தையும்  
 வியந்து பல பல பாடல்கள் பகர்ந்து, நான்மணிமாலை  
 முதலிய சில நூல்களுஞ் செய்து, உடற்கூற்று வண்ண  
 மும் பாடியருளினார். காமாதியறுபுகைகளை யிகழ்ந்து  
 பல கவிகள் சொல்லி, சாமானியர்க்கு அறிதற்கரிய  
 பெருமையையுடைய பத்திரகிரிமன்னர் வந்து இவர்க்  
 கடிமைப்பட, அவரை ஆண்டு அவர் முத்தியடையு  
 மட்டும் திருவிடைமருதூரிலேயே வாழ்ந்திருந்தார்.  
 அங்கு வாழ்ந்தபோது ஓர் இரவு தாக மிகுதியால்  
 வருந்தி 'மென்று விழுங்கி' என்னும் பாட்டைச்  
 சொல்ல, மருதப்பர் அவரைப் போலவே துறவிவேடம்  
 பூண்டு வந்து வேண்டுவதென் என வினவி, 'யான்  
 இரந்துண்ணும் ஓட்டில் நீர் உளது, உனக்குச் சரிப்  
 படுமோ' என்றுரைக்க, அடிகள் 'அஃது ஆகாச  
 கங்கையினும் உயர்ந்த' தென்று அதனை வாங்கிக்  
 குடித்து நோக்கியபொழுது அத் துறவியைக் காணு  
 ராயினர். உடனே 'ஏன் இன்னும் கதி நல்காமல்



என்னை அலைக்கின்றாய்?' என்று மனம் வருந்தி அங்கு நின்றும் புறப்பட்டு வடதிசை நோக்கினார். போகும் வழியில் ஒரு காட்டில் உண்ணுதற்கு ஒன்பதின்மர் வெயிலில் துடித்தது, 'எங்கொழிந்தானே சிவன்? செத்தானே போலும்' என்று வைதுவிட்டுப் போய்க் கொண்டிருக்குமபொழுது, அங்கு ஒரு வீடும் அதன் முன் பந்தரும் கண்டார். அவ் வீட்டினு ளிருந்த தம்பதிகள் இவரை உபசரித்து 'இங்கு ஒரு நாள் தங்கிப் போகலாமே' யென்று சொல்லி இவர்க்கு உணவாதி கொடுத்தனர். இவரும் திருப்தியாக உண்டதும் மயக்கமுற்று ரீகதிரை போயினார். வெயில் தாழ்ந்த பொழுது நத்திரை தெளிந்தது. அங்கு வீடுமில்லை பந்தரு மில்லை. தம்பதிகளும் மறைந்துவிட்டனர். அடிகள் இது சிவபெருமானது திருவிளையாடலே யென்றுணர்ந்தார்.

பின்னர் அடிகள் திருவொற்றியூரடைந்து சிவ  
 அடிகள் பெருமானை யேத்தித் துதித்தார்.  
 திருவொற்றியூரில் மற்றைத் தலங்களிற் பார்த்ததுபோ  
 முத்தியடைதல் லவே தம் கையி லிருந்த கரும்பை  
 ருசி பார்த்தபொழுது அது தேவா  
 பிர்தமெனத் தித்தித்தது. அடிகள் மனமுருகி, 'கண்  
 டங்கரியதாம்' என்னும் பாட்டைச் சொல்லி, 'ஒடு  
 விழுந்து' என்னும் பாட்டால் அந்தத் தலத்துத்  
 தெருவில் திரிவார்பாதத்திலிருந்து உதிரும்பொடியை  
 யும் துதித்தார். அவ்வூரிலேயே களிப்புடன் தங்கின  
 அடிகள் மாடுமேய்க்கும் சிறுவரையே தம் தோழர்  
 களாகக் கொண்டு கடற்கரையில் மணல்தோண்டி  
 உடலைப் புதைக்கும் விளையாடலை ஒவ்வொரு சமயம்  
 செய்து கடைசியில் ஒரு நாள் கழுத்தளவும் தம்மைப்

புதைக்கச் சொல்லி, 'வேறொருவர் பாராமல் மட்சால் கொண்டு மூடிவிட்டுப் போய் நானே வாருங்கள்' என்றார். அவர்களும் அவ்வாறே செய்துவிட்டு ஊருக்குட் சென்று தாம் செய்தவாற்றை எல்லார்க்கும் சொன்னார்கள். பொழுது விடிந்ததும் ஊராரெல்லாம் திரண்டு அங்குப் போய்ப் பார்த்தபொழுது பட்டினத்தடிகள் சிவலிங்கமாய் மாறியிருத்தலைக் கண்டு வியந்தனர்.

## ஆராய்ச்சி

பட்டினத்துப் பிள்ளையார் சரித்திர முரைக்கும் நூல்கள் மேற்காட்டியவற்றை யன்றி வேறில்லை. இவற்றுள் ஒரோவொன்றைத் தழுவி யெழுதிய சரித்திரச் சுருக்கங்கள் பலவுள் ; அவற்றைப்பற்றி உரைத்தல் இங்கு அநாவசியகம்.

இனி, இச் சரித்திரங்களின் உண்மைபொய்ம்மைகளை ஆராய்வோமாயின், உண்மை சிறிதே யுளதென்றும் கற்பனைகளே பெரும்பான்மை யென்றும் ஏற்படும்.

பட்டினத்துப்பிள்ளையார் புராணமுடையார் தாம் பெரியாரிடத்துக் கேட்டபடி சரித்திரத்தைக் கூறினார். அவர் காட்டும் முதற்குறிப்பையுடைய பாட்டுக்களிற்பல மறைந்தொழிந்தன. அவர் புராணமெழுதிய காலத்து அவை வழக்கிலிருந்திருத்தல் வேண்டும். சரித்திரமும் அதிகமாக விஸ்தரிக்கப்படாமல் சங்கிரகமாகவே கூறப்பட்டது.

திருவேண்காட்டடிகள் சரித்திரம் அதற்கு மிகப் பின் இக்காலத்துப் புலவரால் எழுதப்பட்டதாகலின் புராணவொழுங்கை யறுசரித்து அலங்காரங்க ளமைத்துச் சுவையுற எழுதப்பட்டுள்ளது : பட்டினத்துப் பிள்ளையார் புராணத்துட்காணும் சரிதங்களை விரித்தும் பெரியார் உரைக்கும் சரிதங்களைப் பெய்தும் விரிவாக எழுதப்பட்டுள்ளது. பட்டினத்தடிகள் அருளிச் செய்த பிரபந்தங்களும் தனிப்பாட்டுக்களும் இன்

னின்ன சந்தர்ப்பத்தில் பாடப்பட்டன என்று விளக்குவது. கூறிய சந்தர்ப்பங்களிற் பல பொருந்தா என்பது சில விடங்களில் வெளிப்படையாயும் சில விடங்களிற் சிறிது ஆராயின் விளங்குவதாயும் இருக்கும்.

புலவர் புராணச் சரித்திரம் இவ்விரண்டிற்கும் பின் எழுதப்பட்டதாகலின், இவற்றுள் காணும் சரித்திரங்களையும் பிறவற்றையும் சங்கிரகமாக உரைக்க எழுந்தது.

இம் மூன்றனுள்ளும் காணப்படாத ஒரு விஷயம் உண்டு. அது புலவர் புராணத்து வேறிடத்தும், திருவேண்காட்டடிகள் சரித்திரத்தில் முகவுரையிலும் சுட்டப்பட்டது. அருணகிரிநாதர் பட்டினத்தடிகளுக்குப் புத்திரராய் அவதரித்தவர் என்பதே அது. பட்டினத்தடிகள் காலத்துக்கு ஐந்தாறாண்டு பின் இருந்தவராக எண்ணப்படும் அருணகிரிநாதர் அவர்க்குப் புத்திரராய் அவதரித்தார் என்கை எங்ஙனம் பொருந்தும்!

இனி, இம் மூன்று சரித்திரங்களும் கூலும் வரலாறுகளை ஒருவகையான் ஒழுங்கு அவதாரம் படுத்தி நோக்கின் அவை அவதார முதலிய தலைப்பின் கீழ்வைத்து ஆராயத்தகும் பான்மையு என்றேற்படும். பட்டினத்தடிகள் குபேரனார் அவதாரமென்பதே முதல் ஆராயத்தகுவது. பட்டினத்துப் பிள்ளையார் புராணமுடையார் அவர் பெருநிதி படைத்த ஷைசியர் திலகமென்றே சொல்லினர். நிதி அளவின்றிப் பெற்றாரை இன்றும் உலகவழக்கில் குபேரன் என்று உபசாரமாகச் சொல்லுவதுண்டு. மற்று, அவர் பூவுலகிற் பிறக்குமுன் குபேரனாய்ச் சிவ-

பீரானுக்கு நண்பராயிருந்தார் முதலிய கதைகள் கற்பனை யென்றே சொல்லும் பான்மையன.

பட்டினத்தடிகள் சிவநேசர்க்கும் ஞானகலையம்மைக்கும் புத்திரராய்ப் பிறந்த பிறப்பு வளர்ப்பு தும், சிவநேசர் சிவபதமடைந்த பின் அவர் தம் தாயாராலேயே வளர்க்கப்பெற்றதும், இளமையிலேயே நல்லறிவு நல்லொழுக்கத்தோடு அவர் கலைகளைப் பயின்று வஸ்து விசாரஞ் செய்யத் தொடங்கியதும் திருவெண்காட்டடிகள் சரித்திரத்தில் மாத்திரமே காணப்படும்.

அவர் சிறு வயதிலேயே பூர்வபுண்ணிய பரிபூஜை பெறுதல் பாகத்தால் உலகநிலையாமை யுணர்ந்து சிவ வழிபாடு செய்ய வுன்னிக் சற்குருவை நாடி நேரத்தில் ஊனுண்ணுதலின்றிக் கவலைகொண்டு உறங்கிக்கிடந்த காலத்தில் சிவபெருமான் அவர் கனவில் வந்து அனுக்கிரகித்து அவரைத் திருவெண்காட்டுக்குப் போய்ப் பூஜை பெற்றுக்கொள்ளச் சொன்னதும், அவர் அக் கனவி னிலைமையைத் தாயார்க் குரைத்து அத் தாயார் துணையாகத் திருவெண்காடு சென்று அங்குப் பூஜைபெற்றதும், பின் மகேசுவர பூஜைக்குப் பொருளின்றி வருந்திய காலத்துச் சிவானுக்கிரகத்தால் வற்றாத நிதியம் பெற்றதும் அச் சரித்திரத்தில் மாத்திரமே காணப்படும்.

இவைபோலவே, அவர் சிவசிதம்பரச் செட்டியார் புத்திரி சிவகலையம்மையை மணம் புரிந்த வரலாறும் அதில் மாத்திரமே காணப்படுவது. அவ்வொரு சரித்திரத்திலேயே காணும் இவ் வரலாறுகள் உண்மையானவை என்று துணிந்துரைத்தற் கில்லை. இவற்றை அச்

சரித்திரமுடையாரே கட்டி யுரைத்தாரென்று சொல்வதும் தவறாகும். அவர், வடமொழிப் பவிஷ்யோத்தர புராணத்தான் திருவிடைமருதூர் மாஹாத்மயத்தில் அடிகள் புராணம் ஸாங்கமாக உரைக்கப்பட்டுள்ளது, அது தமக்கு ஓர் ஆதாரமென்றனர். கி. பி. பத்தாம் நூற்றாண்டில் தமிழ்நாட்டிலிருந்த அடிகள் வரலாற்றை வடமொழிப் புராணமுரைப்பதும், அப் புராணமும் நைமிசாரணியத்தில் பண்டைக்காலத் திருந்த முனி வரர் தமக்குள் இவ் வரலாற்றைக் குறித்துச் சர்ச்சை செய்வதாக விரிப்பதும் இக்காலத்துச் சரித்திர வுணர்வுடையார் ஒப்புக்கொள்ளத் தக்கனவல்ல.

இனி, பட்டினத்தடிகள் தம் குலம் விளக்க ஒரு பிள்ளையின்றி வருந்திய வரலாறு  
சிவசுருமர் மூன்று சரித்திரங்களும் உரைத்  
வரலாறு ததே. ஆயினும் சிவசுருமர் வரலாறு  
உரைக்கும் விஷயத்தில் அவற்றுள் பேதங் காணப்  
படும். பட்டினத்துப் பிள்ளையார் புராணம் சிவசுருமர்  
மனைவி யிழந்தவரென்று கூற, திருவேண்காடர் சரித்  
திரம் அவர் பெரிய குடும்பி யென்னும். முன்னது  
மருதப்பிரான் பாலனுருவாய் வந்திரந்தாரென்ன,  
பின்னது அவர் வில்வமரத்தடியிற் குழவியாய்க்  
கிடந்தாரென்றும் சிவசுருமர் சென்று குழவியை  
யெடுத்துப் போற்றினாரென்றும் உரைக்கும். அடிகள்  
பிள்ளையைச் சிவசுருமரிடத்துப் பெறும் வகையைப்  
பற்றியும் பேதம் உண்டு.

மருதப்பிரான் காளையுருவாய்ப் பட்டினத்தடிக  
ளிடத்துச் சிறிதுகாலந் தங்கியிருந்தாரென்பது மூன்  
றுக்கும் ஒத்ததே. எனினும் ஸாக்ஷாத் சிவபெரு  
மானே பிள்ளையாக வந்து அடிகளோடு வசித்திருந்

தார் என்னும் வரலாறு சாமானிய அறிவுகொண்டு  
 மருதப்பிரான் ஆராய்வொண்ணாதது. கடவுளே  
 மானிடவுருக் கொடு வந்தாரேன்  
 வரவு பதை ஏற்றுக்கொண்டு நோக்கு  
 வோமாயின் அவர் கடலின்மீதும் அடிகள் கிருகத்தி  
 லும் நிகழ்த்திய திருவிளையாடல்கள் சாதாரண  
 மென்றே தோன்றும்.

பட்டினத்தடிகள் உபதேசம் பெற்ற வரலா  
 அடிகள் உபதேசம் றுரைப்பதில் புலவர் புராணம்  
 பேறுதல் பேதப்படுவது முன்னரே அறியக்  
 கிடந்தது. திருவேண்காடர் சரித்திர  
 முடையார் வேறு வரலாறு றுண்டென்று குறித்த வர  
 லாற்றினும் வேறுபுள்ளது இது. சிவபெருமானே  
 மருதப்பிரானும் வந்து உடனிருந்து உபதேசஞ் செய்  
 தும் தெளிவடையாத பட்டினத்தடிகள் தையல்கார  
 நண்பரின் உபதேச மொழியால் துறவடைந்தாராம்.  
 ஆயின் காதற்ற வுசி வரலாறு மருதப் பிரானிடத்  
 திருந்து அந் நண்பருக்கு மாற்றப்பட்டது. அடிகளின்  
 பிரபந்தங்களை நோக்குவமாயின், 'பட்டைக் கிழித்து'  
 என்று தொடங்கும் பாட்டு, சிவனே ஊசி வைத்துச்  
 சுருட்டிய கிழியை அடிகளுடைய மனைவி கையிற்  
 கொடுத்துவிட்டு மீண்டார் என்று தெளிவாக உரைப்ப  
 தைக் காண்போம். அதனை படுத்துவரும் 'சூதுற்ற'  
 என்னும் பாட்டு, 'தீதற்ற மன்னவன் சிந்தையினின்று  
 தெளிவதற்கோ காதற்ற வுசியைத் தந்துவிட்டான்  
 என்றன் கைதனிலே' என்றுரைத்தது. அதனை  
 யடுத்து வரும் பாட்டு உலகில் சிவபிரான் பதத்தை  
 யன்றி வேறு பொருள்கள் சதமல்ல வென்றுணர்த்தி,  
 'காதற்ற வுசியும் வாராது காணுங் கடைவழிக்கே'

என்று முடிந்தது. 'அண்ணாமலையர் மலர்ப்பதத்தை' என்றுரைத்தலால் இப் பாட்டுத் திருவண்ணாமலையிற் சொல்லியது போலும். அடிகள் துறக்குங் காலத்து இதனைச் சொல்லினர் என்பது பொருந்தாது. இதனை யடுத்த பாட்டும் இப்படியே முடிகின்றது; இதில் 'வேதத்தி னுட்பொருள் மண்ணுசை மங்கையை விட்டு விடப் போதித்த வன்மொழி கேட்டிலையோ' என்ப தால் அடிகள் தமக்கு உபதேசமானதைக் குறித்துள் ளார். இவ்வாதாரங்கனெல்லாம் சிவபிரான் அடிக ளுக்கு உபதேசஞ் செய்தன ரென்பதையே உறுதிப் படுத்தும். முருகதாசர் அடிகளைத் தையல்காரப் பெரியாரிடத்து உபதேசம் பெறச் செய்ததோ டமை யாது சிவபெருமானே நேரில் மருதப்பிரானாக வந்தும் நிகழாதுபோனது அப் பெரியார் வாக்கால் நிகழ்ந்த தென்றும் உரைத்தார். குரு கடவுளினும் பெரியார் என்று கூறுவார் மதம்பற்றியே முருகதாசர் அங்ஙனம் உரைத்தாராயினும் அது பொருந்தா உரையாகும். கடவுட் பிரசாதம் பெற்றுக் கடவுள் ஏவலாலேயே குரு உபதேசிக்கப் புகுவர் ஆதலால் கடவுள் செய்ய லாகாததைக் குரு செய்தாரென்றல் கடவுள் பெரு மையை அறியாமையே. மற்று, ஆன்மாவுக்கு இரு வினை யொப்பு மலபரிபாக மென்பதுண்டு அது தோன் றுங் காலத்துத்தான் ஞானசித்தி யுண்டாம், அப் பரி பாகம் அடிகளுக்குப் பின்னர் நிகழ்ந்த தென்றல் ஒரு வாறு பொருந்தும்.

மருதப்பிரான் தோற்றம் எவ்வளவு அதிசயமோ  
மருதப்பிரான் அவ்வளவு அதிசயமே அவர் மறை  
மறைதல் வும் சிவபிரான் ஆன்மாக்களை  
ஆட்கொள்ளும் பொருட்டு மானிடவுருக் கொள்ளி



னும் ஒரு தாய் வயிற்றிற் பிறத்தலும் உலகினர்போ  
விறத்தலுமில்லை யென்பது சைவ சமயிகள் கொள்கை.  
பின் பட்டினத்தடிகளுக்கு ஆங்காங்கே ஊர்காவல  
னாகவும் பரதேசியாகவும் சிவபிரான் காட்சி கொடுத்த  
தற்கும் இஃது ஒக்கும்.

பட்டினத்தடிகள் சரித்திரத்தில் எப் பகுதி ஐய  
அடிகள் துறவு முடைத்தாயினும் அவர் பெருஞ்  
செல்வத்தைத் துறந்த பெரியார்  
என்பது எல்லாரும் ஒப்பிய உண்மை. 'அறந்தானியற்  
றும் அவனிலுங் கோடி யதிகம் இல்லந் துறந்தான்'  
என்னும் அவர் வாக்கு இல்லறத்திலிருந்து பல தரு  
மங்களைச் செய்தலினும் துறவறத்தை மேற்கொள்ளு  
தல் மேலானதென்று தெளிவாகக் காட்டியது. இன்  
னும், இதனை யடுத்து 'அவனிற் சதகோடி உள்ளத்  
துறவுடையோன்' என்றுரைத்தலால், வீட்டிலிருந்தே  
மனத்துறவடையலாம் புளியம்பழமும் தோடும்போல்  
சம்சாரத்திற் பற்றின்றி யிருந்தாற் போதும் என்னும்  
கொள்கை அவர்க்குச் சம்மதமன்று என்று ஊகிக்க  
வேண்டி யிருக்கின்றது. மற்று, பட்டினத் தடிகள்  
துறவு கடுந்துறவென்று சொல்லுந் தகையது. பெண்டு  
பிள்ளை சுற்றம் என்னும் தொடர்பு மாத்திரம் விட்டா  
லமையுமென்று ஓரிடத்திற் புகுந்து ஊணுறக்கங் குறை  
வின்றி உலகர் போலவே யொழுகும் துறவு வேட  
முடையார்க்கும் அவர்க்கும் நெடுந் தூரம்.

உடைகோ வணமுண் நிறங்கப் புறந்திண்ணை யுண்ணெவிங்  
கடைகா யிலையுண் டருந்தத்தண் ணீருண்டு  
என்றும்,

விமலாதந்த

ஒடி நமக்குண்டு வற்றாத பாத்திரம்  
என்றும்,

ஆறுண்டு தோப்புண் டண்வீதி யம்பலந் தானுமுண்டு  
நீறுண்டு கந்தை கெடுங்கோ வணமுண்டு நித்தந்தம்  
மாறின் டிலாவி மயங்குநெஞ் சேமனை தோறுஞ்சென்று  
சோறுண்டு தூங்கிப்பின் சம்மா விருக்கச் சுகமுமுண்டே  
என்றும்,

மாடுண்டு கன்றுண்டு மக்களுண் டென்று மகிழ்வதெல்லாம்  
கேடுண் டெனும்படி கேட்டுவிட் டோமினிக் கேன்மனமே  
ஒடுண்டு கந்தையுண் டிள்ளே எழுத்தைந்தும் ஒதுவுண்டு  
தோடுண்ட கண்ட னடியார் நமக்குத் துணையுமுண்டே  
என்றும்,

கறையற்ற பல்லுங் கரித்துணி யாடையுங் கள்ளமின்றிப்  
பொறையுற்ற நெஞ்சமும் பொல்லாத வுணும் புறந்திண்ணை  
தறையிற் கிடப்பும் இரந்துண்ணு மோடும் சகமறியக் [யும்  
குறைவற்ற செல்வமென் றேகோல மாமறை கூப்பிடமே  
என்றும் உரைத்த அவதூத வேந்தர் பட்டினத்தடி  
கள். ஸர்வஸங்க பரித்தியாகம் என்றும் ஸநியாசம்  
என்றும் சொல்லத்தகுவது அந் நிலையேயாகும்.

எந்தச் சாதியிலும் [யே

இரக்கத் துணந்துகொண் டேன்குறைவேது மெனக்கில்லை  
என்பதையும் நோக்குக. துறந்து சிறிது காலஞ்  
சென்ற டின் இரப்பாளி வேடங்கொண்டு வந்த  
சிவபெருமானை அவர் ஓடும் நாயுமாகிய பெருஞ்  
சம்சாரத்தையுடைய பத்திரகிரியா ரிடத்துப் போக்  
கின வரலாறு 'ஓடு நமக்குண்டு' என்னும் நிலைக்  
கும் அப்பாற்பட்டதா யிருக்கின்றது. 'இருக்கு மிடந்  
தேடி' என்னும் வெண்பா அதற்கும் மேற்பட்ட நிலை  
யைக் குறித்தது. இவ் வெண்பாவை அடிகள் கொங்கு  
நாட்டில் ஒரு மூர்க்கன் தம்மைப் புடைத்த பொழுது  
பாடியதாகத் திருவேண்காடர் சரித்திரம் கூறிற்று.

பசியினால் வருந்தி இரக்கச் சென்றும் உணவு கிட்டாதாக இவ் வெண்பாவை அடிகள் சொல்லினரென்றும், அதன்மேல் சிவகாமித் தாயார் பாற்சோறு வெள்ளிக் கிண்ணியில் கொண்டுவந்து அருத்தின ரென்றும் உரைப்பதுமுண்டு. ஆயினும் அவ்வாறு இரக்கச் செல்லாமல் ஓரிடத்தில் இருந்து அங்குப் பிறர் கொண்டு வந்ததைப் புசித்தல் உயர்ந்த வொழுக்க மென்பது சாஸ்திர சம்மதமானது.

திருவிசைப்பாவில் ஒரு பகுதியும் திருப்பல்லாணும் அருளிச்செய்த சேந்தனார் அடிகளது முதற் சீடரென்று சரித்திரங்கள் உரைத்தன. சேந்தனார் இயற்றியனவுமேயு எனம் இயற்றியனவுமே அச்சிட்டு வழங்கும் திருமுறைப் பதிப்புக்களுள் திருவிசைப்பா என்று வகுக்கப்பட்டுள்ளன. பட்டினத்துப் பிள்ளையார் புராண முடையார் அடிகள் செய்தன வற்றையும் 'திருவிசைப்பா' என்றே ஓதினர். திருவேண்காடர் சரித்திரகாரர் 'பூதமும் கரணம்,' 'யாவரே யிருந்தும்,' 'உண்டதே யுண்டும்' என்னும் மூன்றையும் திருவேண்காட்டுத் திருவிசைப்பா வென்று குறித்தனர். திருவேண்காட்டுத் தலபுராணம் 'கோடியமனத்தால்' என்னும் நான்காவதொரு பாட்டையும் அத்தலத்துத் திருவிசைப்பா என்று காட்டியது. இவை நம்பியாண்டார் நம்பிகள் தொகுத்த திருவிசைப்பாத் திருமுறையுள் ஏறத்தகுக் காரணம் புலப்படவில்லை. திருமுறை கண்ட புராணம் செய்த உமாபதி சிவாசாரியர் 'மோகமெறி திருவிசைப்பா மாலை முறையொன்று' என்று சொன்னாரே யன்றி ஒன்பதின்மர் செய்தாரென்றும் அவ்ருள் பட்டினத்தடிகள் ஒருவ.

ராகார் என்றும் காட்டினூரல்லர். சைவ சமய நெறி உரைகாரர் தம் உரையுள்,

சீரார்மா ளிகைத் தேவர் கருவூர்த் தேவர்  
திக்குநம்பி கண்டரா தித்த தேவர்  
பாராள்வே ணுட்ட டிக டிருவாலி யமுதர்  
பரவுபுரு டோத்தமர்பண புடைசேதி ராயர்  
ஏராரு மிளம்பெருமா னடிகள் சேந்த  
ரெண்ணலதி ராடிக ளிவர்க ளோடும்  
பாராளுங் கல்லாடர் பட்டினத்துப் பிள்ளை  
பரவுதிரு வீசைப்பாவைப் பாடினாரே

எனத் திருவிசைப்பாச் செய்தார்கள் பெயரைக் குறிக்கும் ஒரு செய்யுளை மேற்கோளாகக் காட்டி யிருக்கின்றார். இச் செய்யுளைப் பிரமானமாகக் கொள்ளின், இப்பொழுது பதினேராந் திருமுறையில் காணப்படும் இளம்பெருமானடிகள் அதிராவடிகள் கல்லாடனார் பட்டினத்துப் பிள்ளையார் பிரபுர்த்தங்களைத் திருவிசைப்பாவில் புகுத்தவேண்டும். மற்று, சேந்தனரைச் சிறையினின்றும் விடுவிக்க அடிகள் 'மத்தனா தயிருண்டானும்' என்னும் பாட்டைப் பாடினா ரென்பது எல்லாரும் உரைத்த வரலாறே. பாட்டுங் கதையைத் தெளிவுபடுத்தியது. ஆயினும் சேந்தனார் சிறையிலிருந்து வெளிப்பட்ட விதம் அஃது அற்புத காரியங்களோடு சேரத்தக்கதென்று காட்டும் சேந்தனார்கதையில் விரும் களி வரலாற்றுக்கும் இது பொருந்தும். கடவுள் அருள்கொண்டு பெரியார் நிகழ்த்தும் அற்புத காரியங்களைச் சாமானிய அறிவுகொண்டு அளத்தல் கூடாது. மற்று, சேந்தனார் களி நிவேதனத்தைக் குறித்து நம்பியாண்டார் நம்பிகள் தமது கோயிற் றிருப்பண்ணியர் விருத்தத்தில்,

பூந்தண் பொழில்சூழ் புலியூர்ப் பொலிசெம்பொ னம்பலத்து  
வேந்தன் றனக்கன்றி யாட்செய்வ தென்னே விரிதுணிமே  
லாந்தண் பழைய வலிழையன் பாகிய பண்டைப்பன்றச்  
சேந்தன் கொடுக்க அதுவுந் திருவமிர் தாகியதே

என்றுரைத்தது இங்கு ஆராயத்தக்கது. இங்குப் பழைய அவிழென்றது பழஞ்சோற்றைக் குறிக்கும். ஆயினும் சம்பிரதாயத்தில் அது களியைக் குறிப்ப தாய்த் திருவாதிரை நாளில் நடேசப்பெருமானுக்குச் செய்யும் களி நிவேதனத்துக்கு உற்பத்தி காட்டுவ தாயிற்று.

அவிழ்ந்த துணியில் அவிழ்ந்த அமுதை  
அவிழ்ந்த மனத்தோ டளித்த—தவிழ்ந்தசுடை  
வேந்தனார்க் கின்னமுத மாயிற்றே மெய்ப்பத்தி  
சேந்தனார் செய்த திறம்.

என்னும் உமாபதி சிவாசாரியர் அருளியதாக வழங் கும் வெண்பாவையும் நோக்குக. களி நிவேதனஞ் செய்த சேந்தனாரும் திருவெண்காடரிடத்து உத்தி யோகம் வகித்திருந்து பின் அவர் சிஷ்யரான சேந்த னாரும் ஒருவரேயாம் என்பது ஐயத்தின்பாற் படும். நம்பியாண்டார் நம்பிகள் பறைச் சேந்தனார் என்று தெளிவாகக் குறித்தலால் களி நிவேதனஞ் செய்தவர் நந்தனரைப் போன்ற பறைக்குலத் தடியராவர். திரு வெண்காடரோடு சம்பந்த முடையாரை அக் குலத் தவரென்று சொல்லல் இயையாது. இன்னும், 'பண் டைப் பறைச் சேந்தன்' என்று நம்பியாண்டார் நம்பி கள் சொல்லுவதால் அச் சேந்தனார் அவர் காலத்துக் குச் சற்று முன்னே யிருந்த திருவிசைப்பாச் செய் தாரின் வேறாவரோ என்றும் ஊகித்தற் கிடமுண்டு. திருவெண்காடரோடு சம்பந்தமுண்டய சேந்தனாரே

தீருவிசைப்பா திருப்பல்லாண்டு அருளிச் செய்த சேந்தனார் என்று கொள்ளுதலில் பாதக மிருப்பதாகத் தெரியவில்லை.

துறந்த பின் பட்டினத்தடிகள் சிவ ஸ்தலங்கள்  
கோறுளுசென்று தரிசித்துப் பாட்  
ஸ்தலயாத்திரை டிக்கள் பாடினாரென்பது அவரது  
பிரபந்தங்களால் விளங்குவதே. நூல்கள் போக அவ  
ரியற்றிய தனிப்பாடல்கள் காஞ்சி, சிதம்பரம், திருச்  
செங்காடு, திருவொற்றியூர், திருவிடைமருதூர், திருக்  
கழுக்குன்றம், திருக்காளத்தி, கைலாயம், மதுரை,  
திருவாரூர், கச்சிக்காரோணம், திருவிருப்பையூர்,  
திருவையாறு, குற்றாலம் என்னும் தலங்களில் அடிகள்  
சென்றிருந்தா ரென்பதை நிச்சயமாகக் காட்டும்.  
மற்றைச் சிவ ஸ்தலங்களுக்கும் அவர் போயிருக்கக்  
கூடும், அவர் பாடியதாகப் பாட்டுக்கள் கிடைத்தில.

அடிகள் அவர் தாயாருக்குத் தகனகிரியை  
செய்தவரலாற்றுக்கு அவர்பாடியன  
தாயார் தகனம் வாக வழங்கும் பாட்டுக்களே ஆதா  
ரம். அச் சமயத்தில் அவர் தாய்பாற் காட்டிய அன்  
புக்குத் தாய்க்குப் பிள்ளையிடத்துள்ள அன்பையே  
ஈடாகச் சொல்லலாம். பாட்டுக்கள் அடிகள் தீழுட்டு  
தலையும் வாய்க்கரிசி யிடுதலையும் சரீரம் வெந்தபின்  
துக்கித்தலையும் பால்தெளிக்கப் பிறரையழைத்தலையும்  
குறிக்கின்றன. எருமுட்டையைப் பிரித்தெறிந்து பிரே  
தத்தை வாழைப்பட்டையின்மேல் வைத்துத் தகனஞ்  
செய்தார் என்பதற்குப் பாட்டுக்களில் ஆதாரமில்லை.

பட்டினத்தடிகள் வடநாட்டுக்குச் சென்றிருந்த  
பொழுது பத்திரகிரியா, ரென்னும் அரசரால் கழு  
வேற்றுந் தண்டனை விதிக்கப்பட்டா ரென்றும், அவர்

‘என்செயலாவது’ என்னும் பாட்டைச் சொல்லலும்

பத்திரகிரியார்

வரலாறு

கழுமரம் பற்றியெரிந்தமை கேட்ட  
அரசர் வியந்து அவர்க்குச் சீட  
ரானாரென்றும், பின் அவரே திரு  
விடைமருதூரில் வந்து தங்கி அடிகள் அருளால்  
அரச குமாரியான நாயை முத்தியடைவித்துத் தாமும்  
முத்தி யடைந்தார் என்றும் உரைக்கும் வரலாறு  
பிரசித்த மானதே. பத்திரகிரியார் மெய்ஞ்ஞானப்  
புலம்பல் என்றொரு பிரபந்தம் அப்பெரியார் செய்த  
தாக வழங்குகின்றது. அதனுள் அடிகள் பிரபந்தங்  
களுள் காணப்படும் சொற்றொடர்கள் ஆங்காங்கே  
காணப்படுகின்றன. மற்று, பத்திரகிரியார் வடநாட்டு  
உச்சயினி யரசராயின் அவர் இப் புலம்பல் பாடுதற்கு  
வேண்டிய தமிழ் ஞானத்தை எங்ஙனம் பெற்றார்?  
தமிழ்நாட்டில் வந்து வசிப்போர் தமிழ் ஞானம் பெறு  
தல் சகசமேயாயினும் அடிகளிடத்து உபதேசம்  
பெற்று அவரோ டிருக்கையை விரும்பித் திருவிடை  
மருதூர்க்கு வந்தவர் இரந்துண்டற்குப் புறத்துச்  
செல்லும் நேரம் போக மற்றை நேரத்தில் சமாதி  
பழகிக்கொண் டிருந்திருப்பார், புறத்துச் செல்லும்  
நேரத்திலும் உலகரோடு வீண்வார்த்தையாடி யிருக்க  
மாட்டார், அவருக்குத் தமிழ்ச்சொற்களை அவ்வளவு  
நன்றாக வழங்கும் திறமை எங்கிருந்து வந்தது?  
இன்னும், இப் பத்திரகிரியாரை விக்கிரமரீதித்தியன்  
தமையனும் வடமொழியில் சதகத்திரயங்களை யாக்கி  
யோனுமாகிய பர்த்ருஹரியென்று சிலர் சொல்லுவர்.  
விக்கிரமரீதித்தியன் காலம் கி. மு. முதல் நூற்றாண்  
டென்றும், கி. பி. ஆறாம் நூற்றாண்டென்றும் கொள்கை  
பேதப்படுகின்றது. சீன யாத்ரிகர். ஒருவர் பர்த்ரு

ஹரியென்னும் ஸம்ஸ்கிருத பண்டிதர் கி. பி. 650-ல் உயிர் துறந்தனரென்றுரைத்தார். பட்டினத்தடிகள் காலம் இதற்குப் பன்னூற்றாண்டுகள் பிந்தியதாகலின், அவர் சீடரும் வேறு பர்த்ருஹரியும் வேறு என்பது நிச்சயம்.

சிவஸ்தலங்களை யெல்லாம் தரிசித்துக் கடைசி திருவொற்றியூரில் யில் திருவொற்றியூர்க்கு வந்த பட்டினத்துப் பிள்ளையார் அத் தலத்தி முத்தி லேயே முத்திபெற்றார் என்பதற்கு அவ்வூரில் கடற்கரையையடுத்துள்ள அவர் சமாதியே சான்று பகரும். திருவொற்றியூர்க்குச் சுவாமி தரிசனத்துக்காகச் செல்பவர் பட்டினத்தார் சமாதியைப் பாராது மீள்வதில்லை. ஆயினும், 'இவ்வாலயம் இக் காலத்தார் சட்டிக்கொண்டது, உண்மைச் சமாதியைக் கடல்கொண்டது, இப்பொழுதும் பூர்ணிமையன்று அவ்விடத்துக் கருடன் வந்து வட்டமிடுதலைக் காணலாம்' என்று சிலர் உரைப்பர். உண்மை விளங்கவில்லை. மற்று, அடிகள் பேய்க்கரும்பைக் கொண்டு தம் முத்தித்தலத்தை யறிந்து ஒற்றியூ ரடைந்தாரென்று புலவர் புராணமுறைத்தற் கேற்ப, பட்டினத்தடிகள் திருவுருவப் படங்களில் அவர் கையிற் கரும்பு காணப்படுகின்றது. எனினும், அக் கதை 'கண்டங்கரியதாம்...கடலருகே நிற்கும் கரும்பு' என்ற வெண்பாவிற் கேற்பக் கட்டப்பட்டதோ என ஓர் ஐயம் ஜனிக்கின்றது. அவ் வெண்பா சிவபெருமாளையே குறிக்குமென்பதும் அவரைக் கரும்பாக உருவகித்த தென்பதும் வெளிப்படை. இனி, அடிகள் சிவலிங்கமாக மாற்றாரென்று கூறித்திரங்களெல்லாம் உரைத்தனவன்றோ. அஃது ஒருவகை முத்தி. முத்தியிலும்



தேகம் மூவகைச் சித்திபெறுமென்றும், அவை உருவச் சித்தி அருவச்சித்தி உருவருவச் சித்தியென்றும், சுந்தரமூர்த்தி நாயனாரும் சேரமான் பெருமானுய னாரும் திருமேனியோடு கைலைக்குச் சென்றதுபோல் வன உருவச் சித்தியென்றும், திருவாதவூடிகள் திருமேனி சிற்சபையிலே பரமாகாசமாகக் கலந்து நின்றதுபோல்வன அருவச் சித்தியென்றும், ஆளு டைய பிள்ளையார் சோதியுட் கலந்ததும் திருநாவுக் கரக நாயனார் சிவலிங்கத்துட் கலந்ததும் பட்டினத் தடிகள் தம் மேனியையே சிவலிங்கமாக நிறுத்தியதும் போல்வன அருவருவச் சித்தியென்றும் உரைத்தனர் தொழுவூர் வேலாயுத முதலியார். உலகர்போல் மண் மேல் சரீரத்தை விடுத்தல் உண்மை முத்தியாகாது என்பது அவர் கொள்கை. மாணிக்கவாசகர், அருண கிரிநாதர், தாயுமானார், குமாரசேவர் முதலிய பெரியோர்களும் இக் கொள்கையை ஆதரித்தனர்.

மேல் ஆராயப்பட்டவை பட்டினத்தடிகள் சரித் திரத்தில் முக்கியமான அம்சங்கள். முக்கியமல்லாத பல அம்சங்கள் ஆராய்ச்சிக்கு எடுத்துக்கொள்ளத் தகாதன என்றொழிக்கப்பட்டன. பாட்டுக்களை வைத் துக்கொண்டு கட்டிய கதைகள் அவற்றுட் சில.

இனி, பட்டினத்தடிகள் இருந்த காலம் எது பட்டினத்தடிகள் வென்று ஆராய்பவர் எளிதில் ஒரு முடிவிற்கு வருதற்கேற்ற சாதனம் காலம் அவர் நூலொன்றில் காணப்படு கின்றது. திருவிடைமருதூர் மும்மணிக்கோவையில், லீத்தகப் பாடல் முத்திறத் தடியருந் திருந்திய அன்பிற் பெருந்துறைப் பிள்ளையும் என்னும் வாக்கியமே அது. 'பெருந்துறைப் பிள்ளை'

மாணிக்கவாசகரையும், 'முத்திறத்தடியர்' தேவார முடையார் மூவர் பெருமக்களையும் குறித்தன. இஃ தன்றியும், திருஞானசம்பந்த சுவாமிகள் வரலாறு திருக்கழுமல மும்மணிக் கோவையில் தெளிவாக உரைக்கப்பட்டது:

தாதையொடு வந்த வேதியச சிறுவன்  
தளர்நடைப் பருவத்து வளர்பசி வருத்த  
அன்னு யோவென் றழைப்ப முன்றின்று  
ஞானபோ நகத்தரு ளட்டிக் குழைத்த  
ஆளுத் திரளை அவன்வயி னருள  
அந்தணன் முனிந்து தந்தார் யாரென  
அவனைக் காட்டுவன் அப்ப வானார்  
தோடு டிடைய செவிய னென்றும்  
பீஇ டிடைய பெம்மா னென்றும்  
கையிற் சுட்டிக் காட்ட  
ஐயநீ வெளிப்பட்ட ருளினை ஆங்கே.

திருவெண்காட்டுத் திருவிசைப்பாவிற் சுந்தரமூர்த்தி சுவாமிகள் வரலாறு உரைக்கப்பட்டது. திருஞான சம்பந்த சுவாமிகள் காலமும் அவர்காலத்து முதியராயிருந்த திருநாவுக்கரசு சுவாமிகள் காலமும் கி. பி. ஏழாம் நூற்றாண்டின் இடைக்கால மென்பது சிலா சாஸநங்கள் கொண்டு வரையறுக்கப் பட்டுள்ளது. இவர்களுக்குப் பின் சுந்தரமூர்த்தி சுவாமிகள் இருந் தனரென்பது எல்லாரும் ஒப்புக்கொண்ட உண்மையே மாணிக்கவாசகர் காலம் சுந்தரமூர்த்தி சுவாமி கள் காலத்துக்குப் பிற்பட்டதென்பதும் பலரும் ஒப்பியதே. பட்டினத்தடிகள் பிரபந்தங்களைப் பதி னொராந் திருமுறையுள் சேர்த்தருளிய நம்பியாண்டார் நம்பிகள் காலம் பதினொராம் நூற்றாண்டின் முற்பகுதி யென்பது சிலாசாஸநங் கொண்டு நிச்சயிக்கப்பட்

ள்ளது. ஆதலால் பட்டினத்தடிகள் கி. பி. ஏழாம் நூற்றாண்டுக்கு முன்னாதல் கி. பி. பதினொராம் நூற்றாண்டுக்குப் பின்னாதல் இருந்தாரெனல் பொருந்தாது. சேரமான் பெருமானையனாரே டிருந்த சுந்தரமூர்த்தி சுவாமிகள் காலம் கி. பி. ஒன்பதாம் நூற்றாண்டின் முற்பகுதி யென்று ஒருவாறு முடிவு செய்யப்பட்டுள்ளது. ஆதலால் அடிகள் காலம் அதற்குப் பிற்பட்டதே யாகும். சுந்தரமூர்த்தி சுவாமிகள் காலம் ஐயமற வரையறுக்கப்பட்டதன்று, மாணிக்கவாசகர் காலமும் அத்தகையதே யென்று சிலர் சொல்லுவர். ஆயினும் முன் காட்டிய திருவிடைமருதூர் மும்மணிக் கோவையில் அடிகள் நால்வர் சமயகுரவரையும் சொல்லிச் சிவவாக்கியரைத் துதித்துப் பின் வரகுண தேவர் செய்த அருட் செயல்களை எடுத்தோதினர். வரகுண பாண்டியன் காலம் கி. பி. ஒன்பதாம் நூற்றாண்டாகும். அப் பாண்டியன் காலத்துக்குப் பின்னும் நம்பியாண்டார் நம்பிகள் காலத்துக்கு முன்னும் இருந்த பட்டினத்தடிகள் கி. பி. பத்தாம் நூற்றாண்டில் இருந்தவ ராவர்.

சரித்திரங்களில் பட்டினத்தடிகள் அருளிச்செய்த பட்டினத்தடிகள் தனரெனப் பாட்டுக்களின் முதற் குறிப்புக்களும், பாட்டுக்களும், பிர அருளிச்செயல்கள் பந்தங்களின் பெயர்களும் காட்டப் பட்டன. முதற் குறிப்புக் காட்டிய பாட்டுக்களில் சில அகப்படவில்லை. பட்டினத்துப் பிள்ளையார் புராணத்தில் காட்டப்பட்ட 'தங்களைக் கேட்டுப் பிறந்திலம்,' 'அருள் கூர்,' 'வையமுய்ய', 'மறைந்தவை' 'பன்னாக வாடகப் பொற்பாதம்' 'வான்தேடுமறையேயோ' என்னும் முதற் குறிப்புக்

களை யுடைய பாட்டுக்கள் அவை. 'மெய்நாட்டோர்' என்னும் முதற் குறிப்பையுடைய பாட்டை முதலாகக் கொண்ட மாலையும் மறைந்த தாகல்வேண்டும்.

அடிகள் அருளிச்செய்தனவாகப் பதினொரு திருமுறையுட் காணும் பிரபந்தங்கள் ஐந்து. அவை கோயி னுன்மணிமலை, திருக்கழுமல மும்மணிக் கோவை, திருவிடைமருதூர் மும்மணிக்கோவை, திரு வேகம்ப முடையார் திருவந்தாதி, திருவொற்றியூர் ஒருபா வொருபது என்பன. இந்நூல்க ளனைத்தும் சொல்லழகும் பொருட்பொலிவும் அமைந்தனவாய்ப் பத்திச்சுவை நிறைந்து புலவரும் முனிவரும் ஒப்பப் போற்றுந் தன்மையனவா யுள்ளன.

கோயி னுன்மணிமலை சிதம்பரத்தின் மேற் பாடிய பிரபந்தம். இதனுள், இரண்டாம் பாட்டிலே 'பார்த்திவராவதில்...கடைகொண்ட பிச்சைகொண் ணெடிங்கு வாழ்தல் களிப்புடைத்தே' என்று அடிகள் சொல்லியது அவர் பெருந்துறவிற் கேற்றதே. நான் காம் பாட்டிலே சிவனுக்குத் தசாங்கம் உரைத்தார். ஆறாம் பாட்டிலே 'அடியொன்று பாதலமேழிற்கு மப் புறம் பட்டது' என்றது 'பாதாளமேழினுக் கப்பால்' என்னுந் திருவாசகத்தை நினைப்பூட்டுகின்றது. எட் டாம் பாட்டிலே 'எண்டோள் வீசி' என்றது திருநாவுக் கரசுகள் தேவாரத்தை நினைப்பூட்டுகின்றது. பதினாறாம் பாட்டில் சரீரத்தைக் கலமாக உருவகித்தது மிக அழகிது. இருபத்து நான்காம் பாட்டில் 'தாளினேவல் தலையினியற்றி' என்பது பிரசித்தமாகிய பழமொழி. முப்பத்தாராம் பாட்டில் அடிகள் தமக்கு வேண்டுதல் வேண்டாமையென்னும் இரண்டு குணங்களும் ஒழிந்த நிலை வந்தமையை நன்றாகக் குறிப்பிட்டார். நாற்ப

அடிகள் பழமொழிகள் பல உபயோகித்த-  
லால் அவர் உலகஞானம் நிரம்பி யிருந்தவரென்பது  
தெளிவாகின்றது. பத்தொன்பதாம் பாட்டில்

ஆயிரங் கிரணத் தலர்சதிர் முன்னம்

பாயிருள் கெடுமெனப் பகர்பழ மொழி

என்பதையும், இருபத்திரண்டாம் பாட்டில்

புறவார் பசம்புற் கறவாக் கற்பசு

வாயிடைச் செருகித் தூயநீ ருதவி

அருஞ்சுளைப் பாஸ்கொளப் பெருஞ்சுரை வருடும்

பேதையர் போலவும் ஒதுநஞ் சமரும்

எட்டியை விரும்பி மட்டுநீர் தேக்கி

ஈதுழை கல்லா மேல்நிமிர் வேலி

யுறம்படி யமைத்து நறுங்கனி கொள்ளக்

கருதி முயலுந் திருவிலி போலவும்

இலகுவா லரிசி உலேபெய எண்ணி

வெற்றமிழ் குற்றும் பற்றிலர் போலவும்

அருர்ல முழுத்தில் எருமிகப் பெய்து

வித்திட் டாகுகே விளைபயன் கொள்ளச

சித்தத் துன்னும் மத்தர் போலவும்

வாழ்நா ளனைத்தும் வீழ்நா ளாக்கி

இம்மையு மறுமையுஞ் செம்மையிற் பொருந்தா

திடருறு மாந்தர் புடவியிற் பலரால்

என்பதையும் நோக்குக. இருபத்தைந்தாம் பாட்-  
டில் சிவபெருமானை வேந்தனாக உருவகித்து அவர்  
உயிர்களை யாட்கொள்ளும் முறையினைப் பயிர்த்  
தொழிலின் மேல் வைத்துக் கூறி இறுதியில் உயிர்கள்  
தத்தம் வினைப்பயனை யடையச் சிலவற்றை மாத்திரம்  
அவர் தம் திருவடி வீட்டிற் சேர்க்கும் திறத்தை

அரசுகொள் கடமை யாறிலொன் நென்னும்

புறாதீர் முறைமை புதுக்கினை போலும்

என்று அரசன் ஆறிலொரு கடமை கொள்வதோடு

பொருத்திக் காட்டினார். இருபத்தெட்டாம் பாட்டில்

பயந்ததஞ் சேயவர் சொல்லுமொழி

குழலினும் யாழினும் அழகிதாம்.

என்றது 'குழலினிது' என்னும் திருக்குறளை நினைப்  
பூட்டும். இதில் அடிகள் இந்திரன் வாழ்வும் பிரமன்  
வாழ்வும் விஷ்ணு வாழ்வும்

அழியா இன்பமென் றெழியா துரைப்பினும்

கற்றவர் கருத்தி னுற்று நோக்குழி

இந்திர சால முந்துநீள் கனவு

வெண்டேர் போல உண்டெனத் தோன்றி

இலவாம் ஆதலின் நலமல ஆங்கவை

நிலேபே றுடையது நின்னருட் செல்வம்

அன்னதே பெறுதற் குன்னினன் தமிழேன்

என்று தம் விரக்தி வளத்தை வெளிப்படுத்தினார்.

திருவிடைமருதூர் மும்மணிக்கோவை திருவிடை  
மருதூர் மேற் பாடிய பிரபந்தம். பட்டினத்தடிகள்  
முதற்பாட்டில் அர்த்தநாரீசுவர மூர்த்தத்தை மிக  
அழகாக வர்ணித்திருக்கின்றார். யாம் காணவல்லேம்  
என்று கர்வத்தோடு தேடுவார்க்குப் புலப்படாத சிவ  
பெருமான்

பத்தியடியவர் பச்சிலை யிடினும்

முத்தி கொடுத்து முன்னின் மருளுவர்

என்று குறித்தார். நான்காம் பாட்டில் பிறவித் துன்  
பத்தைபும் அதனை யொழிக்கும் நெறியையும்

தோற்றம் பொழுதின் சுற்றுத் துன்பத்

தியாயுறு துயரமும் யானுறு துயரமும்

இறக்கும் பொழுதின் அறப்பெருந் துன்பமும்

நீயல தறிகுநர் யாரே அதனால்

யான்இனிப் பிறத்த லாற்றேன் அஃதான்

றுற்பவந் துடைத்தல் நிற்பிடித் தல்லது

பிறிதொரு நெறியி னில்லைஅந் நெறிக்கு  
வேண்டலும் வெறுத்தலும் மாண்டொன்றிற் படரா  
உள்ளமொன் றுடைமை வேண்டும் அஃதன்றி  
ஐம்புல னேவ லாணைவழி நின் று  
தானல தொன்றைத் தானென நினைபு  
மிதுவென துள்ள மாதலின் இதுசொடு  
நினை நினைப்ப தெங்ஙனம்

என்று விரித்தனர். ஏழாம் பாட்டில் ‘எய்ப்பில்  
வைப்பெனவுதவும்’ என்றது திருவாசகத்தை நினைப்  
பூட்டுவது. ‘எய்ப்பினில் வைப்பு’ என்பது பழ  
மொழியுமாம். (பழமொழி. 37) அப் பாட்டில் அடி  
கள்,

முத்தித் தாள மூவா முதல்வரின்  
திருவடி பிடித்து வெருவரல் வீட்டு  
மக்களும் மனைவியும் ஒக்கலுந் திருவும்  
பொருளென நினையா துன்னரு ளீனைநினைந்  
திந்திரச் செல்வமும் எட்டுச் சித்தியும்  
வந்துழி வந்துழி மறுத்தன ரொதுங்கிச்  
சின்னச் சீரை துன்னற் கோவணம்  
அறுதற் கீளொடு பெறுவது புனைந்து  
சிதவ லோடொன் றுதவுழி எடுத்தாங்  
கிடவோ ருளரெனின் நிலையினின் றயின் று  
படுதரைப் பாயலிற் பள்ளி மேவி ஓவாத்  
தகவெனும் அரிவையைத் தழீஇ மகவெனப்  
பல்லுயி ரனைத்தையும் ஒக்கப் பார்க்கும்பின்  
செல்வக் கடவுட் டொண்டர் வாழ்வு

என அடியார் வாழ்க்கையை விவரித் துரைப்பவர்  
உலகர் வாழ்க்கையை அதனோடுவமைகூறல் குளப்படி  
நீரை அளப்பருந் தன்மைப் பிரளயச் சலதியோடு  
உவமை கூறுதல் போலாகு ‘மென்றனர். பத்தாம்  
பாட்டில் சிவபெருமானை

அறுசுவை யதனிணும் உறுசுவை யுடைத்தாய்க்  
காணிணுங் கேட்பினும் சருதிணுங் களிதருஞ்  
சேணுயர் மருத மாணிக்கத் தீங்கனி

என வருணித்து, அக் கனி யுண்டாக்குதற்கு வேண்டிய சாதனங்களையும் சாங்கமாக உரைத்தார். பதின் மூன்றாம் அகவலில் அடிகள் தத்துவ சோதனை செய்து பார்த்துத் தம்மைக் காணு துழன்றவர் திரு வருள் கிடைத்தவுடனே ஆன்மதரிசனம் சிவதரிசன முதலியவற்றைத் தாம் பெற்றவாற்றை யுரைத்தார். பட்டினத்துப் பிள்ளையார் புராணத்துச் சிவபெருமான் காவற்கார வேடம் பூண்டுவந்து இவரை ‘நீ யார்?’ எனக் கேட்டபொழுது இவர் உரைத்த விடைக்கும் இப் பாட்டுக்கும் சம்பந்தமுள்ளது. கதை உண்மையன்றாயின் இப் பாட்டினின்றும் தோன்றி யிருக்க லாம். பதினாறாம் பாட்டில்

மருதிடங் கொண்ட மருத வாண  
நின்னது குற்ற முளதோ நின்னினைந்  
தெண்ணருங் கோடி இடர்ப்பகை களைந்து  
கண்ணுறு சீற்றத்துக் காலனை வதையா  
இறப்பையும் பிறப்பையும் இகழ்ந்து சிறப்பொடு  
தேவ ராவின் கன்மெனத் திரியாப்  
பாவிகள் தமதே பாவம்

என்று சிவபெருமானை நாடாத பாவிகளின் பாவப் பெருமைவாய்க் கூறிய அடிகள் அறுசுவை யுண்டி சமைத்து வைத்திருப்பவும் அதனைப் பசியாது ஒருவன் பசியால் வருந்துதல் அவ்வுண்டியின் குற்றமோ, நல்ல நீர் வைத்திருப்பவும் அதனைக் குடியாது ஒருவன் தாகமாயிருக்கை அந் நீரின் குற்றமோ, மரங்கள் நெருங்கி வாசனை வீசுஞ் சோலை யிருப்பவும் அதனை விட்டு ஒருவன் வெயிலில் உடலம் தேவர்க்க நடந்து



செல்வானாயின் அது அச்சோலையின் குற்றமோ என்று  
தம் கூற்றிற்கு நியாய முரைத்தனர். பத்தொன்ப-  
தாம் பாட்டில், உலகத்தில் பலர் முத்தியைப் பெறு-  
தற்பொருட்டு மனைவி மக்களைத் துறந்து தவ்வொழுக்க  
மேற்கொண்டு உண்டி முதலிய சுகங்க ளனைத்தையும்  
வெறுத்துத் துன்புறவும் தாம் சர்வ சுகங்களையும்  
அதுபவித்துக்கொண்டே யிருந்தும்

மந்திர வெழுத்தைந்தும் வாயிடை மறவாது  
சிந்தை நின்வழி செலுத்தலின் அந்த  
முத்தியு மிழந்திலம்

என்றுரைத்த அடிகள் துறவையே பிரதானமாகக்  
கொண்டாரென்று துணிந்து சொல்லல் பொருந்துமா!  
அதற்கு நியாயஞ்சொல்லப் புகுந்தவர்

வல்லா னொருவன் கைம்முயன் நெறியினும்  
மாட்டா வொருவன் வாளா ஏறியினும்  
நிலத்தின் வழாஅக் கல்லேபோல்  
நலத்தின் வழார்நின் நாமநவின் றோரே

என்றார். இருபத்தைந்தாம் பாட்டில் அடிகள்  
கல்லா லெறிந்த பொல்லாப் புத்தன்  
நின்னீனைத் தெறிந்த வதனால்  
அன்னவன் நனக்கும் அருள்பிழைத் தின்றே

என்று சாக்கிய நாயனார் கதையை யுரைத்தார். இரு  
பத்தெட்டாம் பாட்டில்,

நின்னை வணங்கிப் பொன்னடி புகழ்த்து  
பெரும்பதம் பிழையா வரம்பல பெற்றோர்

இன்னு ரின்னொரென்று கூறவந்த அடிகள் தேவருள்ளும்  
முனிவருள்ளும் சிறந்தார் பெயர்களைக் கூறிப் பின்  
தேவார முடையாரையும் திருவாசக முடையாரையுங்  
குறித்துச் சிவவாக்கியர் பெயரையும் சொல்லி, வரகுண  
பாண்டியன் அருஞ் செயல்களை விரித்துரைத்தார்.

மூப்பதாம் பாட்டில் 'வெண்காடனென்னுந் தரத்தினு  
மாயது' என்றமை அடிகள் இயற் பெயர் திருவெண்  
காடர் என்பதைக் குறித்ததுபோலும்.

திருவேகம்பமுடையார் திருவந்தாதி காஞ்சீபுரத்து  
ஏகாம்பரநாதர்மேல் பாடிய பிரபந்தம், தொண்ணூற்  
றென்பதாம் பாட்டில் 'பதிற்றுப்பத்துப் பாட்டிவைத்  
தார்' என்றது இந் நூல் நூறுபாட்டுக்கள் கொண்ட  
தென்று உணர்த்தியது. சங்கநூல்களுள் பதிற்றுப்  
பத்து என்றொரு தொகைநூல் உண்டு. அது வேறு.  
இந்நூலில் பக்திரமைலிந்திருப்பதோடு அகப்பொருட்  
டுறைகள் அமைந்த பாட்டுக்கள் பல உள. ஐம்பத்  
தைந்தாம் பாட்டு முதற் பத்துப் பாட்டுக்களிலே  
69 சிவஸ்தலங்களின் பெயர்கள் உரைக்கப்பட்டன.

திருவொற்றியூர் ஒருபா வொருபது ஒற்றியூ  
ருடைய சிவபிரான் மேல் அந்தாதித் தொடையில்  
யாக்கப்பட்ட பத்துப்பாட்டுக்கள் அடங்கிய ஒரு சிறு  
பிரபந்தம். முதற்பாட்டில் அடிகள் சிவபிரானுடைய  
சர்வ வியாபகத்துவத்தை வியந்தார். இரண்டாம்  
பாட்டில் பலபடக் கருதுவோர்க்கு அவ்வவ்வாறாக  
வெளிப்படும் சிவபிரானுருவைப் பளிங்குக்கு உவமித்  
தார். மூன்றாம் பாட்டில் சிவ பராக்கிரமங்களை எடுத்  
துக் கூறினார். நான்காம் பாட்டில் எவ்வகை உயிரின்  
ஒழுக்கமும் சமுத்திரத்தில் அலைபோலச் சிவபெருமா  
னிடைத்தே தோன்றி யொடுங்கும் என்றனர். ஆறாம்  
பாட்டில் அடிகள்

தூமதி சடைமீசைச் சூடுதல் தூநெறி

யாமதி யானென அமைத்த வாறே

அறனரு வாகிய ஆனே நேறுதல்

இறைவன் யானென இயற்று மாறே

அது அவள் அவனென நின்றமை யார்க்கும்  
 பொதுநிலை யானென உணர்த்திய பொருளே  
 முக்கண் னென்பது முத்தீ வேள்வியில்  
 தொக்க தென்னிடை என்பதோர் சுருக்கே  
 'வேத மான்மறி யேந்துதல் மற்றதன்  
 நாதன் நானென நவற்று மாறே  
 மூவிலை யொருதாட் சூல மேந்துதல்  
 மூவரும் யானென மொழிந்த வாறே  
 எண்வகை முர்த்தி யென்பதில் வுலகினில்  
 உண்மை யானென உணர்த்திய வாறே

எனச் சிவபெருமானது திருக்கோலத்தின் அந்தரங்க  
 தாற்பரியத்தை வெளியிட்டனர். எட்டாம் பாட்டில்  
 உடலாகிய பெருங்கடலுட் பட்டுத் தடுமாறும் உயிர்  
 சிவபெருமான் பாதங்களாகிய நாவாயைக் கண்டு  
 முத்திபெறும் என்னும் உருவகத்தை அழகாக விரித்  
 துரைத்தார்.

இனி, பட்டினத்துப் பிள்ளையார் திருப்பாடற்  
 றிரட்டு என்று வழங்கும் பாடற்றொகுதியுள் பல  
 வகைப் பாடல்கள் உள்ளன. மூன்று அகவல்கள்  
 கோயிற்றிருவகவல்களென வழங்கிவருகின்றன. அவை  
 கோயிலெனப்படும் சிதம்பரத்தின் மேலன. கச்சித்  
 திருவகவல் காஞ்சிபுரத்தின் மேற்று. திருவேகம்ப  
 மாலை காஞ்சி ஏகம்பர் மீது பாடப்பட்ட நாற்பது  
 பாடல்கொண்ட ஒரு பிரபந்தம். இதில் பல பாட்டுக்  
 களில் அடிகள் சூப்தவித்தையாகிய யோகநெறியினைச்  
 சூசிப்பித்துள்ளார் :

மாயநட் போரையு மாயா மலமெனு மாதரையும்  
 வியலிட் டோட்டி வெளியே பூறப்பட்டு மெய்யருளாக்  
 தாயுடன் சென்றுபின் தாதையைக் கூடிப்பின் தாயைமறந்  
 தேயும தேலிட்டை யென்றா னெழிற்கச்சி யேகம்பனே.

பூதங்க ளற்றப் பொறியற்றுச சாரைம் புலன்களற்றுப்  
பேதங் குணமற்றுப் பேராசை தானற்றுப் பின்முனற்றுக்  
காதங் கரணங் களும்ற்ற ஆனந்தக் சாட்சியிலே  
ஏதங் களைந்திருப் பேன்இறை வாகச்சி யேகம்பனே.  
திருவருளுடையோர்க்கு அடையாளத்தைச் சொல்ல  
வந்தவர்,

பொருளுடையோரைச்செயலினும்வீரரைப்போர்க்களத்தும்  
தெருளுடையோரை முகத்தினுந் தேர்ந்து தெளிவதுபோல்  
அருளுடையோரைத் தவத்திற் குணத்தில் அருளில் அன்பில்  
இருளறு சொல்லினுவ காணத் தகுங்கச்சி யேகம்பனே  
என்றார்.

திருவேகம்ப விருத்தம் என்பது காஞ்சி ஏகம்  
பர்மேல் ஒரு தனிவிருத்தம். திருத்தில்லை, திருவெண்  
காடு, திருச்செங்காடு, திருவொற்றியூர், திருவிடை  
மருதூர், திருக்கமுகுன்றம், திருக்காளத்தி, கைலா  
யம், மதுரை, திருவாரூர், திருக்காஞ்சி, கச்சிக்காரோ  
ணம், திருவிருப்பையூர், திருவையாறு, குற்றாலம்  
என்னுந் தலங்களின்மே லெல்லாம் பாட்டுக்கள்  
காணப்படுகின்றன.

ஓடி மெடித்த ளாடையுஞ் சுற்றி உலாவிமெள்ள  
வீக டோறம் பலிவாங்கி யேவிதி யற்றவர்போல்  
ஆடி மருட்கொண்டிங் கம்பலத் தேநிற்கு மாண்டிநன்னேத்  
தேடுங் கண்ககென்ன காண்சிவ காம சவுந்தரியே.

ஆயும் புகழ்த்தில்லை யம்பல வாண ரருகிற்சென்றால்  
பாயும் இடபம் கடிக்கும் அரவம்பின் பற்றிச்சென்றால்  
பேயுங் கணமும் பெருந்தலைப் பூதமும் பிந்தொடரும்  
போய்என்செய் வாய்மன மேபிணக் காடவர் போமிடமே  
என்பன போன்ற நகைச்சுவை மலிந்த பாட்டுக்களும்  
மேற்குறித்த பாடல்களுட் காணப்படும். இப் பிறப்  
பில் வறுமையால் வருந்துபவர் முற்பிறப்பில் தவஞ்  
செய்யாதவர் என்னும் உண்மையை அடிகள்

ஆற்றோடு தும்பை யணிந்தாடு மம்பல வாணர்தமைப்  
போற்றா தவர்க்கடை யாளமுண் டேயிந்தப் பூதலத்தில்  
சோற்றாவி யற்றுச் சுகமற்றுச் சுற்றத் துணியுமற்றே  
ஏற்றாலும் பிசசை கிடையாமல் ஏக்கற் றிருப்பர்களே  
என்று குறித்தார்.

காடே திரிந்தென்ன காற்றே புசித்தென்ன கந்தைகற்றி  
ஒடே எடுத்தென்ன உள்ளன் பிலாதவர் ஒங்குவின்னோர்  
நாடே இடைமரு தீசர்க்கு மெய்யன்பர் நாரியர்பால்  
வீடே யிருப்பினும் மெய்ஞ்ஞான வீட்டின்ப மேவுவரே  
என்பதனால் பக்தி முக்கியமேயன்றித் துறவு முக்கிய  
மன்றென்பது காட்டப்பட்டது.

வானான் மகவரிந் தூட்டவல் லேனல்லன் மாதுசொன்ன  
ஞளால் இளமை துறக்கவல் லேனல்லன் தொண்டிசெய்து  
நாளாறில் கண்ணிடந் தப்பவல் லேனல்லன் நானினிச்சென்  
ருளாவ தெப்படி யோதிருக் காளத்தி யப்பருக்கே  
என்பதில் சிறுத்தொண்டர், திருநீலகண்டர், கண்ணப்  
பர் கதைகள் குறிப்பிக்கப்பட்டன.

மந்திக் குருளையொந் தேனில்லை நாயேன் வழக்கறிந்துஞ்  
சிந்திக்குஞ் சிந்தையை யானென்செய் வேனெனைத் தீதகற்  
புந்திப் பரிவிற் குருளையை யேந்திய பூசையைப்போல் றிப்  
எந்தைக் குரியவன் காண அத்த நேகயி லாயத்தனை  
என்பதில் மார்க்கட நியாயத்தினும் மார்ச்சால நியா  
யமே மிகப் பொருத்தமான தென்று குறிப்பித்தார்.

தாயாருக்குத் தகனகிரியை செய்கையிற் பாடியன  
எனச் சில பாடல்கள் காணப்படுவன. அவற்றுட் சில  
முன்னமே காட்டப்பட்டன. பொது வென்று அறுபத்  
தொரு கலித்துறைகளும் பத்தொன்பது வெண்பாக்  
களும் மூன்று விருத்தங்களும் காணப்படுகின்றன.  
அவற்றுட் சில முன்னரே கதைகளிற் காட்டப்பட்  
டுள்ளன. அவை பாடிய சந்தர்ப்பங்களுங் கூறப்பட்

உன. சிலவற்றிற்குச் சந்தர்ப்பம் விளங்குவதாயில்லை:  
உதாரணமாக,

வாசற் படிக்கடத்து வாராத பிச்சைக்கிங்  
காசைப் படுவதில்லை அண்ணலே—

என்னும் இதனை \* இருக்குமிடர் தேடி என்னும்  
வெண்பாவோடு சேர்ப்பதுண்டு. அதற்கு ஆதாரமில்லை.

மாலைப் பொழுதில்நறு மஞ்சளரைத் தேகுளித்து  
வேலைமினக் கிட்டு விழித்திருந்து—குலாகிப்  
பெற்றாள் வளர்த்தாள் பெயரிட்டாள் பெற்றபிள்ளை  
பித்தானு லென்செய்வாள் பின்

என்பதன் சந்தர்ப்பம் அறியக்கூடவில்லை. ‘நாப்  
பிளக்கப் பொய்யுரைத்து’ என்னும் பாட்டு மண  
மக்களை ஆசீர்வதிக்கப் பாடிய தென்பது நம்பக்கூடா  
ததாயிருக்கின்றது. சாதாரணமாக உலகரைப் பார்த்  
துப் பாடிய அப் பாட்டு அவர்கள் மணமுடித்து மக்க  
ளைப் பெற்று வருந்தும் வகையைக் குறித்தது.

அட்டாங்க யோகமு மாதார மாறு மவத்தையைந்தும்  
விட்டேறிப் போன வெளிதனி லேவியப் பொன்றுகண்டேன்  
வட்டாகிச செம்மதிப் பாலூற லுண்டி மகிழ்த்திருக்க  
எட்டாத பேரின்ப மென்னை விழுங்கி யிருக்கின்றதே.

எட்டுத் திசையும் பதினாறு கோணமும் எங்குமொன்றாய்  
முட்டித் ததும்பி முளைத்தோங்கு சோதியை மூடொல்லாம்  
கட்டிக் சுருட்டித்தய கக்கத்தில் வைப்பர் கருத்திலவையார்  
பட்டப் பக்லை இரவென்று கூறிடும் பாதகரே.

வெட்டாத சக்கரம் பேசாத மந்திரம் வேறொருவர்க்  
கெட்டாத புட்பம் இறையாத தீர்த்தம் இனிமுடித்து  
கட்டாத லிங்கம் கருதாத நெஞ்சம் கருத்தினுள்ளே  
முட்டாத பூசையன் ரோகுரு நாதன் மொழிந்ததுவே

என்பன போன்றவை குப்தவித்தையைக் குறிப்பன.

நேமங்கள் ரிட்டைகள் வேதங்கள் ஆகம நீதிநெறி  
 ஓமங்கள் தர்ப்பணம் சந்தி செபமந்தர யோகநிலை  
 நாமங்கள் சந்தனம் வெண்ணீறு பூசி நலமுடனே  
 சாமங்கள் தோறும் இவார்களையும் பூசைகள் சர்ப்பினையே.

சொல்லிலுஞ் சொல்லின் முடிவிலும் வேதச் சுருதியிலும்  
 அல்லிலும் மாசற்ற ஆகாயத் தன்னிலும் ஆய்ந்துவிட்டோர்  
 இல்லிலும் அன்ப ரிடத்திலும் ஈசன் இருக்குமிடம்  
 கல்லிலுஞ் செம்பிலு மோஇருப் பாண்மங்கள் கண்ணுதலே

என்னும் பாட்டுக்களைப் புறச்சமயிகள் சைவத்தைப்  
 பழித்தற்குத் தங்களுக்குப் பேராதாரமாகக் கருது  
 கின்றனர். அவற்றின் கருத்தை ஊன்றி நோக்கின்  
 அவை ஆதாரமாகாமை தெளிவாம். மற்றுப் பட்டி  
 னத்துப் பிள்ளையார் பாட்டெனச் சாமானிய உலக  
 மறிந்தது இத் திருப்பாடற்றிரட்டுப் பாட்டுக்களே.  
 தாயுமானவர் பாடலையொப்ப இவை சாமானியரா  
 லெல்லாம் பாடப்படுகின்றன.

இனி முதல்வன் முறையீடு, அருட் புலம்பல்,  
 இறந்த காலத் திரங்கல், நெஞ்சோடு புலம்பல், பூரண  
 மாலை, நெஞ்சோடு மகிழ்தல் என்னும் பிரபந்தங்களும்  
 பட்டினத்தடிகள் செய்தனவாகவே வழங்குகின்றன.  
 உடற்கூற்றுவண்ணமென ஒரு சந்தக்குழிப்பும் அவர்  
 பாடியதென்றே வழங்குகின்றது. முதல்வன் முறையீடு  
 கன்னிவனநாதரை முன்னிலையாக்கிப் பாடப்பட்  
 டிருக்கின்றது. அருட் புலம்பல் திருவருட்செயலை  
 விரித்துரைத்தது. இறந்தகாலத்திரங்கல் இறந்தகாலத்  
 தில் அடிகள் இருந்த மாதிரியைச் சுட்டுகின்றது. நெஞ்  
 சோடு புலம்பல் நெஞ்சினுடைய இழிவை அதனையே  
 முன்னிலைப்படுத்திக் கூறியது. பூரணமாலை பூர்ண  
 வஸ்துவாகிய கடவுளை முன்னிலைப்படுத்தி யோகநெறி

ஞானநெறிகளைச் சாங்கமாக உரைப்பது. நெஞ்சோடு மிகிழ்தல் நல்வழிப்பட்ட நெஞ்சின் நிலையை மெச்சி யுரைத்ததாகும். உடற்கூற்று வண்ணம் உயிரோடு சேர்ந்த மானுட சரீரம் பிறப்பு முதல் இறப்பு வரையடையும் பல காரியங்களையும் கூறுகின்றது.

பட்டினத்துப் பிள்ளையார் திருப்பாடற்றிரட்டு சாமானியருக்குப் பொருள்விளங்கும் எனிய நடையில் இயற்றப்பட்டுள்ள தென்பது முன்னரே குறிக்கப்பட்டது. முதல்வன் முறையீடு முதலிய பிரபந்தங்களோ கேவலம் உலகவழக்குச் சொற்கள் மலிந்துள்ளன.

இவ்வாறு பதினொராந்திருமுறையி லுள்ள பட்டினத்தடிகள் பிரபந்தங்களுக்கும் ஏனையவற்றிற்கும் பாஷை நடையிற் பேதங் காணப்படுதலால் அவற்றைச் செய்தாரொருவர் இவற்றைச்செய்தார் மற்றொருவராதல்வேண்டுமென்று கொள்வார் பலர். 'மேடை', 'மனு', 'வேட்டி', 'பொம்மலாட்டம்', 'பொக்கசம்', 'தெண்டு', 'வேகுதே', 'வேலைமினக்கிட்டு', 'கலங்குறண்டா', 'சலவை', 'சொருசு', 'போச்சுதடி', 'சவாது', 'வங்கிஷம்', 'மாங்கிஷம்', 'ஒப்பாரி', 'ஒய்யாரம்', 'தாவாரம்', 'மாய்கை', 'ஏகரித்து', 'பல்லர்க்கு', 'முழித்திருந்து' முதலிய பிரயோகங்கள் பதினொராந்திருமுறையிற் பிரபந்தங்கள் செய்த அடிகளே இந் நூல்களைச் செய்தவராகா ரென்பதற்குப் பேராதாரமாம். •மற்று, இவற்றில், 'பிதிரார்ச்சித' மென்பதற்கு 'முதுபொருள்' என்னும் பிரயோகமும், 'அப்பிரதக்ஷிண'த்திற்குப் 'பின்வல' மென்பதும், 'அக்ஷயபர்த்திர'த்திற்கு 'வற்றாத பாத்திர'மும்



இன்னும் இவைபோன்ற சில பிரயோகங்களும் அழகாயிருக்கின்றன. கருத்துக்கள் உயர்ந்த கருத்துக்களாயினும், யோக ஞானநெறி ரகசியங்கள் பல காணப்படினும் இந் நூல்கள் பதினொராந் திருமுறைப் பட்டினத்தடிகளாற் செய்யப்பட்டன வல்லவென்று சொல்லவேண்டி யிருக்கின்றது. பதினொராந் திருமுறைப் பிரபந்தங்களிற் காணும் சொற்றொடர்கள் இவற்றில் ஏகதேசத்திற் காணப்படுதலால் இவையும் அவற்றைச் செய்தாரே செய்தனவாகு மென்று பிற்காலத்தார் துணிந்திருக்கக்கூடும். இன்னும், பத்தாம் நூற்றாண்டி லிருந்த பட்டினத்தடிகள் பிரபந்தங்களைப் பதினொராந் திருமுறையிற் கோத்த நம்பியாண்டார் நம்பிகள் ஐந்தை மாத்திரம் கோத்துவிட்டு ஏனையவற்றைக் கழித்தாரென்றல் எங்ஙனம் பொருந்தும்! நக்கீரனார் திருமுருகாற்றுப் படையைக் கோத்தவர் அவர் செய்தனவோ என்று புலவர் சிலர் ஐயமுறுதற் கேதுவாயுள்ள பெருந்தேவபாணி, கோப்பிரசாத முதலியவற்றையும் கூடக் கோத்தனரன்றோ. ஆதலால் நம்பியாண்டார் நம்பிகள் காலத்துக்கு முன்னிருந்த பட்டினத்தடிகள் வேறு அவர்க்குப் பின் இருந்து திருப்பாடற்றிரட்டு முதலியவற்றைச் செய்தவர் வேறு என்று சொல்வதே நியாயமாகும். பட்டினத்துப் பிள்ளையார் சரித்திரமென்று வழங்குவ தெல்லாம் முற்காலத்தவரைச் சேருமோ பிற்காலத்தவரைச் சேருமோ என்னில், அது துணிந்துரைத்தல் கூடாது. வேறு வேறு காலத்து வாழ்ந்த மற்றைப் பெரியார் சரித்திரங்களும் இதில் வந்து கலந்துள்ளனவோ என்று ஆசங்கிக்கவேண்டி யிருக்கின்றது. ஆதலால் முற்காலத்தவர் சரித்திரங் கொஞ்சம் பிற்காலத்தவர்

சரித்திரங் கொஞ்சம் இதர சரித்திரங்கள் கொஞ்சம் எல்லாம் சேர்ந்து பட்டினத்துப் பிள்ளையார் சரித்திர மாயின என்று சொல்லுதலே ஏற்புடைத்தாகும்.

பண்டைக்காலத்துப் பெரியாருள் எவர் சரித் திரத்தை எடுத்து நோக்கினும் விஷயங்கள் இம் மாதிரி ஐயமுறுதற் கேதுவாயிருப்பது நம் நாட்டுக்குப் பெருங் குறையாயிருக்கிறது. நம் காலத்து வாழ்ந் திருந்த பெரியார்கள் சரித்திரமும் இப்படியே பொய் யும் மெய்யும் கலந்து எழுதப்படுவதனாலும், யாவரும் ஆசங்கியாவாறு உண்மைகள் மாத்திரம் தெளிவாகக் காட்டி எழுதப்படாமையாலும் நம் நாட்டினர்க்குச் சரித்திர அறிவு இன்னும் சைசவப்பருவத்திலேயே யிருக்கின்றதுபோலும்!